

سنڌ ڪهاڻي

(تاريخ)

ڪيول ملڪاڻي

تاج جوڻيجو



سند ڪهاڻي

[The Sind Story جو سنڌي ترجمو]

ڪيول رتن مل ملڪاڻي

۴

- تعليم : ايم - اي
 جنم : 19 نومبر 1921ع حيدرآباد، سنڌ
 ايڊيٽر : نول راه هيرانند اڪيڊسي ۽
 ڏيارام گدو مل نيشنل ڪاليج حيدرآباد،
 فرگوسن ڪاليج ڀونڀ،
 اسڪول آف اڪنامڪس اينڊ سوشالاجي،
 بمبئي يونيورسٽي.

- ليڪچرر ڏيارام گدو مل نيشنل ڪاليج حيدرآباد : 1945-47ع
 ’دي هندستان ٿامس‘ جو سب ايڊيٽر : 1948ع
 هفتيوار ’آرگنائيزر‘ جو ايڊيٽر ۽ : 1948-83ع
 امرينڪا جي هارورڊ يونيورسٽي ۽ ’نيشن فيلو‘ : 1961-62ع
 روزنامہ ’مدر لينڊ‘ نيو دهلي ۽ جو ايڊيٽر : 1971-75ع
 26 جون 1975 کان 21 مارچ 1977 تائين MISA تحت جيل ۾
 ’دي ايڊيٽرس گلڊ آف انڊيا‘ جو جنرل سيڪريٽري : 1978-79ع
 چين ۾ انڊين پريس ڊيليجيشن جو ميمبر : 1978ع
 دين ديال ريسرچ انسٽيٽيوٽ جو وائيس چيرمن : 1983ع کان
 ٽماهي ’منتن‘ نيو دهلي ۽ جو ايڊيٽر : 1984ع کان
 پيا ڪتاب : The Midnight Knock (1977)
 The RSS Story (1980)

سند ڪهاڻي

(The Sind Story جو سنڌي ترجمو)

ڪيول هڪاڻي

ناج جوڍو



روشنی پبليڪيشن

ڪنڊيارو

1991ع

ڪتاب جو نالو : سنڌ ڪهاڻي
(انگريزي ڪتاب The Sindh Story جو ترجمو)

مترجم : تاج جوڻيجو
اهلوڪو ليکڪ : ڪيول رتن مل ملڪاڻي
ايڊيشن : پهريون - ڊسمبر 1991ع
ڪمپوزنگ ۽ پرنٽنگ : ايم - خان پرنٽنگ پريس
گاڏي کاتو، حيدرآباد سنڌ -
ڇپائيندڙ : روشني پبليڪيشن، ڪنڊيارو
قيمت : 80-00 روپيا
پڪو جلد 100-00 روپيا

حق ۽ واسطا قائم

SINDH KAHANI

(A Sindhi Translation of "The Sind Story"
by Kewal Malkani)

Translated by : Taj Joyo
First Edition : December 1991,
Printer : M. Khan Printing Press.
Gari Khata, Hyderabad Sindh.
Publisher : Roshni Publication, Kandiaro.



ارپيان ٿو .

الله بخش سومري

۽

پڳت ڪنور رام

جي پوتر ياد ڪي.

فهرست

i - 8	سنديڪار جي قلم مان	تاج جوڊو
9	مهاڳ	ڪيول ملاڪاڻي
13	پيش لفظ	رام چينملاڻي
[سنڌ ڪهاڻي]		

31	1- سنڌو آسماني دريا آهي
88	2- سنڌو مائتا
43	3- امر 'موئن جو دڙو'
47	4- سنڌ ۾ سڪندر جو واٽرلو
55	5- ڏاهر جي حقيقت
71	6- جهولي لال
83	7- سونهري دؤر
93	8- اڪبر جي 'ولايت دل-پسند سنڌ'
101	9- ۾ خزانو
111	10- شيطان جو ڀاءُ
123	11- ڪراچي : اوڀر جي راڻي
137	12- برهمو سماج کان راشٽريدم شيوڪ سنگهه تائين
157	13- سنڌ ۾ آزاديءَ جي هلچل
172	14- "مان سنڌي آهيان" — گانڌي
195	15- بگهڙن جي وچ ۾
214	16- جيئڻي سنڌ
233	17- خدا کي خبر
247	18- سنڌي سماج ۽ ثقافت
267	19- شاه، سچل ۽ سامي
278	20- سنڌي جاڳرتا
291	— بيليوگرافي (انگريزي ۽ سنڌي)

سنڌيڪار جي قلم مان

تاريخ ۽ افسانوي ادب جو فرق سمجھائيندي ڪنهن
ساهتڪار چيو آهي: 'تاريخ وڏي ۾ وڏو ڪوڙ آهي، جنهن
جا ڪردار سچا پر واقعا ڪوڙا هوندا آهن ۽ افسانوي ادب
اهو سچ آهي، جنهن جا ڪردار ڪوڙا پر واقعا سچا هوندا
آهن. جنهن مان سموري سماج جي تصوير چٽي پيئي ڏسبي
آهي.' پر تاريخ ۽ افسانوي ادب جي ڳانڍاپي جي اپٽار ڪندي،
ارنولڊ ٽائن بي (Arnold Toynbee) پنهنجي Study of History
(تاريخ جو ايساس) ۾ لکي ٿو: "ٺاڌڪ ۽ ناول وانگر، تاريخ
ڏند ڪٿائن جي صورت ۾ سرجندي آهي، جيڪو پروڙن ۽
اظهارن جو اوائلي طريقو هو، جنهن ۾ - جيئن پرين - جي آکاڻين
۾ هوندو آهي، جيڪي ٻار ڇاهه وڃان ٻڌندا آهن؛ يا جيئن
خوان ۾ هوندو آهي، جيڪي نوجوان ڏسندا آهن - حقيقت ۽
تصور جي وچ ۾ ڪا به ليڪ ڪڍيل نه هوندي آهي. مثال طور
'ايليڊ' (Iliad) جي باري ۾ چيل آهي ته جيڪو به اها تاريخ
جي طور پڙهندو ته ڏسندو ته اها ڪوڙ سان ڀري-پيئي آهي،
پر ساڳي طرح جيڪو به اها افساني طور پڙهندو ته اها تاريخ
سان ڀري پيئي آهي." هڪ تاريخدان حقيقت کي تصور کان
ڌار ڪري تاريخ لکندو آهي، جيڪو سؤ ڪو ڪم ناهي.

تاريخ ۽ خاص ڪري سنڌ جي تاريخ هميشه وڏن تضادن
جو شڪار رهندي پئي آئي آهي. اسلامي فتوحات وارن دؤرن کي
'هندو نظر' سان ڏسجي يا 'مسلمان نظر' سان ڏسجي؛ 'سنڌي نظر'
سان ڏسجي يا مورڳو 'ڌارين جي نظر' ڏسجي - اهو هڪ اهم
۽ فيصلو طلب سوال آهي. اسلامي مختلف دورن ۾ - يعني عربن،
غزنوي ۽ غوري گهراڻن، انهن جي جانشين - سومرن ۽ سمن،
ارغونن، ترخانن - ۽ مغلن، ڪلهوڙن ۽ دائود پوٽن، ٽالپورن - ۽
پوءِ جي انگريز حڪمرانن جي دور جي تاريخي واقعن کي مختلف

ڪتابن ۽ مضمونن ۾ مختلف نقطا نگاهن کان قلمبند ڪيو ويو آهي. جيڪڏهن لکندڙ هندو آهي ته مسلمانن جي حڪومت ۾ هندن سان ڏاڍا ڏهڪاءُ ۽ جبر جو وڏائي ذڪر ڪيو اٿس، پر جيڪڏهن اهو لکندڙ مسلمان آهي ته هندن کي سندن عقيدي سميت لوڻن ۾ ڪا ڪسر نٿو ڇڏي. تاريخ جي لاهن - چاڙهن، شڪستن - سوڀن ۽ حق - باطل جي جنگين جي بيان ڪرڻ ۾ هڪ تاريخدان تي تاريخ جي واقعن کي ماضيءَ جي دڙ مان ڪڍي، انهن کي چنڊي، ڦوڪي ۽ اجاري، نيٺ انساني ۽ وطن سان سڃاڻي جي بنيادن تي پيش ڪرڻ جي ذميواري عائد ٿئي ٿي. هو جڏهن بيري يا ٽي معاملن کي حقائق جي روشنيءَ ۾ پرجهيندو ۽ پروڙيندو تڏهن ئي اسان جي موجوده پيڙهي توڙي ايندڙ پيڙهيون پنهنجي روڙن کي هموار ڪري پنهنجي لاءِ ڪا مناسب راهه طبع ڪنديون ۽ پنهنجي منزل ڏانهن اڳڀريون ٿي سگهنديون.

اسان وٽ سرڪاري نقطن نظر پيش ڪندڙ تاريخن ۽ درسي ڪتابن توڙي مضمونن ۽ مقالن ۾، تاريخي واقعن ۽ انهن جي پس منظر کي موڙي - توڙي ۽ مستحڪري، جنهن يڪرهي نقطن نگاهه کان پڙهايو وڃي ٿو، يا انهن کي سرڪاري تقريبن ۾ رسمي طور پڙهيو وڃي ٿو ۽ انهن کي ڇاپي وطن پرستيءَ جي حق ادا ڪرڻ جو ڍونگ رچايو وڃي ٿو، اهو شاگردن کي درسي امتحانن ۾ ڪامياب ٿيڻ لاءِ بيشڪ اڪسير آهي، پر ذهني پختگي حاصل ڪيل عام پڙهندڙ، هن دور جي جديد ۽ ترقي يافتہ ڪميونيڪيشن جي ميڊيا وسيلي بين القوامي ادب، تاريخ، سياست، مذهب سماجي علمن جو اڀياس ڪري جڏهن حقائق کي سائنس ۽ منطق جي بنياد تي پنهنجي اصول کي آگاهڙي روپ ۾ پسي ٿو ته ڪوڙ تي ٻڌل تاريخن مان سندس ويساهه ٿي نڪري وڃي. تنهنڪري جيستائين اسان جا عالم ۽ علمي ادارا اسان جي هٿن ۾ سنڌ جي مستند تاريخ نه ڏيندا، تيستائين

نہ رڳو سندن لياقت ۽ سچاڻي ۽ جي مڃتا نہ ٿيندي، پر اسان پڻ انهي ۽ ڄاڻ کان وانجهيل رهنداسين ۽ تباريخي ٻولار ۾ مفاد پرست، نام نهاد ۽ جڙتو تاريخدانن جي قلمي زهر جو نشانو بنيا رهنداسين. تاريخ لکڻ جو ڪم، جيڪو وڏي جاڪوڙ جو ڪم ۽ همت جو آهي، اهو ئي ڪري سگهي ٿو جيڪو سقراط جيئرو قدآور هوندو.

ويهن صدي پنهنجي پوين پساهن ۾ آهي ۽ اڪويهين صدي اچي در تي بيٺي آهي، پر سنڌ کي پنهنجي ماضي ۽ جو عظيم ۽ شاندار ورثو حاصل هوندي، وٽس لسڪيت ۾ اهڙي تاريخ ناهي، جنهن کي مڪمل، مستند ۽ مفصل چئي سگهجي. ايتري قدر جو هڪ جلد ۾ به ڪا تاريخ موجود ناهي، جيڪا غير تڪراري هجي. انهي ڏس ۾ ادارن توڙي انفرادي ڪوششن جي باوجود اسان اڃا تائين مڪمل سنڌ جي تاريخ کان وانجهيل آهيون. ادارن کي ڏوه ڏجي يا عالمن تي معيار — بهرحال اهو مسئلو پنهنجي جاء تي وڏي سوال جي نشاني بنيو بيٺو آهي.

ڪجهه وقت اڳ، مون کي 1984ع ۾ ڇپيل ڪيول مئڪائي ۽ جو انگريزي ۾ لکيل The Sind Story هٿ لڳو، جنهن جو مون سنڌي ۾ ترجمو ”سنڌ ڪهاڻي“ جي عنوان سان ڪيو آهي. هن صاحب انهيءَ ڪتاب ۾، سنڌ جي تاريخ جو سلسلو موهن جي دڙي کان به اڳ واري دؤر کان شروع ڪيو آهي ۽ انهيءَ کي سنڌ ۾ MRD تحريڪ واري جديد دؤر تائين ملائي پيش ڪيو آهي. هن سنڌ ۽ انجي تاريخ جي باري ۾ پنهنجو نقطو نظر پيش ڪيو آهي، جنهن سان ڪنهن جو به اصولي اختلاف ٿي سگهي ٿو. منجهس تاريخدانن جي نالن، ڪتابن جي حوالن ۽ تاريخوار ترتيب ۾ غلطي جي باوجود، هن واقعن، انهن جي رد عملن ۽ نتيجن جي ڪڙين کي ملائي، هڪ تسلسل قائم ڪرڻ جي ڪوشش

ڪمي آهي، جيڪي پڪ سان تاريخ ۾ گم ٿيل يا گم ڪيل تاريخي ڪڙين ۽ وچونين کي هٿ ڪرڻ ۾ خام مال جو ڪم ڏينديون، توڙي جو ان وٽندڙ ۽ ڪوڙي گوريءَ جو ذائقو پڻ ڏينديون. پر هڪ مختلف نقطو نظر ڄاڻڻ لاءِ پاڻ ۾ سهڻ، قراخ دلي ۽ پاڻ سڌارڻ جو مادو پيدا ڪرڻو ئي ٿيندو.

حنيف صديقي، رچرڊ برٽن Richard Burton جي ڪتاب *Sindh and the Races that inhabit the Valley of Indus* جي سنڌي ترجمي ”سنڌ ۽ سنڌو ماڻهيءَ ۾ وسندڙ قومون“ مان سنڌ ۽ سنڌين جي باري ۾ نازيها لفظ حذف ڪري ڇڏيا هئا. پر جديد دؤر جي عالم ۽ تاريخدان پير حسام الدين راشدي تاريخ جي جديد تقاضائن جي روشنيءَ ۾ انهيءَ ڳالهه کي ناپسند ڪندي چيو هو ته، سنڌ ۽ سنڌين جي باري ۾ ڌارڻن جي ڇيل ڳالهه ڌاريا ڀلي پڙهن، پر خود سنڌي پنهنجي باري ۾ ڇيل ڳالهين کان غير واقف ۽ اڻ ڄاڻ رهن — اها وڏي زياتي آهي. سندس راءِ هئي ته ڪتاب کي لفظ بلفظ ترجمو ڪري ليکڪ جي خيالن کي پٿرو ڪيو وڃي ها. انهي ڳالهه جي پيش نظر مون *The Sindh Story* جو ترجمو سواءِ رد قد درج ڪرڻ جي ڪيو آهي — جيئن عام طرح فاتح قومن جي تاريخدانن جي سنڌ بابت لکيل ڪتابن جا سنڌي ترجما شايع ڪيا ويندا آهن — ته جيئن اسان کي انهن جي مڪمل نقطو نظر جي ڄاڻ پوي ۽ سنڌ جي تاريخ ۾ خال ڀرڻ ۾ مدد ملي.

تاج جويو

مهاڳ

سنڌ ۾ 1947ع جي پڇاڙي هئي. ورهاڱو ٿي چڪو هو ۽ هندو وڏي تعداد ۾ پنهنجي وطن کي خيرآباد چئي رهيا هئا. هڪ ڏينهن اسان ڪجهه ڪارڪن حيدرآباد ۾ تلڪ چاڙهيءَ تان هيٺ لهي رهيا هئاسين ته اوچتو هڪ ٻڍي مسلمان عورت اسان جي سامهون بيهي رهي ۽ ڏکاري لهجي ۾ پڇڻ لڳي: ”اڏا، اوھين به هليا ويندؤ ڇا؟“

هڪ ڏينهن مان پنهنجي ’بالڪونيءَ‘ ۾ بيٺو هوس. هڪ مسلمان خوشيءَ مان هڪ وڏي فريم ڪيل تصوير کنيو پئي ويو. جلدئي هو پنهنجي خوشي جهلي نه سگهيو ۽ بيهي رهيو ۽ تصوير مٿي کڻي مون کي ڏيکاريندي چيائين: ”هيءَ تصوير اجهو هاڻي خريد ڪئي اٿم. هن گروپ ۾ اسان جي گھوٽ جو معزز سينٽ به شامل آهي.“ اها تصوير هن لاءِ يادگيريءَ جي نشاني هئي.

هڪ ڏينهن شهر جي بس ۾ سفر پئي ڪيم. مهڙ واريون سيٽون عورتن لاءِ مخصوص هيون. اوچتو مهڙ واري سينٽ تي ويٺل هڪ مسلمان عورت ڏٺو ته سندس پاڙيسري هڪ هندو بيٺو هو. هوءُ آڻي بيٺي ۽ کيس پنهنجي سينٽ تي ويهڻ لاءِ زور ڪرڻ لڳي. پر ٻڌو ويهڻ کان انڪار ڪري رهيو هو ۽ چئي رهيو هو ته هو ائين ئي ٿيڪ هو ۽ هونئن به اهي سيٽون عورتن لاءِ مخصوص هيون. سندس انڪار اڃاڻو ويو جو انهيءَ عورت کيس درد ڀرئي لهجي ۾ چيو: ”مون کي خبر آهي. تون پڻ هليو ويندين.“

مون کي پڪ ناهي تہ 1947ع جي هندستان ۾ ڪيترن
هندن تي ھٿڙا واقعا ٿيا ھوندا.

’سندھ-ڪھاڻي‘ راجائن ۽ لڙاين جي آکاڻي ناهي. هيءَ
ھڪ خطي، اُن جي رھاڪن ۽ سندن ڪلچر کي سمجھڻ جي
ڪوشش آهي، جنهن ڪري آھو سڀ ممڪن ٿي سگھيو آهي.
منھنجي دل ۾ ھن ڪتاب جو ويچار پيدا ڪرڻ لاءِ،
مان ڀارت، سنڌو سڀا جو ۽ اھڙي سوچ کي اڀارڻ لاءِ پنھنجي
پيش گوئيءَ جو ٿورائتو آھيان. مان انھن گھڻن دوستن جو
پڻ ٿورائتو آھيان، جن ڪتاب، تصويرون ۽ قيمتي معلومات
مھيا ڪئي. ان سلسلي ۾، مان موهني منڊڪاڻي، رام ڪرشن
آڏواڻي، پروفيسر ڪي. اين واسواڻي، شيوڪرام ڪرمچند،
آتم چند ايسراڻي، وشنو شاهاڻي، پروفيسر ڊي. ايل ڪاڪا،
گوپال گربخشاڻي، گوپال متل، رام ڪيسواڻي، پڙيم ڏسواڻي،
پروفيسر ايم. ڊي. لڪشمي چند روڀچنداڻي ۽ نارائڻ واڏواڻي
۽ گوبندرام چيلاڻي جو ٿورائتو آھيان.

نانا واگھي جي ٺاھيل سيٽ ٽائون مل ۽ سربارٽل فوڊيز
جي اسڪيچن لاءِ ۽ ڪي. بي ڪمار جي ٺاھيل سنڌ جي نقشي
لاءِ پڻ ٿورائتو آھيان.

مان ڊاڪٽر مرلي ڌر جيٽلي جو خاص ڪري ٿورائتو
آھيان، جنهن پنھنجي سنڌ جي ڪتابن جو خزانو مون تي
فراخ دليءَ سان کولي ڇڏيو ۽ گھري اپياس. لاءِ منھنجي ھم
ٻڌائي. سندس مدد کان سواءِ هيءُ ڪتاب موجوده صورت ۾
نہ اچي سگھي ھا. نھرو ميموريل ليبرري جو ڊاڪٽر ھري ديو شرما
ھيڊ آف ريسرچ اينڊ پبليڪيشنز ڊويزن، مختلف طريقن سان گھڻو
مددگار ٿيو. ڊين ڊيال ريسرچ انسٽيٽيوٽ جو شري ديونندر
سو روپ انگ اکر ميسر ڪري ڏيڻ ۾ ھميشہ ھر وقت تيار رھيو.
سيتارام گوئل، جھمٽ واڏواڻي، گنگو ڪرپالاڻي ۽
اروڻ شڪلا سمورو مسودو نظر سان ڪڍيو ۽ گھڻا قيمتي


مشورا ڏنا.

مون تي ٿورو DRI لئبرريءَ جي شري جنارڊن جو سندس تحقيقي مدد لاءِ، ۽ وڃڻ گهٽا، راجيش بنسال ۽ اميڪا ڌرم پالن جي ٽڪڙي ۽ سٺي ٺاڻپ ڪري ڏيڻ جو پڻ آهي. ٻئي ڇاپي ۾ درستين لاءِ پڙهندڙن جي صلاحتن ۽ رايي لاءِ هيٺين پتي تي آجيان ڪئي ويندي.

ڪي. آر. هلاڪاڻي
رڪڙي پنٿن 1984ع

B-51 نيو راجندر نگر
نيو دهلي 110060

هي صفحو اصل ڪتاب ۾ خالي ڇڏيل هئو. .



پيش لفظ

منهنجو دوست ڪيول ملڪاڻي هڪ صحافي، عالم ۽ هندستان جي تاريخ جو ذهين شاگرد آهي. سنڌ ۾ پيدا ٿيڻ ڪري، اها عجيب ڳالهه، ناهي ته هن پنهنجي پورهئي جو ڳول حصو ۽ تاريخي ڄاڻ پنهنجي جنم ڀوميءَ جي وسيع منظر جي پيش ڪرڻ لاءِ وقف ڪئي آهي. پر، جنهن ڳالهه، مون کي عجب ۾ وڌو آهي، اها سندس خواهش آهي ته مان سندس هن دلچسپ ڪتاب جي باري ۾ پيش لفظ لکان. مان مڃان ٿو ته سندس حڪم مون کي ٻڌايو به آهي ڏيڄاريو به آهي. منهنجي ٻي دعويٰ ڪيئن به هجي، ۽ جيڪي ٻين سياستدانن وانگر، منهنجون بلڪل ٿوريون آهن، پر تاريخ جي گهري اڀياس يا تاريخ جي پيشڪش ۾ مناسب سهوليت هجڻ جي دعويٰ بلڪل ناهي. مان سمجهان ٿو ته، اها خوش ڪندڙ غلط فهمي جي ڳالهه آهي، پر پوءِ به ان مان لطف اچي ٿو. پر اها دعويٰ اهو خيال اينديئي ختم ٿي وڃي ٿي ته. انجي پورائپي لاءِ ڪجهه پورهئي جي ضرورت آهي. پيشه ورانه ۽ سياسي مصروفيتن ۾ گهڻو رڌل رهڻ ڪري، اهو ڪم ڪجهه ڏکيو لڳو. پر پوءِ به سمجهه ۾ ايندڙ حادثو ٿيو. ڊاڪٽرن منهنجي دل کي بيمار ڄاڻو ۽ نيٺ مون کي مڪمل آرام ڪرڻ جو مشورو ڏنائون. اليڪٽرو ڪارڊيو گرام مشين سان منهنجي دل جي تار ڳنڍيل رهي ۽ مان مسودي جي پهرئين باب ’سنڌو آسماني دريا آهي‘ کان وٺي آخري باب ’نئين سنڌ‘ تائين ويهه باب پڙهي ويس. اهو چوڻ ۾ اصل وڌاءُ نٿو ڪريان ته هر هڪ

لفظ مان لطف ورتڻ ۽ پڪ سان انهيءَ اڀياس منهنجي جوري قيد کي سهڻ جو ڳو بنايو. مڃان ٿو ته سنڌ بابت منهنجي معلومات ۾ ڪافي گهڻا خال هئا ته سنڌ ڇا هئي، اها ڇا ٿي سگهي ٿي ۽ مستقبل ۾ اڃا ڇا ٿي سگهندي، ڀريا آهن. مان ڪيول جي فخر ۾ جنهن کي عام طرح 'سنڌيت' چيو وڃي ٿو، حصيدار آهيان. مان سندس پورهئي ۽ کوجنا جي نڀاري تخليق کي بيحد ساراهيان ٿو ۽ انهيءَ جي اڀياس لاءِ ٻين کي پڻ دلي سفارش ڪريان ٿو. مون کي اميد آهي ته هيءُ ڪتاب هر سرڪاري توڙي خانگي لئبرريءَ ۾ جاءِ والاريندو. منجهانئس هرڪو مزدو ماڻيندو. اهي پڻ جيڪي اسپتال ۾ بستري داخل ناهن. هن ڪتاب جي ڇپائيءَ جي دوران، ڀارت هڪ يادگار بحران مان گذري رهيو آهي. حڪومت جون واڳون آدرش کان وانجهيل ماڻهن ۽ اصولن کان خالي سياستدانن جي هٿن ۾ هليون ويون آهن. قومي ڍانچو سنگين بيماريءَ ۾ مبتلا آهي. سوين بدعنوان واپاري، دلال ۽ مالڪ ملڪ ۾ ائين ڦهلجي ويا آهن، جيئن بکي ماکڙ فصل کي ڪاٽي چٽ ڪندي آهي، جنهن کي غريب عوام اڃا تائين پيدا ڪري رهيو آهي. غريب ايڏا بڪايل آهن جو هڪل تي هانءُ هاريو ڇڏين ۽ امير سارو ڏينهن جاوا ڪرڻ ۾ رڌل آهن. دانشور ۽ سچ جا سوداڻي اخلاقي مشڪن ۽ تڙيءَ جي عجيب اڌ رنگ ۾ وڻجي خطرناڪ حد تائين چپ آهن. ٻئي طرف هن وقت، هن ڪتاب جي پٿرائي ليکڪ جي اندروني توازن جي ايڏي ساڪ ڀري ٿي جو توازن جو شعور اندروني ڄاڻ ۾ واڌارو آئي ٿو. ممڪن آهي ته ليکڪ گيتا جي اصلي روح مطابق، پريم سان پورهيو ڪري، فيصلو ڄاڻهار ايشور تي رکيو هجي. سپاويڪ بطور تي مان سڀني کان وڌيڪ انهيءَ ڪري کيس ساراهيان ٿو.

ملڪاڻيءَ جو هيءُ ڪتاب هڪ تاريخ جو ڪتاب آهي. تاريخ لازمي طور تي هڪ ڪهاڻي هوندي آهي. پر جتي ڪهاڻي

وندر ۽ تفريح لاءِ لکيسي آهي، جنهن جو ڪجهه مواد گهڻو ڪري سچ جي آيتن هوندو آهي، اتي تاريخ اهڙي تضاد کي نٿي قبولي سگهي. تاريخ جو هر ڪتاب پنهنجي دور جي ذهني آرائش جو حصو ٿئي ٿو. مٿس مستند هجڻ جي مهر لڳل هئڻ گهرجي ۽ جتي حقيقت ممڪن نه هجي، اتي غلطي کي ظاهر ڪرڻ گهرجي. ان کان سواءِ اهو واقعن جو مستند دستاويز ڇو نه هجي، پر اهو بيمار ڪان به بدتر ٿيندو جيڪڏهن منجهس انهن واقعن جي رونما ڪندڙ ڪردارن جا ويچار، آئنگ ۽ ارادا پيش ڪيل نه هوندا. هيءُ ملڪ واقعن کي دستاويزائڻ ۾ ڪڏهن به شاهوڪار نه رهيو آهي. هتي زباني ابلاغ جي هڪ روايت رهي آهي تنهنڪري ڪهاڻي لکڻ کي تاريخ چوڻ آسان ڪم نه آهي.

سنڌ ۽ هند جي زندگيءَ ۾ عربن جي سنڌ کي فتح ڪرڻ جو وڏو واقعو رونما ٿيو هو. اٺين صدي عيسويءَ جي شروعات ۾ سنڌ جا فاتح ڪهڙي قسم جا ماڻهو هئا؟ محمد بن قاسم ۽ سندس سپاهي مستند عرب هئا ۽ بهتر مسلمان هئا. پڪ سان اهي صديون پوءِ پنهنجي پوئين ڪان وڌيڪ انسان دوست ۽ مهذب هئا. آهي پڪا توحيدپرست هئا ۽ سندن پيغمبر جي پيغام ۾ پڪو ويساهه هو، جيڪو ڪجهه وقت اڳ ۾ 7- جون 632ع تي وصال ڪري چڪو هو. عربستان جي ريگستان جي انهيءَ معجزوي جو حوالو هتي نسبت به رکي ٿو ته ظاهر به آهي. اسلام جو پيغمبر تاريخ جي هڪ غير معمولي شخصيت جو مالڪ هو. هو خود نهايت ئي مذهبي هو ۽ سندس رهڻي ڪهڻي جي عادتن پنهنجي پوئلڳن تي ضرور گهرو اثر ڇڏيو هوندو. اعليٰ مرتبي ۽ سياسي سگهه حاصل ڪرڻ کان پوءِ پڻ سندس رهڻي ڪهڻي پرهيزگاري سان معمور هئي. سندس گهر ڪچين سرن جو ٺهيل جهوپڙي نما هو ۽ فرنيچر ۾ فرش تي وچايل ٽڏي ۽ انهيءَ تي رکيل ڪجهه وهائڻ کان وڌيڪ

نه هو. هو پنهنجا ڪپڙا پاڻ سمنڊو هو، پنهنجي جتي گهڻو ڪري پاڻ
 ڪنڊينڊو هو، باهه پاڻ ٻارينڊو هو ۽ فرش پاڻ بهارينڊو هو.
 سندس گذارو ڪچيءَ ۽ چوَن جي ٻاني تي هوندو هو. هو رڳو
 ڪڏهن ڪڏهن کير ۽ مکڻ کائڻ جي عياشي ڪندو هو. هو
 نهڻو ۽ سلڇڻو، شانائتو ۽ صابر هو. هو غريبن جي سار سنڀال
 لهندو هو ۽ نهايت غريب ماڻهو جي موٽ تي، سندن پونيئرن
 سان تجزيه ۾ پڻ شامل ٿيندو هو. هو پنهنجي ڪتب تي وڙلي،
 پاڻ تي ٿورو ۽ ضرورتمندن تي خيرات ۾ گهڻو خرچ ڪندو هو.
 هن جڏهن نئين نظام جي شروعات ڪئي ته عربستان قبائلي
 ريگستان هو ۽ جڏهن وصال ڪيائين ته اهو هڪ مضبوط
 قوم هئي.

هن جيڪو نظام نافذ ڪيو، اهو پنهنجي نسبت ۾
 بي رياستي، بهادري ۽ سماجي افتخار تي ٻڌل هو. مقامي آب و هوا
 اتي حوس لاءِ بيڪ ۽ گرمي پيدا ڪئي هئي. سندس قانون
 ۾ شاديءَ کان سواءِ حوس کي گهٽائڻ ۽ اندروني قوتن کي
 وڌائڻ تي زور ڏنل هو. کيس نڪاح ۾ آيل ڏهن زالون ۽ ٻه
 ڪنڙيون هيون. اهو ان وقت جي لحاظ کان هڪ نمائنده سڌارو
 هو. پاڻ جيستائين هن دنيا ۾ موجود هو، تيستائين مسلمانن
 پنهنجي زالن کي پاڻ کان الڳ نه ڪيو هو. زالون ۽ مرد
 پاڻ ۾ ان نئين نظام تحت آزاديءَ سان ملندا هئا، گهڻن ۾
 آزاديءَ سان گهمندا هئا ۽ مسجدن ۾ گڏجي نماز پڙهندا هئا.
 هو پاڻ ان پڙهيل هو ۽ ڪڏهن به ڪجهه نه پڙهيو. پر عربي
 ادب ۾ سڀ کان مشهور ۽ اعليٰ ڪتاب پيش ڪيائين. هن
 پنهنجي پوئلڳن ۾ علم لاءِ تڙپ پيدا ڪئي. هن اعلان ڪيو:
 ”اهو جيڪو علم جي ڳولا ۾ پنهنجو گهر ڇڏي ٿو، اهو خداي
 رستي تي گامزن آهي.... ۽ عالم جي مٿس شهيد جي رت کان
 وڌيڪ مقدس آهي.“

پيغمبر اسلام جي تبليغ ته ڪئي پر ذاتي طرح مخالف مذهبي

ٻوئلڳن جي رتوڇاڻ ۾ مبتلا نه ٿيو. هن پاڻ ڪڏهن به جنگين ڪرڻ ۾ اڳرائي نه ڪئي. عربن جون شعوري توسيع پسندانہ فوجي اڳريون ۽ ملڪ گيريءَ جو حوس پوءِ جون ڳالهين آهن، جن جا عام طرح اقتصادي ڪارڻ هئا. ناقص آبپاشيءَ جي نظام ۽ ويران زمين، وڌندڙ آباديءَ کي زرخيز زمين لاءِ حوس کي جنم ڏنو. ان کان سواءِ سياسي ڪارڻ پڻ هئا. روم ۽ ايران جون حڪومتون جنگ ۽ گڏيل برباديءَ ۾ ٽڪجي چڪيون هيون. بيجا ڍلن ۽ بدعنوان انتظاميه ۽ حملن جي ستيل پروارين بادشاهين، عربن جي دٻين ۾ سنڌ کي فتح ڪرڻ جي بي روڪ خواهش کي جاڳائي ڇڏيو.

705ع ۾ وليد اول تخت تي ويٺو. سندس حڪمرانيءَ جو دؤر ڏهن سالن تائين هليو. حجاج بن يوسف سندس گورنر ۽ عربستان جو حاڪم هو. ٻئي خليفي جي دؤر ۾ ئي عربن جي دل سنڌ تي هرڪي ويئي هئي. ان کان سٺ ستر سال پوءِ جي عرصي دوران سندن ڏهه ڪاهون ناڪام ٿي چڪيون هيون. 'چچنامي' ۾ لکيل آهي ته هن آخري معرڪي جو مقصد اسلام جي تبليغ نه پر ملڪگيري ۽ مال جو حوس هو. ڪٽل خزاني ۾ گهڻو مال ٿيندو. شڪست کائڻ ماڻهو سوغاتون ۽ ڍلون ڏيندا. غلام ۽ عورتون حاصل ٿينديون. ملڪاڻي سنڌين ۽ عربن جي مقابلي جو ڏاڍو دلچسپ بيان ڪيو آهي. ان وقت سنڌ جو حڪمران راجا ڏاهر، چچ جو پٽ هو، جيڪو هڪ چالاڪ برهمڻ هو ۽ ڪنهن طرح ان وقت جي حاڪم راءِ سهاسي جي مؤت کان پوءِ سندس راڻيءَ سان پريته جا ٻيچ پائي راجاڻي هٿ ڪئي هئائين. هن چاليهه ورهيه راج ڪيو. سندس ڏينهن ۾ عربن پهريون حملو ديبل تي ڪيو، جيڪو گهڻو ڪري ڪراچي جي اوڀر ۾ چاليهه ميل پري هڪ ننڍي ڳوٺ ڀنڀور جي ڀرسان هو. عربن جو حملو ناڪام ٿيو، تنهنڪري حجاج پنهنجي سترنهن ساله نوجوان ناڙي محمد بن قاسم کي تفصيلي هدايتون

ڏيئي، لشڪر جي سپهه سالار جي حيثيت سان سنڌ تي، راجا ڏاهر جي ڏينهن ۾ حملي ڪرڻ لاءِ ڇاڙهي موڪليو. ملڪاڻي درست لکيو آهي ته سنڌ کي ڪڏهن به شڪست جو منهن ڏسڻو نه پوي ها، جيڪڏهن سنڌين جي پاڻ ۾ هڪ ٻئي جي خلاف سازشن ۽ غدارين جي ڌرم متل نه هجي ها، راجا ڏاهر حملي کي ناڪام ڪري ڇڏي ها، پر کيس سندس بيوقوفين مارايو.

سيپٽمبر 1979ع ۾ 'يوم دفاع' جي موقعي تي انگريزي اخبار "پاڪستان ٽائيمز" ۾ محمد بن قاسم تي هڪ مضمون ڇپيو هو، جنهن ۾ کيس 'فوجي ماهر' جي حيثيت سان ٻنهي لشڪرن ڏانهن سندس رويسي کي بي ريا انصاف وارو ڪري ڏيکاريل هو. تاريخي حقيقت، بهرحال، ايامڪارين لاءِ پاراٽو آهي، جيئن هڪ پاڪستان ۾ موجود آهي. نيشنل ڪميشن آف هسٽاريڪل اينڊ ڪلچرل ريسرچ جي چيئرمين مٿئين مضمون جي مصنف جي مذمت ڪئي، جنهن مان سندس تڪو لهجو ظاهر آهي:

"جڏهن ڪنهن هيرو جي شخصيت کي اوڀارڻو هجي ته تڙ محاوراتي ٻوليءَ کي استعمال ڪرڻ ضروري آهي. 'فاتح' ۽ 'بچاءُ ڪندڙ'، ۽ 'هندستاني لشڪر' بهادري سان وڙهيو پر چست نه هئڻ ڪري 'هٿيار ڦٽا ڪندڙ دشمن تي غالب پئجي نه سگهيو' جهڙا گهڻا بيان مضمون ۾ ڏسجن ٿا. اهو مضمون هيٺ ڏنل ڪجهه غيرمتوازي بيانن سان وڌيڪ خراب ٿيو: 'جيڪڏهن راجا ڏاهر سنڌوءَ جو بهادريءَ سان بچاءُ ڪري ها ۽ قاسم کي دريا پار نه ڪرڻ ڏي ها ته هن ننڍي کنڊ جي تاريخ بلڪل مختلف هجي ها' خبر ناهي ليکڪ هيرو جي فتح کي ساراهي رهيو آهي يا مخالف جي شڪست تي افسوس ڪري رهيو آهي.

ان ۾ ڪو عجب ناهي ته پاڪستان ۾ تازو اسٽيل مل

۽ آس پاس جي مضافات جو نالو محمد بن قاسم جي نالي پٺيان رکيو ويو آهي. هو پنهنجي ايامڪاريءَ جو هيرو آهي.

مون کي پڪ ناهي ته سنڌين جي دلين ۾ راجا ڏاهر لاءِ ڪا عزت يا احترام آهي يا نه. پر گمان غالب آهي ته ملڪاڻي غلط آهي. بهرحال اهو چوڻ گهرجي ته عظيم سنڌي اڳواڻ جي - ايم - سيد پنهنجي ڪتاب ”سنڌوءَ جي ساڃهه“ ۾ ڏاڍي چٽاڻيءَ سان محمد بن قاسم کي فاتح ۽ سنڌ جي محافظ جي حيثيت سان اڀارڻ لاءِ حڪومت جي خلاف احتجاج ڪيو آهي. هو بندرگاهن، روڊن، لئبرريڊن ۽ ڪاليجن تي سندس نالو رکڻ لاءِ سختيءَ سان منع ٿو ڪري. هو کيس ظالم ۽ غاصب عرب ٿو ڪوٺي، جنهن سنڌ کي بيٺڪ بنايو ۽ هزارين ماڻهن تي غلامي مڙهي. هو غصي مان سنڌي عورتن سان زنا ۽ معصومن جي قتل ۾ ڏانهن ڌيان ڇڪائي ٿو، جنهن تي پاڪستاني تاريخدانن ڏوهارين جهڙي چپ ساڌي رکي آهي. ان ۾ ڪو شڪ ناهي ته سنڌ جي سرحد پار، باقي هندستانين کي عربن جي فتح جي خبر هئي. انهيءَ ڳالهه سندن سانتيڪي وجود جي مائي پاڻيءَ ۾ ڪو تحرڪ نه آندو. اتي زندگي هميشه وانگر روان دوان هئي. کين نڪو ملڪ وڃائڻ جو احساس هو ۽ نه نئين خوف جي فطرت جي سڃاڻ هئي. سنڌ جي فتح کي هڪ وڌيڪ ڏاڙي وانگر درگذر ڪيو ويو. لسٻ پڳ پٺج سؤ سالن کان پوءِ، 1192ع ۾ محمد غوري ۽ سندس ڦورو ڏولا هندستان ۾ وارد ٿيا. سمورو اتر هندستان غوري گهراڻي جي هڪ شاخ بنجي ويو. هندستان ۾ اسلامي طاقت پنهنجا پير ڪوڙڻ آئي هئي. پنج صديون لنگهي ويون، پر ملڪ پنهنجو پاڻ کي ڪجهه ڪرڻ يا مرڻ لاءِ تيار نه ڪيو. اها نهايت شرم جهڙي افسوسناڪ ڪهاڻي آهي.

ڏسجي ٿو ته هندستاني علم تشدد جي سوچ ۽ ڪمزور هجڻ ڪري هميشه همدرديءَ جا ستايل رهيا آهن ۽ انهن

حمل آورن سان مقابلو ڪرڻ جو ڪم پيش ور سپاهين تي ڇڏي ڏنو هو. باقي رهيل ماڻهن مان ڪنهن به پنهنجي وطن جي بچاءَ لاءِ آڱر به نه ڪٽي. حمل آورن جي هندستان جي بيش بها دولت ۽ اتان جي نازڪ ۽ خوبصورت عورتن ۾ اک هڻي. سندن ڪنهن به مقابلو نه ڪيو. جيڪڏهن ڪنهن ڀرپور مقابلو ڪيو آهي سو مان پسند راجپوت هئا، جيڪي قديم زماني جي فاتحن 'هٿن' جو اولاد آهن. پر اهو بهادري ڀريو مقابلو عارضي ثابت ٿيو ۽ پاڻ ۾ نفاق جي ڪري جڙاءُ نه ڪري سگهيو. اهو نفاق قديم توڙي جديد هندستان جي دائمي بهاري آهي.

ڪجهه صدين کان پوءِ، جڏهن آڌر ۾ مسلمانن جو زور گهٽيو، هندن جي مخالفت جي ڪري نه، پر مسلمانن جي پاڻ ۾ اڻٻڻت ڪري، ته ڏکڻ هندستان جي هڪ شهر وجه نگر جي سلطنت ۾ هندو جاگرتا جي ڪجهه رفق وجود ۾ آئي. هندو ڪلچر ۽ آزاديءَ جو اهو آخري قلعو پڻ 1565ع ۾ تباھ ڪيو ويو. هميشه وانگر، مسلمانن وجه نگر جو خوبصورت شهر، جيڪو ان زماني ۾ هندن جو هڪ مثالي شهر سمجهيو ويندو هو، تباھ ڪري ڇڏيو.

هندستاني هندن جي شڪست جي ذلت ڀري تاريخ ۾، ملڪاڻي سنڌ جي حاڪمن - سومرن ۽ سمن جي ڪارنامن ۾ آڻت ٿو ڳولي، توڙي جو ملڪاڻيءَ جي کوجنا اهو ڳولهو نه سگهي آهي ته اهي ڪڏهن ۽ ڪيئن مسلمان ٿيا، پر ظاهر آهي ته سنڌ جا مسلمان، باقي سموري هندستان جي مسلمانن کان مختلف آهن. اهي سچ پچ اڄ ڏينهن تائين پاڻ کي ائين رکيو اچن.

عربن ستين ۽ اٺين صديءَ ۾ اسلام پکيڙيو. انهن پنهنجي پيغمبر جي هدايتن جي پيروي ڪئي ۽ علم جي کوجنا جو لطف ٿسي ماڻيو. هنن ڪاغذ جو استعمال ڇپين کان حاصل ڪيو ۽ بغداد ۾ پهريون ڪاغذ ٺاهڻ جو ڪارخانو کوليائون.

آهي جتي به ويا آسمان رياضي، ڪيميا، طبيعيات، فلڪيات ۽ آسمي موجود هر علم جي ڄاڻ حاصل ڪيائون. ڪيترين ئي مسجدن ۾ ڪتبخانا هئا ته ڪن شهرن ۾ وڏي تعداد ۾ عام ڪتبخانا هئا. جڏهن منگولن بغداد کي تباھ ڪيو، تڏهن رڳو وڏا ڪتبخانا چڻيه هئا ۽ ننڍا خانگي ڪتبخانا لاتعداد هئا. هڪ مسلمان حڪيم، بخارا جي سلطان جي درٻار ۾ رهڻ جي دعوت قبول ڪرڻ کان ان ڪري ٿي انڪار ڪيو جو کيس پنهنجي ڪتبخاني کي ڀوڻڻ لاءِ چار سو اڻن جي ضرورت هئي. مسجدن مان ايترا عالم تعليم حاصل ڪري ٿي نڪتا جيترا انهن جا ٽنڀا هئا. انهن پنهنجي خوشمياڻيءَ سان ماڻهن جون دليون جيتسي ورتيون. ملڪ ۾ لاتعداد علم ۽ ڏاهپ جا گولائو، جاگرافيدان، تاريخدان ۽ علم الحيات جا ڄاڻو ڦهليل هئا. شهزادن جي محفلن ۾ شعر، ادب ۽ فلسفي جو ذڪر هوندو هو. ڪوبه صاحب ثروت ادب ۽ فن جي واڌاري جو انڪاري نه هو. مفتوح ماڻهن جي پراڻن ڪلچرن ۽ رسم و رواج کي حاضر دماغ عرب شوق سان پاڻ ۾ ضم ڪرڻ جا خواهان هئا. اهو اسلام جو جلال هو.

پوءِ اسلام جي تاريخ جي ڪنهن دور ۾ جڏهن ڪنهن کي فيصلو ڪندي ڏسجي ٿو ته قرآن کان سواءِ ٻيو ڪوبه ڪتاب پڙهڻ لائق ناهي، خود مختيار سوچ تي پابندي پئجي ويئي ۽ اجتهاد جا در هميشه لاه بند ٿي ويا. جديد مسلمان سڌارڪن جون اهي در ڪولڻ جون ڪوششون ناڪام ويون پر جديد جنگجو (Militant) اسلام جي دنيا ۾ به ڪا خاطر خواه ڪاميابي ٿيندي نظر نٿي اچي. ايتري قدر جو اقبال پنهنجي لکاريونڊر ڪتاب "Reconstruction of Religion Thought in Islam" ۾ رڳو مذهبي فڪر جي تشڪيل - نو کي سمجهايو آهي پر اسلام ۾ مذهبي فڪر جي تشڪيل - نو کي ڇڻي طرح نه سمجهايو آهي. هن چيو هو ته موجوده وقت ۾ اسلام

کي نئين سر سمجهيو وڃي، پر انهيءَ سوچ جي نتيجي لاءِ هن ڪوبه عملي ڪم نه ڪيو. افسوس انهيءَ ڳالهه جو آهي جو هو پهريون شخص هو، جنهن جدا مسلم رياست جو تصور پيش ڪيو، جيڪا پوءِ پاڪستان جي نالي سان وجود ۾ آئي. ان کان پوءِ اڪبر جي دور دوران، ٿوري عرصي کان سواءِ، اسلام کي ملڪ جي اهم مذهب سان ملائڻ جي سنجيده ڪوشش نه ڪئي ويئي. اڪبر آهاڻي ڪوشش ڪئي، جيڪا گروناٽڪ ڪجهه وقت اڳ ۾ ڪئي هئي. سورهين صديءَ ۾ هندستاني اتحاد جا اهي ئي ٻه، عظيم شخص هئا. سهيوگي سياسي منظر جي اها ڏکوئيندڙ حقيقت آهي ته سڪ پنت اندرا گانڌي ۽ سندس پيدا ڪيل خوفناڪ فرقي پرستن جي زير عتاب آهي ۽ اڪبر اعظم اسلام جي رجعت پسند عالمن جي زير عتاب آهي ۽ رهيو آهي. ملڪاڻي ان حقيقت تي حق تي فخر ٿو ڪري ته اڪبر سنڌ ۾ ڄائو هو ۽ اها ڳالهه اهميت کان خالي ناهي ته گهڻو ڪري هر سنڌي هندو گروناٽڪ جو پوئلڳ آهي. پر ڏکوئيندڙ سچ اهو آهي ته پيغمبر اسلام جو ڏسيل حقيقي دڳ کانئس پوءِ جلد ئي سندس پوئلڳن نه ورتو. جنهن عقيدتي کي هن وجود ڏنو ۽ ان جي تبليغ ڪيائين، اهو هندستان ۾ پنهنجي اصل ۽ نچ شڪل ۾ پهتو ئي ڪونه. هندستان ڌوڙي ٻين ملڪن جا اڇوڪا مسلمان بنياد پرست جيڪڏهن عجيب نه ته جاهل ضرور آهن. اهي چون ٿا ته اهي هڪ اهڙي اسلامي نظام ۾ موٽڻ چاهين ٿا، جيڪو هڪ اسلامي رياست هجي. پهرين صورت ۾ سياست اسلامي روح مطابق آهي ۽ پوئين صورت ۾ سياست ۽ مذهب اسلام جي ڪل جوڙ جو حصو آهي. اهڙيءَ طرح پويون وڌيڪ سخت ۽ وڌيڪ سچو اسلامي آهي. وٽن بنيادي اسلام جو تصور ناهي پر بنيادي مسئلي جي ڄاڻ نه اٿن. سندن ذهن ۾ ڪهڙو اسلام آهي، جنهن ڏانهن هو موٽي وڃڻ چاهين ٿا؟ ڇا اهو اسلام پيغمبر جو اسلام آهي، يا پوءِ جي وقتن جو

گاڏڙ اسلام آهي؟ انهن تعريف جو ڳڻ ڇڻن مڙسن انهيءَ جي جواب جو سوچيو پڻ ناهي. منجهانئن گهڻن جي ذهن ۾ رڳو هڪ ڳالهه آهي ته ملڪ جو قانون قرآني حڪمن سان هم آهنگ هئڻ گهرجي، پر اهي ڪي به سادا نتيجا ڪيڏن کان انڪاري آهن، جيڪي ان ٿر طور تي پوءِ نڪرندا. اصلوڪو اسلام موروثي بادشاهت جي احازت نٿو ڏي. عوام کي اهو حق حاصل هو ته پنهنجو خليفو چونڊين يا کيس معزول ڪن. انهيءَ معيار موجب ڪابه اسلامي رياست، حقيقي اسلامي رياست جي دعويٰ نٿي ڪري سگهي. هندستان ڪنهن به ڏينهن تي پاڪستان يا سعودي عرب کان وڌيڪ اسلامي آهي. پر عالمن پنهنجي محدود ڄاڻ کي وڪرو ڪرڻ جي قبوليت ڏيئي ڇڏي آهي. انهن هر مطلق العنان رياست جو بچاءُ ڪيو. سندس ظاهري دليل اهو آهي ته اسلام الله جي حاڪميت کي قبول ڪري ٿو ۽ عوام جي حاڪميت کي نٿو مڃي. تنهنڪري جن ملڪن تي بادشاهن ۽ ڊڪٽيٽرن جون حڪومتون آهن، اهي حقيقي اسلامي آهن. اهي قانون ۾ ٻيون جيڪي تبديليون آڻڻ چاهين ٿا، اهي آهن، اسلامي سڙائڻ جو نفاذ. هندستاني پارليامينٽ کي اها صلاح ڏيئي سگهجي ٿي ته مسلمان ڏوهارين کي مقررہ عام انساني هندستاني قانون جي تجويز ڪيل عام سڙائڻ جي بدران عضوا ڪپڻ، خصي ڪرڻ ۽ قتلڪا هڻڻ جي سزا چونڊ ڪرڻ جو حق ڏنو وڃي. بنياد پرستن کي اڃا هڪ ٻئي اهم سوال جو جواب ڏيڻو آهي. کين ڪهڙي قسم جي تعليم جي ضرورت آهي؟ ڇا تعليم حاصل ڪرڻ لاءِ علم ۽ روشني کين جتي به ملي، حاصل ڪئي وڃي يا قرآن شريف کان سواءِ هر ذريعي کي لکايو وڃي ۽ غير قانوني قرار ڏنو وڃي؟ مون اڳ ۾ چيو آهي ته اسلام پنهنجي شاندار دور ۾ ڪيئن سموري دنيا جي علم جا دروازا پاڻ تي کولي ڇڏيا هئا. بنياد پرستي رڳو ذهني اونڌاهي پيدا ڪري ٿي. مسلمانن کي حقيقت ۾، سڀني ملڪن جي سڀني

شهرين کي، سندن ننڍپڻ کان اها تربيت ڏني وڃي ته هر مذهب ۾ خالص شيءِ هڪ ئي وقت اچائڻ جو گهي گند جي ڀير سان گڏ هوندي آهي. حقيقي سڪيولرزم ڪڏهن به ڪنهن مذهب جي ضروري سکياڻن سان ٻي جوڙ نه هوندي آهي، جيتوڻيڪ اها اتفاقي عملن، جاهلانہ وهمن ۽ ڪن شڪي عقيدن سان ٽڪرائجي سگهجي ٿي. ڪوبه ملڪ پنهنجو پاڻ کي اسلامي جمهوري يا هندو راشٽر چئي سگهي ٿو. ٻئي موقعي تي، اهو حقيقي طور تي سڪيولر ٿي سگهي ٿو، جيڪڏهن اهو پنهنجي اقليتن کي مڪمل اقتصادي ۽ سياسي انصاف ميسر ڪري ۽ کين پنهنجي مرضيءَ سان پنهنجي خدا کان انڪار ڪرڻ يا کين حاصل ڪرڻ جو اختيار حاصل هجي. سڪيولرزم مذهب کي رد ڪرڻ جي گهر نٿي ڪري، پر ان جي مڪمل حمايت، سڃاڻ ۽ احترام جي تقاضا ڪري ٿي. هن جون گهرو پاليسيون ۽ سياسي پارٽين (جيڪي سمجهن ٿيون ته سندن وجود آهي) جا منشور ٽوس اقتصادي ۽ سياسي ضرورتن تي ٻيٺل هئڻ گهرجن، پر اهي هرگز هرگز، مذهبي اقليتن جا ووت حاصل ڪرڻ جي نيت تي ٻيٺل نه هئڻ گهرجن. پرڏيهي پاليسي، بين الاقوامي قانون ۽ اخلاقيات توڙي عمل، پر قوم جي روشن دور رس مفادن تي ٻيٺل هئڻ گهرجن. مقامي ووت - پنهنجون ڪڏهن به ٻين ملڪن سان تعلقات جو اطمينان بخش بنياد نه هونديون آهن. اها افسوس جي ڳالهه آهي ته اسان جا اولهه ايشيا جي حرم سنڀاليندڙ شيخن سان دوستانا ناتا آهن، پر پنهنجي وجود لاءِ وڙهندڙ فلسطينين سان گڏ ناهن هڪ - پارٽيءَ جي ڊڪٽيٽرشين سان ناتا آهن، پر سڪيولر جمهوريتن جي بيوقوفن سان ناهن. رڳو ڪوڙي سڪيولرزم ئي انهيءَ وحشياني بيهودگيءَ کي سمجهائي سگهي ٿي. اهو آخري، سٺو، عارضي حل آهي، پر ٻڌگهي سفر ۾ هميشه قومي پڪجهتي کي شڪست ڏيندو ۽ تباهه ڪن آهي. مذهبي روشن خيالي جي مخالف نظريي ۽ نفاق هن ماڪ کي

ورهاڻي ڇڏيو آهي. اسان ڌارين کي انهن جي استحصال لاءِ ڏوهي ٺهرايو پر اسان کسي شرم اچڻ گهرجي جو اهي پاڻ وڌيڪ تيز فهم ۽ زهري صورتن ۾ هوڏ ٻڌي بيٺا آهن. انهيءَ ڳالهه قوم کي ڪمزور ۽ هيٺو بڻائي ڇڏيو. ڪاش، سنڌي شاعر، شاھ، عبداللطيف، جيڪو سموري دنيا جي شاعرن جو شهزادو آهي، سچل سرمست ۽ ساميءَ کي هندستان ۽ پاڪستان جي اثر وڌندڙ نوجوانن ۾ سندن خاص عمر جي دوران، متعارف ڪرايو وڃي ها، ۽ مذهبي ڳانڍاپي جي هڪ نئين دور کي آندو وڃي ها. ڪنهن به عظيم شاعريءَ جو باريڪ لطف ترجمي ۾ ختم ٿيو وڃي، پر سنڌ جو هي املھ، خزانو، ڪنهن به قيمت تي سموري ننڍي ڪنڊ جي علمي ورثي جو هڪ حصو ٿيڻ گهرجي. سنڌ جا اهي عظيم شاعر، پهريان به مسلمان ۽ هڪ هندو آهن، پر سندن ڪارائتڻين تخليقن ۾ مذهبي نفرت، تنگ دلي ۽ ورهاڱي جو هڪ لفظ به اوهان کي نه ملندو. منجهانئن هرڪو پنهنجي آسپاس جي مذهبي ڌارائن کان متاثر ٿيو، هر ڪنهن انهن جو گهراڻيءَ سان اثر قبول ڪيو ۽ شاندار ڪائنات ۽ روحاني هيڪڙائي جي حاصلات کي ڀڃڪڙا ڪيو. هن صديءَ دوران، جڏهن اسان سڀ غلام هئاسين ۽ قوم جو اتحاد تمام ضروري هو، تڏهن اقبال ڪجهه متاثر ڪن شاعري ڪئي. پر لبرل مغربي تعليم جي باوجود، جيڪا اسان جي ٽنهي سنڌي شاعرن وٽ نه هئي، هن پوءِ تنگدلانه ۽ فرقيوارانه رڻ ۾ شاعري ڪئي. هو پنهنجي ”شڪوه“ ۾ چوي ٿو:-

”مشڪلين آمت مرحوم کي آسان ڪرده

مور به ماڻھو ڪو همدم وڃي سلڀما ڪرده

جنس ناياب محبت ڪو پھر ارزا ڪرده

هند ڪر ڊپر نشينون ڪو مسلمان ڪرده

جوئو خوں مي چڪد از حسرت ڊيرينءَ ما

مي ٿپد نالو به نشتر ڪرده سينءَ ما

(جن ماڻهن کي ٿو نوازيو، انهن جو بار هلاڪو ڪر. غريب پست حال ماڻهن کي مٿي کڻڻ ۽ ساليماڻ جي ڪلهن سان ملاڻ. محبت جي مهانگي جنس کي سستو ڪر، جيئن سڀيئي خريد ڪن ۽ وڪڻي سگهن. هندستان جي ماڻهن کي مسلمان بڻاءِ، جيڪي مندرن جا پوڄاري آهن. اسان ڏاڍو پوڳيو آهي، ڏس ڪيڏو رت وهي هليو آهي! دل جي دانهن ٻڌ، جيڪا ڪات سان ڪٺل آهي.)

هندن کي مسلمان ڪرڻ جو خيال ڪڏهن به شاهه يا سچل جي دل ۾ نه آيو.

اقبال پنهنجي 'جواب شڪوه' ۾ چوي ٿو:

”شور سے ہو گئے دنیا سے مسلمان نابود

ہم یہ کہتے ہیں کہ تھے بھی کہیں مسلمان موجود؟

وضع میں تم ہو نصاریٰ، تو تھکن میں ہنود

یہ مسلمان ہیں! جنہیں دیکھ کر، شرمائیں یہود!

دیوں تو سید بھی ہو، مسرزا بھی ہو، افغان بھی ہو۔

تم سبھی کیچھ، ہو، بتاؤ تو مسلمان بھی ہو۔۔۔؟“

(چو ٻول مثل آهي ته دنيا مان مسلمان ختم ٿي ويا آهن.)

اسان اهو پڇون ٿا ته ڪٿي به ڪنهن سڃي مسلمان جو وجود

آهي؟ تنهنجي رهڻي ڪهڻي عيسائين جهڙي آهي ۽ تنهنجو

ڪاڇر هندن جهڙو آهي. جيڪڏهن ڪو ڀڄي-هڏي ٿو جهڙي

مسلمانان کی ڈسندو ۽ شرمندو ٿيندو۔ تون سيد به آهين ٽه مرزا

۴. افغان پښتون اهو سڀ ڪجهه آهين، پر اهو ٻڌاء ته تون،

مسلمان بہ آہین؟)

ڪنهن به اسلامي رياست ۾ مذهبي ڳانڍاپي جو سوال

اسلام جي اقليتن سان رويي سان ڳنڍيل آهي. جيڪڏهن اسلامي

رياست، وصف جي طور تي، هڪ نظرياتي رياست آهي ۽ انجو نظريو

مڪمل طور تي اسلامي آهي ته ظاهر آهي ته اقليت سان

ڪڏهن به برابر ٿي ۽ انصاف وارو رويو نٿو ٿي سگهي. پاڪستان

۾ احمد بن سان، ايران ۾ بهائين سان، ڪنهن حد تائين مصر ۾ ڪاپٽن سان اهو روڊو هڪ افسوسناڪ تجربو آهي. جيڪڏهن اسلامي رياستون پنهنجي اقليتن سان اهڙو سلوڪ ڪن ٿيون ته ڇا اهي وساري سگهن ٿيون ته دنيا جي غير مسلم ملڪن ۾ 750 ملين مسلمانن جو چوڻون حصو اقليت آهن. اهو رڳو ذاتي مفاد - *quid pro quo* - ٿيندو ته جيستائين مسلم ملڪن ۾ غير مسلمانن سان مڪمل برابريءَ جو روڊو روا نه رکيو ويندو ۽ هر لحاظ کان يڪسان انصاف جو لفظ لاڳو نه ڪيو ويندو، تيستائين اهي غير مسلم ملڪن ۾ مسلم اقليت سان ساڳئي روئي جي توقع نٿا رکي سگهن. انهيءَ مان اها مراد ناهي ته هندستان ۾ مسلم اقليت کي يرغمال طور رکيو وڃي ته جيئن سموري دنيا جي مسلمان حڪومتن کان سٺي سلوڪ جي پڪ ملي. پر ڪٿي به غير مسلم اقليتن سان ڪي به ٿئي ٿو، ان جو اڻ وڻندڙ رد عمل سولائي سان ٿاري نٿو سگهجي، خاص ڪري جيستائين هندستان ۾ اقليتون انهيءَ کي سختيءَ سان رد ۽ انهيءَ جي مذمت نٿيون ڪن.

ٿي سگهي ٿو ته تازن تاريخي واقعن جو سبق ڪتر ماڻهن مان ڪن سنجيده ۽ ذميدارن ماڻهن کي مڃائي وڃي. اسلام جي دل جي حيثيت رکندڙ ملڪ کي، 1967ع ۾، اسرائيل کان شڪست کائڻي پيئي. اها شڪست ايڏي ذلت آميز هئي جو نه رڳو لڙائي ۾ حصو وٺندڙ ملڪن مصر، اردن ۽ شام اها ذاتي طور تي محسوس ڪئي پر سڀني مسلم ملڪن - عربن توڙي غير عربن - محسوس ڪئي. ان کان پوءِ، 1972ع ۾ سڀ کان وڏي اسلامي رياست پاڪستان جا به ڏکرا ٿي ويا. نفرت، تلخي، عوامي صدمو ۽ جنگ کي اسلام جو ٻنڌن به روڪي نه سگهيو. علائقي جي چڪتاڻ طاقتور ثابت ٿي. اقتصادي قوتون مذهب تي حاوي پئجي ويون. هالنبي بيوقوفانه جنگ خمينيءَ جي ايران ۽ صدام جي عراق وچ ۾ هڪ اينگهيجندڙ ۽

جاري آهي. هاڻي ته وڙهندڙ ٽرين کان اها ڳالهه به وسري ويئي آهي ته اصل ۾ ويڙهه ڇا ٿي آهي، پر پئي ٽريون هڪ پئي جي رتو ڇاڻ ۾ رڌل آهن. پنهنجي ملڪن جي نوجوانن کي، مسلمانن ۽ بنياد پرست مسلمانن کي... ٻه شخص پنهنجي انا خاطر ختم ڪري رهيا آهن. اهو وڏو ۽ صاف سبق آهي. اسلام رڳو پرامن گڏجي هلائڻ ۽ پنهنجي نڪن نيشن کي اندر ورائي رکڻ سان ئي، بنان ٺاهه يا اصلي روح کي وڇاڻڻ کان سواءِ، وڌي ويجهي سگهي ٿو. شال سنڌي انهيءَ مسئلي تي ڪم ڪري ۽ ستارو آڻي اهڙو مثال پيش ڪن.

آمريڪا جي جج هومس (Holmes) کان مقامي ريل گاڏيءَ جي سفر دوران ٽڪيٽ ڪليڪٽر ٽڪيٽ جو پڇيو. جج ٽڪيٽ لاه کيس ڏي ورتو، پر ٽڪيٽ نه مليس. ٽڪيٽ ڪليڪٽر، جنهن جج کي سڃاتو ٿي، کيس چيو ته ڪا ڳالهه ناهي. پر هومس ڏانهس ڏسندي چيو: ”نه نوجوان، مون کي ٽڪيٽ ڳولڻ گهرجي. جو مون کي ياد ناهي ته مون کي وڃڻو ڪٿي آهي.“ ”تو مان پڻ وساري ويٺو آهيان ته هيءَ رڳو پيش لفظ آهي. اهو پڙهندڙن کان معذرت ۽ ليکڪ جي هن دلچسپ ڪم لاءِ ٿورائتو ٿيندي ختم ٿيڻ گهرجي.“

رام چينملاڻي

بمبئي


پارليامنٽ جو ميمبر

30 آگسٽ 1984

سند ڪهاڻي

[The Sind Story جو سنڌي ترجمو]

هي صفحو اصل ڪتاب ۾ خالي ڇڏيل هئو. .



سنڌو آسماني دريا آهي

شروع شروع ۾ رڳو 'لفظ' هو. پهريون لکيل لفظ 'ويد' چيو وڃي ٿو ۽ 'ويد' حق تي هندستاني سڃيٽا جي هندوري، 'سنڌوءَ' تي موهت هو:

"سنڌو جڏهن پنهنجي سڳهه سان وهي ٿو ته سڀني ندين کي پوئتي ڇڏي وڃي ٿو.... سندس گجگوڙ ڌرتيءَ تان ڪڇي آسمان تائين وڃي پهچي ٿي؛ هو پنهنجي بي انت قوت، وڃ جي وراڪي سان گڏ لڳائي ٿو.... جيئن سوئا گانيون ڀريل اوه ڪٽي پنهنجي وچڙن ڏانهن ريندي ڊوڙنديون وينديون آهن، تيئن ٻيون نديون گجگوڙ ڪندي وڃي سنڌوءَ سان ملنديون آهن. جيئن سورمو راجا ٻين سورمن جي اڳواڻي ڪندو آهي، تيئن سنڌو ٻين ندين جي اڳواڻي ڪندو آهي سنڌو ڀلن گهوڙن ۾ شاهوڪار، سون ۾ سرس، پوشاڪ ۾ شاندار ۽ مال خزانن ۾ به خوشحال آهي."

سنڌو ايترو ته زندهه ۽ آسماني آهي جو کيس 'بي جان' ڪوئي نٿو سڳهجي، ۽ تنهنڪري سنڌو هڪ 'جاندار' شخصيت آهي! جڏهن رشي آڪاس ۽ ڌرتيءَ جو نالو ڇڏيندا آهن ته اهي سنڌوءَ جو نالو پڻ ڇڏيندا آهن. ويدن ۾ گنگا جو به پيرا ذڪر ٿيل آهي، پر سنڌوءَ جو ٽيهه ڀيرا ذڪر اچي ٿو. اهو مهان سنڌو ٿئي آهي، جنهن 'سنڌ' ۽ 'هند' کي پنهنجو نالو ڏنو! هندستان جي تاريخ ۽ جاگرافيءَ ۾ اهو سڀ کان قديم نالو آهي. جڏهن ته پنهنجي زال ستيءَ جو ڪپيل جسم ڌرتيءَ جي مٿان ڪٽي لنگهيو ٿي ته سندس هنگل (سندور) ڏنل سيند واري سسي، جنهن هند تي ڌڪري پيئي هئي، اهو

اڄ به 'هنگلاج' سڏجي ٿو، جيڪو ڪراچيءَ جي ڀرسان سنڌ - بلوچستان جي سرحد تي آهي. انهيءَ هنڌ تي - جتي رام، سیتا ۽ لڪشمڻ ٻڻ پنهنجا پير گهمايا هئا. سنڌ جو صوفي سنت ڪوي شاه، عبداللطيف ڀٽائي جو ڳين سان گڏجي ويو هو. جڏهن اوڀر ۽ اولهه پاڪستان گڏيل ملڪ هو ته بنگلا ديشي هينڊن لاءِ اولهه پاڪستان ڏسڻ جو هڪ وڏو سبب هنگلاج هو. سنڌ جئڊرت جي حڪومت جو حصو هوندي هئي. جڏهن ڪيڪمي شوڪ - گهر ۾ ويهي رهي ته دسرت کيس چيو هو: "منهنجي راڄ نان سج نٿو لهي، سنڌ، سووير، سو راشتر، انگ، ونڱ، مگڌ، ڪاشي، ڪوشل - سڀ منهنجا آهن. منجهن اڪيچار آمله، شيون پيدا ٿين ٿيون. جيڪي وڻيئي، مون کان گهري وٺ."

پر ڪيڪمي کي پنهنجي ڀٽ ڀرت لاءِ راڄ - گديءَ کان سواءِ ٻيو ڪي ڪين گهر ٿو هو. باقي ڳالهه، تاريخي ویر - ڳاڻا، آهي. جڏهن سیتا کي راڻو اغوا ڪيو ته رام باندنن کي سندس ڳولا ڪرڻ لاءِ ٻين هنڌن کان سواءِ سنڌ ۾، اتان جي 'بهترين تارو' گهوڙن سان روانو ڪيو. پوءِ جڏهن رام پنهنجو بنواس خير خوبيءَ سان پورو ڪيو ته سنڌو - سو ویر (سنڌ ۽ ملتان) ڀرت جي حوالي ڪيائين، جنهن پوءِ پنهنجي راڄ اتر کان گنڌارا (جيڪو مهاڀارت ۾، ڌرت راشتر جي زال گانڌاريءَ جي شهر جي طور تي مشهور آهي) تائين وڌايو، جنهن کي هاڻي قنڌار ڪوٺيو وڃي ٿو. پشاور (پشڪلاوتي) ۽ ٽڪسپلا (ٽڪشم سلا) جا شهر سندس ڀٽن ٻڌايا هئا.

سنڌ 'مهاڀارت' جي ٽنڊيل روشنيءَ مان اڀري ٿي. کيس 'پاپ پورڻ پرديش' (گناهگار پرڳڻو) ڪوٺيو وڃي ٿو. انهيءَ جي پويان هڪ ڪهاڻي آهي. سنڌ جي راجا جئڊرت، ڪوروڻ جي راجڪمار دريوڌن جي ڀيڻ دُھشلا سان شادي ڪئي هئي. هو تنهنڪري ڪوروڻ جو طرفدار ۽ پانڊون جو دشمن هو.

پر جئدرت لاء اهو چيو وڃي ٿو ته هن ترتراشتر ۽ پيشمر وانگر پانڊون ۽ ڪوروڻ جي وچ ۾ تباهي آڻيندڙ چوپڙ راند جي مخالفت ڪئي هئي.

جئدرت جي پانڊون سان اثبوت جون پاڙون پراڻيون هيون. دروپديءَ جي سويمور (راجڪمارن جي ميڙ مان پنهنجي خواهش موجب مڙس چونڊڻ جي رسم) ۾ هو هڪ ناڪام اسيدوار هو. پوءِ جڏهن پانڊو پنهنجو وقت جلاوطنيءَ (بنواس) ۾ گذاري رهيا هئا تڏهن جئدرت، دروپديءَ کي اڪيلو ڏسي، ساڻس ڳالهائڻ جي ڪوشش ڪئي هئي. دروپدي کانئس معصوميت، ۽ سادگيءَ سان سندو-سووير جي رهواسين جي حال بابت پڇيو هو. جڏهن دروپدي ڏٺو ته جئدرت جي نيت ۾ ڪوٽ آهي ته کيس آبان هليو وڃڻ لاءِ چيائين. تنهن تي جئدرت کيس زوري کنيو. جڏهن ارجن ۽ پيمر کيس دروپديءَ کي کڻي ويندي جهليو ۽ دروپديءَ کي کانئس ڇڏايو ته پيمر سزا طور پنجن هنڌن تان سندس وار ڪپي ڇڏيا. هو کيس مارڻ وارو هو، پر پنهنجي وڏي ڀاءُ ڀڄشتر جي چوڻ تي ته ائين ڪرڻ سان سندن سؤٽ پيڻ ڏهشلا بيهو، ٿي ويندي، کيس ڇڏي ڏنائين.

مهاپارت جي لڙائيءَ ۾ جڏهن دروپديءَ جو پٽ اڀيمنيو مارجي ويو ته جئدرت سندس لاش کي پيمر سان ٽڻو هنيو. تنهن تي ارجن ڪاوڙ ۾ اچي قسم کاتو ته هو جئدرت کي ساڳئي ڏينهن تي سڄ لهن کان اڳ ماري ڇڏندو. جئدرت لڙائيءَ جي ميدان مان ڀڄڻ چاهيو، پر ڏاڍي دير ٿي چڪي هئي ۽ هو ذلت ڀريو مٿو مٽو.

هندستان ۾، شيواجي، پرثاب ۽ گرو گوپند سنگهه جي وقت تائين، راجائي جهنڊي ۾ ڪجهه قدر ڀڳوا يا ڪيسري رنگ جي لهر هوندي هئي. اها ساڳي ڳالهه 'مهاپارت' جي وقت ۾ پڻ رواج ۾ هئي. فرق رڳو جهنڊي تي نشانيءَ جو هو. دلچسپ ڳالهه اها آهي ته جئدرت جي جهنڊي تي نشاني طور

اچو سوڏر هو، جنهن جو شڪار ڪرڻ اڄ به راجپوت (۽ سنڌي) پسند ڪندا آهن.

جئدرت جي ٻي پسنديدہ شيءِ کير ۽ ڪڙھيل کير هو، جنهن کي سنڌيءَ ۾ ’کيرڙي‘ چئبو آهي. جئدرت کي مارڻ جي وچن ڪرڻ جي اعلان وقت ارجن چيو هو: ”جئدرت بيشڪ مائٽ آهي پر هو ڪميٽو آهي. هو کير ۽ کيرڙي ۽ ٽي ٻليو آهي، پر مان کيس پنهنجي تيرن سان پرڻ ڪري ڇڏيندس.“

انهيءَ مان اهو نتيجو ڪڍي سگهجي ٿو ته ’مهاڀارت‘ ۾، سنڌ کي ’گناهگار‘ سندس رهواسين جي ڪري نه، پر سندس راجا جي ڪرتوتن ڪري ڪوٺيو ويو آهي. (ساڳئي سبب جي ڪري، راجا ڪرڻ پڻ شاليه جي مدرا راج جو ساڳين لفظن ۾ ذڪر ڪيو آهي.) ’مهاڀارت‘ جي ’پيشم پروا‘ حصي ۾ سنڌوءَ کي ’عظيم محافظ‘ ڪوٺيو ويو آهي، جنهن کي ڏينهن رات ياد ڪرڻ گهرجي. ظاهر آهي ته سگهارو سنڌو ديس جي بچاءَ جي سرحد هئي. ’مهاڀارت‘ جو ’انوشاسن پروا‘ حصو موت کان پوءِ سڙڳڻ وڃڻ لاءِ سنڌو-سنان تجويز ڪري ٿو.

اها ڏاڍي دلچسپ ڳالهه آهي ته ’ڀڳود گيتا‘ سنڌ سان وابستہ هڪ ٻراڻي نصيحت تي ٻڌل آهي! هڪ ڀيري سنڌ جي راجا، سو وڻ جي نوجوان راجڪمار سنڃي کي شڪست ڏني. سنڃي، دلشڪستو ٿي ٻيو ۽ راج ڀاڳڻ سڀ ترڪ ڪري ويهي رهيو؛ پر سندس سورهيہ ماءُ وڏو لا سندس همت ٻڌائي کيس وڙهڻ لاءِ روانو ڪيو. هن کيس چيو ته ”پنهنجي خاندان ڏانهن ڏس؛ عوام ڏانهن پنهنجي ذميداريءَ کي ياد ڪر؛ ڌرم کي اوچو رک ۽ شان سان زندهه ره يا شان سان قربان ٿي.“ جڏهن ڀانڊو دلشڪست ٿي پيا هئا ۽ وڙهڻ کان نابري واري ويٺا هئا ته سندن ماءُ ڪٽي، ڪرشن کي وڏو لا جي ڳالهه ياد ڏياري هئي ۽ اها پنهنجي پٽن کي ٻڌائڻ لاءِ چيو هئائين ته.

جيئن اهي دل ٻڌي وڙهڻ لاءِ تيار ٿين. نتيجي ۾ گيتا جهڙو امر اپڊيش وجود ۾ آيو.

دھشلا پڻ موت ۾ سنڌ سان چڱا پير پريا، جيئن ته هندستاني سڀيتا جو مرڪز سنڌوءَ کان گنگا ڏانهن منتقل ٿي ويو هو، تنهنڪري ظاهر آهي ته سنڌ کي سرحدي پٽي جي حيثيت سان، هر هر ڌارين حملن جو مقابلو ڪرڻو ٿي پيو. دھشلا کي سنڌ جي جنت ۽ ميد قبيلن جي وچ ۾ نه ختم ٿيندڙ مقابلن جو ڏک هو. تنهنڪري هن پنهنجي پاڻ دريوڏن کي سنڌ جي سماجي ۽ سڀيتائي زندگيءَ ۾ هم آهنگي آڻڻ لاءِ ڪجهه برهمڻ موڪلڻ لاءِ چيو. دريوڏن سنڌ ۾ ٺهڻ، هزار برهمڻ موڪليا. اهي برهمڻ ٺي هئا، جن پوءِ سڪندر جو مقابلو ڪرڻ لاءِ ريڙهه جي هڏيءَ جي حيثيت حاصل ڪئي. پر اهو گهڻو پوءِ ٿيو.

ڪاليداس 'رگهو وئش' ۾ چوي ٿو ته رام پنهنجي مامي يڏاجت جي چوڻ تي سنڌ جو راج ڀرت جي حوالي ڪيو هو. رام جي تڙ ڏاڏي راگهو جي هڪ ڪنڌڙ گهوڙن سنڌوءَ جي ڪنارن تي وسرام ڪيو هو.

سنسڪرت جي هڪ ٻئي ڪوي پاس جو 'ناٽڪ اويمارڪ' راجڪمار اويمارڪ ۽ سنڌو-سؤوير جي راجڪماري ڪرڻ لڳي ۽ جي محبت جي داستان تي ٻڌل آهي.

'پوڻيشي پراڻ' ۾ چيل آهي ته آجن جي مهاراجا وڪرمادتيه جي پوٽي شاليو هان 'سنڌ' اسٽان ۾ پنهنجو راج قائم ڪيو ۽ سنڌوءَ تي پنهنجي سرحد مقرر ڪيائين.

يارهون جين ٿيرت انڪار انشانات سنڌي هو، جيڪو بنگال

۾ مري ويو.

جين 'دڪشيم چهن' (اٺين صدي) ۾ سنڌين جي باري ۾ چيل آهي ته 'اهي شاندار آهن. سندن چال وڻندڙ، نرم ۽ ڏيمي آهي. اهي راڳس، سنگيت ۽ ناچ جا ڪوڏيا آهن ۽

پنهنجي وطن سان محبت ڪندڙ آهن.

چون ٿا ته مهاتما ٻڌ سنڌ ۾ پنهنجا پير گهمايا هئا. هن سنڌ جي سخت آبهوا ۽ خشڪ ۽ مٽيهائي سر زمين ڏسي 'پڪشوئن' ڪي پيرن ۾ جتي پاڻن جي اجازت ڏني هئي. هن نرم ڪپڙا استعمال ڪرڻ جي به اجازت ڏني هئي، جيڪي ٻين هنڌن تي پاڻن جي اجازت نه هئي. رورڪ يا رورڪا (موجوده روهڙيءَ جي ڀرسان اروڙ يا الور) جو راجڪمار سٿورتيس هن سر زمين تي ئي سندس پوئلڳ بنيو هو.

جڏهن مهاتما ٻڌ پنهنجي وطن ڪپل وسٽو جي چوڌاري رت ۾ چڪر ڏنو هو ته چيو وڃي ٿو ته "ڪنول جي رنگ جهڙا چار شاندار گهوڙا سنڌوديش مان گهرايا ويا هئا." هيل تائين، تاريخي ٻُڌ-استوپا سنڌ ۾ ئي مليا آهن. ان ڳالهه ۾ به وڌاءُ ناهي ته جڏهن ذوالفقار علي ڀٽو پاڪستان جو صدر ٿيو هو ته پنهنجي آفيس ۾ ٻُڌ جي مورتي سڃاڻي رکي هئائين. 'درويد وڏن' (تبتِي زبان) ۾ لکيل آهي: "ٻُڌ راج گرهه ۾ آهي. ان وقت جمپ دويپ (اتر هندستان) ۾ به وڏا شهر آباد هئا: پتاليپترا ۽ رورڪا. جڏهن رورڪا اوج تي رسي ٿو ته پتاليپترا جو زوال ٿئي ٿو، جڏهن پتاليپترا اوج تي رسي ٿو ته رورڪا جو زوال ٿئي ٿو." اهو رورڪا سنڌ جو شهر آهي، جو مگد جي شهنشاهيت جي گاديءَ جي هنڌ پتاليپترا جو مقابلو ڪري ٿو. جڏهن ٻيمبي سر مگد جو راجا هو ته هن سنڌو-سوڍر جي راجا رڍريان ڏانهن ٻُڌ جي اها تصوير موڪلي هئي جيڪا ناياب هئي. ان وقت سنڌ جا ٻه طاقتور وزير هيرو ۽ ڀيرو هئا، جن جا نالا اڃا تائين سنڌ ۾ عام آهن.

چندر گپت موريا پهريائين سنڌ ۽ پنجاب کي فتح ڪيو. انهيءَ هنڌ تان هن ٺنڊ کي ڀڄائي ڪڍيو، پتاليپترا تي قبضو ڪيو ۽ موريا شهنشاهيت جو پاڻو وڌائين.

ڪشمير جي قديم شاهي تاريخ 'راج ترنگني' ۾ سنڌ

۴ سنڌين بابت گهڻيئي حوالا ڏنل آهن. ڪوئيءَ جو پٽ سنڌو، ڪشمير جي هاڻين جي فوج جي اڳواڻي جي عهدي تائين رسيو. هو راڻي ديدا جو صلاحڪار هو. ڪشمير ۾ 'سندو-گج' (سند جي هاڻي) جي وڏي هاڪ هئي.

ان مان ظاهر آهي ته سند سڀني ڳالهين جو سچ پچ

مرڪز هو.

سنڌو ماتا

ويدن ۽ پراڻن ۾ سنڌ کي ديوتائين ۽ راجائن جي نالن سان منسوب ڪيل آهي. پر، قديم سنڌ جي ڌرتي، اتان جي ماڻهن ۽ ڪلچر بابت ڇا چيل آهي؟

مهان يوناني تاريخدان هيروڊوٽس (Herodotus) لکيو آهي: ”هندستاني سڀ قبيلا، جن جي مون نشاندهي ڪئي آهي، جانورن وانگر ڪلئي - عام سنجوگ ڪن ٿا؛ سندن چمڙي جو رنگ ساڳيو، گهڻو ڪري ايتوپيا وارن جهڙو آهي. سندن ويرج (Semen) ٻين ماڻهن جي جهڙو اچو نه، پر سندن چمڙيءَ جهڙو ڪارو آهي. اها ساڳي خصوصيت ايتوپيا جي رهاڪن ۾ پڻ آهي. سندن ملڪ ايران کان گهڻو پري، ڏکڻ ۾ آهي ۽ اتان جا رهاڪو ڪڏهن به دارا جي تابع نه رهيا آهن.“

يونان جي هڪ ٻئي تاريخدان اسٽرابو (Strabo) لکيو آهي: ”هندستاني کي ڪڏهن به ڪنهن ڌارئين حمل آور شڪست ڏيئي فتح نه ڪيو هو.“

وڏن قديم تاريخدانن جي اها تصديق ٻڌي اهو چڱو لڳو ته هندستانين کي ان وقت تائين ڪنهن ڌارئين حمل آور فتح نه ڪيو هو. جيتري قدر ڪلئي - عام سنجوگ جو تعلق آهي ته ظاهر آهي ته هيروڊوٽس تاريخ کان اڳ واري ان دور جو حوالو ڏئي ٿو، جڏهن ماڻهو اڃا گهر اڏي منجهن رهڻ نه سکيا هئا. اسان کي شيڪسپيئر چو ٿو ٻڌائي ته ايلزبيتي دور ۾ انگريز آباديءَ جي اڪثريت ’ڪڙڪ جي ٻنين‘ ۾ محبتن جا پيچ پاڻڻ پسندي هئي.

پر ’ڪاري ويرج‘ تان ياد آيو ته جڏهن گذريل صديءَ

۾ چيڻين ٻڌو ته انگريز چون ٿا ته دل، ڇاتي ۽ جي ڪاٻي پاسي آهي ته کين پڪ هئي ته سندن پنهنجون دليون ساڄي پاسي هونديون. جو اهي برطانوين کان بلڪل نرالا هئا.

يوناني، وڏي پايي جا فنڪار ضرور هئا، پر سائنٽيفڪ مزاج سندن لوڪ. پاڻ کي اڻڀرو هو. هڪ پيري يوناني فيلسوف عورتن جي ڏندن جي ڳاڙهي تي بحث ڪرڻ لاءِ گڏ ٿيا. جيئن ته مردن کي پٽيهه ڏند هئا ۽ عورت، جيڪا مردن کان گهٽ درجي جي هئي، تنهنڪري فيصلو ڪيائون ته مردن جي پيٽ ۾ کين ڏند به گهٽ هئا. يعني اڏاويهن منجهانئن ڪنهن به اها رت پيش نه ڪئي ته ڪنهن عورت جو وات ڪولائي، منجهس ڏند ڳڻيا وڃن.

بهرحال، بزرگ هيروڊوٽس کي اها سڌ نه هئي ته سندس پنهنجي عظيم يوناني تهذيب، سنڌ جي لاڙ واري حصي جي ماڻهن ۽ اوڀر پونوچ جي، سامونڊين جي پاڻ ۾ شاديءَ جو نتيجو هئي. عظيم يوناني شاعر هومر (Homer)، ليمناس (Lemnos) ٻيٽ تي ’سنتين‘ (Sintians) جي نشاندهي ڪئي آهي، جيڪي ”عجيب ٻولي ڳالهائيندا هئا.“ (Iliad 1: 594).

پوڪوڪ (Pococke)، جنهن کي ’يونان تي هندستان جو اثر‘ جي موضوع تي سنڌ سمجهيو ويندو آهي، لکي ٿو: ”سنڌوءَ جي چوڙ وٽ ڦڙت، چتر ۽ جانباز خلاصي، جيڪي انهيءَ وڏي لڏپلاڻ کان وٺي، لاڳيتو زمانن کان، پنجاب جي جنگجو رهاڪن سان گڏ رهندا پئي آيا. پنهنجي ڌرتيءَ تان ڌڪاڻجي، ڏور يونانين جي ديس ۾ آباد ٿيڻ لاءِ آيا، دريا جي چوڙ کان وٺي، ڪوري (Coree) تائين ڦهليل سامونڊي ڪناري تي آباد واپاري طبقو پڻ. انهيءَ لڏپلاڻ ۾ لڳل آهي. انهيءَ لڏپلاڻ جا اثر تهذيب تي پيا آهن ۽ جنهن جي فن جي وڌين تحريرڪن ذهن ۾ تعريف ۽ خوف ڳاڙڙ جذبا پري ڇڏيا آهن. مڪران جي سامونڊي ڪنارن تي رهندڙ انهن ماڻهن، ايراني نار جي چوڙ مان لنگهي

عمان، هنديرامنٽ ۽ يمن جي بندر گاهن تي لنگر انداز ٿي، ڳاڙهي سمند مان جهاز هڪاري، ۽ پوءِ ارڙي نهر مان اڳڀرو ٿي، جيڪا عجوبن جي سرزمين کي آباد ڪري ٿي۔ مصر، نوبيا ۽ حبش جي بادشاهتن جو بنياد وڌو. اهي ماڻهو انهيءَ ساڳئي نسل مان آهن، جن انهيءَ بينڪيت کان لاڳيتو صديون پوءِ هिला ۽ ان جي ڀيٽن کي تهذيب سان نوازيو. تنهنڪري اهو تعلق، جيڪو يوناني تاريخدان ايتري قدر لاڳيتو پيش ڪن ٿا ته مصر ۽ اٽينس توڙي بينوٽيا ۽ يونان جي ٻين حصن ۾ قائم آهي، مڪمل طور تي فطري آهي. حقيقت ۾ اسان کي اهڙن ماڻهن کان اهائي توقع رکڻ گهرجي، جن پنهنجي آبائي وطن جي ’مقدس باهه‘ ۽ برهمڻن جي آجيان ڪري سندس ايڏي وڏي عزت ۽ احترام ڪيو....

”اهڙي طرح ’سنڌو‘ ۽ ’هिला‘ جي جابلو چوٽين جو رهاڪو، جڏهن هिला ۾ قيام پذير ٿيو، ’اٽينس‘ ۾ انهن جو سٽريل پوئٽير ٿيو، جيڪو جيتوڻيڪ يوناني سڏجڻ ۾ آيو، پر پنهنجي ذوق، مذهب ۽ ادب ۾ پنهنجي ابن ڏاڏن وانگر مڪمل طرح ’سنڌي‘ هو. ”جيئن ئي پڙهندڙ مون سان گڏجي ’ڪورنٽس‘ (Corinthus) thus) جي تاجر پيشه ۽ خوشحال قوم جي ڳولي لڌل آفريڪا جي بينڪيتن جي جاگرافيائي ترقيءَ مان هلندو ته کيس انهيءَ ته۔ پاسائين تعلق لاءِ، جيڪو مصر، يونان ۽ سنڌوءَ جي سرزمين کي پاڻ ۾ ڳنڍي ٿو، شڪ جي ڪا گنجائش نه رهندي. اهو پراڻو تڪرار آهي ته سنڌوءَ جو ڪلاسيڪي نالو ’اباسين‘ (Abusin)، يونان ۾ ’ڪوئي انڊس‘ (Coi Indus) (Corinthus) سڏجڻ ۾ آيو، جنهن جي معنيٰ آهي ’ڪوري انڊس‘ (Cori Indus) جا رهاڪو.“

تاريخ ۾ اهي ماڻهو فوئنيشينس (Phoenicians) طور سڃاتا وڃن ٿا. اوڏلي تاريخدان هميشه عجب ڪائيندا هئا ته مغربي تهذيب جا اهي ابا ڏاڏا ڪٿان آيا هئا؟ پر هاڻي اهو طم ٿي

ويو آهي ته Vedic Panis (جيڪي هندستان ۾ واڻڪ، واڻيا ۽ بنيا ڪونجن ٿا)، اولھ ۾ Panikas يعني Punic نسل يا فوٽنيسنس چواڻن ۾ آيا. جيتوڻيڪ ڳاڙهي سمنڊ کي پونوچ سمنڊ سان ڳنڍيندڙ موجوده سٽيز ڪئناڊا جو تڏهن وجود نه هو، پر ان زماني ۾ هڪ واه هوندو هو، جيڪو نيل نديءَ جي انتهاڻي اوڀر طرف هڪ مٺي پاڻيءَ جي چئنل کي ڳاڙهي سمنڊ سان ملائيندو هو. اهي قديم رهاڪو انهيءَ چئنل وسيلي، ڳاڙهي سمنڊ کان نيل نديءَ مان ٿيندا، پونوچ سمنڊ تائين ويندا هئا، اسان جا اهي فوٽنيسنس ايترو اڳتي نڪري ويا جو فوٽنيسيا نالي ملڪ قائم ڪيائون، جتي اڄ ڪلهه شام ۽ لبنان جا بندرگاهه آهن.

چيو وڃي ٿو ته ”Panis لوڪن“ راجا کي ماري وڌو هو، تنهنڪري کين پرڏيهه ۾ آباد ٿيڻ لاءِ سند چڏهي پيشي هڻي، پر اهي مقدس باهم ۽ برهمڻ پاڻ سان گڏ کڻي ويا هئا. اينسائيڪلوپيڊيا برٽينيڪا پٽاندر، ”فوٽنيسنس جو چوڻ آهي ته سندن پراڻا شهر خود ديوتائن قائم ڪيا هئا ۽ سندن نسل ٽيهه هزار ورهيه پراڻو هو.“ هتي قديم هندستان جي هڪ دؤر کان ٻئي دؤر جي تهذيب جا پڙاڏا چٽا آهن، ۽ سند جون قديم واپاري روايتون پڻ ملن ٿيون.

هيءَ مهان ننڍڙي سند ڪنهن جهڙي هئي؟

مٿي قديم تهذيبن جو جنم دريائن جي وادين ۾ ٿيو هو. ان وقت قديم ماڻهو لاءِ جبل ۽ سمنڊ وڏي ڏکيائي جو سبب هئا. ظاهر آهي ته سنڌو تهذيب گهڻو ڪري ايتري پراڻي آهي جيتري خود سنڌو، جيڪا خود پونءِ-وديا سان تعلق رکي ٿي، نه ڪي تاريخ سان.

ابتدائي ماڻهو ڪي پنهنجي جياپي لاءِ نه رڳو دريا جو پاڻي گهربل هو، پر کيس ٻين عنصرن کان بچاءُ جي پڻ ضرورت هئي. تنهنڪري اهو سمجهيو وڃي ٿو ته سند جي

ايراضيءَ ۾ پهرئين انساني رهائش ڪيرٿر جبلن جي اولهه ۾، دريا جي ڀرسان شروع ٿي. تنهنڪري اهو ڪو اتفاق ناهي ته سنڌ جي تهذيب جو ٽاج، موهن جو دڙو، سنڌو دريا ۽ ڪيرٿر جبلن جي وچ ۾ آهي. قديم لکي ٽيڪسٽ پٿر ساڳئي جابلو ايراضي ۾ واقع آهي.

جاگرافيائي، تاريخي ۽ ثقافتي طور تي سنڌ هميشه هندستان جو حصو رهي آهي. وسيع جابلو بلوچستان جو بيبابن، سنڌ کي مؤثر طور تي ايران کان جدا ڪري ٿو. پر ڪڇ ۽ راجستان جا ننڍا بيبابن پڻ تاريخي طور تي سنڌ جي ڪجهه حصي کي اوڀر کان جدا ڪن ٿا. انهيءَ بيهڪ سنڌ کي پنهنجي هڪ جدا سڃاڻپ ۽ شخصيت ڏني آهي. اهڙي ريت قديم سنڌ جهڙوڪر الڳ ٿلڳ ملڪ هو، جنهن ۾ نه رڳو بلوچستان ۽ ڪڇ شامل هئا، پر ملتان پڻ شامل هو. 1947ع ۾ ملڪ جي ورهاڱي تائين، جڏهن سنڌي، بمبئي ۾ پهتا ته مڙهتن، سنڌين کي 'ملتانين' جي طور تي ڄاڻو ٿي!

پوءِ سنڌو اوڀر-رائون وهڪرو اختيار ڪيو ۽ اڀرندي وهڪري ڪڇ ۾ وڃي ٿي. چوڙ ڪيو، ڇپڪو اڳيئي سمنڊ هٻڙ هو. اها بالڪل عجيب ڳالهه ناهي ته هڙاپا (جنهن کي ويدن ۾ 'هري يوپيا' چيو ويو آهي)، جيڪو سنڌ جي اتر (پنجاب) ۾ آهي ۽ لوٽل، جيڪو سنڌ جي ڏکڻ (گجرات) ۾ آهي، موهن جي دڙي واري ساڳي تهذيب جا مالڪ هئا. ٻين سڀني رڪارڊن جي پيمت ۾ موهن جي دڙي جا کنڊر قديم سنڌ جي شاندار ماضيءَ جي وڏي ڪسوٽي آهن.

اڄ جڏهن پاڪستان ۾ سنڌي قوم پرست پنهنجي پرڳڻي کي 'سنڌو ماڻا' سڏين ٿا ته اهي محض قديم حقيقت کي ورجائين ٿا. سنڌ نه رڳو سنڌين جي ماءُ آهي، پر قديم يونان ۽ قديم مصر جي پڻ ماءُ آهي.

امر ”موئن جو دڙو“

1918ع کان 1922ع تائين هندستان جي آثار قديمه جي راڪل داس بشمرجي سنڌ ۽ پنجاب جي بهراڙين ۾ سڪندر جي گذرگاهه جي ڪنهن آثار ملڻ جي اميد ۾ ٻئي ڌوڙ ڇاڻي. پر اهڙو ڪو آثار ڪونه مليس، جيتوڻيڪ يوناني فاتح عام ماپ ڪان وڏا پنهنجا هٿيار هندستان جي سر زمين ۾ دفن ڪيا هئا ته جيئن ايندڙ نسلن کي خبر پوي ته يوناني سپاهي ڪيڏا قدار سورما هئا. پر راڪل ڪي ننڍا وڏا گهڻي پراڻا دڙا مليا، جيڪي ٻڌ جي دؤر سان وابسته هئا. منجهانئن سڀني کان وڏو ٻڌ دؤر جي استوپا وارو دڙو هو، جيڪو هائي لاڙڪاڻي جي ڀرسان ’موهن جي دڙي‘ جي نالي سان ڄاتو وڃي ٿو.

هن دڙي جو ’موهن‘ يعني ’سري ڪرشن ڀڳوان‘ سان ڪو واسطو ناهي. سنڌي زبان ۾ هيءُ دڙو ’موئن جو دڙو‘ سڏجي ٿو، جنهن جي معنيٰ آهي مري ويلن يا مٿلن جو دڙو. روايت آهي ته هن دڙي ۾ ڪيترائي ماڻهو دفن ٿيل هئا، جڏهن ته جزوي کوٽائيءَ مان پتو پيو ته اتي ڪوبه لاش نه هئي. پر اٽلندو هڪ مڪمل عظيم شهر ڀڌرو ٿي پيو. حقيقت ۾ اهو هڪ شهر نه، پر گهٽ ۾ گهٽ ست شهر آهن، جيڪي هڪ ٻئي مٿان تعمير ٿيل آهن! استوپا تي ٻيهي اوڀر ڏانهن ڏسبو ته پري کان سنڌو هڪ چاندي جهڙي ربن وانگر نظر ايندو. سنڌو هر سال پاڻ ساڻ لست جا اٺپار کڻي ايندو آهي ۽ هر صدي دوران آسپاس جي زمين جي اوچائيءَ ۾ ستن انچن جو واڌارو ايندو آهي. موئن جي دڙي جا ست شهر، پنهنجي ستر فوٽن جي اوچائيءَ سان، لڳ-لڳ ٻارنهن هزار ورهين

جي تاريخ پيش ڪن ٿا.

سمورو شهر پڪين سرن جو جوڙيل آهي. اهو ڏيکاري ٿو ته اٽان جي تهذيب نه رڳو اعليٰ ترقي يافته هئي، پر ثابت ڪري ٿي ته ان زماني ۾ وڏا پيلا موجود هئا، جن مان وڏي انداز ۾ ٻارڻ حاصل ٿيندو هو. حقيقت ۾ آڳاٽين مهرن تي آڪريل چيٽن، گينڊن ۽ هٿين جي شڪلين سان جهنگلي زندگيءَ جي زرخيزيءَ جو ڏس ملي ٿو.

ٻاهرين ملڪن جي آثار-قديم جي آڳاٽن هٿن ۾ گهڻو زور ديوتائن ۽ بادشاهن تي هوندو آهي. اتي وڏا مندر ۽ شاندار محلات هوندا آهن. پر هيءُ شهر ظاهر ظهور هڪ لوڪ-راج ۽ بيشڪ برابري وارو لوڪ-راج هو. جيئن ته سمجھس ڪوڊ ۾ محلات ناهي، تنهنڪري سمورا گهر پڪا (چڱي طرح اڏيل) ۽ سمورين سهوليتن سان آراسته آهن. گهڻيون ويڪريون ۽ سڌيون آهن ۽ گهر کليل ۽ هوادر آهن. هر گهر کي پنهنجي ڪوهي-۽ حوض آهي، جيڪو فالتو پاڻيءَ کي مرڪزي ڪسين جي سرشتي ۾ نٿي ٿو. سڀ کان عجيب ڳالهه اها آهي جو سڀ ڪسيون ڀڪيل آهن. جيئن ته انهيءَ خطي ۾ سيمينٽ وانگر چن جو استعمال نه ٿيندو هو، تنهنڪري سرون اهڙي طرح جوڙيل ۽ هڪ ٻئي سان ٺهڪائي بيهاريل آهن، جو انهن کي ڳنڍڻ لاءِ سيمينٽ جي ضرورت ئي نه هئي.

انهيءَ ڳالهه اڄ جي شهري رٿا جوڙيندڙن کي حيرت ۾ وجهي ڇڏيو آهي. برطانوي رهائشي گهرن جي هڪ ماهر بي. ايس. ٽائون رو (B. S. Townroe) ٻي مهاڀاري لڙائيءَ جي خاتمي تي چيو هو ته ”سنڌو-ماڻھو ۾ دفن ٿيل شهر گهٽ ۾ گهٽ پنج هزار ورهيه پراڻا آهن. انهن جي جڏهن کوٽائي ڪئي وئي ته ڏٺو ويو ته انهن جي باقاعدي رٿابندي ٿيل هئي ۽ پاڻيءَ جي نيڪال جو بندوبست ٿيل هو. هرڪنهن وڏي گهر ۾ وهنجڻ جي جاءِ هئي. آڳاٽا ويدن جا پستڪ، عمارت سازيءَ

جي ترقيءَ جي عام ڄاڻ ۽ شهري انتظام هلائڻ جي ڏاهپ ۾، هندستان جي اوائلي ماڻهن جي علم ۽ دانش جو نوس ثبوت پيش ڪن ٿا. جڏهن اسان سينڊو-ماٿر جي پنج هزار ساله آڳاٽي شهري تهذيب تي ويچار ڪريون ٿا ته اڄ جي مسئلن کي منهن ڏيڻ ۾ اسان ۾ نهٺائي اچيو وڃي. يورپ ۽ اتر آفريڪا ۽ پوءِ وارن سالن دوران ڏور-اوڀر ۾ بمباريءَ ۾ تباهه ٿيل اسان جي شهرن جي نئين سر ترقيءَ جي مسئلن کي منهن ڏيڻ لاءِ، اسان هندستان کان صبر ۽ ڏاهپ ٻڻي سگهي سگهون ٿا.

مشهور مفڪر آلدوس هڪسلي (Aldous Huxley)

موئن جي دڙي جي امن پري خصوصيت کان ايڏو متاثر ٿيو جو لکيو اٿس: ”سنڌو-ماٿر جي تهذيب ايڏي شاهوڪار ۽ ترقي يافتہ هئي، جيڏي ’سمير‘ ۽ ’مصر‘ جي. پر سنڌو-ماٿر جي تهذيب لڙائي کان غير واقف هئي. انهن دفن ٿيل شهرن مان نه ڪو هٿيار مليو آهي ۽ نه چوڌاري ديوار هجڻ جو ڏس ملي ٿو. اها حقيقت سڀ کان وڏي اهم آهي. انهيءَ مان ثابت ٿئي ٿو ته اٽان جا رهواسي گهڻيل شهري تهذيب جون سهوليتون رٿائيندا هئا، جن لاءِ کين وقفي بوقفي قتل عام جي صورت ۾ قيمت ادا ڪرڻي نه پوندي هئي.“

اهو شهر بي هٿيار انهيءَ ڪري نه هو جو وڻس حفاظت لاءِ ڪي ڪين هو. پر اهو انهي ڪري هو، جو اهو هڪ بين الاقوامي، تجارتي ۽ شاهوڪار شهر هو. حقيقت ۾، سر جان مارشل (Sir John Marshall)، جيڪو ان وقت ۾ آثار-قديمه کاتي جو ڊائريڪٽر جنرل هو، نشان دهـي ڪئي آهي ته ”پراڻا زيور ايڏا ته سٺا گهڙيل ۽ پالش ٿيل آهن جو لڳي ٿو ته پنج هزار ورهيه آڳاٽي گهر بيدران باند استريت (لنڊن) جي صراف وٽان آيا آهن.“

هن شهر کي هٿيارن جي انهيءَ ڪري به ضرورت نه هئي جو اهو قانون، انتظام ۽ انصاف وسيلي محفوظ هو. هيءُ اهو

شهر هو، جنهن کي هٿيارن جي ضرورت نه هئي، پر پنهنجي پيارن ٻارن لاءِ گهڻي رانديڪا ٺاهيا هئا، جن کي ڪوٺائي وقت سڀنيون زچائي ۽ چڱي رهيا هئا.

شروع ۾ اولهه وارن اهو ثابت ڪرڻ جي ڪوشش ڪئي هئي ته هيءُ سنڌي شهر آرين تباهه ڪيو هو. پر اها شاهدي اهو ڏيکارڻ لاءِ جلدي تبديل ڪئي ويئي ته هندستان جي ٻين آثار-قديم وانگر هيءُ شهر خود آرين جو شهر هو. هتي شيو پشو پتي نات ۽ ڪالي آهن، لنگ ۽ ٻپر جي پوڄا آهي ۽ مندر جي چوٽيءَ واري استوپا جي سامهون، ٻاترين جي وهنجڻ جي رسم پوري ڪرڻ لاءِ وڏو تلاءُ ٺهيل آهي.

فتح ۽ تباهيءَ جي نظريئي کي پوءِ انساني تاريخ جي جي ماهرن (Anthropologists) رد ڪيو، جڏهن انهن اهو ڏٺو ته اڄ جي سنڌين وانگر موئن جي دڙي جي رهواسين جون ساڳيون ڊگهي مٿي واريون کوپريون آهن. ظاهر آهي ته سنڌ جي مقامي خصوصيت کي تبديل ڪرڻ لاءِ فاتحن جو گڏيل ٿورو هو.

رڳو پرڏيهي ۽ چين جي عظيم ديوار کان پوءِ دنيا جو سڀ کان وڏو عجوبو موئن جو دڙو ئي آهي. حقيقت ۾ اهو ايترو جيئرو جاڳندو آهي، جو کيس ’موئن جو دڙو‘ سڏڻ نه جڳائي. جيسٽائين اسان اتان جي لڳي پڙهون ۽ انهي شهر جو اصل نالو گولي لهون، تيستائين انهيءَ جو صحيح نالو ’امر سنڌ دڙو‘ هئڻ گهرجي. اهو سنڌ ۾ سڀ کان مقدس هنڌ آهي. اها ئي سموري انسان ذات جي تيرت ياترا يا زيارت جي جاءِ آهي.

سڪندر جو واٽرلو - سنڌ

ويڊن ۽ ويڊر - رس ڪاوڊن (جنگلنامن) کان پڻ وڌيڪ، سنڌ جي شڪل سڪندر (Alexander) جي تاريخي هنڌن ۾ تمام ڇڻي نظر اچي ٿي.

برطانوي تاريخدان سڪندر کي 'دنيا جو فاتح' ٿا ڪوٺين، جيڪو "جنهن هنڌ به پهتو، ڏٺائين ۽ فتح ڪيائين." هندستان جي درسي ڪتابن ۾ کيس اڄ تائين اهو مشهور ڪيو ويو آهي ته هو هندستان جي راجا پورس (پورو) کي لڙائيءَ ۾ هارائي سوڀارو ٿيو هو. پر سڪندر جي پنهنجن يوناني تاريخدانن جا دستاويز ٻي ڳالهه ٿا ٻڌائين. ٻي مهاڀاري لڙائي جي مشهور روسي فوجي ڪمانڊر مارشل زهوڪوف (Marshall Zhukov)، انڊين ملٽري اڪيڊمي ديرادون ۾ ڪجهه ورهيه اڳ چيو هو ته هندستان سڪندر کي شڪست ڏني هئي.

پنجاب ۾ پورس سڪندر سان ڪافي خراب هلت ڪئي. حقيقت ۾ پورس کيس تڏهن ئي مات ڏني هئي، جڏهن چيو هئائين ته "اسان هڪ ٻئي سان ڪهڙي ڪارڻ جنگ جوڻيون، جڏهن تنهنجي هتي اچڻ جو مقصد اسان جي پاڻي يا اسان جي کاڌي کسڻ جو ناهي؟ ڇا هي آهي شيون آهن، جن تي ڏاها ماڻهو ضروري طور تي وڙهندا آهن؟ جيتريقدر ٻين دولتن ۽ ملڪيتن جو تعلق آهي، جيڪي دنيا جي نظرن ۾ اهميت واريون آهن، جيڪڏهن مان انهن سان توکان وڌيڪ نوازيل آهيان ته مان انهن ۾ توسان حصي داري ڪرڻ لاءِ تيار آهيان، پر جيڪڏهن قدرت مون کان وڌيڪ توتي مهربان آهي، ته مون کي تنهنجي اطاعت ڪرڻ ۾ ڪا هڪ ناهي."

پورس جي انهيءَ سوال جو جواب سڪندر وٽ نه هو. اڌلندو ٽمڪائيندي اڀمان وڇان ڇيائين، ”مان وڙهندس ۽ توسان جنگ ڪندس، پوءِ ڀلي ڪٿي تون ڪيترو به مروت وارو چو نه هجين. مون سان تون چڱائي جي اميد نه رک.“ پر پورس کي سڪندر سان چڱائي حاصل ٿي. جنگ نتيجي ۾ خيز ثابت ٿي. يوناني هندستانين جي سورهيائيءَ کان ايڏو ڊڄي ويا جو سڪندر جي خواهش ۽ ارمان ڀريل دانهن جي باوجود، انهن اڳتي وڌڻ کان انڪار ڪري ڇڏيو. عظيم يوناني تاريخدان ’پلوٿارچ‘ (Plutarch) لکي ٿو: ”پورس سان انهيءَ آخري مقابلي ۾ مقدونين جي همت جو ڀاڙ کانئن ڇڏائي ڇڏيو ۽ هندستان ۾ کين اڳتي وڌڻ کان روڪي ڇڏيو... سڪندر نه رڳو پورس کي پنهنجي فتح ڪيل بادشاهي جي، پنهنجي پاران حڪومت سنڀالڻ جي آڇ ڪئي، پر مختلف خودمختيار قبيلن جي واڌو زمين به حوالي ڪئي، جن کي هن ان مڃائي هئي. لڙائيءَ کان پوءِ، پورس سڪندر کان مليل زمين سان اڳي کان ٻيڻو طاقتور ٿي آڀريو ۽ سندس سون جي خزاني ۾ اضافو ٿيو. اها هئي پورس تي سڪندر جي ’سوڀ‘! پر سند ۾ مٿس جيڪا مصيبت نازل ٿيڻي هئي، اها ان کان وڌيڪ خراب هئي.“

سڪندر ايران، افغانستان ۽ آخر اولهه هندستان سان لڙاين ۾ ايترا ته دشمن پيدا ڪيا هئا، جو پنهنجي وطن ڏانهن ساڳئي رستي تان وڻڻ جو ساهس ٿي نه ڪيائين. هن تنهن ڪري سند جي رستي سفر ڪرڻ جو فيصلو ڪيو. پر ملتان ۾ مالا لوڪن هن لاءِ مصيبت پيدا ڪري ڇڏي.

جڏهن سڪندر جي لشڪر نئين جنگي نعري ’الا لا لا لا لائي‘ سان سند فتح ڪئي ته سنڌي ظاهري طرح ڊڄي ويا. ميوزڪنس (Musicanus)، سينڊيمن (Sindemana) ۽ پٽالا (Patala)، جن کي گزيٽير آف سند (Gazetteer of Sind 1968) جي مصنف ڊاڪٽر ايڇ. ٽي. سمورلي، آءِ. سي. ايس.

الور، سيوهڻ ۽ حيدرآباد ڪوٺي ٿيو، جا حاڪم ڀڄي ويا. [’پٽالا‘ يوناني ٻوليءَ جي ’پٽن‘ (Patan) لفظ جي بگڙيل صورت آهي، جنهن جي معنيٰ آهي دريا جو ڪپ يا سمنڊ جو ڪنارو.] پر ٿوري وقت گذرڻ کان پوءِ انهن پٽهنجي حواسن تي قابو پاتو ۽ سڪندر کي ڏاڍي سيڪٽ ڏني. سنڌ جو اڳوڻو ڪمشنر ۽ Sindh Before Muslim Couquest جو مصنف ايڇ. ٽي. لئمبرڪ (H.T. Lambrik) نشاندهي ڪري ٿو ته ”سنڌ ۾ هڪ گجھي قوت هئي، جنهن ڌارين سان مقابلو ڪرڻ جو حوصلو پيدا ڪيو. اهو اصل ۾ برهمڻ جو اثر هو.“ سنڌ ۾ دُشاهه جا آباد ڪيل ٽيهه هزار برهمڻ بيڪار نه ٿيا!

سڪندر وطن ڏانهن موٽندي، پنهنجي دوستن سان اها گالهه تسليم ڪئي ته ”هنن هرهنڌ سون تي حملو ڪيو. هنن منهنجو ڪلهو زخمي ڪيو، ٿنگ ڌڪي وڌي، چانيءَ ۾ تير هنيو ۽ ڪنڌ تي زوردار ڌڪ هنيو.“ هڪ ڏينهن يوناني لشڪر گاهه ۾ اها گالهه پڪڙجي ويئي ته سڪندر مري ويو. کيس ٽيڪ ڏيئي ائين وهاريو هئائون، چڻ جيئرو هجي.

برهمڻ سنڌي راجا سباس کي اٿڻ ۽ جنگ جوڻ لاءِ همت ٻڌرائي تيار ڪيو هو. سڪندر انهيءَ لاءِ کين ڪڏهن نه بخشيو. مقامي ماڻهن ۾ ڏهڪاءُ وجهڻ لاءِ هن سندن سموري جتي کي قتل ڪري ڇڏيو. پر برهمڻ جي علم، لياقت ۽ جذبي کان ايترو ته متاثر هو، جو هو ڏهن برهمڻن کي حراست ۾ وٺي، پاڻ سان گڏ وٺي ويو. سڪندر جي سوالن ۽ سندن جوابن جا جيڪي تفصيل پلوٽارچ (Plutarch) لکيا آهن، اهي پڙهڻ وٺان آهن. هن لکيو آهي:

”پهرئين برهمڻ کان پڇيائين ته ’سڀني ماڻهن ۾ گهڻا ماڻهو ملل آهن يا زندهه؟‘ ته هن ورائيو، ’زندهه، ڇاڪاڻ ته جيڪي مري ويا آهن، سي آهن ئي ڪونه.‘ ٻئي کان پڇيائين ته ’سڀ کان وڏا جانور ڌرتيءَ تي آهن يا سمنڊ ۾؟‘ ته هن ورندي ڏني،

’ڌرتيءَ تي، ڇو جو سمنڊ ته ڌرتيءَ جو حصو آهي.‘ هن ٿيڻ برهمڻ کان پڇيو، ’سڀني کان چالاڪ جانور ڪهڙو آهي؟‘ تنهن تي هن ورائيو، ’اهو اڃا انسان گولي لڏو ناهي.‘ هن چوٿين برهمڻ کان پڇيو ته ’پٽاءُ، تو سباسب کي ڪهڙو دليل ڏنو هو، جو هو وڙهڻ لاءِ تيار ٿي ويو؟‘ هن ٻڌايو، ’انهيءَ کان سواءِ ٻيو ڪجهه به نه، ته هو ڀا نه شان سان مري يا شان سان جيئي.‘ پنجين برهمڻ کان هن پڇيو ته ’ڄمار ڪنهن جي وڏي آهي — رات جي يا ڏينهن جي؟‘ عالم ورائيو، ’ڏينهن ڄمار ۾ وڏو ٿيندو آهي، گهٽ ۾ گهٽ هڪ ڏينهن جوئي سهي.‘ انهيءَ جواب مان سکندر کي پوري طرح مطمئن ٿيندو نه ٿي، هن اڳتي چيو، ’تو کي پنهنجي عجيب سوالن جا عجيب جواب ملن ٿا ته ان ۾ توکي عجب ڪاٺ نه گهرجي.‘ هن ٻئي کان پڇيو، ’ڀاڻ وٺائڻ لاءِ ماڻهو کي ڇا ڪرڻ گهرجي؟‘ پنهنجي ڀاڻ کي گهڻي ڀڄ ۾ مبتلا ڪرڻ کان سواءِ، کيس بيحد طاقتور هئڻ گهرجي.‘ ستين برهمڻ کان اهو پڇڻ تي ته ’ماڻهو ديوتا کيئن ٿو بڻجي؟‘ هن جواب ڏنو هو، ’ناممڪن کي ممڪن ڪري ڏيکارڻ سان.‘ اٺين برهمڻ کيس چيو ته ’زندگي، موت کان وڌيڪ طاقتور آهي، چوڄو اهو گهڻين مضببتن کي سهارو ڏئي ٿو.‘ ۽ آخري عالم کان جڏهن پڇيائين ته ’تنهنجي خيال پٽاندر هڪ ماڻهو کي ڪيترو وقت جيئڻ مناسب آهي؟‘ ته جواب ملايس: ’جڏهن موت زندگيءَ لاءِ وڌيڪ ضروري هجي.‘

موت ۾ انهن عالمن سکندر کان پنهنجا سوال پڇيا. دندامس (ڏندامئي؟) سکندر کان پڇيو ته ’تو ايڏو ڏورانهن هنڌن تي اچڻ لاءِ ايڏو ڊگهو سفر ڇو ڪيو؟‘ ڪلانس (ڪليان) سکندر سان گالهاڻن کان ايسٽائين انڪار ڪري ڇڏيو، جيستائين هن پنهنجو ڀاڻ کي اگهاڙو نه ڪيو ۽ پوءِ کيس نهٺائي ۽ ڌيان سان ٻڌائين. ڪليان پوءِ سکندر کي

چيو ته 'تنهنجو ائين ڏورانهن هنڌن تي پٽڪڻ نه تنهنجي لاءِ مناسب آهي ۽ نه ئي تنهنجي لاءِ مناسب آهي ۽ نه ئي تنهنجي ملڪ لاءِ.' پلوٽارچ لکي ٿو: "ڪلائوس فرش تي جانور جي گهنجیل سڪل کڻي اهو ڏيکارڻ لاءِ وڃائي ته اها ائين سڏي نه ٿيندي. هو پوءِ اهو ڏيکارڻ لاءِ ته اها ڪيئن جلدي سڏي ٿيندي، پاڻ انهيءَ جي وچ تي ٿي بيٺو. انهيءَ تمثيل جي معنيٰ اها هئي ته کيس پنهنجي شهنشاهيت جي وچ يعني گادي واري هنڌ تي گهڻو وقت گهارڻ گهرجي ۽ نه ڪي ان جي سرحدن تي."

پر سڪندر لاءِ سنڌ ۾ زندگي عالمن سان انهن مناظرن جي پيٽ ۾ ڪجهه وڌيڪ هئي، جو ڏکيا ڏينهن ته اڃا اچڻا هئا. جڏهن هن سگهاري سنڌوءَ کي ڏٺو ته سمجهيائين ته نيل نديءَ جو منڍ گولي ڪڍيو اٿس! سنڌوءَ ۾ رڳو مانسگرمرجن جي موجودگي، انهيءَ ڳالهه جي پڪ ڏياري هئي، جو اهي نيل ۾ پڻ موجود هئا. سندس لشڪر بيحد خوشيءَ وڃان توتارا وڃائيندو سنڌوءَ ۾ ڪاهي ٻيو، جو کين پڪو آسرو هو ته هاڻي هو مصر پهچي ويندو. پر ستم ٿي هنن پاڻ کي سمنڊ ۾ پاتو. اتي چوماسي ۽ سامونڊي ويرين، ٻنهي سندن مٿيون منجهڻائي ڇڏيون. اهي ويريون سندن وطن لاءِ اوڀرڙيون هيون، جيڪو ڇوڌاري سمنڊ سان گهيريل ۽ پونوچ سمنڊ جي ڀرسان آهي. هن پنهنجو لشڪر ٻن حصن ۾ ورهايو. اڌ سڪندر جي مهنداريءَ ۾ سنڌ جي هيٺين حصي ۽ بلوچستان جي سامونڊي ڪناري تان ٿيندو، ايران ڏانهن آهيو ۽ ٻيو اڌ، جنهن جو اڳواڻ نيئرڪس (Nearchus) هو، سمنڊ رستي راهي ٿيو. جلدئي ٻنهيءَ جو هڪ ٻئي سان رابطو ٿي ويو ۽ هرڪنهن ائين سمجهيو ته ٻيو رستو وڃائي ختم ٿي ويو خشڪيءَ جي رستي، پاڻيءَ جي اٿل گهٽن کي چريو ڪري ڇڏيو. جيئن ئي کين پاڻيءَ جو تلاءُ ٿي مليو ته منجهس ٽپي ٿي پيا ۽ ايترو ته پاڻي ٿي

ڀينتاڻون جو آڙجي. مرندا ويا! چاليهه هزار يونانين مان، جيڪي سنڌ مان خشڪيءَ رستي روانا ٿيا هئا، ايران پهچڻ تائين رڳو ڀنڊرهن هزار وڃي بچيا. سڪندر جو جديد سوانح نگار رومن لڀن پول (Robin Lane Poole) لکي ٿو ته ”انهن سڀني اهو تسليم ڪيو ته سموري لشڪر جون ايشيا ۾ پيش آيل مصيبتون جيڪڏهن گڏ ڪجن، ته به مڪران ۾ پيش آيل مصيبتن سان ڀيٽي نٿيون سگهجن. اعليٰ عملدار زندهه هئا ۽ سڪندر پڻ زندهه هو. پر کين بيعزتو ٿيڻو پيو، جنهن کان سواءِ ٻيو چارو نه هو. سڪندر اها پنهنجي پهرين شڪست چاتي هئي.“

ظاهر آهي ته سڪندر هندستان جو چڪر اهڙو ئي ’ڪامياب‘ ٿيو هو، جهڙي ٽيپولين جي روس جي فتح. هن بهرحال انهيءَ خيال سان پنهنجو پاڻ کي ڏي ڏٺو ته اشيريا (Assyria) جي راڻي سيمينرامس (Semiramis)، جنهن سنڌ فتح ڪئي هئي، رڳو ويهن ساٿين سان واپس بچي پڳي هئي. ۽ ايران جو ساڌرس (Cyrus) رڳو ستن ساٿين سان بچي موٽيو هو. پر سڪندر جي هندستان جي مهم مڪمل طور تي اسڦل نه ٿي هئي. هن هندستان جي هاڻيءَ کي اولهه ۾ متعارف ڪرايو هو. هو وڏي تري وارين ٻيڙين کان ڏاڍو متاثر هو، جيڪي سنڌوءَ ۾ اويارو توڙي لهوارو اناج کڻي وينديون هيون. هن، تن کي يونان ۾ متعارف ڪرايو. تڏهن يونانين وري گرم مصالح جي اولهه ۾ پنڄوڻو وڌيڪ متعارف ڪرايو. ايران جي بادشاهي محلات سوسا (Susa) جي ٽنن جي تعمير ۾ پنجاب جو شيشم (Sisoo) استعمال ٿيندو هو. انهيءَ ۾ شڪ ناهي ته هو ’خدائي حاڪم‘ (God King) لاءِ انب به کڻي وڃي ها، پر اهو گهڻا ڪاڻن سان سنبلس دست ٻيڻائي نه هئا، تنهن ڪري هن پنهنجي منزل انداز ٿيڻ دوران انب ڪاڻن تي بندش وجهي ڇڏي هئي.

انين جو اهو ڪٿو — منو تجربو رڳو سڪندر تائين

محدود نه هو. جڏهن جي-ڊي-برلا (G.D. Birla) البنسو ابنن جو ٽوڪرو-روس جي اڳوڻي وزيراعظم خروشچوف لاءِ سوکڙي طور کڻي ويو ته هن شڪريئي سان اهو چئي موٽائي ڇڏيو ته روسي ماڻهن جي پيٽ کي اهڙو عجيب شيءِ پانه نٿي پوي.

يونانين وٽ سنڌ جي باري ۾ ٻڌائڻ لاءِ دلچسپ ڳالهيون هيون. اڏيرمل نيمرڪس، جنهن يونانين جي سمنڊ رستي واپسي مهل اڳواڻي ڪئي هئي، نشاندهي ڪندي لکيو آهي ته سنڌي ماڻهو ڊگها ۽ سنڀا آهن ۽ ٿلهي تري واري چمڙي جي جتي پائيندا آهن. سندن ٻاهرڀون ڏيکاءُ نڪي اچ ڪلهه جو آهي ۽ نه وري آڌارو ورتل آهي.

سڪندر خود سنڌين کي سگهارو، سنجي ۽ برادريءَ جي مانيءَ ۾ هم شريڪ ڀاتو هو. ظاهر آهي ته 'لنگر' جو سلسلو سڪن جو شروع ڪيل ناهي. هن اها به نشاندهي ڪئي آهي ته 'سنڌي جنگ کي ڌڪارين ٿا ۽ دواڊرمل جا چاهيندڙ' آهن - يعني سائنس، تندرستي ۽ ڊگهي ڄمار.

يونانين ۽ سنڌين، ٻنهي ۾ جيڪا ٻي ڳالهه مشترڪ آهي، اها آهي سنڌي 'ڀونڊو' يا 'بُڄو' اهو عمل هٿ جي تري، اڱرين سميت کولي، ڪنهن جي منهن سامهون ڏيکارڻ، علامتي طرح لعنت يا ڦٽڪار وجهڻ جو مخصوص سنڌي اشارو آهي. جڏهن قبرص جي يوناني رهاڪن، برطانوين کي قبرص مان لوڏي ڪڍڻ چاهيو ٿي ته انهن برطانوي جهنڊي 'يونين جئڪ' سامهون ساڳي طرح هٿ جي مخصوص اشاري سان لعنت ملامت ڪري ساڙيو هو. ساڳيءَ طرح جڏهن پاڪستاني عوام جمهوريت لاءِ زوردار گهر ڪري رهيو هو، ۽ سيپٽمبر 1983ع ۾ ضياءُ الحق سنڌ جو دورو ڪري رهيو هو ته سندس آڌرڀاءُ ساڳئي ملامتي اشاري سان ڪيو ويو هو.

پروفيسر ڊيمٽريوس لسوڪاٽوس (Prof. Demetrios

Loukatos جو چوڻ آهي ته يونان جو اهو اشارو آڳاٽي وقت کان وٺي استعمال ۾ ايندو آهي ۽ اهو رومي (Romans) ۽ بالڪيني (Balkanians) ۽ البانوي (Albanians) لوڪن ۾ ۾ پڪڙجي ويو. يونان ۾ 'موجا' (Moudja) لفظ کي 'بوجا' اچاريو ويندو آهي، جو يوناني زبان ۾ 'م' جو 'آچار' 'ب' ۾ بدلاجي ويندو آهي ۽ 'بوجا' لفظ 'بجا' يا 'يوندي' جي ويجهو آهي.

اهو موضوع ڊاڪٽريٽ جي ٿيسز لاءِ بهتر آهي، جنهن ۾ اها ڳولها ڪجي ته ڇا اهو سنڌ جي پاران سڪندر لاءِ سوکڙي هئي، يا ٻيو ڪجهه هو؟ يا، ڇا اهو اسان جا 'پاڻي' لوڪ (جن کي Phoenicians ڪوٺجي ٿو)، هزارين ورهيه اڳ يونان ۾ ڪڍي پهتا هئا؟

ڏاهر جي حقيقت

اسلام جو پيغمبر سنڌ ۽ هند کان واقف هو. سندس زالن مان هڪ جو نالو هيند هو، جنهن لاءِ هو چوندو هو: ”شال الله متس ۽ سندس ملڪ مٿان مهربان هجي، جنهن جي نالي پويان هو سڏجي ٿي!“ جڏهن کيس سنڌ پيئي ته يمن تي ڌارين جو قبضو ٿي ويو آهي، ته سندس مالڪ سوال اهو هو ته سنڌين قبضو ڪيو آهي يا حبشين.

عربستان ۾ گهڻي هندستاني جت رهندا هئا، منجهانئن ڪنهن هڪڙي، پيغمبر جي زال بيبي عائشہ کي بيماريءَ مان ڇڏايو هو، جيڪا کيس سندس نوڪريائي جي رجن ڪيڻ جي ٿوڻن ڦيڻ وسيلي لڳل هئي.

جنت پنهنجي سيند مٿي جي وچ مان ڪيندا هئا، جنهن جو نمونو پيغمبر کي ايڏو وڻندو هو، جو پاڻ به ساڳيو نمونو اختيار ڪيو هئائين. عربستان ۾ سنڌي جتن جي ٿلهي تري واري ’جتي‘ ڏاڍي مشهور ٿي. اسان مان گهڻا اها ’جوتي‘ جي نالي سان سڃاڻن ٿا. سنڌيءَ ۾ اها اڃا تائين ’جتي‘ سڏجي ٿي.

عرب تاجرن گهڻو اڳي ٻڌايو هو ته هندستان ۾ ”دريا موتي آهن، جبل ياقوت آهن، ۽ وڻ خوشبوءِ آهن.“

حقيقت ۾ عرب ۽ سنڌي — ۽ ٻيا الهندي گهات وارا هندستاني — هڪ ٻئي کي چڱيءَ طرح سڃاڻيندا هئا. عربن جي عقيدتي مطابق، آدم ۽ حوا هندستان ۾ رهندا هئا ۽ هندستان ’جنت نشان‘ هوندو هو. اهي هندستان جي مورن ۽ هاڻين، ڪافور ۽ صندل تي عجب ڪاڻيندا هئا. اسلام کان اڳ، عربن

جو مذهب گهڻو ٿڌو هندو ڌرم جهڙو هو، يعني فطرت سان هم آهنگ مذهب (Pantheistic) هو. سنه 53 هجريءَ ۾، جڏهن عربن سسليءَ فتح ڪيو ته اُتان جي مقامي سون جي مورتن کي قبضي ۾ ڪيائون، جيڪي پوءِ سنڌ جي راجا کي وڪرو ڪيائون.

جڏهن دنيا ۾ اسلام جو ظهور ٿيو، ۽ سڀني ڏسن ۾ ڦهليو ته ان جو هندستان ۾ ڦهلائڻ اڻ ٿر هو. افسوسناڪ ڳالهه اها آهي ته ان زماني ۾ هندستان بهتر صورت ۾ نه هو. هر شا ڪان پوءِ اتر هندستان جي حالت ايترو خراب ٿي، ۽ سنڌ تي ان زماني ۾ هڪ متضاد گهراڻي جي حڪومت هئي.

سنڌ جو راجا راءِ سھاسي، چٽور جي راجا جو ڀاءُ هو. کيس ڪوبه اولاد ڪونه هو. سندس راڻي 'سهندي' برهمڻ وزير چچ جي عشق ۾ گرفتار ٿي پيئي. جڏهن سھاسي مري ويو ته سھندي حڪومت جي سڀني دعويٰدارن کي نارائي چڏيو ۽ پوءِ چچ سان شادي ڪري ڇڏيائين. انهيءَ ڳالهه رعيت کي ڏکيو رسايو.

پر چچ پاڻ کي هڪ ڪامياب حاڪم ثابت ڪيو. هن ملتان کي سنڌ سان ملايو ۽ سنڌ جي سرحد ڪشمير تائين مقرر ڪيائين. سنڌ جو ديال ۽ ڪشمير جو بهڻ اهڙي طرح پوکيائين، جيئن پنهيءَ جون ٿاريون هڪ ٻئي سان وڇڙي وڃن. ساڳيءَ طرح ايران جي سرحد چٽي ڪرڻ لاءِ هن ڪڇيءَ جا وڻ پوکايا. اهي اڄ جي جديد سيمينٽ جي ٽئين کان پڪ سان وڌيڪ خوبصورت هئا.

چچ کي سھنديءَ مان ٻه پٽ ٿيا — ڏاهر ۽ ڏاهر سيهه. چچ کي ٻي زال سان هڪ ڌيءُ 'ٻائي' نالي پڻ هئي. ڏاهر، الور ۾ اتر سنڌ تي راڄ ٿي. ڪيو ۽ ڏاهر سيهه نوابشاهه جي برهمڻ آباد ۾ سنڌ جي هيٺين علائقي تي حڪومت ٿي ڪئي. جڏهن ٻائي لائق ٿي ته جوتشي اڳڪٿي ڪئي ته هو الور

جي قلعي کان ڪڏهن به ٻاهر نه ويندي ۽ سندس مڙس سنڌ ۽ هند جو حڪمران ٿيندو. انهيءَ تي وزير، ٻڌيمان (ڏاهو) — پر هند حالت ۾ بلڪل ٻڌي هيٺ (بيوقوف) ثابت ٿيو — ڏاهر کي پنهنجي ويڳي پيٽ سان شادي ڪرڻ ۽ پنهنجو پاڻ کي ۽ حڪومت کي بچائڻ لاءِ نيزاري ڪيائين. انهيءَ صلاح وٺڻ ڪري هو ڪنهن به عام ماڻهو وانگر گلارو ٿيو. پهر سوچڻ کان پوءِ هن علامتي طور تي ٻائيءَ سان شادي ڪرڻ قبول ڪئي. هن کيس شاديءَ جي سنڌي پيش ڪئي، تلوار سندس هنج ۾ رکيائين ۽ پنهنجي پوتي سندس مٿي تي ڍڪيائين. ڏاهر جي ائين ڪرڻ سان، يعني پنهنجي ويڳي پيٽ سان شاديءَ جي ڪري، توڙي جو اها علامتي هئي، ’ڏاهري‘ لفظ جي سنڌيءَ ۾ معنيٰ ’چسو يا بيوقوف‘ مقرر ٿي.

پر ڏاهر جي حق ۾ چيو ويندو آهي ته ويڳن پائرن ۽ ويڳن پيٽرن ۽ سؤٽين وچ ۾ شاديون، آڳاٽن راجائي تاريخن ۾ آچاڻل نه هيون. مصر جا فرعون ۽ ايران جا اڳوڻا شهنشاهه عام طرح پنهنجي ويڳن پيٽرن يا سؤٽين سان انهيءَ بنياد تي شاديون ڪندا هئا ته شاهي گهراڻي جي شهزادي جي ڪنهن به ٻي عورت سان شادي، هڪ سچي شهزادي لاءِ مناسب نه نه هئي، ۽ ٻين شاهي خاندانن مان شاديءَ ڪرڻ ڪري سندن سالن جي وچ ۾ دشمنيون ٿي پونديون هيون. ۽ ٻائي ته رڳو ڏاهري جي ويڳي-پيٽ هئي.

پر ڏاهر جي ٻائي سان شاديءَ ماڻهن ۾ چؤڀول پيدا ڪيو ۽ سندن دلين ۾ ڌڪار پيدا ڪئي. عربن جي حملي وقت سنڌ جي صورتحال اها هئي. پر ساراه جوڳي ڳالهه اها آهي ته جيئن ئي معلوم ٿيو ته سنڌ وارن مردانه وار مقابلو ڪيو. ڪنهن عرب سردار جڏهن ڪنهن سنڌيءَ کان سنڌ جي باري ۾ پڇيو ته هن ورائيو: ”ٻائي تمام ٿورو آهي. ميرو بيڪار آهي. چور کي چوريءَ جي سزا نٿي ملي. ٿورو

لشڪر بلڪل مارجي ويندو. وڏو لشڪر بڻڪون ڪاٽي مري ويندو.“ عرب سردار انهيءَ جواب ۾، عربي حملي کي بي همٿ ڪرڻ لاءِ هڪ سنڌيءَ جي حب الوطني جي ڪوشش ڄاڻي. پر عربن رت جو ڌاڻقو چڪي ڏنو هو ۽ آهي ايران کان موراڪو تائين ڦهائجي چڪا هئا. کين پنهنجي فيصلي سان هٽائڻ سولو نه هو. جديد تحقيق جي بنياد تي، مولانا ابوالڪلام آزاد پنهنجي تصنيف ”انسانيت موت جي دروازي تي“ (Humanity at Death's Door) ۽ مولانا ندوي پنهنجي تصنيف ”عرب و هند ڪي تعلقات“ (Indo-Arab Relation) ۾ لکن ٿا 638ع کان 710ع تائين عربن سنڌ تي خشڪي توڙي بحري رستي پندرهن حملا ڪيا هئا، پر رڳو آخري ڀيري 711ع ۾ محمد بن قاسم پنهنجي حملي ۾ ڪامياب ٿيو.

’چچ نامہ‘ جيڪو سڀ کان مصدق ۽ گهڻو ڪري سنڌ جي احوال جو عربي فتوحات جي باري ۾ سهيو وڳي تفصيل آهي، ۾ بيان ٿيل آهي ته 638ع ۾ خليفي حضرت عمر سنڌ تي بحري حملي لاءِ مغيره کي موڪليو، پر اهو هندستان جي رخ ۾ پسپا ٿي ويو. ’چچ نامہ‘ ۾، ٻين اسي سالن دوران، ڇهن ٻين وڏن زميني ۽ بحري حملن جو ذڪر ملي ٿو، جن جا مهندار حڪم، عبدالله، راشد، مندر، سنان ۽ بنديل هئا مارجي ويا. خليفو حضرت عثمان پنهنجي دور ۾ سنڌ ۾ عربن جي شڪست جي ڪري ايترو فڪرمند هو، جو هن سنڌ تي انهيءَ ڪري وڌيڪ حملو نه ڪيو ته ”اتان جو پاڻي ميرو آهي اتان جي زمين پٽريلي آهي ۽ اتان جا ميوا گهٽ/ڪٽا آهن.“

اها ڏاڍي دلچسپ ڳالهه آهي ته ’مشڪ ۽ موتين‘ جي سرزمين تڏهن ’ميري ۽ پٽريلي‘ ٿي ويئي، جڏهن کيس سيڪٽ ڏيڻ جي ڪا واھ نه، ’نڪتي‘ سنڌي انگور ڪٽا ٿي پيا!..... پر جنگ لاءِ خواهش ۽ مال غنيمت جي لالچ عربي روح کي ڇڪ پاتو ۽ خليفي حضرت عليءَ سنڌ تي پنهنجو

لشڪر ڇاڙهي موڪليو. پر پوءِ حضرت عليءَ جي موت جو ٻڌي اهو دل شڪستو ٿي واپس موٽي آيو. ان کان پوءِ جي خليفي معاويه هڪ وڏو زميني لشڪر روانو ڪيو، جنهن وٽ کاڌو خوراڪ جو سامان ايترو ته پيل هو، جو کيس منزل تي باهم ٻارڻ جي به ضرورت نه پيئي. پر سنڌي لشڪر کين اهڙا ٽوٽا ڇپايا جو سندن سپهه سالار عبدالله پنهنجي موت کان اڳ رحم جو گهي رڙ ڪري چيو، ”پيغمبر جي اصحابن جا اولادو، پنهنجا منهن سڄي مذهب کان اصل نه ڦيرجو، ته جيئن اوهان جو ايمان ڪنهن شڪ کان آزاد رهي ۽ اوهان آزاديءَ جي عزت حاصل ڪري سگهو.“ پر عسرن مڪران ۾ رڳو جنت جي آسري تي وڙهڻ ۽ مرڻ جي بدران ڀڄڻ ۽ زندهه رهڻ کي ترجيح ڏني. ٻئي رڌي حملي جو مندرار ’سنان ولد سلم‘ هو، جنهن جي ولادت جي موقعي تي پيغمبر پاڻ هلي ويو هو. هن موقعي تي سنان، پيغمبر کي پنهنجي فتح لاءِ خواب ۾ دعا ڪندي ڏٺو. پر ولادت توڙي ٻي دنيا مان ڪيل دعائن ڪو اثر نه ڏيکاريو، جڏهن ته ٻڌيا جي مقام تي سنڌين کيس ماري ڇڏيو. پوءِ 680ع ۾ گورنر زياد، مندر بن جارود بن بظاهر کي سنڌ فتح ڪرڻ لاءِ مقرر ڪيو. پر هو جيئن ئي درٻار ۾ پنهنجي هنڌ تان اٿيو ته ڪاٺ جي ڏڪر ۾ سندس جيسو ڦاسي ڦاٽي پيو. عراق جي گورنر عبدالله انهيءَ ڳالهه کي بدسؤڻ سمجهي رڙ ڪري چيو، ”مندر پنهنجي سفر تان نه موٽندو ۽ مري ويندو.“ ۽ ائين ئي ٿيو.

انهيءَ موقعي تي حجاج کي عراق جو گورنر مقرر ڪيو ويو، جيڪو بدنام، ظالم ۽ بدي رحم مشهور هو. هاڻي سنڌ فتح ڪرڻ سنڌي طرح سندن فرض هو. سندس ظالم ڳان تنگ ٿي، علافيءَ نالي هڪ عرب سردار پنهنجي پنج سؤ ماڻهن کي گڏ وٺي سنڌ ڀڄي ويو ۽ ڏاهر کيس پناهه ڏني. انهيءَ کان سواءِ حجاج جي اها پڻ دعوى هئي ته سنڌي قزاقن عرب

ٻيڙن کي لٽيو آهي، جيڪي لنڪا کان اچي رهيا هئا. هن انهن ٻنهي واقعن کي سنڌ تي حملو ڪرڻ لاءِ بهانو بنايو. خليفن وليد بن دليءَ سان منظوري ڏني. حجاج وڏي لشڪر سان بڙيل کي سنڌ تي ڇاڙهي موڪليو، پر ڏاهر جي پٽ جئسيه کيس شڪست ڏيئي قتل ڪري ڇڏيو. هاڻي حجاج دمڪي ڏني، ”چين جي حدن تائين ڪنهن به ڪافر کي جيئرو نه ڇڏيو.“ هن پنهنجي نجيومين جي اڳڪٿين جي بنياد تي، پنهنجي پائيٽي ۽ نائي، محمد بن قاسم کي سپهه سالاري هيت سنڌ تي ڇاڙهي موڪليو. اهڙي طرح نه رڳو جوتشين کي ڏاهر به مڃيو ٿي، پر حجاج جو پڻ منجهن اعتقاد هو.

خليفن وليد کي سنڌ جي رتوچاڻ ۾ ايتري دلچسپي نه هئي. هن حجاج کي لکيو: ”ماڻهو (انهيءَ ملڪ جا) چالاڪ آهن ۽ خود ملڪ به ڏورانهون آهي. اسان کي لشڪر ۽ جنگ لاءِ هٿيارن ۽ اوزارن لاءِ نائي جي صورت ۾ وڏي قيمت ادا ڪرڻي پوندي. اهو معاملو اسان لاءِ وڏي مصيبت جو باعث آهي، ۽ تنهن ڪري اسان کي انهيءَ ڳالهه تان هٿ ڪڍڻ گهرجي جو هر ڀيري لشڪر (جنگ لاءِ) وڃي ٿو ۽ مسلمانن جو وڏو تعداد مارجي وڃي ٿو. تنهن ڪري انهيءَ مهل تي نه سوچ.“ پر حجاج ’اسلام جي فتح‘ لاءِ دعا گهري ۽ سموري عراق جي دولت خرچ ڪرڻ جو قسم کڏائين.

711ع ۾ نجومين جي مقرر ڪيل هڪ ڀلاري ڏينهن تي محمد بن قاسم، عراقي، شامي ۽ ٻين عربي سپاهين جي سپهه سالار جي حيثيت سان سنڌ تي حملو ڪرڻ لاءِ روانو ٿيو. سندس گهوڙن ۽ اٺن کي اهڙيون جهلن پارايون ويون هيون، جيئن اهي شينهن ۽ هاڻين وانگر ڏسڻ ۾ اچن.

جڏهن عربي لشڪر ديبل (’ديول‘ يا ’ديولي‘ — ديوتا جو مسڪن، مندر) جو گهيرو ڪيو ته لڙائي ڏهن ڏينهن تائين جاري رهي، جيتوڻيڪ اهو الور، سيوهڻ، نيرون ڪوٽ (حيدرآباد)

يا برهمڻ آباد وانگر وڏو شهر نه هو. پناهه گاهه ڏنل مندر تڏهن فتح ٿي سگهيو، جڏهن هڪ هراسيل برهمڻ ٻاهر نڪري اچي عربن کي ٻڌايو ته جيستائين هو مندر جي چوٽيءَ تي لهرائيندڙ گهاڙهي جهنڊي کي هيٺ نه کيرائيندا تيستائين قلعي جا رهواسي مقابلو ڪندڙ پيش نه پونداءِ. جڏهن ائين ڪيو ويو ته ديبل جو رکوالو جاهدن ٻوڏي اچي پيش ٿيو. ان کان پوءِ قتلام ٿيو ۽ اهڙي طرح مقابلو ختم ٿيو.

جڏهن عربن وٽ کاڌو توڙي چارو ڪٿڻ لڳو ته نيرون - ڪوٽ جي رکوالي پنڊرڪن سمنيه شهر سندس حوالي ڪيو. سمنيه يا سمنيه، جيڪو ٻڌ ڌرم جو مڃيندڙ هو ۽ برهمڻ جي برابر هو، ٻوڏي هٿ جي حيثيت سان چيائين ته هو امن پسند آهي ۽ انهيءَ گالهيءَ ۾ سندس ڪا دلچسپي نه آهي ته ملڪ تي ڪير ٿو حڪومت ڪري. انهن سيوهڻ جي گورنر بجيراھ کي هڪ هفتي کان وڌيڪ شهر جي بچاءَ کي جاري رکڻ نه ڏنو. جڏهن عربن کي اها ڄاڻ نه ملي ته سنڌو دريا ڪيئن پار ڪجي ته قلعي جي رکوالي موڪه ولد بيساھي (موڪو پٽ وسايو) تخت ۽ ملڪ جي لالچ ۾ پيڙهيون ۽ کاڌو خوراڪ کين مهيا ڪيو. هاڻي جوتشين اڳڪٿي ڪرڻ شروع ڪئي ته 'عربن جي فتح اٽل آهي' پر ڏاهر کي اڃا به پنهنجي سوچ جي پڪ هئي. عرب علافيءَ جي صلاح جي ابتڙ، هن عربن کي لڙائي ڪرڻ لاءِ دريا پار ڪرڻ جو وجهه ڏنو ته "متان اهي ائين سمجهن ته اسان جون مٿيون منجهي ويون آهن ۽ اسين ڪمزور ۽ بي همٿ ٿي ويا آهيون."

جڏهن ئي سنڌين ۽ عربن جي وچ ۾ جنگ چڙهي ته علافيءَ جو هڪ ساٿي عميد عربن وٽ هليو ويو ۽ کين ڏاهر جي منصوبي جي مخبري ڪيائين. انهيءَ جي باوجود، سنڌي لشڪر ايڏي جوانمرديءَ سان وڙهيو، جو 'چچ نامہ' ۾ لکيل آهي ته آخري يارهين ڏينهن تي 'اسلامي لشڪر' بتال ٿي ويو.

۽ انهيءَ حالت ۾ سندن صفون ڇڙوڇڙ ٿي ويون.^۱
 ان وقت محمد بن قاسم ”ايڏو منجهي پيو جو پاڻيءَ
 جي گهر ڪيائين.“ انهيءَ موقعي تي، ديش دروهي موڪل
 پنهنجي ماڻهن سان آڏي پهچي ويو ۽ عربن جي لشڪر سان
 ملي ويو. ساڳئي وقت اها دانهن پئمجي ويئي ته سنڌي لشڪر
 ۾ راجڪمارين جو گهيرو ڪيو ويو آهي. انهيءَ ڳالهه مونجهارو
 پيدا ڪري ڇڏيو. عربن ڏاهر کي ”نيسي من، نيسي من“
 (معنيٰ ’مان هتي آهيان، مان هتي آهيان‘) رڙ ڪندي ٻڌو،
 جيئن هو پنهنجي ماڻهن کي ٻڌائي ۽ آهي دل نه هارين. پر
 پوءِ هڪ تير ڏاهر جي (هاڻيءَ جي) هودي ۾ وڃي لڳو، جنهن
 ان کي باهه ۾ وڪوڙي ڇڏيو. جلد ئي ٻيو تير سندس دل ۾
 ڪپي ويو، ۽ پوءِ سڀ ڪجهه ختم ٿي ويو. اها 16 جون 712ع
 جي خميس جي شام هئي. چوهار سالن (636-712ع) جي دوران،
 نوڻ خليفي جي دورن ۾، انهيءَ پندرهن ڪاهه کان پوءِ عربن
 سنڌ فتح ڪئي هئي. اهو هندستان جي تاريخ ۾ سڀ کان
 دڪڏاڪ ڏينهن هو.

ڏاهر جي زال راڻي لاڏيءَ کي قبضي ۾ ڪيو ويو.
 لاڏيءَ، عربن جي لشڪر ۾ فاتحن ۽ مقامي ماڻهن جي وچ ۾
 ائين ڏيکاري ڏنو ڇڻ ته هو صدمو برداشت ڪري ويئي آهي.
 ڏاهر جي زال ’پاڻي‘، عربن جي هٿ اچڻ کان بچڻ خاطر ستي ٿي
 ويئي. مقابلو پوءِ به جاري رهيو.

پر ديبل ۾ پهرئين شخص جي اسلام قبول ڪرڻ سان ئي
 هندستان ۾ مسلم مسئلو پيدا ڪيو ويو هو. انهيءَ شخص جو
 نالو ’مولانا اسلامي‘ رکيو ويو ۽ کيس شامي سردار سان گڏ
 ڏاهر کي نياپو پهچائڻ لاءِ موڪليو ويو. ’چچ نامہ‘ ۾ ڄاڻايل
 آهي ته جڏهن اهي ٻئي ڏاهر جي درٻار ۾ پهتا ته شامي سردار
 جهڪي سلام ڪيو، پر نوڻ مسلم جهڪڻ يا سلام ڪرڻ کان
 انڪار ڪري ڇڏيو. ڏاهر کيس سڃاتو، ۽ کانئس درٻاري آداب

بجا نه آڻڻ جو ڪارڻ پڇيائين. جنهن تي انهيءَ نؤمسلم ورائيو ته مذهب متاڻڻ سان هاڻي هن جي وفاداري ’اسلام جي بادشاهه‘ سان آهي. مذهب متاڻڻ سان چڻ قوميت بدلجي ويئي ۽ پاڪستاني مزاج وجود ورتو هو.

جڏهن ڏاهر جو ڪپيل ڪنڌ حجاج کي پيش ڪيو ويو ته هڪڙي درباري شاعر چيو: ”اسان گهڻين مصيبتن کان پوءِ سنڌ تي سوڀ پاتي آهي..... محمد بن قاسم جي ماهرانه حڪمت عملي ڏاهر کي نيٺ قاسائي وڌو. خوشيون ملهائڻ جو گناهگارن جي دُرگت ٿي آهي. سندن دولت آندي ويئي.... هو هاڻي آئن وانگر رڳو پيا آهن ۽ سندن خوبصورت ۽ مشڪ جهڙيون عورتون اسان جي حرمن ۾ ستيون پيون آهن.“
اهو سڀ ڪجهه ڪيئن ٿيو؟

بنيادي نقطو اهو آهي ته انهيءَ ۾ ڪو شڪ ناهي ته ڪوبه ملڪ هميشه دنيا جي بلنديءَ تي قائم نٿو رهي. ماڻهن جون قسمتون ڦرنديون رهن ٿيون ۽ ان زماني ۾ سنڌ پنهنجي صحيح حيثيت ۾ نه هئي. چين جي عظيم سياح هيون تسيانگ پورا ستر ورهيه اڳ سنه 145ع ۾ سنڌ ۾ آيو هو ۽ چڱيون ڳالهيون نه ڏٺيون هئائين. هن لکيو آهي:

”سوڍن سنگهه، (آرام گهر) آهن، جن ۾ ڏهه هزار پوڄاري رهيل آهن.... ٽيهارو ڪن ڏيو. مندر آهن، جن ۾ مختلف عقيدو رکندڙ ماڻهو گڏ ٿيندا آهن. انهن جو راجا سودر (شو-تو-لو) ذات مان آهي. هو فطرتاً ايماندار ۽ سچو آهي. هو ٻڌ جي قانون جو احترام رکندڙ آهي.... سنڌو دريا جي ڪناري سان ميداني گهميل هيٺاهين زمين تي هزارين گهر آباد آهن. اهي بي خيس ۽ هوڏي طبيعت وارا ماڻهو آهن. اهي رڳو مال چارڻ جو ڪم ڪن.... عورتون ۽ مرد، ٻئي پنهنجا وار ننڍا رکائين.“
جيئروٿيڪ ان وقت جو حڪمران چچ نالي بزمهڻ هو پر هيون تسيانگ کيس سودر (شو-تو-لو) انهيءَ ڪري ڪوٺي

ٿو، جو هن باقاعديگي سان تخت هٿ نه ڪيو هو، يا هن هندستاني مُڪ-ڌارا کان الڳ، مشڪل سرحدي سرزمين تي حڪومت ڪئي ٿي. ڪي محقق 'شو-ٿو-لو' مان 'سودر' نه، پر 'ڪشودرڪ' جي معنيٰ وٺن ٿا، جيڪو مرڪزي سنڌ ۾ هڪ آڳاٽو لوڪ-راج هو. ٻيا وري 'شو-ٿو-لو' کي 'سودر' بلڪل نٿا سمجهن، پر چون ٿا ته انهيءَ جو مطلب 'شروتر' برهمڻ آهي. راجا برهمڻ ذات جو هو، پر ٻوڏي ايترا گهڻا هئا، جو آهي سماجي ميل کي خراب ڪندا هئا. سماجي چڪتاڻ جي ڪري ماڻهن جو مزاج هوڏي ۽ رتوچاڻ ڏانهن مائل هو. گهڻا ٻوڏي تاجر هئا ۽ مقابلو ڪرڻ جي بدران امن سان رهڻ پسند ڪندا هئا.

انهيءَ عام پستيءَ کان الڳ، ڪي خاص سبب پڻ هئا. انهيءَ ۾ ڪو شڪ ناهي ته راجاڻي گهراڻي جي باري ۾ ڪيتريون ئي متضاد ڳالهائون هيون. ٻي ڳالهه اها هئي ته ڏاهر پنهنجي مقامي لشڪر ۾ بزدلي ۽ غداري کي روڪي— ۽ سيڪت ڏيئي— نه سگهيو هو. انهيءَ کان سواءِ ٻوڏين جي شڪي حالت هئي، جن سهوليت سان بزدليءَ کي امن پسنديءَ جي لمبائي سان ڏيکي ڇڏيو هو، توڙي جو ڏاهر کين اهم عهدن تي مقرر ڪري رکيو هو. پر سڀ کان وڏو سبب اسلام جي زوردار ۽ سگهاري فطرت هئي، جنهن هڪ الله ۽ هڪ پيغمبر کي رڳو لت مار ۽ قتل غارت ڪرڻ جي اڀرنا سان ڳنڍي ڇڏيو هو. انهيءَ ۾ ڪا عجب جي ڳالهه ناهي ته عربن، جن ايران کي 641ع ۾ سنڌين جي مدد جي باوجود فتح ڪري ورتو هو— ۽ ڏورانهين ملڪ اسپين ۾ 711ع ۾ داخل ٿي ويا. هئا،— 712ع ۾ سنڌ جي تڏا-ويڙهه ڪرائي ڇڏي.

اتر هندستان جي قنوج جي حڪومت، سنڌ جي مدد ڪري سگهي ٿي— جيئن فرينڪن اسپين جي مدد ڪئي هئي—

پر 647ع ۾ هرشا جي موت کان پوءِ، کيس ٻين جي مدد نه ٿي. ٻين جي مدد نه ڪرڻ جي ڪري هن تي سندن مقابلو ڪيو ۽ اڪيلي شڪست کاڌي.

پاڪستان ۾ ڏهن جلدن ۾ شايع ٿيل، سنڌ جي سرڪاري تاريخ پڙهڻ، دلچسپيءَ کان خالي نه ٿيندي. ڊاڪٽر ممتاز پٺاڻ مطابق عربن جا پيش ڪيل حملي جا سبب ڪوڙا آهن. سنڌي قزاقن جي عربن جي جهازن کي لٽڻ جي ڳالهه کي هو 'جڙتو' ٿو سمجهي. هو وڌيڪ چوي ٿو: "عربن جي فتح کان پوءِ، عرب قيدين کي ديبل مان هٽ ڪيو ويو. اها ڳالهه پڻ ڪوڙي آهي، جنهن جي تاريخي شاهدي نٿي ملي، ۽ سڀني ذريعن ۾ ڄاڻايل حقيقتن جي ابتڙ آهي." هو انهيءَ جا ٻه حقيقي سبب - لٽ مار ۽ ويڙهاڪ عربن کي ٻئي ڪنهن هنڌ مصروف رکڻ جي ضرورت - سمجهي ٿو. مالي ڪوٽ جي ٻوري ۽ پنهنجو خزانو ڀرڻ لاءِ حجاج نوڻ منصوبن تي پنهنجو عمل ڪيو. انهن حمان جو خاص مقصد سياسي سببن جي ترغيب ٿي سگهي ٿو. عرب پاڻ ۾ وڙهندا رهن، ان جي بدران سندس نيت عربن جي قوتن کي نين مشغولين ڏانهن موڙڻ جي هئي. ڊاڪٽر پٺاڻ کي انهيءَ ڳالهه ۾ ڪو شڪ ناهي ته اهو چٽو پٽو زيادتي ۽ اره زوروريءَ جو معاملو هو. "سنڌ جي فتح، حجاج جي اڳواٽ سوچيل سمجهيل رٿا ۾ شامل هئي، جنهن لاءِ ڪي معمولي بهانا گهربل هئا." حقيقت ۾ حجاج پنهنجي ماڻهن کي چين جي سرحدن تائين وڌڻ جو حڪم ڏنو هو.

ڊاڪٽر پٺاڻ ٻوڏي شمين کي ڏوهي ٿو ٺهرائي، جن ڏاهر سان ويساڻ گهاتي ڪئي. هو چوي ٿو ته جڏهن ڏاهر جي راج ۾ ڪن طبقن سان غير برابري وارو سلوڪ ڪيو ويندو هو ته عربن جي حڪومت ۾ سندن ڀاڳ وڌيڪ ٿيو.

هاڻي عربن کين وڌيڪ حڪم ڏنو ته اهي پنهنجو مٿو نه ڍڪين ۽ عربن جي موجودگيءَ ۾ پيرين اگهاڙو هلن. ٻوڏين کي پڻ حڪم ڏنو ويو ته اهي ڪنهن به عرب-سپاهي، تاجر يا جانباز- جي خاطرتوازه گهٽ ۾ گهٽ ٽن ڏينهن لاءِ ڪن. ”گهڻين حالتن ۾ ته عرب مهمان پنهنجي ميزبانن جي زالن ۽ ڌيئرن کي ڀڄائي وڃڻ ۾ ڪامياب ٿي ويا. عربن سنڌ ۾ ٻارڻ ٻاري ڇڏيو هو. ايتري قدر جو پنهنجي ڪل ٻچائڻ خاطر جن اسلام قبوليو، تن کي ’موالي‘ ڪوٺيو ويو ۽ هندن وانگر ڪاٺين جزيو وصول ڪيو ويو، ۽ اهڙي ريت ڪيترائي ماڻهو پنهنجي اصلوڪي مذهب ۾ موٽي آيا. زوري ٿيل مسلمانن کي ’شدي‘ ڪرڻ (واپس موٽائڻ) جو موقعو فراهم ڪرڻ لاءِ، ڪجهه پاڪ ڪرڻ جون رسمون ادا ڪري ’ڍيول سمرتي‘ آچاريو ويو. ايتري قدر جو اڄ سنڌي مسلمان لاءِ ران گالهه ۾ ڪو عجب نه رهيو آهي ته ڏاهر هڃرو آهي ۽ محمد بن قاسم هڃارو.

عربن جي فتح جي ٻن سالن اندر، عربن جو اثر ڊيبل ۽ آس پاس جي سامونڊي پٽيءَ تائين محدود رهجي ويو. ڏاهر جو پٽ جيسيه پاڻ ٻچائڻ خاطر مسلمان ٿيو- رڳو عزت سان جيئڻ خاطر ٻيهر هندو ٿيو. انهيءَ تي عربن هڪ وڏو لشڪر پنجويهه ورهين کان پوءِ سالار جني سپهه سالاري هيٺ ڇاڙهي موڪليو. جيسيه، جنهن جي مدد سندس ماءُ لڏي، ۽ ڇٽور جو سگهارو ٻاپا راول (739-753ع) ڪري رهيا هئا ۽ جنهن کي هر ت سوامي جي آشيرواد حاصل هئي، عربن کي شڪست ڏني. هن امن جو عهدنامو ٽڏهن صحيح ڪيو، جڏهن سالار هٿيار ڦٽا ڪيا، پنهنجي ڌيءَ ٻاپا راول کي شادي ڪرائي ڏنائين ۽ عربن کان اهو وچن ورتائين ته اهي هندستان ڇڏي وري ڪڏهن به نه ڪاهيندا. اهو ظاهر آهي ته پوءِ وارين صدين دوران عربن ڪڏهن به هندستان تي نه ڪاهيو.

پر سورمن کان وڌيڪ، عربن جي سنڌ جي فتح واري عرصي ۾ سورمين جو وڏو حصو آهي. اهي سورميون ڏاهر جون ڌيئرون - سوريه ديوي ۽ ڀرمنل ديوي - هيون. محمد بن قاسم کين خليفن وليد جي حرم لاءِ موڪليو. 'چچ نامو' ۾ ڄاڻايل آهي ته خليفو سندن سونهن ۽ دل فريب ادائين تي موٽ ٿي پيو. پر ٻنهي راجڪمارين خليفن کي چيو ته قاسم سندن اڳيئي عصمت دري ڪري چڪو آهي. اهو ٻڌي خليفو ٽپي باهه ٿي ويو ۽ حڪم ڏنائين ته محمد بن قاسم کي قتل ڪيو وڃي ۽ سندس لاش ڍڳي جي ڪل ۾ سڙائي آندو وڃي. جڏهن حڪم جي بجاواري ٿي ته راجڪمارين سڄي ڪٺي ته هنن اها ڪهاڻي رڳو سنڌ ۽ هند جي راجا جي تباهي ۽ پنهنجي ابن ڏاڏن جي راجائي جي خاتمي جو بدلو وٺڻ لاءِ گهڙي هئي. غصي ۾ آيل خليفن کين ايڏا ڏيئي مارڻ ۽ سندن لاشن کي ٽڪرس دريا ۾ اڇلائڻ جو حڪم ڏنو. اهڙيءَ ريت سنڌ جي شڪست جو ڪجهه قدر بدلو ورتو ويو.

عربن سنڌ ۾ سڀ کان اول ديبل مندر کي - قيدهاني ۾ تبديل ڪيو. جلد ئي سموري سنڌ عربن جو قيد خانو ٿي پيو. سنڌ جي لٽ مار عربن جي ايراضين ۾ اضافو آندو. ويهه هزار سنڌي غلام طور وڪرو ڪيا ويا، جيڪي گهڻو ڪري بورچي ۽ خزانچي هئا. اتي هنن خاص ڪري سنڌي ڄانورن جي ڀت [پڪت (سنسڪرت)، ڀات (هندي)] کي مقبول عام ڪيو. ٻين وري يڪتاري ۽ ڪنجهين جي مدد سان پنهنجي سريلي ڳاڻن سان عربن جون دليون موهي ڇڏيون. ٻيا گهڻا سنڌي عربن جي ڪاروبار ۾ اعتبار جو ڳا ليڪاري ٿيا. سنڌي ليڪاري ڪاروبار جي ڪاميابي جي ضمانت هو. گهڻا سنڌي وڏ (مقامي 'ويچ' يا حڪيم) اولهه ايشيا ۾ ڏاڍو مشهور ٿيا. منجهانئن هڪ ماڻڪ نالي وڏ، خليفن هارون الرشيد کي نوٽو ڪيو،

جڏهن ته مقامي توڙي يوناني حڪيم آسرو لاهي ويٺا هئا. ٻئي موقعي تي ماڻڪ، خليفن جي پياري سوت ابراهيم کي سرجيٽ ڪيو، جنهن کي حڪيمن مٿل پٿرو ڪيو هو. گهڻا مقامي فن ۽ سائنسون سنڌ مان عربي سرزمين تي پهچڻ لڳيون. هتان جو تارن جو علم، حڪمت ۽ حساب عربن جي هتان يورپ پهتو. هن وقت تائين 1، 2، 3 — عربيءَ ۾ ’هندسن‘ جي طور تي ڄاتا وڃن ٿا. ’پنجتنتر‘ جون ڏاهپ ڀريون آکاڻيون عربيءَ جي ’ڪاميل ودمن‘ جي عنوان سان ترجمو ڪيون ويون.

ايتري قدر جو عربي رسم الخط عربن جي سنڌ جي فتح کان ڪئين صديون اڳ هندستان کان آئي هئي. ماهرن مطابق ٻاويهن حرفن مان سورنهن حرف اشوڪ جي دور جي برهمي لپيءَ مان سڌيءَ طرح ورتل آهن. اهي بلڪل مختلف انهيءَ ڪري نظر ٿا اچن، جو اهي ’خروشتي‘ (گڏم جي ڇهن وانگر) نموني ۾ ساڄي کان کاٻي لکڻ ۾ آيا. ڊاڪٽر پٿاڻ لکي ٿو: ”ايتري قدر جو عربي رسم الخط جيڪا نباتائين کان اڌاري ورتل سمجهي وڃي ٿي، گهڻي ڀاڱي هندو ناگري لپيءَ کان اثر ورتل آهي.“

هندو اثر هيٺ، عظيم شامي شاعر عبدالعل معري هندو ڌرم جي زير اثر گوشت جي بدران نباتات (ڀاڄيون) واپرائيندو هو. علاج سنڌ ۾ آيو ته دانهن ڪيائين ’انالحق‘ (اهڙو برهم اسمي) مان سچ آهيان) ۽ تپاس تي ٽنگيو ويو. ايتري قدر جو هڪ عرب — سنڌي عشق جو داستان وجود ۾ آيو. لوڏائي، محمد جي پوٽن مان هو. کيس ۽ سندس زال هند کي عاصم نالي پٽ هو. اهو ڪٽنب سنڌ جي ساماره مقام ۾ آباد ٿيو، جتي هند، هندن جي مندر جي مرمت ۾ حصو ورتو. اتي عاصم سڀني جي محبت ۾ گرفتار ٿيو، جيڪا مندر جي پوڄاريءَ جي ڌيءَ هئي. پر لوڏائي، عاصم کي هند ٿيڻ جي اجازت نه ڏني ۽ نه ئي پوڄاري، سڀني کي مسلمان ٿيڻ جي موڪل ڏني. آخرڪار هند ٻنهيءَ

کي سنڌيا (مشهور سنڌي اڳواڻ جي - ايم سيد جو آبائي ڳوٺ سن) وٺي آئي. ٻنهي پنهنجي پنهنجي مذهب ۾ رهندي، شادي ڪئي. جڏهن سڀني مري ويئي ته، عاصم پنهنجو پساڻ سندس چڪيا ۾ اچائي قربان ڪيو!

پر ٻي طرح سنڌين ۽ عربن جا نانا گهڻو سٺا نه هئا. سنڌ ۾، عرب جدا بستين ۾ رهندا هئا، خاص ڪري برهمڻ آباد جي جاڙي - شهر منصوره ۾. جڏهن ته عام ماڻهو پنهنجي نموني مقامي وڏيرن جي راڄ ۾ رهندا هئا. سنڌي، بغداد ۾ رونما ٿيل واقعن کي ڊپ وچان ڏسندا هئا. هن وقت به سنڌي ٻوليءَ ۾ ’بغداد‘ جي. معنيٰ آهي ’ظلم جي انتها‘! محمود غزنويءَ جي سنڌ جي فتح، سنڌ ۾ عرب گورنرن جي لائڊ جو خانو آندو ۽ اهڙيءَ طرح مقامي راڄپوت نسل جي سومرن کي اڳيان وڌڻ جو موقعو مليو. اڄ هندستان ۾ عرب جو ٿي سؤ ساله ڊگهي عرصي جي حڪمرانيءَ جو ڪو نشان به ناهي. برهمڻ آباد ۽ منصوره جا جاڙا شهر جيڪي هاڻي رڳو ’برهمڻ آباد‘ جي نالي سان ڄاتا وڃن ٿا، ايتري قدر مڪمل طور تي تباهه ٿي ويا جو آثار قديمه جي ماهر رچرڊ سن مطابق، ”هرهڪڳهر جي هيٺان ويهه بئرنل بارود رکجي ته به کيس مڪمل طور تباهه نه ڪري.“

سنڌي، ڪردار تي عربي اثر جي باري ۾ ڊاڪٽر پٺاڻ باڪل چتر ڪري ٿو. هو سال 1978ع ۾ لکي ٿو: ”سنڌي ماڻهو، عرب مزاج جو پتلو آهي. فارغ وقت جو ضدي، هو اوتروئي ڊڄڻو آهي ۽ طاقت جو مقابلو نٿو ڪري سگهي. عرب وانگر هو گهڻين عورتن سان شاديون ڪرڻ جو شوقين آهي ۽ جسماني لاڳاپا ڪيترن ئي عورتن سان رکندو ۽ رکي سگهندو آهي، جن کي ’سريتون‘ چيو ويندو آهي. غزوه ۾ عربن جي معمول وانگر عورتون ڀڄايون وينديون آهن... انهيءَ ڪري عورتون ڏوهه ۽ رتوچاڻ جو بنيادي ڪارڻ آهن.“ هو وڌيڪ

[سنڌ ڪهاڻي]

چوي ٿو: ”نفسياتي خوبيون ۾، هڪ سنڌي، عرب جو ڀاءُ آهي، جيڪو هروقت انتقامي ۽ دوکيباز هوندو آهي. سڄي عرب وانگر، هو چالاڪ منافق ۽ بيمثال سازشي آهي.“

پروفيسر همايون ڪبير چيو هو ته، هندستان جي حڪومت اسرائيل جي برخلاف، عربن جي حمايت ڪري ٿي، جڏهن ته هندستان جو عوام عربن جي خلاف، اسرائيل جي حمايت ڪري ٿو. هن انهيءَ جو ڪارڻ ٻارنهن سؤ ورهيه اڳ عربن جي سنڌ تي سوڀ چاڻايو آهي. هو بلڪل درست آهي. نسلي يادگيريءَ کي نڪي وساريو ويو آهي ۽ نه ئي عرب فتح ڪي مهان ڪيو ويو آهي. اڄ سنڌي سنڌو ديش جي ”ڏاهرسين“ جي عزت ڪن ٿا. ۽ محمد بن قاسم کان هڪ فاتح جي حيثيت سان نفرت ڪن ٿا. سنڌ جو عظيم ڀوڙهو شخص جي. ايم سيد ۽ ”آزاد سنڌ“

هلچل جي پويان تحرڪ ۾ آڻيندڙ جذبو، حقيقت ۾ ڏاهر جي تدبر ۽ بهادريءَ جي باري ۾ بيخودي آهي. سيد مطابق ڏاهر ته پيغمبر جسي ڏوهتي حضرت امام حسين کي پناهه ڏيڻ جي آڇ ڪئي هئي. هن جسي شادي هڪ سنڌي چوڪريءَ سان ٿيل هئي. کيس پنهنجي گهر ۾ آڙايو ويو هو. هو، سنڌ ڏانهن وڃي رهيو هو ۽ رستي تي عراق ۾ ڪربلا جسي مقام وٽ روڪيو ويو ۽ کيس نهايت بيدرديءَ سان قتل ڪيو ويو. سنڌي امام حسين لاءِ روئندا آهن — ۽ راجا ڏاهرسين لاءِ به هنجون هاريندا آهن.

جهولي لال

1017ع جي شروع ۾، جڏهن محمود غزنوي سومنات جي لٽ مار ڪري موٽيو ٿي، ته هن سنڌ جو رستو اختيار ڪرڻ جو فيصلو ڪيو. پر سنڌ ۾ جتن کيس اهڙا ٿوڻا ڇپايا جو پوءِ ساڳئي سال، سنڌين کي سيڪٽ ڏيڻ لاءِ، کيس خاص طور تي ڪاه ڪرڻي پئي. انهيءَ ڪاه جو مذهبي ڪارڻ اهو هو، جو محمود سني هو ۽ بغداد جي خليفن جي اثر هيٺ هو ۽ سنڌ جا مسلمان مصر جي شيعا حڪمرانن، قرامطين (Karmatians) کان متاثر هئا، جيڪي ڪعبه الله مان حجرا سود (مقدس ڪارو پٿر) به پتي ڪڍي ويا هئا. هندستان ۾ قرامطي آڏو هندو هئا، انهن پيغمبر جي نائيءَ ۽ چوٿين خليفي حضرت علي رضه کي وڻڻو جو ڏهون اوتار ڄاتو ٿي.

ظاهري طرح، محمود جي اها ڪاه، ڪا خاص ڪامياب نه وئي. پر سهيوگي مصنف اهو نتايج ٻڌائين. پر پوءِ جا خوشامدي تاريخدان اها دعويٰ ڪن ٿا ته محمود سنڌين کي دريائي ويڙهه ۾ وڌي شڪست ڏني هئي، جنهن ۾ 100000 ماڻهو طور تي سندس 1400 پيڙين، سنڌين جي 4000 پيڙين کي ڀوڙيو هو. اهي تاريخدان، اها پڻ دعويٰ ڪن ٿا ته محمود جو زائچو پيغمبر جهڙو هو... پر فتح جي دعويٰ تي تاريخدانن جو اختلاف آهي. اهي نشاندهي ڪندي چون ٿا ته محمود جو لشڪر زميني هو ۽ ڪڏهن به جل-ٿل واسي نه رهيو هو. هو اهو پڻ ٻڌائين ٿا ته محمود هن کان اڳ ڪڏهن به پيڙيون استعمال نه ڪيون هيون — ۽ اهو به ته ايتريون پيڙيون، سنڌ — پنجاب جي دريائن ۾ گڏ ڪجن، ته به نه ملنديون.

محمود جي پرستارن جي دعوي آهي ته محمود جي پيڙين جي تري ۾ لڳل لوهي ڪاٺ جهڙن ڪنڊن، سنڌي پيڙين کي تباهه ڪري اونڌو ڪري ڇڏيو هو. تاريخدان پڇن ٿا: محمود جي لوهي ڪنڊيدار پيڙين، انهيءَ عمل ۾ پاڻ اونڌي ٿيڻ کان سواءِ، سنڌي پيڙين کي ڪيئن اونڌو ڪيو هوندو!

پر ڏسجي ٿو ته محمود ڪيترن ئي سنڌين کي غلام بنائي پاڻ سان گڏ وٺي وڃڻ ۾ ڪامياب ٿيو هو. اڄ يورپ جي سٺ لک خانہ بدوشن ۾ ڪين. 'سنتيس' (Sintis) جي طور تي سڃاتو وڃي ٿو.

پر تاريخ جي شاگردن کي ٽي نقطا ڌيان ۾ رکڻ گهرجن: محمود، جنهن 1000ع ۽ 1026ع دوران سترهن ڀيرا ڪاهيو، سنڌ جي ڪاهه کان پوءِ وري ڪڏهن نه ڪاهيائين، جيتوڻيڪ هن به پنج ورهيه حڪومت ڪئي. پوءِ قمرمطي اڄ به اسماعيلي خوجن جي صورت ۾ موجود آهن. جن سان 1937ع تائين 'هندو شهري قانون' (Hindu Civil Law) لاڳو رهيو. جن مان موجوده سنڌ جا مشهور اڳواڻ جهڙوڪ محمد علي جناح ۽ آغا خان ٿي گذريا آهن. ٽيون، محمود جي حملي، سنڌ ۾ عربن جي وجود کي ختم ڪري ڇڏيو. جنهن کان پوءِ راجپوت نسل جا سومرا سنڌ جا خودمختيار حڪمران ٿي اڀريا.

سومرن جو پهريون وڏو نالو، يارهين صديءَ جي شروع ۾، راجا دلوراءِ جو هو. سوڪ ڪهاڻيءَ ۾ راجا دلوراءِ کي هڪ بدڪردار شخص طور ياد ڪيو ويو آهي. هر نئين ڪنوار کي 'سهاڳ رات' ساڻس گذارڻي پوندي هئي. عقيدو اهو آهي ته الله پنهنجو قهر مٿس نازل ڪيو ۽ 'دلوراءِ جي نگر' ناس ڪيائين. ڪنهن کي به خبر ناهي ته دلوراءِ جي گاديءَ جو اهو هنڌ ڪهڙو هو. پر مقامي ماڻهو، سنڌ ۾ هر وڏي پيڙي کي 'دلوراءِ جي نگر' ٿا ٻڌائين.

ممڪن آهي وچئين عهد جي معاشرن ۾ انساني تاريخ جي پراڻي رائج رسم 'راجا سان سهاڳ رات' وانگر، دلوراءُ 'پهرين رات' ملهائيندو هجي. (ڪجهه وقت اڳ، ڪن ذاتين جا، گهوٽ، ڪنوار جو 'ڪنوارپ جو پردو' ڦاٿن سان، رت وهڻ کي 'تشدد' تصور ڪري، اها 'رتوچان' پيشه ورن کان ڪرائيندا هئا.) عين ممڪن آهي ته عوامي قبوليت انهيءَ کي متاهين درجي جي اخلاقيات ڄاڻو هجي. ڇو جو اوائلي دؤر جو ڪو جوڙو - سومرن جو مخالف ۽ سندن دشمنن ساهتيءَ (وچولي) جي سهتن جو گهڻگهرو - دلوراءُ کي انهيءَ عمل ڪري ننديندو هجي، ۽ ٻيا ذريعا کيس اوج ۽ انصاف پسند راجا جي طور تي ساراهيندا هجن.

اها دلچسپ ڳالهه آهي ته السور ۽ برهمڻ آباد جا ڦٽل آثار، جيڪي هڪ ٻئي کان سوين ميل پري آهن، ٻئي، 'دلوراءُ جي نگر' سمجهيا ويندا آهن. پر هاڻي خبر پئي آهي ته برهمڻ آباد، دلوراءُ کان پنجاهه ورهيه اڳ، 962ع ۾ ڌرتيءَ ڌڻ سبب برباد ٿي ويو هو، ۽ الور ٿي سؤ ورهيه پوءِ درياءُ جي ڀيٽ ۾ مٿاڇر سبب تباهه ٿي ويو هو!

تاريخ، واقعن جي داستان کان ٻيو به گهڻو ڪجهه آهي. اها ماڻهن جي آرزوئن، ۽ خوفن ۽ خدشن جو اظهار پڻ آهي. 'دلوراءُ جي نگر' جي ڪهاڻي، ماڻهن جي دلين ۾ ڪيريل اخلاقيات کي رد ڪرڻ ۽ اعليٰ اخلاقي قدرن جي حفاظت جو هڪ انساني طريقو آهي.

سومرن سنڌ تي گهڻو ڪري 1315ع. تائين لڳ ڀڳ ٿي سؤ ورهيه حڪومت ڪئي. پر اهي ڪير هئا؟ ڪي مسلمان مصنف اهو سمجهن ٿا ته منجهن گهٽ ۾ گهٽ ڪو عربي خون ضرور هو. پر محققن کي ڪو شڪ ناهي ته جازيجا پڻ راجپوتن وانگر ڀرمار هئا. 'تاريخ طاهري' مطابق سومرا هندو هئا. ايڇ. ٽي. سورلي (H.T. Sorley) مطابق، سومرا پوءِ مسلمان

ٿيا، پر ڪڏهن، اها ڪنهن کي به خبر ناهي. هو چوي ٿو ته اهي جاڙيجن (راجپوت) وانگر آهن، ”جن لاءِ هڪ ڀيري راءِ خود پڪ سان چيو هو ته ٻن هزارن جاڙيجن مان ٿي به اهڙا نه هئا، جن کي اها خبر هجي ته سندن مذهب ڪهڙو هو.“ ظاهر آهي ته سومرا هندو هئا، جن تي ڪجهه اسلامي اثر هو، جيڪي پوءِ نالي ماتر مسلمان ٿيا ۽ پنهنجو هندو ڪلچر قائم رکيائون.

ايڏي وقت جي فاصلي تي، سومرا حاڪم - راجپال، پونگر ۽ دودي کان وٺي همير، ننگر ۽ چنيسر تائين - جي اوسر ۽ زوال جي معاملي ۾ وڃڻ جي ضرورت ناهي. ايتريقدر جو هڪ ٽهرو دودو پڻ هو، جنهن علاوالدين جي فاتح لشڪر جي سپهه سالارن کي، سنڌين جي خليجن سان بي رخيءَ طور، کائي هٿ سان کيڪاريو هو. پر بادشاهن جي تاريخن کان وڌيڪ چٽا ماڻهن جا آهني رزميه داستان آهن، جيڪي سندن معاشري جي زندگيءَ ۽ ڪلچر تي گهڻي روشني وجهن ٿا. ارنولڊ ٽائونسي (Arnold Toynbee) پنهنجي تصنيف ’تاريخ جو مطالعو‘ (Study of History) ۾ لکي ٿو: ”تاريخ، ناڻڪ ۽ ناول وانگر، ڏند ڪٿا جي صورت ۾ سرجي ٿي، جيڪا پروڙڻ ۽ اظهار جو اوڻلي طريقو آهي.“ جنهن ۾ جيئن پرين جي آکاڻين ۾ هوندو آهي، جيڪي ٻار چاهه وڃان ٻڌندا آهن، يا جيئن خوابن ۾ هوندو آهي، جيڪي نوجوان ڏسندا آهن ته حقيقت ۽ تصور ۾ ڪابه ليڪ ڪڍيل نه هوندي آهي. مثال طور ’البيد (Iliad) جي باري ۾ چيل آهي ته ”جيڪو به اها تاريخ طور پڙهندو ته ڏسندو ته اها ڪوڙ سان ڀري پيمڻ آهي، پر ساڳئي طرح جيڪو به اها افساني طور پڙهندو ته ڏسندو ته اها تاريخ سان ڀري پيمڻ آهي.“ سنڌي لوڪ ڪهاڻين سان ساڳي ڳالهه لاڳو ٿئي ٿي، جيڪي تاريخ ۽ ڪهاڻيءَ کي پاڻ ۾ جوڙي ادب پيدا ڪن ٿيون، جيڪو زندگيءَ کي گهرائي سان

پترو ڪري ٿو ۽ مڪمل طور تي پترو ڪري ٿو.
 سنڌ جي سڀ کان آڳاٽي ڪهاڻي 'راءِ ڏياچ' جي آهي، جنهن جو هنڌ لاڙ کان سؤراشتَر تائين ڦهليل آهي. عربن جي فتح کان پوءِ، سنڌ جا سماراچپوت سؤراشتَر (سنڌيءَ ۾: سورٺ) ڏانهن لڏي ويا هئا. يارهين صديءَ جي پهرين ڏهاڪي ۾، راءِ ديواس (ڏياچ)، جيڪو سمن جي چنڊا نڪ مان هو، جهوناڳڙهه، جتي گرنار ۾ راج ڪندو هو، سندس ڀيڻ کي جڏهن پٽ ڄائو ته، جوتشين چيو ته هيءُ وڏو ٿي پنهنجي ماسي جو ڪنڌ ڪپيندو. پر هوءُ پنهنجي ٻار جي سونهن ۽ معصوميت کان ايڏو متاثر ٿي جو کيس ٽوڪريءَ ۾ وجهي دريا ۾ وهائي ڇڏيائين. ٽوڪري، راجا انيراءِ جي راج ۾ هڪ چارڻ کي هٿ آئي، جنهن ٻار جو نالو ٻيجل رکيو. ٻيجل وڏو ٿي وڏو راڳي، ٿيو. ان وقت، گرنار ۾، رتني ڪنڀار جي ڌيءَ سورٺ جو مڱڻو انيراءِ سان ٿيو. جڏهن ڇچ رستي نان لنگهي ته راءِ ڏياچ رستو روڪي، سورٺ کي کڻي ويو، ۽ وڃي ساڻس شادي ڪيائين.

انيراءِ پنهنجي انهيءَ بيعزتيءَ تي ڏاڍو ڪاوڙيو. هن قيمتي هيرن ۽ جواهرن جي ڀريل ٿالھ جي انعام ڏيڻ جو ڀنڊورو گهمايو ته اهو انهيءَ کي ڏنو ويندو، جيڪو سندس بيعزتيءَ جو بدلو وٺندو ۽ راءِ ڏياچ جو سر وڍي آڻي ڏيندو. ٻيجل جي زال، جنهن کي پڪ هئي ته سندس مڙس پنهنجي موھيندڙ آواز وسيلي ڪابه شيءِ آڻي سگهي ٿو، تنهن اهو جواهرن جو ٿالھ، اهو وعدو ڪري ورتو ته ائين ئي ٿيندو. ٻيجل جي گهر اچڻ تي سندس زال کيس چيو ته وڃي راءِ ڏياچ جي در تي سٺن هٿن ۽ جڏهن راجا کيس ڪجهه گهرڻ لاءِ چوي ته کانئس سندس سر گهري وٺج؛ ٻيجل ائين ئي ڪيو. راجا سورهيائيءَ ۽ سخا سان پنهنجو سر ڏيڻ قبوليو ۽ چيائينس: ”جيڪڏهن مون وٽ سوين سر هجن ها ته تنهنجي هڪ هڪ سر تان

قربان ڪريان ها. سنڌ جي مهاڪوي شاهه عبداللطيف انهيءَ ڪهاڻيءَ کي پنهنجي ’سر سورث‘ ۾ امر ڪري ڇڏيو آهي. انهيءَ ڪهاڻيءَ جا چار نقطا آهن. نياڻءَ ضرور ڪيو وڃي، قسمت جو لکيو اٿڻ آهي، گهم ڳنا عورت جي مومار ڪمزوري آهن، ۽ ماڻهوءَ تي سنگيت جي سگهم سڀنيءَ کان پريل آهي. انهيءَ ساڳئي دؤر جي هڪ ٻي ڪهاڻي آهي ’ليلا چنيسر‘. چنيسر، ٺٽي جي ڀرسان، ديول ڪوٽ جو سومرو حاڪم هو. سندس زال جو نالو ليلا هو، جنهن سان سندس ڏاڍي دل هئي. لکپت جي سولنڪي راجا، راه ڪنگهار، جي ڌيءَ ڪوٺرو جي دل چنيسر سان اڙجي ويئي، پر کيس هر ڪاڏي نه سگهي. انهيءَ ڪري ست سڻڀائين ۽ نوڪرياڻي جو ويس ڪري، ليلا وٽ وڃي سندس ٻانهي ٿي. ڪجهه وقت کان پوءِ، ليلا کي هڪ قيمتي هار انهيءَ شرط سان ڏيڻو ڪيائين ته هوءَ کيس چنيسر سان هڪ رات گهارڻ جي اجازت ڏيندي. هار جي لالچ ۾ — ۽ انهيءَ اميد تي ته چنيسر شراب جي نشي ۾ ڪوٺروءَ ۽ ليلا ۾ فرق نه سمجهندو — ليلا اها آڇ قبول ڪئي. پر چنيسر حقيقت سمجهي ويو. هن ليلا کان منهن موڙي ڇڏيو ۽ ڪوٺروءَ سان شادي ڪيائين. هيءَ ڪهاڻي عورت جي گهم ٽوڙي معمولي شين تي هر ڪن جي ڪمزوريءَ تان ڀردو کڻي ٿي. هيءَ ڪهاڻي انهيءَ ڳالهه تي زور ڏي ٿي ته مالڪ، پوءِ اهو ڪٿي سنساري هجي يا روجاني، آسانيءَ سان بيوقوف بڻائي نٿو سگهجي.

شاهه پنهنجي ’سر ليلا چنيسر‘ ۾ ليلا کي مخاطب ٿي

چوي ٿو:

”تو جو ڀانيو هار، سو سورن جو سڳڙو“

ليلا پڇتاءَ ظاهر ڪندي چوي ٿي:

”الا، ڏاهي مڙ ٿيان! ڏاهيون ڏک ڏسن.“

شاهه پڇاڙيءَ ۾ ليلا کي صلاح ڏيندي چوي ٿو:

”ليلا! لڻچ م ايترو اٿي اڳڻ سور،

ابو ڏاڏو گهور، پاڻ سوڏو پرين تان.“

پر انهيءَ دؤر جي ناياب سنڌي رزميه، ڪهاڻي ’عمر مارئي‘ آهي. مارئي گوناڻي وينگس آهي، جيڪا پنهنجي سنگيٽي ڪيت سين سان منڱيل آهي. جڏهن عمر ڪوٽ يا امر ڪوٽ جي سومري حاڪم عمر کي سندس سونهن جي سڏ پوي ٿي ته هو کيس زوري کڻي اچي پنهنجي قلعي ۾ قيد ڪري ٿو رکي ۽ کيس شادي ڪرڻ لاءِ هر ڪاڻي ٿو. مارئي انڪار ڪري ٿي. هوءَ امير اٿا ڪاڏا ڪاڻڻ ۽ ڪوبه گهڻو پاڻڻ قبول نٿي ڪري. ايتريقدر جو پنهنجي وارن ۾ تيل به نٿي وجهي. کيس ڊپ آهي ته سندس اباڻن کيس وساري ڇڏيو آهي، جو اهي متان اهو سمجهندا هجن ته ٿر جي ڀٽن جي ڀيٽ ۾ هاڻي محلات ڇڏڻ نٿي چاهي. پر هوءَ پنهنجي اباڻن ڏانهن ناپا ٿي موڪلي. پوءِ هڪ ڏينهن، هوءَ عمر کي چوي ٿي ته هوءَ ٻاهر گهمڻ لاءِ وڃڻ ٿي چاهي. انهيءَ ڳالهه تي عمر سوچي ٿو ته هاڻي مارئي خوش آهي ۽ مٿس راضي ٿي آهي. پوءِ هوءَ ٻاهر وڃي ٿي ۽ جتان کيس چوڌڪارو ملي ٿو. هوءَ پنهنجي وطن پهچي ٿي، جتي سندس اچڻ تي خوشيون ڪيون وڃن ٿيون.

مارئي، اسان کي سڀا جي ياد ڏياري ٿي، جيڪا لنڪا ۾ قيد هئي. اها ڳالهه ڪافي دلچسپ آهي، جو راڻ ٽوڙي عمر، ٻئي معتبر شخص هئا، جن پنهنجا ارادا بيوس عورتن تي نه مڙهيا.

مارئي پنهنجي ڳالهه تي اٿل آهي ته هوءَ غريب آهي، پنهنجي مڙس سان محبت اٿس، اڳيئي منڱيل آهي ۽ محبت يا دولت يا ٻنهي سببن ڪري، ڪنهن به ڌارئين سان شادي نه ڪندي. سندس پنهنجي غريب وطن ۽ غريب ماڻهن سان محبت، اسان کي پلاري ٿر وڃڻ ۽ اتي رهڻ جي خواهش ٿي جاڳائي. سندس پنهنجي وطن ٿر لاءِ بيقراري، سنڌي ادب

ڪي حب الوطنيءَ جي شاعري عطا ڪئي آهي.

شاهه جي مارئي چوي ٿي:

”هڪ جيتن نه چايس، پيو چايندي جي ميران!....

”پيتولا ڀمڪو هار ڪي، عمر! آڇ م تون....

”اي نه مارن ريت، جيتن سين متاڏين سون تي....

”مياڻسي جيان، جي وڃي مڙهه ملير ڏي....

ڪاش! مان چمان ٿي نه ها،

يا جيڪڏهن چمان ها،

ته هن بدناسيءَ جي بدران اوڏي مهل ٿي مري وڃان ها....

اي عمر، هن غريب چوڪريءَ کي پنهنجا ريشمي

ڪپڙا پارائي،

ڪلهاب نه ڪر.

اسان غريب ضرور آهيون،

پر پنهنجا ور سون تي نه متاڏيندا آهيون.

اي عمر، جڏهن ميران ته منهنجو لاش منهنجي وطن آماڻج،

جتي سان ٻيهر جيئري ٿي پوندس....

”عمر مارئي“ حب الوطنيءَ جو (خوشيءَ جو) هڪ ڊگهو

راڳ آهي. ان کان وڌيڪ اهو ”سو ڌرم“ - اسان جي زندگي

جي قدرن ۽ زندگيءَ جي اسلوب لاءِ - هڪ دليل آهي.

”عمر مارئي“ اڄ جي سنڌي قوم پرستن لاءِ اتساهه جو جيئرو

جاڳندو وسيلو آهي.

پر ڊگهو ۽ يادگار ”سومرن جو دؤر“ دودي ۽ چنيسر

جي تاريخي تنازعي ۾ سانڍيل آهي. تيرهين صديءَ جي پڇاڙيءَ

۾ جڏهن يونگيراڻو سري ويسو ته مڪ اميرن سندس لوهارن

زال مان چنميل وڌي پٽ چنيسر جي بدران، ڏاڏي - پوٽي زال

مان پيدا ٿيل ننڍي ۽ هوڻهار پٽ دودي کي تخت تي وهارڻ

جو فيصلو ڪيو. ويڳي ڀاءُ دودي کي ڀڳ جي لالچ نه هڻي،

۽ هن ايتري قدر چيو ته هو نالي ۾ حڪمراني ڪندو، پر

حقيقي حاڪم چنيسر هوندو، پر انهيءَ جي باوجود، ننڍي پاڻ
جي رسمي ڀڳ ٻڌڻ، چنيسر جي ماءُ ۽ زال کي ائين ناراض
ڪري وڌو، جيئن ڪيڪئي ۽ منڙا، رام جي راڄ گديءَ تي
ويهڻ ڪري ناراض ٿيون هيون. انهن چنيسر کي اشتعال
ڏياري، دهليءَ مان علاوالدين کي مدد لاءِ وٺي اچڻ لاءِ روانو
ڪيو. 13000-1296ع ۾ سنڌ ۽ خلجين وچ ۾ وڏو مقابلو ٿيو.
هڪ وڏو لشڪر گجرات جي رستي، سنڌ پهتو. لشڪر ايندو
وڌو هو، جو سنڌي چارٽن چيو آهي: ”ايترو پاڻي پيئائون جو
سابرمتي سڪي ويئي.“

خلجين نه رڳو دودي کي تخت تان لاهي، چنيسر کي
ان تي وهارڻ ٿي چاهيو، پر هنن پونگرراءَ جي ٽين ڏاڏي پوٽي
زال مان پيدا ٿيل ڌيءَ پاڳيءَ (پاڳهي) جو سڱ علاوالدين
لاءِ گهريو. پر سڱ جي انهيءَ گهر کي رد ڪندي سومرن
چيو: ”نون ترڪ اسين سومرا، اهڙي جوڙ نه جڳائي.“ پوءِ
جنگ لڳي ۽ ٻنهي ڌرين جو گهڻو نقصان ٿيو. دودي جو
پٽ پونگرپيو ۽ چنيسر جو پٽ ’نهرو‘ پڻ دودي جي طرفان
بهادريءَ سان وڙهيا ۽ مارجي ويا، سڙ ايتري، جيڪو سمون
سردار هو ۽ سومرن جو طرفدار هو، علاوالدين جي پٽ سيد
غازي سالار کي ماري ڇڏيو. جڏهن دودي کي نيزي ۾ ٽنگي
مٿي آيو ڪيو ويو ته ڀرسان بيٺل چنيسر کي چيائين: ”آئون
اڃا به توکان مٿي آهيان!“

انهيءَ وچ ۾ جڏهن سندس وطن ۽ ماڻهن تي خلجين
حملو ڪيو ته چنيسر ٻيهر سوچڻ تي مجبور ٿي پيو. سنڌ جي
خلاف ڏاڍاين جي ڪري هاڻي کيس علاوالدين جي خلاف نفرت
ٿي پيئي. سمجهيو ٿو وڃي ته هو علاوالدين سان وڙهندي مارجي
ويو هو.

هن داستان جو سڀ کان اهم پهلو اهو آهي ته سنڌ ۾
خلجين جي خلاف اها عام ماڻهن جي جنگ هئي. ايتري قدر

جو هاري ۽ ٺاري، ڌنار ۽ ڳنوار، چارڻ ۽ فقير، مهاڻا ۽ ميربحر،
ڇنڇر ۽ ڪوري، سڀ انهيءَ جنگ ۾ ڪڏي ڪاهي پيا. انهن
سڀني جو نعرو هو: ”ڌنوار اسان جو هر آهي.“

سومريون محل ساڙيون ڇڏي، ڳجهي طرح سمن جي سار
۾ رهڻ لاءِ نڪري وييون. علاوالدين جڏهن اتي پهتو ته ڪاريءَ
وارا ڪڪ ڏٺائين. هو پريشان ۽ نااميد ٿي واپس موٽي ويو.
اڄ ڏينهن تائين سومرن جي سورهيائي ۽ سومرين جي
سونهن ۽ پوتن جي ساراهه جا گيت ڳاتا ويندا آهن. دودي
جي شهادت کي اڃا تائين هر سال چيت مهيني ۾ منلي جي
صورت ۾ ملهايو ويندو آهي. ٽي سؤ ورهه اڳاٽا اهي گيت اڄ
به سنڌي ماڻهن جي چنن تي آهن.
”سنڌ سومرن جو ساهه آهي...“

وڳهه ڪوٽ خدا جو پنهنجو ڪوٽ آهي!
شال سندس شان ذرو به جهڪو نه ٿئي.
او دودا!

جيڪس هجي تنهنجي ماءُ کي،
جنهن توکي جنم ڏنو.

سنڌ جا سڄا اڄ به دشمنن سان سينو سپر آهن.

اڀي خدا، کين سوڀارو ڪڇ...

شال هن ڀلاري پونءِ تي

اسن ۽ خوشحالي هجي...

سومرن اسان کي ويهين صديءَ ۾ سنڌ جو وزير اعليٰ
الله بخش سومرو ڏنو، جنهن مرڻ ڏينهن تائين ورهاڱي جي
مخالفت ڪئي، ۽ سومرن جي دؤر جون سنڌي ماڻهن جي دلين
۾ وسندڙ به، پياريون شخصيتون آهن — جهولسي لال ۽ قلندر
لال شهباز.

لال شهباز 4113ع ۾ هاڻوڪي افغانستان جي مرونڊ شهر ۾ ڄائو هو. سندس اصل نالو پير عثمان شاه هو. هو سنڌ ۾ اچي سيوهڻ ۾ رهيو، جيڪو آڳاٽي شيو مندر جي ڪري مشهور هو. هو پهريون نالي وارو مسلمان هو جنهن سنڌ ۾ مڃت ۽ سڀني جو پرچار ڪيو، کيس 'شهباز' انهيءَ ڪري چوندا هئا، جو هو پنهنجو پاڻ کي شهباز جي صورت ۾ تبديل ڪري پنهنجي دوست شيخ فريد گنج شڪر کي ڪٽر ملن جي ڦاهيءَ تان لاهي، پاڻ سان، ڪٽي آيو هو. کيس لال لباس پائڻ ڪرڻ، 'لال' ڪوٺيو ويندو هو، جيڪو هو سموري زندگي پائيندو رهيو. لال شهباز سنڌ جو پهريون اهم صوفي سٿ آهي. هندو کيس مهاراجا وڪرمادتيه جي ڀاءُ پرت ھريءَ جو اوتار مڃيندا آهن، جنهن لاءِ چيو وڃي ٿو ته هن شيو جي پوڄا ان هنڌ تي ڪئي هئي، جتي اڄ ڪلهه لال شهباز جي مزار آهي.

بي مقدس شخصيت جهولي لال آهي، جيڪو آڏيرو لال، امر لال ۽ لال سائين جي نالن سان سڃاتو وڃي ٿو. ڏهين صديءَ ۾ جڏهن عربن جو زوال شروع ٿيو ۽ سومرا آسري رهيا هئا ته ٺٽي جي تعصبي حاڪم مرخ شاه هندن کي مسلمان ٿيڻ جو حڪم ڏنو هو، پریشان ماڻهو، سنڌوءَ جي ڪناري تي گڏ ٿيا ۽ بچاءَ لاءِ 'ورڻ ديوتا' تي اجتماعي پرار ٿنا ڪيائون. ڏندڪٿا موجب، هڪ سهڻو جوان، جنگي گهوڙي تي چڙهي دريا مان نروار ٿيو، جنهن ڪيترائي معجزا ڏيکاريا ۽ ماڻهن کي ثقافتي نسل ڪشيءَ کان بچايائين. سندس درشن نصرپور ۾ ڪرايو ويندو آهي - جتي سندس لاءِ مڇيو وڃي ٿو ته بالڪ جي روپ ۾ رتن راءِ لوهائي ۽ سندس زال ديوڪيءَ کي سوني جهولي يا پينگهي ۾ پگوان ڪرڻ وانگر - ڄائو هو. ٻين هندن کيس لهرائيندڙ ڏاڙهيءَ سان گرونانڪ وانگر، پر پاڻيءَ جي پيداوار، مڇيءَ تي ويٺل ڏيکاريو ويندو آهي. پر ظاهري طرح هو هڪ نوجوان اڳواڻ هو، جنهن هزار ورهيه

ڪن اک، سنڌ جي هنڌن کي مصيبت کان بچايو هو. اڄ تائين سندس مان ۾ مندر جوڙاڻا ويندا آهن ۽ سندس شان ۾ 'پنچڙا' ڳاتا ويندا آهن. ويجهڙائيءَ ۾ رونسالي جي سُريلي آواز ۾ ڳاتل گيت 'جهولي لال - ۽ مست قلندر' هندستان ۽ پاڪستان ۾ هڪجيٽرا مقبول آهن:

او لال! ميري پت رکيو سدا جهولي لال!.....
[او سنڌ جا سائين، جهولي لال، سيوهڻ جا سائين، لال لباس وارا قلندر، تون وڏي شان وارو آهين! مون تي شال تنهنجي مهر هجي!]

تنهنجي مزار هميشه جئن مشعلن سان روشن آهي، ۽ هاڻي مان تنهنجي مان ۾ چوٿين مشعل روشن ڪرڻ آئي آهيان. شال تنهنجو اوچو نالو هند ۽ سنڌ ۾ وڃندو رهي، شال تنهنجي شان ۾ گهندو زور سان وڃندو رهي.

او سائين، شال تون هميشه هر هنڌ قائم رهين. تنهنجي وينتي آهي ته عليءَ جي صدقي منهنجي پيڙيءَ کي زندگيءَ جي دريا مان پار لنگهائجي.

سونهري دڙ

سومرن ۽ سندن سما آمرائن گڏجي خلجيئن جي حملي جو مقابلو ڪيو. پر انهيءَ مقابلي سنڌ ۾ سياسي قوتن جو توازن مڪمل طور تي تبديل ڪري ڇڏيو. سومرن جو گهڻو رت وهيو. ساڳئي وقت سمن جي همت ۽ ڪردار، بهادر ۽ چٽو ٿي بيٺو. تنهنڪري اختيار لاه پنهنيءَ جي وچ ۾ چڪتاڻ اٿڻ هئي. جيئن ته سومرن وٽ اڳيئي اختيار هو، تنهنڪري دهلي سرڪار جو ساٿ ساڻن هو. دهلي - سرڪار ته ملتان ۽ گجرات جي حڪمرانن کي به هدايت ڪري ڇڏي هئي ته اهي سومرن جي حمايت ڪن. پر سمن جي فائدي ۾ وڌيڪ اهم عنصر ڪم ڪري رهيا هئا.

سومرن جي حڪمرانيءَ جي سرزمين ڏکڻ - اوڀر سنڌ هو ۽ سما صوبي جي گهڻي حصي ۾ پکڙيل هئا، ۽ سما ڳاڙهي ۾ سومرن کان وڌيڪ هئا. (مثال طور، 1901ع جي آدمشماري موجب سما 7,32,897 هئا، جڏهن ته سومرا 1,02,763 هئا، جيڪو ڳاڙهيءَ جي لحاظ کان وڏو فرق آهي.)

سنڌو پنهنجو وهڪرو گهٽ ۾ گهٽ 1250ع کان تبديل ڪندو رهيو آهي. اهو اولهه ڏانهن - الور، برهمڻ آباد، امرڪوٽ، وگهي ڪوٽ ۽ سومرن جي روپا کان پري - ۽ سمن جي سيوهڻ ۽ ٺٽي جي شهرن ڏانهن منتقل ٿيندو رهيو. صدين کان، روهڙيءَ جي ٽڪريءَ مان پٿر کوٽي، دريا رستي سومرن جي شهر امرڪوٽ ڏانهن اڏاوت جي ڪم لاءِ نيا ويندا هئا. هاڻي اهو سلسلو ختم ٿي ويو هو. تمام جلدي اوڀر ۾ وهندي اصلوڪو واھ، جيڪو مقامي طور تي 'هاڪڙو' (گهگهر؟) ۽ 'مهراڻ' جي مختلف نالن سان

ڇاٽو ويندو هو، ننڍي کان ننڍو ٿيندو ويو، ايسٽائين جو اڄ اهو گهٽجي 'اڀرندي ناري' جي نالي سان سڏيو وڃي ٿو. نارا ڪئنال جا اڪيلا يادگار سامونڊي مانگرمڇ آهن. جڏهن اهو واه ٿر ۽ ڪڇ مان وهبي، عربي سمنڊ ۾ ڇوڙ ڪندو هو، تڏهن 'رٿاڪر' جي نالي سان سڃاتو ويندو هو. ظاهر آهي ته جڏهن دريا سمنڊ ڏانهن وهندي وڃي ۽ سڪي ويو ته اهي مانگرمڇ ان وقت اتي ڦاسي رهجي ويا.

واقعاتي طور تي، آڳاٽي الور کان، جيڪو روھڙيءَ جي اوڀر ۾ ڇهه ميل پري آهي، روھڙي ۽ سکر جي وچ واري لڪ ڏانهن، دريا جي وهڪري جي تبديليءَ کي تاريخي نتيجن جو جاگرافيائي تسلسل آهي. روھڙي ۽ سکر جي وچ واري ٽڪري هاڻي سنڌ ۾ بکر جو ٽاڪرو ٻيٽ ٿي پيو آهي. الور جو قلعو هاڻي ڊهي ويو آهي ۽ انهيءَ جاءِ تي، سنڌ جي بچاءَ لاءِ، هڪ مضبوط قلعي جي اڏاوت لاءِ انسان جون سرون ۽ پٿر نيا ويا. ان وقت کان وٺي، صدين تائين، نتو ڏکڻ ۾ ۽ بکر اتر ۾ سنڌ جا ٻه ٽپا ٿي پيا.

سنڌوءَ جي وهڪري جي تبديلي، سومرن جي قسمت تي تباهه ڪن اثر ڇڏيو. ان جي آيت، سمن جي قسمت تي برقياتي اثر پيو. انهيءَ ۾ ڪو عجب ناهي ته سومرا انهيءَ ڏينهن لاءِ دعا گهرندا هئا ته ڪڏهن هاڪڙو الور وٽان وهندو (سمن کي مٽيرو ڇڏي، سڪاڻي الڳ ڪندو)، ڪڏهن اهي سمن ڏانهن پائيءَ جي پيداوار جهڙوڪ مڇي، ٻيهر ۽ لوڙھ سوکڙي طور موڪليندا.

”هيڪ وهندو هاڪڙو، ڀڄندي ٻنڌ ارڙ،

ٻيهر مڇي ۽ لوڙھ سمي ويندا سوکڙي.“

پر دريا پنهنجو الهنديون وهڪرو قائم رکيو. ٽڪل سومرا پتن ۽ چارٽن وٽ بي ماڻا ٿي پيا، جن هاڻي نوَن اميرن، سمن جي سخاوت جي ساراهه جا گيت ڳائڻ شروع ڪيا هئا.

آخري سومرن جي هڪ عجيب مياوس ڀٽ چيو آهي: ”جيڪڏهن باقي دنيا اسان جي ڦٽڪار جي اڌ حقدار آهي ته سومرا سڄي جا حقدار آهن.“ جيتري قدر سمن جو واسطو آهي ته شاهه لطيف پڻ چيو آهي: ”جڏهن اهي ناراض آهن، پوءِ به ڏين ٿا. جڏهن اهي خوش آهن ته پاڻ اڳي کان وڌيڪ ڏين ٿا، هو پنهي حالتن ۾ ڏاڍا سٺا آهن.“ اهو پڻ ممڪن آهي ته مارواڙ جي سرحد سان لڳ، ڏکڻ-اوڀر جي وارياسي علائقي ۾ رهڻ ڪري، سومرا طبعاً ڪنجوس هئا. تنهنڪري ان وقت جي ’سيد سماءُ جي ماڻهن‘ (ڀٽن ۽ چارٿن) پڻ سمن جي اڀرندڙ سچ کي سلام ڪرڻ کي ترجيح ڏني. 1315ع ۾، وقفي بوقفي لڳل لڙاين کان پوءِ، 1351ع ۾ آخرڪار سمن کي سوڀ حاصل ٿي. جڏهن دهلي سرڪار ڦڙو وڌو ته سمن سيوهڻ ۾، مرجس جي گورنر، ملڪ رتن کي ماري وڌو. ساڳئي سال، سمن اول پنهنجي شهر ساموئي ۾ تخت گاهه قائم ڪيو، پر جلد ئي اهو نئي ڏانهن منتقل ڪيائون، جيڪو پوءِ گاديءَ جي هنڌ جي حيثيت سان هوڪازجڻ لڳو.

اها سموري ترقي، دهليءَ جي سلطان محمد تغلق جي برداشت کان ٻاهر هئي. هو جلد ئي وڏو لشڪر وٺي سنڌ تي ڪاهي آيو. ايليمٽ (Elliot) ۽ ڊاٽسن (Dawson) سندن چوڻ بيان ڪندي چوڻ ٿا: ”شال خدا مون کي بيماريءَ مان نڌڻو ڪري ته جيئن مان نئي جي ماڻهن کي نيچو نوايان. جيڪڏهن خدا مون کي پنهنجو ڪيو ته پوءِ به اها خواهش هميشه منهنجي دل ۾ رهندي.“

سنڌ جي مهم دوران، محمد سنڌ جو لڏيندڙ ڀلو گهڻي تعداد ۾ کائيندو هو. (سنسڪرت ۾ مڇيءَ کي ڀلو چون، بينگالي ۾ ’هالشا‘ ۽ آمريڪيءَ ۾ شاد چون). اهو ايترو ته لڏيندڙ آهي جو سنڌيءَ ۾ ڪل ڀوڳ ۾ چئبو آهي:

”پلو سهرڙي کان پي پلو،

سهرڙي ۾ نم ساءِ،

پلو گوڏا ڪوڙي ڪاءِ“.

اهاڻي اميد رکي سگهجي ٿي ته محمد تغلق پلي ڪاڻڻ ڪري نه مٿو هٿو، پر هن جو موت سنڌ ۾ ٿيو هو ۽ کيس ٺٽي جي ڀرسان دفنايو ويو.

ڪانئس پوءِ فيروز تغلق تخت تي ويٺو. هو محمد تغلق جي بيمعزتي برداشت ڪري نه سگهيو. درباري تاريخ نويس لکن ٿا: ”جڏهن هو انهيءَ هنڌ (ٺٽي) جي باري ۾ ڳالهه ڪندو هو ته هو پنهنجي ڏاڙهيءَ تي هٿ گهمائيندو هو ۽ عجب ڪائيندو هو ته صد افسوس جو ڪانئس اڳيون سلطان محمد شاهه تغلق اهو فتح ڪرڻ ۾ ناڪام ويو.“

تنهنڪري، گهڻو وقت گذرڻ کان اڳ، فيروز وڏي لشڪر سان سنڌ تي ڪاهي آيو. پر هن لاءِ به شهر تي قبضو ڪرڻ ڏکيو ٿي پيو. ڪجهه وقت لاءِ گجرات ۾ ساھي پٽڻ کان پوءِ هن جڏهن شهر جو گهيرو ڪيو ته سنڌي لشڪر اڌ فارسي-اڌ سنڌيءَ فتح جو نعرو هنيو:

”بابرڪٽ پير پٺو،

هڪ مٿو ٻيو ٿنو.“

سنڌي مسلمان، راجا گهٽڻند کي پير پٺو چوندا آهن. جيڪو پوءِ سنڌ جي ڏيڍين جو پير ٿيو.

1365ع ۾، فيروز شاهه وري سنڌ تي ڪاهي آيو. هن پيري هن سمن جي سردار ٻانڀڙي (برهمڻ لاءِ سنڌي لفظ) ۽ سندس چاچي ڄام جوڻي کي پاڻ سان دهلي هلي ٺٽي آندو. ڪيو، جڏهن ته ٻانڀڙي جي ڀاءُ ڄام تماچي ۽ جوڻي جي پٽ ڄام توڳاچي گڏجي سنڌ تي راڄ ڪيو. دهليءَ ۾، فيروز شاهه، جوڻي کي ڀنڀلائي، سندس ڀائٽي کي پويان ڇڏي، 1375ع ۾ ٺٽي جو گورنر ڪري واپس موڪليائين. ٺٽي ۾، جوڻي، ڄام

تماچيءَ کي گرفتار ڪيو ۽ کيس دهليءَ ڏانهن ڀري موڪلي، دهلي - سرڪار جي نمائندي جي حيثيت سان سنڌ تي حڪومت ڪرڻ لڳو. اهو سنڌين لاءِ گهڻو ڪجهه هو. معزز شميخ حماد اهو چوندِي ٻڌو ويو: ”جوڻو بيوقوف آهي. او ڄام تماچي، مهرباني ڪري موٽي اچ. نٿو تنهنجو آهي، الله پڻ توتي مهربان آهي.“ ٻيو عالم، نوح اهو چوندِي ٻڌو ويو: ”وڃ ۽ وڃي ڄام جوڻي کي قتل ڪر ۽ ڄام تماچيءَ کي حاڪم بنا.“ گهڻي وقت گذرڻ کان اڳ، ڄام تماچي حاڪم ٿيو ۽ سنڌ جي سونهري دؤر جي شروعات ٿي.

انهيءَ دور ۾، سنڌ ۽ گجرات دوستيءَ جي نانن ۾ ڳنڍيل رهيا ۽ پنهنجي آزادي قائم رکڻ جي ساڳي ڪوشش ۾ ساڻي رهيا. ڪيترن ئي شهزادن جون شاديون هڪ ٻئي جي ملڪن ۾ ٿيون.

سنڌ ۾، سمن جي دؤر جي خوشحاليءَ جو بيان ’تاريخ طاهري‘ ترنگ ۾ اچي ڪري ٿي: ”جيڪي زمينون غير آباد هيون، هاڻي چڱيءَ طرح ڀوڪجڻ لڳيون. زمين جو اهڙو ڪوبه ٽڪرو نه رهيو، جنهن تي هر نه هليو هجي. نٿو اوڀر جي منڊي بنجي ويئي. سنڌ علم ۽ دولت ۾ ’ٻيو عراق‘ بنجي ويئي. هڪ آڳاٽي آڪر ۾ ڇيل آهي: ’هرهند ڪوهه ۽ وڻ هئا... مائهو ايڏو خوش هئا جو ٻڌا دائمي طرح جوان ٿي ويا.“ ”رعيت راضي ايهه جهي، جو ٻڌا نت جوان.“

سما ڪير هئا؟ چوڻيءَ جي تاريخيدان سماجياتي ڀيرومل مهرچند آڏواڻي مطابق، سما يادو نسل مان هئا. عربن جي سنڌ فتح ڪرڻ کان پوءِ، منجهانئن گهڻا لڏي وڃي گجرات ۾ آباد ٿيا. (سورٺ جو راءِ ڏياچ سمو هو.) پر، چوڏهين صديءَ جي اوائل ۾، منجهانئن گهڻا ڪجهه قدر سومرن جي مدد ۾، خلجين سان مقابلو ڪرڻ لاءِ واپس موٽي آيا. ايڇ - ٽي - سورلي مطابق، ”انهيءَ ۾ ڪوشڪ ناهي ته سما جادو ڪيل جا راجپوت هئا ۽ گهڻو ڪري اهو ئي قبيلو هو،

جنهن کي سڪندر سامبوس (Sambos) ڪري ڇڏيو هو. آهي 1391ع کان اڳ مسلمان نه ٿيا هئا. ۽ سندن پوئير ڪڇ جا سميتجا ۽ جاڙيجا، ڪري ڇڏيا وڃن ٿا.

انهيءَ جي معنيٰ ته سما سنڌ جا حاڪم ٿيڻ کان پوءِ، گهٽ ۾ گهٽ ڇهن ڏهاڪن تائين هندو رهيا. آهي ڪڏهن، ڇو ۽ ڪيئن مسلمان ٿيا، اها خبر ناهي، پر ڏسجي ٿو ته اسلامي دنيا جي ڇڪ اولهه، ايشيا ۽ ان جي پراڻن توڙي اتر هندستان ۾ اهم ڪم ڪيو آهي. پر اسلام انهن تي پنهنجو ڌيان مرڪوز ڪيو. رسمي مسلمان - نالن کان عليحدو، انهن کين پنهنجا روايتي نالا ڏيڻ تي زور ڏنو. (اڄ به ٿا ٿيندڙ ۾، ڪنهن به شهريءَ جو ڪهڙو به مذهب هجي، هو پنهنجي ٻارن جا نالا سنسڪرت جي فهرست مان گولي رکندو آهي، جيڪا مندر ۾ رکيل هوندي آهي.)

پر سڀني ڇڱين ڳالهين جو ڪيئن به خاتمو ٿيڻ گهرجي. جڏهن بابر پنهنجو وطن سمرقند ۽ بخارا وڃايا ته هو هندستان تي چڙهائي ڪري آيو. رستي تي 1516ع ۾، هن پهرين ايران ۽ هندستان ٻنهي جو دروازو قنڌار (ڪورون جي ماءُ گانڌاريءَ جو پراڻو گانڌارديش) فتح ڪيو. ارغون جيڪي قنڌار مان تڙجي نڪتا هئا، بدلي ۾ 1521ع ۾ سنڌ تي ڪاهي آيا. لڙائيءَ ۾ ڄام نندي (نظام الدين) جو پٽ دريا خان سمو وڙهندي مارجي ويو. هڪ ٻي جنگ ۾ ويهه هزار سنڌي ارغونن سان وڙهندي مارجي ويا. آهي ارغونن، چنگيز خان ۽ سندس قبيلي مان هئا. سنڌي پنهنجي گهوڙن تان لهي، پٿرن ۽ ڪمر بنڊن جا سندرا ٻڌي، سر تان آهو کڻي جنگ وڙهيا، پر منجهانئن ڪو به جيئرو نه بچيو.

سنڌين جي شڪست جو نمايان عنصر، مذهبي ڪٽرپڻو هو. جيڪو سمن جو آخري ڏينهن ثابت ٿيو. مخدوم بلاول، جيڪو وڏو گهراڻو هو، جنهن آزاد خيال مڪتب فڪر

پيش ڪيو.... سندس سرپرست درياخان هو، جيڪو خود هڪ مدبر سپاهي هو. پر جڏهن ڄام نندي جي گاديءَ تي ڄام فيروز ويٺو ته رجعت پسند گروهه مٿي اڀري آيو. انهن بلاول کي تيل جي گهاٽي ۾ پيڙائي ڇڏيو! انهيءَ ڳالهه سنڌين جون دلون ٽوڙي ڇڏيون.“

سمن جي شڪست کان پوءِ بکر جي گورنر قاضي قاضن، جيڪو سپاهي، مدبر، عالم ۽ صوفي سنت هو، مداخلت ڪئي ۽ جيترو ممڪن ٿي سگهيو، ارغونن کي امن ۽ آرام سان حڪمراني حوالي ڪرايائين. شاهه بيگ ارغون، مغلن جي مدد سان سنڌ تي قبضو ڪيو. انهيءَ دٻاءُ هيٺ هندو حڪمران اتر کان ڌرڪجي لاڙ ڏانهن آيا، جيڪي اتي سمورو وقت پنهنجي آزادي قائم ڪريو ويٺا هئا. سنڌ کي وري ٻهراڻي چوڻي ياد ڏياري ويئي: ”جڏهن ڪڏهن سنڌڙي، ٽوڪي قنڌاران جو ڪو.“

سمن جو دؤر ڄام تماچيءَ جي رومانوي داستان سان ياد ڪيو ويندو هو. هڪ ڏينهن جيئن ئي هو (نئسي جي ڀرسان) ڪينجهر ڍنڍ تي شڪار ڪري رهيو هو ته سندس نظر هڪ غريب مهاڻي چوڪري ’گندري‘ (گندي، ميري) تي پئي. هن سندس نالي ’نوري‘ رکيو ۽ کيس پنهنجي محل ۾ وٺي وڃي مهاراڻي بنايائينس. سڀني مهاڻن سان سموريون ڀليون ۽ محصول معاف ڪيائينس. ۽ پوءِ آرام سان رهڻ لڳو. اهو واقعو ڪورون جي ڏاڏي شانتو جي ياد ڏياري ٿو، جيڪو ستيم وٽيءَ جي عشق ۾ گرفتار ٿيو هو ۽ جهڪا هڪ مهاڻي هئي.

پر سمن جي دؤر جو سڀ کان وڏو رومانوي داستان ’سسئي پنهنون‘ جو آهي. سسئي برهمڻ گهراڻي ۾ جنم ورتو هو. جڏهن پٽس کي سندس جنم پتريءَ مان پتو پيو ته ڏيڻس جو ليک ڪنهن ڌارئين سان لکيل آهي ته هن کيس ٽوڪريءَ ۾

وجهي دريا ۾ لوڙهي ڇڏيو. اها ٿوڪري ڀنڀور ۾ ڪنهن ڌوڀيءَ کي هٿ لڳي. هو آڳيئي ٻي اولاد هئو، تنهنڪري ڪٿي پنهنجي ڌيءُ طور پالڻ شروع ڪيائين. شڪل جي سهڻي هئڻ ڪري سندس نالو سسئي (ششي معنيٰ ڇنڊ) رکيو ويو. جڏهن وڏي ٿي ته سندس سونهن جي هاڪ پڙي پري تائين ڦهلاجي ويئي. بلوچستان جي ڪيچ مڪران جو تاجر شهزادو پنهنون ڀنڀور مان اچي نڪتو. پهرين نظر سان ٻئي هڪ ٻئي تي موهت ٿي پيا. پنهنون تجارت ڇڏي واپس وڻ کان نابري واري ڇڏي ۽ سسئيءَ سان شادي ڪري پاڻ ڌوڀي بنجي اتي ئي رهي پيو. پنهنون جو پيءُ ڏاڍو ناراض ٿيو. هن پنهنجي ٻن ڀتين کي پنهنون کي واپس وٺي اچڻ لاءِ اماڻيو. جڏهن سسئي ننڍ ۾ سمهڻ هئي ته پنهنون جي ڀائرن، پنهنون کي آڻ تي ٻڌي، پنهنجي وطن ڏانهن روانا ٿيا. پويان جڏهن سسئيءَ کي ٻنڌ سان جاڳ ٿي ته کيس حقيقت جي خبر پيئي. انهيءَ ساعت سسئي به پيرن اگهاڙي سندس پويان رواني ٿي.

ڊگهي ويران رستي ۾ هڪ ٻڪرار کيس ميريءَ اک سان ٻڌو. سسئي ڌرتي-ماءُ کي حفاظت ڪرڻ لاءِ ٻاڏايو. جنهن تي ڌرتي ڦاٽي پيئي ۽ سسئي منجهس هلي ويئي. پوءِ جڏهن پنهنون هوش ۾ آيو ته اتان پنهنجي ڀائرن کان پاڻ ڇڏائي، ڀنڀور ڏانهن روانو ٿيو. رستي تي کيس سسئي جي پڄاڻي جي خبر پيئي، چيو وڃي ٿو ته کيس سسئي سان ملائڻ لاءِ ساڳي جاءِ تي ڌرتي وري ڦاٽي پيئي ۽ پنهنون پنهنجي سسئيءَ سان هميشه لاءِ مليو. پوءِ ٻنهي جي وچ ۾ رڳو بصر جي چاڪي جيتري وچوٽي رهجي ويئي.

شاه جي شاعريءَ ۾ سسئيءَ جا ورلاپ ڪنهن به سنڌي کي لڙڪ لڙڻ لاءِ ڪافي آهن. اهي لڙڪ ورنڊاون جي جهنگ ۾ ڪرشن لاءِ گوپين جي تلاش کي پوئتي ڇڏي ڏين ٿا. سسئي پڻ ڪڏني چوي ٿي: ”آئون نه سمجھيان ته سومري.“

آئون ته برهمڻ آهيان، جنهن شاستر پڙهيا آهن. آئون پنهنجي پنهنون کي گولهي لهنديس ۽ سندن دٻڻ ٿي گذارينديس.... مائهو چون ٿا ته تون چرخو چور. آئون چرخو چوريان ٿي، پر هڪ ٻه ٽنڊ نٿي نڪري. جيڪي نڪري ٿو، آهي رت جا لٽڪ آهن، جيڪي چرخي کي پسايو ٿا ڇڏين....

اولڙڪو، اوهين ڊگها نه ٿيو. ۽ او جبل، ايڏو اوچو نه ٿي. منهنجون اکيون سڪڻ ڏيو ته جيئن آئون پنهنجي پيرن جا نشان ڏسي سگهان.

اڃ آئون پنهنجا ڪپڙا گيروٿان رنگينديس. آئون جوڳڻ ٿيڻ ٿي چاهيان. آئون پنهنجي پنهنون لاه ڪنن ۾ جوڳين وارا ڪنڍل پائينديس....

هي پنڌ، ٻين پنڌن وانگر نه آهي. آئون چاهيان ٿي ته دانهون ڪري روٿان. پر پوءِ مائهو چوندا ته آئون چري آهيان. مائهو منهنجي محبت جي ڪارڻ مون تي الزام مڙهيندا. پر پوءِ ڇا ٿيو؟ سچا محبتي ٽڪرين تي ٿئي پوڻ سان فڪر مند نه ٿيندا آهن....

اڙي او سچ، تون منهنجي محبوب سان ملڻ کان اڳ ئي لهين ٿو. ٺيڪ آهي، پر وڃي کيس ٻڌائج ته آئون رستي تي ئي مري ويئي آهيان. اڙي او جبل، تون محبتين کي آٿت ڦڇ - ۽ سندن پيرن کي نه ڏکوئڻ!....

۽ پوءِ سسئي ۽ جبل ٻئي پنهنون لاه گڏجي رنا- ايتري قدر جو گگڏام سندن دل جون دانهون ٻڌي ٻهي پيا....

جيڪي پنهنجي پرين لاءِ موت جو ڏاڏو چڪين ٿا، پرين انهن جي هنج ۾ آهي.... سسئيءَ جا سور رڳو تپستائين جاري رهيا، جيستائين سسئي پاڻ کي پنهنون کان ڌار سمجهيو. جنهن ساعت، سسئي اهو چاتو ته سسئي ۽ پنهنون هڪ ئي هئا، ته سسئي سور ختم ٿي ويا.

سمن جي دؤر ۾ سنڌ اهڙيون ادبي ۽ ثقافتي اوچاڀيون

ماڻيون! ٻه صديون پوءِ شاهه لطيف 'سُر بلاول' ۾ انهن جي
ساراهه جا ڍڪ ڀري ڳائيندو رهيو:

”او ڄام لاکا، آئون اگلي اوڏ آهيان. مسون پنهنجي
جهوپڙي تنهنجي ٻاجهاري اجهي ڀڄي اڏي آهي. تون اسان
بي اجهن جو بچاءُ ڪڇ. ائين ٿو لڳي ته خدا خود ڄام جگري
کي پنهنجي هٿن سان جوڙيو آهي. لڳي ٿو، هڪڙي جگري
کي جوڙڻ ۾ تمام گهڻي مٽي ڪتب آئي هوندي....“

اڪبر جي ”ولايت دل - پسند سنڌ“

عربن جي اٺ سؤ ورهيه اوائلي دؤر کان پوءِ، جڏهن بابر ارغونن کي سنڌ ۾ هيٺ ڏکيو ته سنڌ پهريون گهمرو ڌارين جي حڪمراني هيٺ آئي. ڪجهه وقت کان پوءِ، ترخان پڻ گهڙي آيا - ۽ ٻنهي ڌارين گروهن سنڌ کي ورهائي پاڻ ۾ ڪنيو. پوءِ وارن 180 سالن دوران، سنڌ مغلن سان سڀني لاهن چاڙهن کي منهن ڏنو. جڏهن شيرشاهه همايون کي شڪست ڏني ته همايون ڀڄي اچي سنڌ مان نڪتو. پر ارغونن جو روڊو ڏانهس ٽڌو هو. همايون هڪ ڪنڊ کان ٻي ڪنڊ تائين پناهه لاءِ ڀٽڪندو رهيو. هڪ موقعي تي هن مڪي وڃي فقير ٿي گذارڻ جو پڻ سوچيو. پر سندس ساٿين ڪهس چيو، ته کين وڃ ۾ ڇڏي. نه وڃي. ”اسان جو ڇا ٿيندو؟“ هنن کائنس پڇيو. اهي مڪي وڃڻ لاءِ تيار نه هئا. انهيءَ موقعي تي ٿيڻهن ورهين جو جوان همايون، چوڏهن ورهين جي هڪ ارغون سنڌي چوڪري حميده بانوءَ جي محبت جو ديوانو ٿي پيو ۽ سنڌ جي پاٽ ڳوٺ ۾ 1541ع ۾ ساڻس شادي ڪيائين. امرڪوٽ جي راڻي برسل، همايون جي ساٿين کي پنهنجي قلعي ۾ پناهه ڏني، جتي 15 آڪٽوبر 1542ع تي کيس اڪبر ڄائو. اهو سنڌ توڙي هند لاءِ هڪ يادگار ڏينهن هو.

پر جڏهن، اڪبر سنڌ جي لاڙ واري حصي کي پنهنجي حڪومت سان ملائڻ چاهيو ته جاني بيگ مرزا جي اڳواڻيءَ هيٺ سنڌ جي ماڻهن سندس لشڪر جو مقابلو ڪيو. جاني بيگ مرزا پنهنجي سنڌي ماءُ جي ڪري مڪمل طرح سنڌي

ٿي ويو هو ۽ 'سنڌي ٻچو' جي نالي سان سڃاتو ويندو هو. هو پنهنجي چوڪري بازيءَ جي بدنام عادت جي باوجود عوام ۾ بيحد مقبول هو.

اڪبر جي موڪليل پهرئين شخص محمد صادق خان شڪست ڪاڌي. ان کان پوءِ جڏهن اڪبر پنهنجي وزيراعظم خان خانان مرزا عبدالرحيم جي هٿ هيٺ هڪ وڏو لشڪر ڇاڙهي موڪليو، تڏهن سنڌ 'ولايت دل-پسنڌ' جي نالي سان سڏجڻ ۾ آئي. اڪبر انهيءَ ڪاھ کي ايڏي گهڻي اهميت ڏني هئي جو هو خان خانان کي روانو ڪرڻ لاءِ پنهنجي سمورن درٻارين سميت راويءَ جي ڪناري تي هلي آيو هو. هن ڀيري وري مغل لشڪر جي رسد جا رستا بند ڪري مٿن گهيرو آڻيو سوڙهو ڪيو ويو جو آهي ماني ڳيبي لاءِ محتاج ٿي پيا. انهيءَ صورتحال هيٺ، پريشان مغل سپهه سالار ان وقت جي بساتن مذهبي اڳواڻ قاضي عثمان درٻيلائي وٽ ويو ۽ سندس ڀيرن تي ڪري پيو. هو تيسرائين اتان نه اٿيو جيستائين قاضي ڦونڊ وڃان اهو چيو: "فتح عبدالرحيم جي ۽ ملڪ جاڻي بيگ جو." يعني ارغون حڪمراني ڪندا، پر مغلن جي بادشاهي هيٺ انهيءَ ڳالهه لڙائيءَ جو رخ بدلائي ڇڏيو. اهڙي طرح، ارغون 'سنڌي ٻچو' اهڙو سنڌي قوم پرست نڪتو جو جڏهن ڪئين ورهيه پوءِ هن ڏورانهين هنڌ خاندانش ۾ وفات ڪئي ته کيس سندس وصيت موجب ٺٽي ۾ دفنايو ويو.

جڏهن شاهجهان پنهنجي پيءُ جهانگير سان مهاڏو اٽڪايو ته ڪجهه وقت پنهنجي بچاءُ ۾ ٺٽي ۾ گذاريو. هتانين پوءِ جڏهن هو بادشاهه ٿيو، ته هن ٺٽي ۾ هڪ شاهي مسجد جوڙائي جنهن کي 'آسمان جو محل' ڪوٺيو ويو. اورنگ زيب پڻ ڪجهه وقت لاءِ سنڌ جي لاڙ واري حصي جو گورنر ٿي رهيو هو. جڏهن اورنگ زيب پنهنجي ڀاءُ دارا شڪوه کي شڪست ڏني ته دارا شڪوه پڻ ڀڄي سنڌ ۾ آيو هو. پر سخت دل

ارغونن انهيءَ هر دل عزيز شهزادي کي ڀڪڙي انڌو بڻايو ۽ کيس، زنجيرن ۾ جڪڙي دهلي موڪليائون. جڏهن سنگهه ڏانهن لکيل خط ۾ شيواجي لکيو هو، ته جيڪڏهن دارا دهليءَ جي تخت تي ويهي ها ته هندستان ۾ سڀ ڪجهه ٺيڪ ٿئي ها. اها بدقسمتي هئي جو دارا کي سنڌ ۾ ارغونن بي ماڻو ڪيو.

ڊي لي (De Laet) جي لفظن ۾ ”ٺٽو ڊگهي عرصي کان هندستان جو وڏي ۾ وڏو واپاري مرڪز ٿي رهيو هو.“ ۽ مورلينڊ (Moreland) چيو ته اهو دنيا جو آدمشماري ۽ واپار جي وڏن مرڪزن مان هڪ هو. جڏهن راڻي پرتاب، چتور وڃايو ته ڪجهه عرصي لاءِ امرڪوٽ ۾ پناهه ورتي هئائين. اتي هن ٺٽي جي باري ۾ ايترو گهڻو ٻڌو جو هن ٺٽي تي قبضو ڪري سنڌ تي حڪمراني قائم ڪرڻ چاهي. پر امرڪوٽ جي راڻي کيس پنهنجي آبائي وطن شاندار ميواڙ تي ڏيان ڏيڻ لاءِ چيو ۽ ٻئي ڪنهن خيال ۾ ونجڻ کان پاسو ڪرڻ لاءِ چيائين. 1655ع جي چترين لڙاين ۾، عيسائي خان ارغون پورچو گيزن

کي مدد لاءِ سڏيو. حقيقت ۾ اهو تباهيءَ ڏانهن قدم هڻو. منجهائين 700 پورچو گيز، 28 جهازن ۾ اچي پهتا. پر عيسائي کين ڪجهه به رقم ادا ڪرڻ کان انڪار ڪيو، جو سندس لڙائي توقع کان اڳ ختم ٿي ويئي هئي. پورچو گيزن پنهنجي مدد پڻ ڪئي ۽ ٺٽي مان ويهه لک روپين جي ماليت جو سون لٽيو، جيڪو ايشيا ۾ وڏن مال غنيمت مان هڪ هو. ان کان سواءِ هنن جمعي جي ڏينهن، مقامي جامع مسجد ۾ باهم لڳائي ۽ اٺ هزار نمازين کي جيئري ساڙي ماري ڇڏيو!

پر پورچو گيزن جي پهچايل تباهي، ٺٽي جي خوشحال شهر کي گهڻو نقصان پهچائي نه سگهي. اهو پوءِ به صنعت تجارت ۽ ثقافت جي وڏي مرڪز جي حيثيت سان جاري رهيو. ارغونن ۽ ترخانن جي سموري وقت دوران سنڌ ۾ صفحا اوندهه انڌوڪار نه هئا. عظيم سنڌي رومانوي داستان ’سهڻي

ميهار - پنجاپ جو ساڳيو 'سوهڻي مهيوال' - انهي دؤر سان وابسته آهي. سھڻي - جيئن نالي مان ظاهر آهي - شهدادپور جي تلاءِ نالي هڪ ڪنڀر جي ڌيءَ هئي. بخارا جو هڪ تاجر - شهزادو عزت بيگ سندس عشق ۾ گرفتار ٿي پيو ۽ پنهنجي تجارت ۽ وطن وساري، دريا جي ٻئي ڀر تي رهي پيو.

اتي ماڻهو کيس 'ساهڙ' ڪوٺيندا هئا. پر مينهنون چارڻ ڪري 'ميهار' (مهيوال) جي نالي سان سڃاتندا هئس. هر زور رات جو سھڻي گهڙي تي دريا تري پار ڪري ميهار سان ملڻ جو وچن پورو ڪندي هئي. هڪ ڏينهن سندس نراڻ کي انهيءَ ڳالهه جي سٺ پئجي ويئي، جنهن پڪي گهڙي جي جاءِ تي ڪچو گهڙو رکي ڇڏيو. سھڻي جيئن ئي دريا ۾ گهڙي نه ڪچو گهڙو پري پيو ۽ هوءَ ڀرپور وهندڙ دريا ۾ هٿ ڀير هڻڻ لڳي. سندس دانهن تي ميهار به زوردار دريا ۾ ڪاهي پيو ۽ ٻئي دريا جي لهرن جو بک بنجي ويسا. پر ان وقت سھڻي جيڪي چيو، سوچيو ۽ محسوس ڪيو، انهيءَ کي شاهه لطيف 'سر سھڻي' ۾ امر ڪري ڇڏيو آهي.

"منهنجون سيھڻا ڏيندڙ سڪيون جيڪڏهن منهنجو عشق ڏسن ته آهي پنهنجي ڪانڌن جي ڀر ۾ جيڪر سمهن ٿي نه."
جنهن کي ٻيا ڪڏائي سمجهن ٿا، سا منهنجي لاءِ وڏي شان جي ڳالهه آهي..

جيڪي عشق جي نشي ۾ چور آهن، انهن لاءِ گهڙو هڪ بوجهه آهي....

هتي مون کي ميهڻن کي منهن ڏيڻو پوي ٿو ۽ اتي مون کي ملڻ جو وچن پورو ڪرڻو آهي. هت ٿي وعدي جي ويسر، هت ستون ڏيئمر سرتيون....

محبوب ڪيتريون ئي چاهيندڙ ٻڌندي ڏٺيون آهن، پر مون خود سمجهڻ کي ٻوڙي ڇڏيو - پنهنجي لڙڪن سان. (سهسين ساهڙ ٻوڙيون، منڌ ٻوڙيو مهران) ...

اڙي دريا! مان قيامت جي ڏينهن توتي دانھينديس....
تو کي پنھنجي محبوب اڳيان تمام هيٺاهين تائين
جھڪڻو پوندو....

ڪناري جي ڪمزور گھاٽ تي بيهي توکي پنھنجي
محبوب کي سڏو پوندو....

سند انهيءَ دور ۾ ’پنج رتن‘ پيدا ڪيا. ابوالفضل ۽
ابوالفيضي اصل ۾ سيوهڻ جا رهاڪو هئا ۽ اڪبر جي دربار
جي نئون رتسن مان هئا. حقيقت ۾ ابوالفيضي شهنشاهه جو
ساجو هٿ هو. ابوالفضل ۽ اڪبر جي خواهش هئي ته اڪبر
کان پوءِ جهانگير جي بدران، سندن پٽ خسرو تخت تي ويهي.
انهيءَ ڳالهه کي روڪڻ لاءِ، جهانگير ابوالفضل کي مارائي
ڇڏيو. انهيءَ واقعي اڪبر جي دل ٽوڙي وڌي ۽ هو جلد ئي
مري ويو.

انهيءَ دور ۾ ٻيو شخص، جنهن تاريخ ۾ جاءِ ورتي،
اهو سرمذ فقير هو. سرمذ هڪ يهوديءَ جي حيثيت سان آرمينيا
۾ ڄائو هو. هن سموري اولهه ايشيا جو سفر ڪيو، اسلام
اختيار ڪيائين ۽ هڪ ترقي ڪندڙ تاجر جي حيثيت سان
نٿي ۾ رهي پيو. اتي هڪ ڏينهن هن هڪ مشاعري ۾ هڪ
هندو ڇوڪري آڀي ڇند کسي ٻڌو، جنهن جي محبت سندس
زندگيءَ کي مڪمل تبديل ڪري ڇڏيو. آڀي ڇند جي سونهن
۽ آواز جي ڪشش سرمذ جي دل کي موھي وڌو ۽ هو ٻئي
گڏ رهڻ لڳا. جلد ئي سرمذ ڳائڻ لڳو: ”مان ڪافر آهيان ۽
مسلمان ناهيان.“ هتي مجازي محبت جو ڪلاسيڪي واقعو
روحاني ميلاب جي درجي تائين وڃي پهتو.

پوءِ سرمذ جين ٻڳمبر ساڌو وانگر پنهنجا سڀ ڪپڙا
ڦاڙي ڇڏيا. ماڻهن جا ميٽر سندس الهامي ڳالهيون ٻڌڻ لاءِ
چوڌاري گڏ ٿيندا هئا. جڏهن هو دهلي ويو ته سندس مريدن
۾ داراشڪوھ پڻ هو. کيس شاهجهان سان متعارف ڪرايو

ويو، جنهن ڪهٽ ۾ ڪهٽ ٻين خاطر ڪپڙا پائڻ جي گذارش ڪئي، جيئن ٽي صديون پوءِ چرچل جي ڪوٺيل، 'اگهاڙي فقير' انگلنڊ جي بادشاهه کي مسيحي ڪان انڪار ڪيو هو، تيئن سرمڊ پڻ کيس نه مڃيو.

جڏهن دارا پنهنجي وراثت جي جنگ اورنگ زيب کان هارائي ته، اورنگ زيب سرمڊ تي ڪڙي نظر رکي، هن اول چيو ته سرمڊ کي نه رڳو اوگهڙ نه ڍڪڻ جي ڏوهه ۾ سزا ڏجي، پر انهيءَ خيال ته سرمڊ دارا کي دعا ڪئي آهي، سندس دل ۾ ٻڙائي پيدا ٿي. سرمڊ دهليءَ ۾ اخلاقيات جي اختيار جو وڏو مرڪز بنجي ويو هو. انهيءَ حقيقت اورنگ زيب کي پاڻيءَ مان ڪڍي ڇڏيو هو. تنهن ڪري هن فيصلو ڪيو ته سرمڊ جي اوگهڙ نه ڍڪڻ، سندس معجزن ۽ سندس سمورو ڪلمو پڙهڻ کان انڪار ڪرڻ، مجموعي طور تي کيس مرتد بنائي ڇڏيو هو ۽ تنهن ڪري هو واجب القتل هو.

ايشور جي ڪوچ ۾ جيئن هندو 'نيتي نيتي' (نه هيءُ نه هو) چوندا آهن، تيئن سرمڊ 'الالبه' (ڪوبه الله ناهي، چئي روڪجي ويندو هو ۽ اڳتي 'محمد رسول الله' (ڪوبه الله ناهي، سواءِ الله جي ۽ جنهنجو پيغمبر محمد آهي) نه چوندا هو.

شاهي فرمان تي سرمڊ جي سسي، دهليءَ جي جامع مسجد ۾ ڪپي ويئي، جتي اڄ به سندس قبر موجود آهي. پر سندس الاهي مجذوبيت ايندڙ صدين تائين ياد ڪئي ويندي. سرمڊ چيو: "سرمڊ کي دين جي شڪست تي ڪوبه ڏک ناهي، مون پنهنجو دين الاهي اکين جي اشاري تي قربان ڪيو آهي." سندس ڪلاسيڪي جملا آهن:

"سرمڊ، تو وڏو نالو ۽ شهرت تڏهن حاصل ڪئي جڏهن تون ڪفر (يهوديت) مان اسلام ۾ داخل ٿين. پر الله ۽ رسول ۾ ڪهڙي چڪ ٿي هئي جو هاڻي تون رام ۽ لڪشمڻ جو چيلو ٿي پيو آهين؟"

اهو اردو ۾ اجهو هيئن آهي:

سرمد تيرا دنيا ميں ٻڙا نام هئا

جب كفر سے تو مائل اسلام هئا

الله و نبي ميں برائى ڪيا تهي

ڪيون پهرڪه برید لکشمي ورام هئا

سنڌ جو ٻيو درويش ڏهلي جي ڀرسان جهوڪ جو

عنايت صوفي هو جنهن کي دهلي نشانو بنايو هو گيڙوڻان

ڪپڙا پائيندو هو سندس درويشي جي ڪري ڪيترائي ماڻهو

وڏس چڪڙي ايندا هئا جنهن ڪري پراڻي خيال وارن ملائن ۾

ساڙ پيدا ٿيو جيئن ته هو پنهنجي خيراتي زمين تي هارين سان

سٺو سلوڪ ڪندو هوندو هو تنهن ڪري ان پسگردائي جا

زميندار کانئس ان ڪري شڪي ٿيڻ لڳا جو هو ماڻهن ۾ عدل ۽

برابري جا خيال پري رهيو هو ۽ رجعت پسند قوتون گڏجي

هن درويش صوفي جي برخلاف دهلي حڪومت جا ڪن ڀرڻ

لڳيون ۽ جڏهن کيس 'ڏهلي ۾ دعوت ڏيئي' گهرايو ويو ته

اتي کيس قتل ڪيو ويو ان کان اڳ، شاھ عنايت مغل

۽ سنڌ ۾ سندن ارغون گورنرن سان مقابلو ڪرڻ لاءِ يار محمد

ڪلهوڙي کي دعا ڪئي هئي ان کان پوءِ عنايت ٻن مريدن

دهليءَ جي مغل بادشاهه فرخ سير کي انڌو ڪري، سندس

موت جو بدلو ورتو.

ٻيو اٽليپ رتن مهامتي پراڻ نات هو گجراتي پيءُ ۽

سنڌي ماءُ جي هن پٽ، پنهنجو وقت ٻنهي صوبن ۾ گهاريو

۽ ٻنهي زبانن ۾ شاعري ڪيائين. جڏهن 1679ع ۾ اورنگزيب

هندن تي جزيه (في ماڻهوءَ تي ٽئڪس) مڙهي، تڏهن مهامتي

دهلي ويو، جتي سندس ٻارنهن ڇيلا - ڏهه هندو ۽ ٻه مسلمان -

مهامتيءَ جي محبت ۽ امن جي شاعري جامع مسجد جي

پسگردائي ۾ ڳائڻ لڳا. ايتري قدر جو هڪ ڏينهن جڏهن

اورنگزيب گهوڙي تي چڙهي جامع مسجد ڏانهن نماز پڙهڻ

لاه وڃي رهيو هو، ته انهن ڪيٽس رستي تي روڪيو. جڏهن بادشاهه سندن ڳالهه نه ٻڌي ته مهماتي پنهنجي ڇيڻ سان گڏجي بهراڙيءَ ۾ پيرين پيدل نڪري پيو ۽ سرڪاري اره زوروري جي خلاف احتجاج ڪيائين. سندس سنڌي واڻي (شاعري) سندس پڇاڙيءَ جي دؤر جي ۽ بهترين شاعري آهي. پوءِ مهماتي نات بنديلا هيرو چترسال جو سياسي گرو ٿيو.

ڏسڻ ۾ ايندو ته گانڌي پنهنجو اتساهه رسڪن يا ٿالستنا جي پيمٽ ۾ مهماتي کان وڌيڪ ڀاتو هو. گانڌيءَ جي ماءُ پتلي ٻائي پراڻ ناڻي هئي. هوءُ نوجوان گانڌي ۽ ڪستوربا کي سندس شادي کان پوءِ پراڻ نات جي مندر وٺي ويئي هئي، جتي مورتيون رکيل نه هيون (نچ آئند سمجڻ ڏاڍو). گانڌيءَ جو ’ستياگرهه‘ مهماتي نات جي ’سداگرهه‘ وانگر هو. ’ٻانڊي مارچ‘ مهماتيءَ جي دهليءَ کان سنڌ ۽ گجرات جي ’پڌيانرا‘ وانگر هئي. ايتري قدر جو گانڌيءَ جون پرارٿنا جون گڏجاڻيون، مهماتي نات جي هندو-مسلم جي گڏيل پرارٿنائن جي گڏجاڻين جو نعم البدل هيون.

تاريخ پنهنجو پاڻ کي ورجائي سگهي ٿي.

۲۔ خزانہ

جيئن جيئن مغل شهنشاهيت اورنگ زيب جي آخري سالن ۾ ٽڪرا ٽڪرا ٿيڻ لڳي، تيئن تيئن مغلن جا مقرر ڪيل عملدار پڻ چڙوچڙ ٿيڻ لڳا. سندن جاءِ ڪلهوڙن جي مقامي گهراڻي ورتي.

ڪلهوڙا عزتدار سيد هئا، جن جي دعويٰ هئي ته آهي عباسي خلافت جي دؤر ۾ عربستان کان آيا هئا. پر هزار ورهين کان پوءِ ڪوبه لڏي آيل ناهي ۽ اها حقيقت آهي ته سندس جد امجد ڪو اوڍاڻي نالي هو. اهو ئي سندن مقامي اصل نسل جي تصديق ڪندي نظر اچي ٿو.

صدين کان، ڪلهوڙن پنهنجي مذهبي حيثيت سان زمينداري زور جوڙيو هو. ايتري قدر جو هنن گندا باهم جي زمينداري حاصل ڪئي. هو انهيءَ حيثيت سان سنڌ - بلوچستان خطي ۾ بولان ۽ ٻين لڪن جي سنڀال ڪندا هئا. ڪلائيو (Lord Clive) لکي ٿو ته اورنگ زيب جي موت سان ”شهنشاهيت ڊهي اچي پٽ پيئي، جو ڪانئس پوءِ ان کي سهارو ڏيڻ وارو ڪوبه نه بچيو هو.“ سنڌ ۾ اها حاڪميت ميان يار محمد هت ڪئي، جيڪو ڪلهوڙا خاندان مان هو. سندس هٿيار بند فقيرن - تاجي ۽ جادي - مغل سپهه سالار امير شيخ جهان کي ماري وڌو ۽ بکر جي گورنر الهيار خان کي لوڏي ڪڍيو. اورنگ زيب جي پٽ معزالدين، جيڪو لاهور جو گورنر هو، اول ته ڪلهوڙن کي سيڪٽ ڏيڻ جو سوچيو، پر جلد ئي محسوس ڪيائين ته

اختياري فيصلو، سورهياڻي جو بهتر حصو ٿيندو، تنهنڪري ڪلهوڙي کي سنڌ جو گورنر مقرر ڪيائين.

ڪلهوڙن سنڌ کي ڀڃڻا ڪيو، جيڪا اڳ ۾ ارغون ۽ ترخان اميرن ۾ ورهايل هئي. هنن صوبي کي مقامي گهراڻي جو حڪمران پڻ ڏنو، جنهن جون زمين ۾ پاڙون هيون. پر هو اڃا پوري طرح واڳ-سنڀالي ٿي نه سگهيا هئا جو نادرشاه پنهنجي طوفاني حملي سان صوبي تي اچي ڪٽڪيو. هن ايراني حملي آور 1739ع ۾ دهلي کي لٽيو ۽ مغلن کي اٽڪ کان اڳتي ۽ سنڌ جي هندستاني سرزمين جي حڪمراني سندس حوالي ڪرڻي پئي. نادرشاه هڪدم ڪلهوڙي حاڪم کي ڪابل ۾ حاضر ٿيڻ جو حڪم ڏنو. پر هو نه آئي حاضر ٿيو ۽ نه ئي ڪو جواب موڪليائين. هن نادرشاه جي قهر ۽ دهشت کان پري رهڻ ۾ ئي بهتري ڄاتي. هن اهو به سوچيو ته نادرشاه کي دهليءَ جي لٽ مار مان ڪافي گهڻو مال حاصل ٿيو آهي، تنهنڪري هو مسڪين ننڍڙي سنڌ کي لٽ لاءِ خاص ڪاهي اچڻ جي تڪليف نه وٺندو. پر نادرشاه ان جي آيتن سوچيو. کيس خبر هئي ته جيڪڏهن هڪ گورنر ائين بچي ويو ته ٻيا به ساڳيو رستو اختيار ڪندا. ٻڌل ڪلهوڙو حاڪم، هڪدم امرڪوٽ جي قلعي ۾ پاڻ بند ڪرائي ويهي رهيو. پر ڪلهوڙي حاڪم کي پنهنجي هڪ ڪروڙ رپين جي خزاني کي لڪائڻ جو وقت ٿي نه مليو جو 1740ع جي شروع ۾ نادرشاه آئي وڃي ڪٽڪيو. نادرشاه دهشت جو ٻيو نالو هو. جڏهن سندس پٽ ناصر شادي ڪري رهيو هو ته نادرشاه کي رسم موجب پنهنجي ستن پيڙهين جا نالا ٻڌائڻا هئا. ماڻهن سمجهيو ته نادرشاه پنهنجي-ابن ڏاڏن جا نالا وٺي ۾ پريشان ٿي ويندو، جو سندن ڪابه حيثيت نه هئي. پر نادر ترتيب وار ٻڌائيندو ويو: ”ناصر ابن نادر، ابن شمشير، ابن شمشير، ابن شمشير، ابن شمشير، ابن شمشير، ابن شمشير،“ اهڙي طرح ماڻو جي اها سوچ ته

”طاقت، بندوق جي ناليءَ مان نڪري ٿي“ ڪا نئين ٺاهي.
اها گهٽ ۾ گهٽ نادر جيڪري پراڻي آهي.

انهيءَ نادر ابن شمشير ڪلهوڙي حاڪم کان صاف
صاف پڇيو ته تون ڇو پڇي وئين ته هن سڄائيءَ سان ورائيو،
”اسان هميشه هندستان جي شهنشاهه جا وفادار رهيا آهيون.
اسان سولائيءَ سان پنهنجون وفاداريون نه مٽائي سگهندا آهيون.“
نادر کي جواب وڻيو ۽ کيس سنڌ جي گورنر جي حيثيت
سان بحال ڪيائين. پر نادر کيس ڇڏيو ته مون کي ٻڌڻ ۾
آيو آهي ته ڪلهوڙن وٽ ۾ قيمتي هيرا آهن. ڪلهوڙي حاڪم
انهي ڳالهه جي تصديق ڪئي ۽ ڪڍڪ جي اٿي جي ڳوٺ ۽
گيهه جو ديو پيش ڪندي چيائين: ”اهي اسان جا هيرا آهن.
جيڪڏهن ڪنهن وٽ اهي شيون آهن ته کيس ٻي ڪنهن شيءِ
جي ضرورت ٿي نه رهندي. پر جيڪڏهن ڪنهن وٽ اهي شيون
ناهن ته پوءِ کيس ٻي ڪا شيءِ حاصل نه ٿيندي.“

نادر ڏاڍو خوش ٿيو. هن پوءِ نئي شهر کي ڏسڻ جي
خواهش ظاهر ڪئي. اتي سندس ۽ سندس فوج جي عيش و آرام
جو سورنهن ڏينهن لاه انتظام ڪيو ويو. رواني ٿيڻ وقت هو
پاڻ سان هڪ ڪروڙ رپين جو خزانو کڻي ويو ۽ هر سال
ويهه لک رپين جي سالياني خراج جي ڄمات سنڌ جي منهن تي
هڻي ويو. هو ڪلهوڙن جي ڪتب خانن جا اڻلپ ڪتاب ۽
مخطوطا پڻ پاڻ سان کڻائي ويو. سنڌي سٺي چال چالگت جي
پڪ جي طور تي هن پاڻ سان ٽي ڪلهوڙا شهزادا ۽ 12000
ماڻهن تي مشتمل سنڌي لشڪر پڻ کنيو. ڪلهوڙن جي شهزادن
پوءِ فتنن سان ڀريل ايران ۾ ترسڻ جو پنهنجو مقصد پورو
داستان بيان ڪيو آهي.

شروع ۾ جڏهن نادر شاهه دهليءَ جي لُٽ مار تان موٽيو
هو ته پاڻ سان ڪيترا ئي مٿرا جا برهمڻ باندلي بنائي، ايران
۾ غلامن جي طور تي وڪڻڻ لاه ڪنيا هڻائين. اها خبر

شڪارپور جي هڪ ماڻهي تخت ٻاڻي کي پيئي. هن پنهنجي مڙس سيٺ ڪيولرام پوڄواڻيءَ کي انهن سڀنيءَ جو ڀنگ ڀري ڏيڻ لاءِ چيو. نادرشاهه جي رستي ۾ ايندڙ سيٺ جي سڀني ڪاروباري شاخن کي هدايتون موڪليون ويون ته 100 کان 250 رپيا فسي برهمڻ جي حساب سان ڏيئي بنديصوب برهمڻن کي آزاد ڪرايو وڃي. ڀنگ نسي ڇڏاڍل سڀني برهمڻن کي ڀوه ڪجهه روڪ رقم ڏيئي گهرن ڏانهن روانو ڪيو ويو.

پر هڪ جي پٺيان ٻيو آزار پيدا ٿيندو ويو. نادرشاهه جي وفات کان پوءِ، افغان نسل بجنو احمدشاهه ابدالي منظر عام تي آيو. 1752ع ۾ دهليءَ ۾ صفدرجنڱ، مغلن ۽ مرهٽن جي وچ ۾ ٺاهه ڪيو، جنهن تي سڀني هندو ديوتائن جي تصديق ڪرائي ويئي، ته جيئن گڏجي ابداليءَ جو مقابلو ڪري سگهن. انهيءَ ٺاهه، مرهٽن کي پنجاب، گجرات ۽ سنڌ ۾ چوٽ جو حق ڏنو. پر انهيءَ ٺاهه جي عمل ۾ اچڻ کان اڳ، نيڪ ٻئي سال، 1753ع ۾، ابدالي سنڌ کي فتح ڪيو ۽ هوڏي ۾ افغان حڪومت قائم ڪيائين. ڪلهوڙو حاڪم نورمحمد، هڪدم پويان، ابدالي سان جيئن بهتر سمجهي ٿيئن تنهن ڏيڻ لاءِ، ديوان گدومل کي ڇڏي، جيسلمير پهچي ويو، جتي وفات ڪيائين.

گدومل، ابداليءَ کي ٿڌو ڪيو. هن کيس ٻه پوريون سٽيءَ جون پيش ڪيون، جنهن لاءِ چيائين ته اهي ڪنهن به سون يا جواهر کان وڌيڪ قيمتي آهن جو منجهن سنڌ جي اوليائن جي درگاهن جي خاڪ آهي. هن پوءِ تيرهن لک رپين جي گهٽتائيل خراج ڏيڻ جي شرط تي، ڪلهوڙي کي گورنر جي عهدي تي بحال ڪرڻ لاءِ ابدالي کي راضي ڪيو.

سنڌ هڪ ڀيرو وري سک جو سامهون ڪيو هو ته مددخان نالسي هڪ ٻيو افغان اچي ڪڙڪيو. ان وقت جا ليکڪ لکن ٿا: اهي افغان وڇوٽن ۽ نانگن جهڙا آهن. اهي جيترو

آزاريندڙ آهن، اوترو ئي ٺيڻ آھن. غريبن ۽ بي مددگارن تي بجلي وانگر ڪڙڪن ٿا، سگھارن کان بجلي وانگر وڻ ۽ وڃن ٿا. اهي ڦاٿل ڳوٺيون به پاڻ سان کڻي ويندا آهن.“ هڪ عرصي کان سنڌي ڪنھن به مصيبت کي ’مدد خان جي اچڻ‘ سان منسوب ڪندا آهن.

آدر کان ڪلهوڙن جي اچڻ تي پراڻن هندو امراڻن ڏک جو رخ رکيو. ’دودي چنيسر‘ جي پراڻي چوڻي ”سما، سوڍا ۽ سومرا سنڌ جي ڏک ۾ راڄ ڪن ٿا،“ هاڻي سچي نه رهي هئي. سورلي لسڪي ٿيو: ”امرڪوت ۽ ڪڪرولا ۽ ٻين ننڍن هنڌن تي هندو حاڪم ٿورو ڪي گهڻو خودمختيار قوت جا مالڪ هئا. آدر سنڌ جي رهاڪو ڪلهوڙن ۽ ٽالپورن کي لاڙ ۾ عام طرح ’سرائي‘ ڪوٺيو ويندو آهي. سندن اوسر هنڌن جي خودمختياري کي تبديل ڪري ڇڏيو. سرائي جڏهن شڪارپور ۽ سکر کان اڳتي روانا ٿيا ته اهي ڏک ۽ اوڀر ڏانهن وڌيا ۽ هنڌن جي آزاديءَ کي ختم ڪري ڇڏيائون.“ انهيءَ ڳالهه جي ڪري سنڌ ۽ ڪڇ جي وچ ۾ لڙايون لسڳيون، جن ۾ سنڌ پنهنجي وڏي حيثيت ڪري، اڳري رهي. آخر ۾، غلام شاهه ڪلهوڙي سنڌوءَ جي هڪ شاخ جي پاڻيءَ کي ڪڇ ۾ وهي وڃڻ کان روڪڻ لاءِ ’الله بند‘ نالي بند ٻڌايو. انهيءَ بند رڳو هڪ آڳاٽي زلزلي جي نتيجي کي زور وڌايو، جنهن انهيءَ ايراضيءَ ۾ پاڻي جي وهڪري کي هڪ ننڍي ڇنڊڻ ۾ تبديل ڪري ڇڏيو هو. انهيءَ ڳالهه سنڌ ۽ ڪڇ جي وچ ۾ بي رخي پيدا ڪئي، جنهن ڪري ڪڇ وارن هاڻي پنهنجو پاڻ کي گجراتي سمجهڻ شروع ڪيو، جيستائين اهي هر لحاظ کان سنڌ کي ويجهو آهن. سنڌ جي فاتح چارلس نيپئر کي اهو لکڻو پيو ته سنڌ ۽ ڪڇ ”زندگي، شهري، مذهبي، تجارتي ۽ فوجي لحاظ کان پاڻ ۾ گڏ آهن.“

سندن ناتا خاص ڪري ٻوليءَ جي لحاظ کان ويجهو

آهن. ڪڇي، گجراتين جي ڀيٽ ۾ سنڌين کي ويجهو آهن. اهڙو دلچسپ مثال ٻي لوڪ سڀا (1957-62) ۾ ڏسڻ ۾ آيو. پريم جي ڀائي اسر، جيڪو ڪڇي هو ۽ مهاراشٽر ۾ رهندو هو، ڀارتي رجن سنگهه (BJS) ڀارتيءَ جي ٽڪيٽ تي چونڊجي آيو. سندس زال کي انگريزي، هندي توڙي مراڻي نٿي آيون. پريم جي ڀائيءَ جي زال پنهنجي مڙس جي غير موجودگيءَ ۾ وڻ ايندڙ ماڻهن کي ڪڇيءَ ۾ جواب ڏيندي هئي. آڏواڻي، سنڌي هئڻ سبب، سندس ڳالهه سمجهندو هو ۽ جنهن کي هو پوءِ هنديءَ ۾ ترجمو ڪري ٻين کي ٻڌائيندو هو پر سنڌ جي حڪمرانن جي ڪڇ - دشمن نيتيءَ جي ڪري اهي سڀ سنڌي - ڪڇي ناٿا نٿي ويا.

نادر، ابدالي ۽ ڪڇ جي لڙائيءَ کان پوءِ، ڪلهوڙن بهتر طور تي حڪومت جو انتظام سنڀاليو. نوان واه، کوٽايا ويا، جنهن ڪري زرعي پيداوار ۾ واڌارو آيو. مڇي ايڏي وڏي تعداد ۾ مرندي هئي جو آها سڪائڻ کان پوءِ گهوڙن کي ڪارائي ويندي هئي. آدم شماري وڌي وڃي ٽيهن لکن تائين پهتي، جڏهن ته ڪاٺڻ اڳوڻن حڪمرانن ارغونن جي ڏينهن ۾ اها ويهه لک هئي ۽ ڪاٺڻ پوءِ جي حڪمرانن ٽالپرن جي ڏينهن ۾ رڳو پندرهن لک وڃي پڄي. زمين جي ڍل مغاڻ جي ڏينهن ۾ پيداوار جي $\frac{1}{3}$ حصي مان گهٽجي $\frac{1}{3}$ ۽ $\frac{1}{5}$ جي وچ ۾ وڃي پهتي، جنهن جو مدار زمين ۽ فصل تي هو.

ڪجهه وقت اڳ، ايسٽ انڊيا ڪمپني نٿي کي ”لنڊن جيئڻو وڏو شهر“ ڪوٺيو هو. هاڻي منجهس پنجاهه هزار گهر هئا، جنهن مان گهڻا پٿر ۽ گچ مان اڏيل هئا، جن کي وڏا ورائڊا ۽ بعض ٽي چار ماڙ هئا. سنڌ جو سڙوئي ڪپڙو ”اوپر جي سموري پيداوار جو گڏ“ هو. نٿي جي بين القوامي تجارت ”سنڌ کي قومن ۾ هڪ مقام ڏنو هو.“ شهر ۾ 400 اسڪول ۽ 4000 پيڙيون هيون. گهٽ، انگورن، ڪتل، مشڪ، مصري،

گلاب ۽ ڪيسر سان شراب ٺاهيو ويندو هو، جن جا پيالا سنڌي ماڻهو پي مڇ ۾ ايندا هئا ۽ مست ٿيندا هئا. سورلي چوي ٿو: ”ٽانپوري ۽ ڊولڪ جو سنگيت ٺٽي جي هر گهر مان پڻ ۾ ايندو هو.“

ڪلهوڙن جيڪا سنڌ کي وڏي سوکڙي ڏني، آها هئي حيدرآباد جو شهر. اها پراڻي شهر نيرون ڪوٽ (نارايڻ ڪوٽ) جي سرزمين هئي. عربن جي فتح کان پوءِ اهو شهر ختم ٿي چڪو هو، جيڪو پوءِ ’نيرون ڪافر‘ نالي سان هڪ وڏو قبرستان ٿي ويو. مسلمان آڏي دفن ٿين ۾ وڏي سعادت سمجهندا هئا. پر غلام شاهه ڪلهوڙي قبرن کي — جنهن ۾ شهزادن ۽ پيرن جون قبرون شامل هيون — مسمار ڪرڻ جو حڪم ڪيو، جيڪو اڄ جي ڊچن شهرتي رٿابندي ڪندڙن لاءِ هڪ روشن مثال آهي. هن پوءِ شاهي قلعي جي اڏاوت لاءِ گڊومل کڻي ٺاڻي جون ٻه ٻيڙيون ڀرائي موڪليو، جنهن اهو قلعو رڳو ٻن ورهين (70-1768ع) ۾ جوڙائي راس ڪرايو، جنهن جو نالو دکن ۾ حيدرآباد جي نظام سان خصوصي ٺاڻا قائم ڪرڻ لاءِ، کيس خوش ڪرڻ جي ڪوشش ۾ ”حيدرآباد“ رکيو ويو. پر ٻئي حيدرآباد هڪ ٻئي کان اڳ ٿو ڏور هئا جو هڪ ٻئي جي مدد ڪرڻ کان قاصر هئا.

قلعي جي اترئين دروازي کان ٽڪريءَ جي پھوٽيءَ تي ميل کن ڊگهي بازار قائم ڪئي ويئي. پهريون حصو پائيند واپارين کي ۽ ٻيون حصو هندو عامل سرڪاري ڪامورن کي ڏنو ويو. عامل گدوائڻي ڪٽنب کڻي، جنهن جو وڏو گڊومل وڏو وزير هو، قلعي جي بلڪل پريسان رهائيو ويو. سنڌ جو هيءُ نمون گاديءَ جو شهر، جنهن جي اولهه ۾ سنڌو هو ۽ اوڀر ۾ قلمي هئي، هڪ وڏي باغن جي شهر جي صورت ۾ آسريو.

ڪلهوڙن جي حڪمرانيءَ جي دوران ٻيو پراڻو شهر

وري اسريو، اهو هو شڪارپور، جيڪو هاڻي نه رڳو اتر-اولهه هندستان جو، پر وچ ايشيا جو نائياتي گاديءَ جو هنڌ ٿيو هو. ڪن ماڻهن جو خيال آهي ته اهو شهر ڪلهوڙن جي سوڙن دائود پوٽن پٽايو هو - ۽ انهيءَ جو نالو شڪارپور ان ڪري رکيو ويو جو ڦالپور مير شڪار جا شوقين هئا. پر ٻين جي راءِ اها ناهي. اهي نشان دهی ڪن ٿا ته شڪارپور، شڪار جي شوقين ڦالپورن جي منظرعام تي اچڻ کان اڳيئي اتي موجود هو، ٻين لاءِ شڪارپور هميشه واپار جو مرڪز رهيو آهي نه ڪي شڪارگاهه. اهو پڻ ڌيان ۾ رکڻ جو گهي ڳالهه آهي ته مسلمان پنهنجي شهرن کي 'آباد' نالو ڏيندا هئا، نه ڪي 'نگر' يا 'پُر'. انهن ماڻهن جو خيال آهي 'شڪارپور' اصل ۾ 'شاڪاري پور' آهي، جنهن جي معنيٰ آهي 'شاڪائن (Shakas) کي تباهه ڪندڙ ستين (Sythians) جو پٽايل شهر'. انهيءَ سلسلي ۾ اهي نشان دهی ڪن ٿا ته 'ڪوئيٽا' فارسي رڪارڊ ۾ 'شاڪاري ڪوٽ' - 'شاڪائن کي تباهه ڪندڙن جو جوڙايل قلعو (سرحد)' آهي. پوءِ هندستان جي پاسي، اهو رڳو 'ڪوٽ' يا 'ڪوئيٽا' ڄاتو ويو، جنهن کي برطانوين بگاڙي 'ڪوئيٽا' چيو.

ڪلهوڙن جي حڪمراني جي خاص ڳالهه هندن جو مٿي آڀري اچڻ هو. صدين کان هيٺين سطح تي رهڻ کان پوءِ هاڻي اهي رڳو پنهنجي ذهانت، موافقت، ساک ۽ محنت سان وري آسريا هئا. گڏوگڏ ۽ سندس ڀاءُ جسپت کان سواءِ اسان جنرل بالڪرام، وڪيل - ديوداس، مولراج، گهنشيام، ٽوپن داس، ڪرن مل ۽ گلاب راءِ جا نالا ٻڌون ٿا. مهتا موڏومل پرخوردار هو، جيڪو چوليءَ جي مشيرن سان هڪ هو. ديوان چيلارام سيوهاڻي خزاني جو سنڀاليندڙ هو. دهليءَ ۾ ڪلهوڙن جا ٻه وڪيل - آندرام 'مخلص' ۽ مير متارو هئا. ڪلهوڙن جي پهرئين حاڪم آدم شاهه پندرهن صديءَ ۾ هندن سان

انصاف پسنديء وارو روڊو اختيار ڪرڻ جو ميدان تيار ڪيو هو. 1736ع ۾ يار محمد ڪلهوڙي، (آڏواڻي ڪٽنب جي وڏي) آڏومل ملتان واري ڪسي سنڌ ۾ آباد ٿيڻ جي خاص دعوت ڏني هئي. ان کان پوءِ ٻيا ڪيترائي ڪڇ، جيسلمير ۽ ابتري قدر جو دؤر ڀرياڳ کان پڻ سنڌ ۾ آيا.

۾ ڪلهوڙن جو دؤر گهڻو ڪري شاھ عبداللطيف جي ڪري ڄاتو ويندو - جيئن ايليزيٽ جو دؤر شهنشاهيت قائم ڪندڙن جهڙوڪ راليف (Raleigh) ۽ ڊريڪ (Drake) جي پيٽ ۾ شيڪسپيئر جي دؤر طور ڄاتو وڃي ٿو. شاھ نہ رڳو سڀ کان وڏو سنڌي شاعر آهي پر دنيا جي پاڻي جو شاعر آهي. جيڪڏهن سنڌ کي شاھ ۽ ٻين سڀني شاعرن مان چونڊ ڪرڻي پوي تہ انهيءَ ۾ ڪو شڪ ناهي تہ آھا شاھ جي ئي چونڊ ڪندي.

۾ سڀني سٺين شين کي پنهنجي پڄاڻي تي پهچڻو هوندو آهي. ڪلهوڙن جي دور جو پڻ ڪجهه جلد ئي خاتمو ٿيو. سومرن پنهنجي پاڻ کي مات ڪاڻيندو ڏسي، علاوالدين خلاف سمن کي مسدد لاءِ سڏيو. ڪلهوڙن وري مغلن، ايرانين ۽ افغانن سان وڙهڻ لاءِ بلوچن کي دعوت ڏني، جو هنن پنهنجي آرام لاءِ بلوچن کي ڊگهي عرصي کان گهڻو طاقتور ٿيڻ ڏٺو. حقيقت ۾ بلوچ ان وقت بلوچستان جي پيٽ ۾ سنڌ ۾ وڌيڪ آباد هئا. انهي ڳالهه ڪلهوڙن کي شڪي ۽ حاسد بناڻي ڇڏيو هو. گڏوگڏ جي صلاح جي برخلاف، ڪلهوڙن، بلوچن جي سردار بيرم خان ۽ سندس پٽ صوبدار کي مارائي ڇڏيو. مير بيرم خان جو ٻيو پٽ مير بجر خان سندن وفادار رهيو. جڏهن افغان عزت يار خان پنهنجي 30,000 لشڪر سان سنڌ ۾ لتو ٿيو. بجر خان 18,000 جي سنڌي - بلوچي لشڪر سان مقابلو ڪري کين سيڪٽ ڏني. ان وقت جي فارسي تحرير ’فتح نام‘ ۾ چيل آهي: ”جيئن بلوچن پنهنجون تلوارون لهرايون تہ

افغانن جي رت سان زهن ڳاڙهي ٿي ويئي. ڪي ڳوڏا ڪوڙي رحم لاه ايلاز ڪرڻ لڳا ته ڪي وري اگهاڙي مٽي ۽ اگهاڙي پيرين پڇندا پئي ويا.

پڙ ڪلهوڙن بيجر خان جهڙي وفادار ڪامياب سپهه سالار تي شڪ ڪرڻ شروع ڪيو. ڪلهوڙن سندس وفاداريءَ جي ثبوت ۾ ڏيڻس جو سنگ گهريو، جيڪو هن بلوچي روايت جي بنياد تي، ڏيڻ کان انڪار ڪيو. ڪلهوڙن پوءِ جوڌپور جي راجا کي اسڪوٽ واپس ڏيڻ جي عيوض بيجر خان کي قتل ڪرڻ لاه چيو. جوڌپور جا ايلچي هڪ تمام گهڻو نياڻو ڏيڻ جي بهاني بيجر خان سان مليا. ڪن ۾ ڳالهه ٻڌائڻ جي بهاني، انهن مٿس حملو ڪري کيس قتل ڪري ڇڏيو. (انهيءَ ڪري سنڌيءَ ۾ چوڻي آهي ته 'ڪنن جي ڳالهين مير بيجر کي مارايو!') اها بلوچن سان سلوڪ جي انتها هئي. 1782ع ۾ بلوچن ۽ ڪلهوڙن جي وچ ۾ هالاڻيءَ جي ڀرسان لڙائي لڳي، جنهن ۾ ڪلهوڙن کي ٽالپورن ميرن شڪست ڏني.

افغانن کي اها پڪ نه هئي ته ڪنهن جي حڪومت کي مڃجي. اڳ وارن ڪلهوڙن کي يا اڀرنڌڙ ٽالپورن کي تنهنڪري انهن چيو ته جيڪا قدر پهرين ڇهه لک رپيا ادا ڪندي، انهيءَ کي حڪمران مڃيو ويندو. ڪابل ۾ مقيم ٽالپورن جي نمائندن گدومل، جسپت راه ۽ آغا ابراهيم شاهه ايراني مقامي واپارين کان رقم وٺي کين ادا ڪئي ۽ بلوچستان جي ٽالپورن ميرن جي حڪومت قائم ڪرائڻ ۾ ڪاميابي حاصل ڪئي. ڪلهوڙن جي حڪومت، ٿوري پر يادگار، اسي ورهين کان پوءِ پڇاڻيءَ تي پهتي.

شیطان جو ڀاءُ

میرن (امیرن) جي ٽالپور خاندان ڪلهوڙن کان سنڌ جون واڳون ورتيون. پر سندن ڀاڳ ۾ ڊگهو- يا چڱو راج لکيل نه هو. جيئن ته سندن وڏا موروثي طور تي ريڙار هئا، ۽ پيشي جي طور تي جنگجو هئا، انهيءَ ڪري آبپاشي ۽ زراعت ڏانهن ڌيان نه ڏنائون. هنن پوک ڪرڻ جو ڳڻ ڊگهن ايراضين کي پڻ شڪار لاءِ وقف ڪري ڇڏيو. نتيجي جي طور تي ڪلهوڙن جي دؤر جي 30 لک آدمشماري، 1843ع ۾، انگريزن کي سنڌ حوالي ڪرڻ وقت، وڃي اڌ بچي، پر اناج ڪڇ، ڪاٺياواڙ، مڪران ايتري قدر جو عربستان ڏانهن برآمد ٿيڻ جاري رهيو. برطانوي ايلڇي، پائنجر (Pottinger) سنڌ ۾ ”ڦرون، جهالت ۽ ظلم ڏٺو، جيڪي ايڏو عروج تي هئا، جنهن جي دنيا ۾ بزابري نه هئي.“ برٽن (Burton) لکيو آهي ته، هن ملا اسڪولن ۾ عجب جهڙيون ڳالهائون پڙهائيندي ڏٺيون. پر ميرن ٻين معاملن ۾ ايترو گهڻو خراب نه ڪيو هو. هنن جوڌپور کان امرڪوٽ واپس ورتو. ڪراچيءَ جي نگر- سيٺ نائون مل جي مدد سان، ڪراچيءَ جو ننڍو سامونڊي بندر پڻ بلوچستان ۾ قلات جي خان کان واپس ورتائون. ايسٽوڪ (Eastwick)، ”ٽالپورن جي حڪومت جي سٺ ورهين جي پيٽ ۾ لاهور درٻار جي هڪ ورهين دوران وڌيڪ ڏوهه“ ڏٺا. لئمبرڪ (Lambrick) لکيو آهي: ”جيڪڏهن سنڌو ۽ عرفات جي وچ وارن ماڪن جي پيٽ ڪبي، ته تهذيب ۾ سنڌ سڀ کان اڳڀرو

ملڪ سمجهيو ويندو. ”برطانوي ايلچي، ڊاڪٽر برنس (Dr. Burns) جي لفظن ۾، سنڌ جو وزيراعظم ولي محمد خان لغاري ”جاگرونا جي طريقي جو هرفن مولائي ذهين شخص آهي.“ پر پوءِ به منجهانئن ڪوبه اڻ ٿر برطانوي چڙهاڻيءَ جو مقابلو نه ڪري سگهيو.

سنڌو، هندستان جو سڀ کان وڏو دريا آهي ۽ سڪندر آڻي پهتو هو. اها ڳالهه برطانوي سوچ لاءِ ڪشش جو سبب هئي. انهن ٺٽي ۾ وڌندڙ ۽ نفعي بخش واپار ڪيو هو. کين ٻڌايو ويو هو ته ”سنڌ هڪ شاندار ملڪ آهي، تنهنڪري انهن سنڌ حاصل ڪرڻ جو پڪو پهر ڪيو.

برطانيه هميشه فرانس کان پنهنجي حريف جي طور تي ڪن ٿي هنيو. هاڻي کين روس کان پڻ خوف ٿيڻ لڳو هو، جيڪو وچ ايشيا ۽ هندستان جي اتر-اولهه ۾ اڳيان وڌي رهيو هو. جڏهن فرانس ۽ روس 1807ع ۾ تلسٽ (Tilsit) ۾ اتحاد جو ٺاهه ڪيو ته برطانيه کڻي بني انتها خطرو محسوس ٿيو. گورنر جنرل لارڊ ايلنبورو (Lord Ellenborough) لکيو آهي: ”ڊائريڪٽر روس کان گهڻو ڊنل آهن ۽ تنهنڪري مان به آهيان.... مون کي پڪ ٿي لڳي ته اسان کي روسين سان سنڌوءَ تي مقابلو ڪرڻو پوندو.“

برطانيه هڪدم سنڌ، ڪابل، ايران ۽ جوڌپور ڏانهن ايلچي موڪليا. 1819ع ۾ انهن ڪڇ تي قبضو ڪيو. انهن اڻ برابر واري ٺاهه کان پوءِ ميرن تي ٺاهه ڪرڻ لاءِ زور ڪيو، جيڪو اهي ٽارڻ جي حيثيت ۾ نه هئا. تنهنڪري هنن پهرين ڪراچي ۽ ٺٽي تي قبضو ڪيو. 1820ع جي ٻئي ٺاهه موجب، مير بين يورپين ۽ آمريڪين کي سنڌ مان ٻاهر ڪڍڻ تي مجبور ٿي پيا. انگريزن سنڌو دريا مان جهاز رستي وڃڻ جو حق انهيءَ بهاني سان حاصل ڪيو ته گهوڙن ۽ گهوڙي-گاڏيءَ جي برطانوي شاهي سوڪڙي لاهور ڏانهن

مھاراجا رنجیت سنگھ، لاءِ خشڪي رستي موڪلي نئي سنگھ جي۔
 ميرن سکن کي اهو چئي مطمئن ڪرڻ جي ڪوشش ڪئي
 ته حقيقت ۾ انهيءَ گاڏيءَ ۾ سيد احمد بريلوي لاءِ سون نيو
 پيو وڃي، جيڪو ساڻن مقابلو ڪري رهيو آهي، پر رنجیت
 سنگھ، ٽي ڪو اثر نه ٿيو ۽ تنهنڪري پنهنجي قريبي فوجي
 مشير وينچورا (Ventura) کي سنڌ جي سرحد تي فوجي مشتون
 شروع ڪرڻ لاءِ ڇڏيائين، جنهن سبب کي بلڪل بيچارو وڌو۔
 انهيءَ موقعي تي انگريزن سنڌوءَ جي ٻنهي ڪنارن تي ٽالپورن
 جي خودمختياريءَ جي احترام ڪرڻ جو عهد ڪيو، پر جڏهن
 وائرلو جي فاتح ڊيوڪ آف ويلنگٽن (Duke of Wellington)
 فيصلو ڪيو ته جنگي حڪمت عمليءَ جي اهميت واري بکر
 ٻيٽ تي برطانوي قبضو ٿيڻ گهرجي ته ڪل جهڙو اهو دليل
 ڏنو ويو ته جيئن ته اهو ٻيٽ، سنڌوءَ جي وچ ۾ آهي،
 تنهنڪري انهيءَ جڳهه تي برطانوي قبضي سان دريا جي ٻنهي
 ڪنارن تي، ميرن جي خودمختياريءَ جي پڪڙي نئي ٿئي!
 مھاراجا رنجیت سنگھ، جي سنڌ تي قبضي ڪرڻ جي
 بيحد گهڻي خواهش هئي. 1980ع ۾، هن پنهنجي قريبي مشير
 جيڪيمونٽ (Jacquemont) کي چيو ته ”مون کي ٻيٽ هٿ
 ڪرڻ سان ڪهڙو فائدو ٿيندو؟ مون کي ته شاهه ڪار ملڪ
 گهرجن، جيڪا مان سنڌ حاضري ڪري سگهان؟“ ۽ تڏهن
 افغانستان جي شاهه شجاع شڪارپور، سکن جي حوالي ڪيو
 هو. ڪابل کي سکن کان ٻيٽپور گهريو هو. ايران، افغانستان
 ۾ هرات تي قبضو ڪيو. برطانيا پاڻ کي سڀني جو دوست
 ظاهر ڪري رهيو هو. انهيءَ عمل ۾ هنن سکن کي 15 لکن
 روپن جي عيوض شڪارپور کي سنڌ جي حڪمرانن جي حوالي
 ڪرڻ لاءِ آماده ڪيو. انهيءَ سڄي ڳالهه، برطانيا کي اتر اولهه
 ۾ گهڻي اثر رسوخ لاءِ ميدان هموار ڪري ڇڏيو.
 مٿان وري گورنر جنرل، آڪلنڊ (Auckland) اهو فيصلو

ڪيو ته سنڌ جي مختلف حصن جي مختلف ٽالپور منتظمين کي
 ”خودمختيار حڪمرانن“ جي طور تي سمجهيو وڃي. انهيءَ
 ڪريءَ بنان دير جي ٽالپور خاندان کي مختلف گروهن ۾
 ورهائي ڇڏيو. اهڙي طرح ’ويڙهايو‘ ۽ راج ڪريو‘ جي ڪيل
 پنهنجي وحشتناڪ صورت ۾ ظاهر ٿي پيشي.

انگريزن هاڻي حيدرآباد جي دربار ۾ هڪ ايلچي مقرر
 ڪرڻ تي زور ڪيو. ٽالپورن جي اها دانهن ته ”اسان کي ڪو
 ٺاهه، ڪو اتحاد نه گهرجي. اسان کي ايلچيءَ جي آجيان
 ڪرڻ کان معاف رکيو وڃي؛ ڇا اسان جي دربار ۾ ڪو
 عملدار موڪليو وڃي، پوءِ اهو ڊاڪٽر ٿي ڇو نه هجي.“
 اڃا به ثابت ٿيو. انهن ٽنهن متارن ماڻهن جي دربارن ۾ ڊاڪٽرن کي
 هميشه خوش آمديد چيو ويندو هو. (انگريزن محسوس ڪيو
 هو ته مير تمام ٿلهل متارا هئا، جيڪي عام انگريزي ڪرسيءَ
 ۾ ماڻجي نه سگهندا هئا.) پر هو اهو سمجهڻ ۾ به ناڪام ويا
 ته برطانوي ڊاڪٽر پڻ برطانوي چاڙو ٿي هوندو.
 ڊاڪٽر جيمس برنس (Dr. James Burnes) کي ڪڇ

مان حيدرآباد ۾ ميرن جو ايلچي، گوپال داس ڏاڍي مان شان سان
 وٺيو آيو. سنڌي ماڻهو انگريز ڊاڪٽر کي ڏسي ايڏا وڻڻا ٿي
 ويا جو هر ٻئي شخص بيماريءَ جو بهانو ڪري چيو ٿي
 ”ڊاڪٽر مون کي ڏسي!“ (اهڙو منظر ورهاڱي کان هڪدم
 پوءِ ورجايو ويو هو جڏهن اهو پٿرو ڪيو ويو ته حامله مائرن
 کي ترجيعي طور تي ماڪ ڇڏڻ جو اجازتنامو ڏنو ويندو
 ته هندستاني هاءِ ڪمشنر، شري سري پرکاش پنهنجي رهاڻش گاه
 عورتن سان ڀرڻ ڏئي، جن پنهنجو پاڻ کي حامله ظاهر ڪرڻ
 لاءِ بيت تي ڪپڙا ويڙهي رکيا هئا.)

برنس کي حيدرآباد جي دربار ۾ ڪو (Picwick) ۽
 الف ليلاي جو عجيب ميلاپ ڏسڻ ۾ آئي. انهن سيندس يوٿ
 لاٿا- پر هن پنهنجو ٽوپلو نه لاٿو. انهيءَ سموري منظر انگلنڊ

جي بادشاهه چارلس ٻئي جي ويسٽ منسٽر اسڪول جي دؤري جو منظر ياد ٿي ڏياريو. ”انهيءَ ڳالهه سان منهنجا شاگرد اهو نه سمجهندا ته ڊاڪٽر بئسٽاءِ کان به ڪو وڌيڪ وڏو ماڻهو موجود آهي.“ ڊاڪٽر برنس پنهنجو ٽوپلو پاڻي حيدرآباد جي دربار کي اهو تاثر ٿي ڏيڻ چاهيو ته برطانيا حاڪم آهي. جنهن به برنس ڪا گوري ڪنهن ٽالپور کي کائڻ لاءِ ڏني ٿي ته هڪ گوري کيس خود کي به کائڻي ٿي پيئي. ظاهر هو ته کيس ميرن کي اها پڪ ڏيارڻي ٿي پئي ته اها گوري زهريالي ناهي. هن ڏٺو ته ”انگريزي نيم طبابت جي واڌ ويجهه لاءِ سنڌ هڪ سٺو ميدان ثابت ٿيندو.“

اوائلي انگريزن، سنڌي پيڙيائن کي ”يهودين-توڙي روسين کان به وڏو ٺڳ“ هئڻ ۽ سنڌين جي ڳالهائڻ کي چمڪائڻ جي گڏيل زورائڻي ڳالهه بولڻ جي برابر چاڻو ٿي. جيڪڏهن چارلس (ڊڪنس) هتي هجي ها ته جلدي سموري دنيا ڊڪنس جي سنڌ بابت تاثر کي پيئي پڙهي ها.“

برنس لکي ٿو، ”هندو ٻئي درجي جا شهري هئا، ان ڪري هندو معتبر طبقي جي ڀيٽ ۾ ٻئي ڪنهن به برطانيا جي پنهنجي کي حيدرآباد جي برجن تي لهرائيندي ڏسڻ جي سڃي خواهش ٿي ڏيکاري.“ اها ڳالهه خاص ڪري ڪراچي جي سٺ ٺاڻون مل هونجندڙ چواڻي لاءِ درست هئي، جنهن جون واپاري ڪوٺيون ڪڇ ڪان وٺي قنڌار ۽ عراق ۾ پڪڙيل هيون ۽ جنهن جي پيءُ کان پنهنجو ڌرم ڇڏائي زوري مسلمان ڪيو ويو هو.

اهو سڀ اجهو هيئن ٿيو جو سال 1831ع ۾ ڪراچيءَ ۾ هڪ مزدور جي پٽ، ’ڪندي (ڪندن) کي سندس استاد ڏاڍي مار ڪڍي. هو شهر جي ڪنهن گهٽيءَ ۾ آڏاس بيٺو هو ته کيس ڌناري مسجد ۾ آندو ويو ۽ پنهنجي ڌرم ٽان ڦيرائي مسلمان ڪيو ويو. ڪراچيءَ جي هندن ۾ هراس ڇانئجي

وڌو. ردعمل ۾ مسلمانن ايماريءَ وٽ شهر جي پاڻيءَ کي گندو ڪيو. انهيءَ موقعي تي سيد نورل شاهه هندن جي علائقي ميان لنگهندي هندن کي گهٽ وڌ ڳالهائيو. نائون مه جي 24 سالن جي ننڍي ڀاءُ پرسرام کيس ائين ڪرڻ کان منع ڪئي. پر نورل چيو ته پرسرام بيخبر چي بي حرمتي ڪئي آهي. جيئن مسلمانن جا ميڙ وڌندا ويا ته پرسرام جيسلمير ڏانهن پڄي وڌو. صورتحال کي ٿڌو ڪرڻ لاءِ ميرن پرسرام جي پيءُ هونچند کي حيدرآباد سڏايو. هونچند ٻه هزار هندن سان گڏجي ڪراچيءَ مان حيدرآباد آيو. رستي تي کيس مسلمانن جي ميڙ پڪڙي ورتو ۽ کيس مسلمان پٽرو ڪيائون ۽ هڪ ٻير جي گهر ۾ نظر بند ڪري ڇڏيائون. سندس ٻيهر نٿي ٿي. سگهيو ڇاڪاڻ ته سندس عمر پنجاهه ورهين کان وڌيڪ هئي. هن مسلمانن جي هٿ جو کاڌو کائڻ کان انڪار ڪري ڇڏيو ۽ ٻارنهن ڏينهن تائين اوباريل ڇڻن تي گذارو ڪرڻ جو ضد ڪندو رهيو. ڪڇ ۽ جيسلمير جي راجائن ميرن وٽ احتجاج ڪيو، جن هونچند کي ڪچرات ۾ لکپت ڏانهن پڄي وڃڻ ڏنو. اتي سندس ڪٽنب وارن مڙهي جي رسم وڌي ڌار ڌار ادا ڪئي. جنهن تي لک رپيا خرچ آيو. هونچند پوءِ ڏهن سال لکپت ۾ گذاريا. ان ۾ ڪو عجيب ٺاهي ته نائون مه مسلمانن ظالم راج جي خلاف ٿي بيٺو ۽ برطانوي فتح ۾ هندن جو چوڻيڪارو سمجهيائين. هن هر طرح برطانيا جي مدد ڪئي. آئيوٽرام (Outram) جي لفظن ۾ پهرين افغان جنگ دوران نائون مه ”ڪراچي کان قندار تائين برطانيا جو دوست“ هو. هن برطانوي لشڪر جي افغانستان لاءِ روانگيءَ جو بندوبست ڪيو. کين هو هاڻ ۽ شڪارپور جا سميٽ جيت سنگهه ۽ چترو مه روڪ ۽ اوڀر تي رقيون ڏيندا هئا. اها دلچسپ ڳالهه آهي ته ان وقت شڪارپور جو گورنر جنرل هو، جيڪو هاڻي پارليامينٽ جي ميمبر رام چينڊلائي جو پڙ ڏاڏو هو. جنرل پنهنجي نالي

جو سڳو هلائيندو هو. سندس تصوير اڄ به لنڊن جي انڊيا آفيس لئبرري ۾ موجود آهي. ڀائيجر (Henry Pottinger) چوي ٿو ته ٽائون مل ”سنڌ ۾ برطانوي فوجن جا هٿ ۽ پير“ ٽپي پيو. ميرن کيس ڀاڻ وٽ سڏايو ۽ چيائون، ”پنهنجي دل جي خوشيءَ لاءِ تو نيڪ پنهنجي پيءُ جي بيعزتيءَ جو بدلو ورتو.“ پر اهي وڌيڪ ڪجهه ڪري نٿي سگهيا.

ڊاڪٽر برنس وٽ سنڌ جا تفصيلي نقشا ڏسي ميرن کي حيدرو رسيو. انهن چيو ته ”ٻچڙائي ٿي چڪي آهي، تو اسان جو ملڪ ڏسي ورتو آهي.“ ”فرننگين“ کي سڀڪنهن ڳالهه جي خبر آهي. رنجيت سنگھ ڏانهن جيڪي گهوڙا دريا رستي پار ڪيا ويا هئا، اهي سيٽلائيٽ ۽ سيارا (Satellite and Planet) ’شروجن جا گهوڙا‘ ثابت ٿيا هئا. انگريزن انهيءَ دوزي ۾ دريا جي گهراڻيءَ جي ماپ ورتي هئي ۽ پسگردائي جو نقشو تيار ڪري ورتو هو.

۽ پوءِ افغانستان ۾ برطانوي گهوڙالو شروع ٿيو. انگريز افغانستان ۾ سنڌ جي رستي کان ويا هئا، جنهن ۾ سنڌ ڪيترائي مقبض سمائل هئا، جهڙوڪ سنڌ تي اثر انداز ٿيڻ ۽ سکن کي ڌڪ هڻڻ. پس منظر مان سکن کي هيسائڻ لاءِ ڪنڌر مذهبي سيد احمد بريلوي جي مدد ڪرڻ وڃ ايشيا ۾ وڌندڙ روسي طاقت کي روڪڻ. پر سموري انگريزي فوج تيا هئي ويئي. فقط ڊاڪٽر برائڊن (Dr. Brydon) حيرتزدہ ڏٺا. کي خبرون ڏيڻ لاءِ اثبت آباد واپس پهتو. انگريز اهڙي شڪست نه رڳو هندستان ۾، پر سموري دنيا ۾ پنهنجي هٿ آهنگي ڪرڻ کان سواءِ برداشت نه ڪري سگهيا. انهن تنهنڪري، ٻئي ڪنهن هنڌ فتح جي ڌاڪ وهارڻ سان، افغانستان ۾ شڪست جي آيت اثرن کي رد ڪرڻ جو فيصلو ڪيو. ظاهر آهي ته هاڻي انهيءَ مشق جو ايندوار سنڌ هو. ايلفنگسٽن (Elphinstone) چيو ته افغانستان ۾ شڪست کان پوءِ سنڌ ۾ اهڙي ڪارروائي

”اٽين هئي جيئن ڪو جهيڙاڪار مٿس بازار ۾ سار ڪاٽي، گهر وڃي، اهي خار پنهنجي زال مان ڪڍندو آهي.“

نيپيئر نيپوليائي لڙاين ۾ ڊيوڪ آف ويلنگٽن جو پسنديدہ جونيئر آفيسر ٿي رهيو هو. هاڻي کيس سنڌ فتح ڪرڻ لاءِ بمبئي ۽ بنگال جي فوجي دستن جي ڪمانڊر جي حيثيت سان موڪليو ويو. جيئن ته هو سنڌ ۾ پنهنجي پٽ ڏيئرو جي شادي ڪرائڻ لاءِ ”ٽي لک رپيا“ ميڙڻ آيو هو، تنهنڪري کيس ڏاڍي ٽڪڙ هئي. هٿيار پار ڪرڻ بابت ويچارڻ ميرن جي دانهن ڪنهن به نه ٻڌي ۽ برطانوي پوليتيڪل ايجنٽ، آئوٿرام جي صبر ڪرڻ جي صلاح به اجاڻي وئي. نيپيئر چيو: ”اسان کي سنڌ تي قبضو ڪرڻ جو حق ناهي، پر پوءِ به اسان اٽين ڪنداسين، ۽ اهو تمام فائديمند ڪارائتو ۽ چسپائيءَ جو وڏو انساني ڪارنامو ٿيندو.“ هن وڌيڪ چيو: ”اسان اها منجهيل ڪنڊ ڪپينداسين، اسان ايڏو طاقتور آهيون جو اها ڪنڊ ڪولڻ جي تڪليف وٺي سگهون ٿا.“ پنهنجي بيمار تصور موجب، نيپيئر ايتري قدر انديشو ظاهر ڪيو ته سنڌي سپهر سالار ’هوش محمد‘ حقيقت ۾ فرينچ جنرل ’هوشي‘ (Hosche) هو!

ميرن کي ان جيتڻ جو گهي جنگ ۾ گهليو ويو. پر پنهنجي بهادري سان انهن پڻ ڏيکاريو ته اها نه وڙهڻ جو گهي جنگ نه هئي. پر نيپيئر ”اٺ جي پٺي“ تي سندن سودائي توپخانن چٽي ٺٺولي ڪئي هئي. پر ٿارنستن (Thornston) ڄاڻايو آهي ته 17 فبروري 1843ع تي حيدرآباد جي ڀرسان، مياڻيءَ جي جنگ ۾ ”دلوار ۽ دال سان، بلوچن هڪ کان وڌيڪ ڦڙت حملي ۾ برطانوي صف کي لرزائي پوئتي ڌڪي ڇڏيو.“ هڪ ٻئي اکين ڏٺي شاهد ايسٽوڪ (Eastwick) لکيو آهي: ”انهيءَ موقعي تي بلوچن جي فيصل ڪڻ بهادري کان شايد ٿي ڪو ڪو ڪٽي وئي هو. انهيءَ لڙائيءَ ۾ اسان جو ڏاڍو نقصان ٿيو. 62 ڄڻا مارجي ويا، جن مان 6 برطانوي آفيسر هئا، ۽ 194

ڇڻا زخمي ٿيا، جن ۾ 13 برطانوي آفيسر هئا. سنڌي لشڪر ۾ 400 ڇڻا مارجي ويا، ان کان پوءِ دٻي-دوآبي-وت هڪ ٻيو مقابلو ٿيو، جنهن جو ڪو ڇڱو نتيجو نه نڪتو.

سيٽ ناٿون مل جو پيءُ، هو ڇڻند، جيڪو ڪراچيءَ بندر ۾ ٻن هفتن لاءِ خانداني جهاز 'ڪوٽيا هريسپا' (Cotyia Harispa) ۾ انتظار ڪري رهيو هو، هاڻي خوشيءَ وچان لٿو، جنهن جي آڇيان هنن توڙي مسلمانن ڪمي. سنڌ ۾ ميرن جو راج ختم ٿيو. هنن پنهنجون رڳو ٽي يادگار شيون پويان ڇڏيون— حيدرآباد ۾ پنهنجا قبا، پنهنجا (آپي چوڻيءَ وارا) ٽوپ ۽ پنهنجي هوڏ جي شهرت. سنڌ ۾ جيڪڏهن ڪو ماڻهو آڪڙ واري نموني سلوڪ ڪندو آهي ته کيس ٽوڪي چئبو آهي: ”تون سمجهين ٿو ته تون ڏالپور آهين ڇا؟“

چارلس نيپيئر هڪدم گورنر جنرل ڏانهن ”I have Sin(ne)d“ جي بدران لاطيني زبان جي هڪ لفظ ”Peccavi“ ۾ خوشي ڀريو اطلاع موڪليو. هو پوءِ خزاني ۽ محل کي لٽڻ لاءِ اڳيان ڏيو. پر ميرن جو خزانچي، ديوان آوٽراءِ ملڪاڻي کيس آڏو آيو. نيپيئر خزاني جون ڪنجهيون وٺڻ لاءِ آوٽراءِ جي گهر ويو، پر هن کيس چيو ته هو مهڙن جي حڪم کان سواءِ ڪنجهيون سندس حوالي نه ڪندو. نيپيئر کيس گولي هڻڻ جي ڌمڪي ڏني، پر آوٽراءِ پنهنجي ڳالهه تي اٿل رهيو، سندس چڙڪ جواب تي نيپيئر ڪنڌ جهڪائي هليو ويو.

ان کان پوءِ نيپيئر، آوٽراءِ کي قلعي مان غورتن کڻي ڪڍڻ جو انعام ڪرڻ لاءِ چيو، جو رڳو آوٽراءِ ئي خرم ۾ وڃي سگهيو ٿي. آوٽراءِ خزاني ۽ ڇهه ٽيڻن سان ڀريل ڏولي پويان ڏولي ٻاهر موڪليندو ويو. جڏهن تيرهين ڏولي ٻاهر اچي رهي هئي ته هوا جي لهر سان پردو پاسيرو ٿي پيو، ۽ ڏولي اٽڪل ڇوڪو ويٺل نظر نه آيو. پوءِ نيپيئر ڪجهه انگريز غورتن کي ٽيگهن کڻي ٻاهر ڪڍڻ لاءِ موڪليو، جن مان هڪ کي

رڳو ٽي وڳا ڪمڻ جي اجازت هئي. آوتراءَ ۽ شوقِي رام آڏواڻي (سادو هيرانند جي پيءُ) جي اڳواڻيءَ ۾ ماڻهو هٿ ۾ تلووار کڻي ٻاهر نڪري آيا ۽ پڇيائون ته آهي واجپتي قيمت ٿي گهريلن سڀڻو ڏيندا، پر ڦرلٽ ٿيڻ نه گهرجي. انهيءَ ڳالهه شهر ڪٿي ڦرلٽ کان بچايو. گهڻن هنڌن ميرن کي رقمون آڏاڏيون ڏنيون هيون. مڪي تاراچند ۽ ٻين هنڌن چاهيو ٿي ته، نيپيئر انهي قرض، ملڪي ذميواري جي طور واپس ڪري، پر نيپيئر انڪار ڪيو. انهيءَ تي انهن ڏيسا گڏ ڪيا ۽ لهيڻدارن کي ڪي قدر قرض پري ڏناون. نيپيئر جي سلوڪ جي خلاف احتجاج ۾ تاراچند برطانوي جاگير وٺڻ کان انڪار ڪيو، جيڪا پوءِ حيدرآباد جي هيرآباد ٿي.

نيپيئر آوتراءَ جي ذهانت ۽ ديانت کان ايڏو متاثر ٿيو جو کيس نوڪريءَ جي آڇ ڪيائين، پر آوترءَ انڪار ڪيو. ايتري قدر جو پينشن وٺڻ کان به انڪار ڪيائين، پر پوءِ هن ميرن جي معرفت پينشن وٺڻ قبول ڪئي.

نيپيئر سنڌ هٿ ڪئي، پر انهن اڻهه زورداري سان انهيءَ قبي قبضو ڪيو ويو، انهيءَ هندستان ۽ انگلند جي معزز انگريزن کي هڪجيٿو صدمو رسايو. سنڌين ته کيس ”شيطان جو پيءُ“ ڪوٺيو. ميرن پنهنجي وڪيلن - آخوند حبيب الله، ديوان مينارام ۽ ديوان ديارام لنڊن (19هه هارلي اسٽريٽ) کي موڪليو، آزاريل بيگمن. راڻي وڪٽوريا کي درخواستون پيش ڪيون، پر هڪ به نه ٻڌي ويئي، کين هلمي وڃڻ ۽ مقامي اختيارن سان رجوع ڪرڻ جو چيو ويو. پر جلدئي انگريزن جو غصو ڀڙڪو کائي ظاهر ٿي پيو. (The London Times 6 مئي 1843ع) ۾ هڪ مڪ ليک شايع ٿيو، جنهن ۾ ”ڦرلٽ ۽ جلدي ڪارروائي جي قطعي ۽ طر ٿيل منصوبي“ جي مذمت ڪئي. The Bombay Times انهيءَ کي ”غير

عقلي جنگ“ ڪوٺيو ۽ چيائين ته برطانوي ”آفيسرن ميرن جون بيگمات ڪنيون آهن.“ جڏهن 800 سپاهي ڪراچي ڪالرا ۾ مري ويا ته Dehli Gazette مري ويلن جي وڏي گڏيل وڏي خرچ ۾ ”بي خدا خسيس بي عزت“ کي سنڌ جي بي انصافانه فتح سان مفسوب ڪيو.

ٽيپيئر پنهنجي خصوصي قهر سان بدلو ورتو. هن پنهنجي دوست کي پخط ۾ لکيو ”جيسٽائين آئون ڪنهن ايڊيٽر کي قتل نه ڪريان ٿيسٽائين مون مان ڪنهن به بهتر مزاج جي اميد نه رکج.“

پر انهي هوندي، انهي موضوع تي گورنمينٽ جو ’بلو بوڪ‘- ’وائيت پيپر‘ (ڪچو چٽو) جو ڀراڻو نمونو- تنقيد ڪندو رهيو. برطانوي وزيراعظم پيل (Peel) ۽ گورنر جنرل ايلنبورو (Ellenborough) پريشاني محسوس ڪئي. پيل، ايلنبورو کي (Scinde) سنڌ جي معاملن مان پيدا ٿيندڙ ”سرڪار جي بي انتها ۽ وڌندڙ پريشاني ۽ ان جي وجود ۽ عام خلق جي مفاد کي خطري“ جي باري ۾ لکيو. ايلنبورو کي سنڌ ميرن کي واپس ڏيڻ تي غور ڪرڻ لاءِ چيو ويو— خاص ڪري انهي حقيقت جي پيش نظر ته سنڌ ۾ فوج تي صوبي جي آمدني کان ڇوڻو خرچ اچي رهيو هو.

پر ڏاڍو مڙس ڊيوڪ آف ويلنگٽن سنڌ کي انگريزي حڪومت سان گڏي ڇڏڻ جي حق ۾ هو. هن ايلنبورو کي ”سنيالي رکڻ“ ۽ ”وڌيڪ بدڪار پريس آف انڊيا جي وڌاءُ ڪيل بيانن تي بحث ڪندڙ بدڪار لنڊن پريس“ جي باري ۾ گهڻي گهٽي نه ڪرڻ لاءِ چيو. هن مسئلي تي قابو پاتو، جڏهن چيائين: ”چا اسان جي آئيني انتظاميه اختيارن وارا سکن جي مدد لاءِ سنڌو نسي فرينچ جانمازن جي شروع ڪيل ۽ قائم ٿيل بينڪ ڏسڻ لاءِ تيار آهن؟“ اهي تيار نه هئا ۽ اهڙي طرح سنڌ کي انگريزي حڪومت سان ملايو ويو. برطانيا عام خلق

جي راءِ کي ٿڌو ڪرڻ لاءِ ايلنبرو کي واپس ڪهراڻي ورتو. نيپيئر بلڪل درست چيو هو: ”حالتن جي فطرت، سنڌ (Scinde) کي وڌيڪ عرصي لاءِ خودمختيار حڪومت جي حيثيت سان، جاري رهڻ کان روڪي رهي آهي. جيڪڏهن 1843ع ۾ ساڻس لڙائي نه ڪجي ها، ته اها 1853ع ۾ ڪجي ها.“ هن چيو، بلوچ پڻ ”سنڌ (Scinde) ۾ ڌاريا“ آهن. نيپيئر دليل ڏنو ته جيئن ته برطانيا هندستان ۾ هڪ اعليٰ طاقت آهي، تنهنڪري سنڌ جا ماڻهو ”پنهنجي اميدن ۽ خواهشن سان اسان جا پنهنجا“ آهن.

نيپيئر صحيح هو، هندستان جي خودمختياري ورهائڻ جو ڪي نه آهي.

ڪراچي: اوڀر جي راڻي

جڏهن مياڻي ۽ دٻي جي لڙائيءَ جي دڙ ويهي رهي ته برطانيا جي وزيراعظم پيل (Peel) ۽ حزب اختلاف جي قائد، جان رسل (John Russel)، نيمپيئر کي برطانوي پارليامنٽ ۾ متفق طور شڪريئي جو ووٽ ڏيڻ لاءِ گڏ ٿيا. نيمپيئر پڻ ستر هزار پاؤنڊ اسٽرلنگ جي روڪ رقم جو انعام حاصل ڪري خوش ٿيو. هو هاڻي پنجن سالن تائين ايلنبرو (Lord Ellenborough) جي انهيءَ خواهش کي عملي جامو پارائڻ لاءِ ويهي رهيو ته ”اسان کي سنڌ ۾ سيڪجهه مستقبل لاءِ ڪرڻ گهرجي، اسان کي هڪ ٻئي مٿس ڪي جنم ڏيڻو آهي.“ نيمپيئر چيو: ”جيڪڏهن ڪنهن مهذب ماڻهوءَ کان پڇيجي ته جيڪڏهن تون سنڌ جو حاڪم هجي ته جيڪر ڇا ڪرين ته سندس جواب هوندو ته مان دريا تان محصول جون چنگيون ختم ڪندس؛ ڪراچيءَ کي فري پورٽ بنائيندس؛ سکر کي دريا جي واپاري منڊي بنائيندس. مان دريا جي ٻنهي ڪپن کان ٽرڪن جا رستا ٺهرائيندس؛ مان آگيوٽ آئيندس.“ ۽ هن دريا جون چنگيون ختم ڪرڻ جي شروعات سان، انهيءَ تي عمل ڪرڻ شروع ڪيو.

هن هڪدم بلوچ جا گيردارن کي پاڻ وٽ گهراڻي، سندن تلوارون کين واپس ڪيون ۽ سندن جاگيرون بحال ڪيائين. ڪن سردارن کي راڻي وڪٽوريا جي تصوير کي سلاسي ڏيڻ جي خاص مهرباني جي طور اجازت ڏني ويئي، جيڪا هونئن عام ماڻهن ۽ نوڪرن ڇاڪرڻ جي نظر کان بچائي ڀري ۾.

يڪي رکي هوندي هئي. نپيٽر کين چيو: ”منهنجو حڪم مڃو! اوهان کي جيڪي وڻي سو ڪريو- ڦريو، قتل ڪريو، جنهن جي مون منع نه ڪئي آهي- سڄي ڪجهه ڪريو، جيستائين مان منع نه ڪريان.“ برطانيا جي حڪم جي پيروي ڪندي هنن اهوئي ڪيو. باقي ڳالهين لاءِ قانون سنڌن طرفدار هو.

عام سنڌي ماڻهو هڪدم انهي رشتي پئجي ويو. هن لاءِ ’لات صاحب‘ (Lord) ۽ ’لينڊي صاحب‘ (Lady) هڪدم وڏي اختيار جا مالڪ هئا. جڏهن کين سنڌن اڳيان حاضر ٿيڻ جو حڪم ملندو هو ته اهي پنهنجون جتيون ٻاهر لاهي ايندا هئا. ڪنهن به انگريز جو پنهنجي ملاقاتي ۽ کان پهريون اهو سوال هوندو هو: ”ڇا تون بدمعاش آهين؟“ ۽ اهو ملاقاتي رد وانگر پنهنجي بدمعاشي ۽ پنهنجي اطاعت- ٻئي ڳالههون ائين چئي تسليم ڪندو هو: ”اسان سرڪاري بدمعاش آهيون.“ سنڌ ۾ ’وڏيري‘ (وڏي زميندار)، وائي، پير ۽ (گوري يا ڪاري) ’صاحب‘ جي وچ ۾ اختيارين جو چؤڪنڊو ترتيب ڏنو ويو. نپيٽر بناوڻي سورهيائي سان تنهي پريزيڊنسين مان انجنيئر گهراڻن جو وڌو ڪيو هو ته جيئن سنڌوءَ جو پاڻي، اڀرندي- ناري مان لنگهي ڪڇ جي هندو ايراضي ۾ وهي وڃي. هر جلدئي هن محسوس ڪيو ته ڪڇ جي قسمت جو فيصلو ڪلهوڙن جي ٻڌايل ’الله بند‘ نه، پر زلزلي کان پوءِ سنڌوءَ جي اولهائين وهڪري جي ڪري ٿي چڪو هو. تنهن ڪري هن هڪدم پراڻن واهن کي سڌارڻ ۽ نوان واه کڻائڻ لاءِ، ’واهن جو کاتو‘ کوليو.

هندن کي متاثر ڪرڻ جي ڪوشش ۾ هن جامع مسجد غزنيءَ جو دروازو ’سونهات جي ڦرلٽ‘ ۾ ڪسيل دروازي جي طور، هندستان آنڌو. پر جلدئي هندو ماهر انهيءَ کي غير اصلوڪو ڀڏرو ڪيو.

نپيٽر هارين کي 1843ع کان اڳ ۾ ڏنل قرض معاف

ڪري ڇڏيا. هن سنڌ ۾ 'پوليس ڪانو' کوليو، جيڪو هندستان جي ٻين سڀني صوبن لاءِ مثال بنجي ويو.

نيپيئر خاص ڪري انصاف جي انتظامي معاملي ۾ نالو ڪڍيو. سندس هدايتون هونديون هيون: "جنهن ڳالهه کي ماڻهو انصاف چون، انهيءَ کي وزن ڏيو. نه ڪي انهيءَ ڳالهه کي وزن ڏيو، جنهن کي قانون، انصاف ٿو ڪوٺي." هن هڪ ڀيري منيچر جي مهڻائي جو مقدمو ٿي ڏينهن هلايو ۽ فيصلو ڪيائين ته اهي مڇي مارڻ جو رڳو ٽي سيڪڙو محصول ڏين. هن هڪ ڀيري وري چٽاءُ ڏيندي چيو هو: "ڪاردارو" ۽ پوليس وارو، مان درجنن کي پورا پورا ڪندو آهيان. شاهدين هوندي، مان فيصلو غريبن جي حق ۾ ڪندو آهيان.

نئين نظام ۾ جيڪي به طبقا ناراض ۽ ناخوش هئا، اهي هٿان اڳوڻا ٽالپور حاڪم ۽ هندو غلام ملازم، ٽالپورن پنهنجي حڪومت وڃائي هڻي ۽ انگريزن عاملن کان اعليٰ انتظامي عهدا کسيما هئا. پر ٽالپور جلدي جاگيرن ۽ پيشنن تي ڀڄي ويا ۽ انتظامي ۽ اقتصادي توسيع سان عاملن اڳتي کان به اڳري ترقي ڪئي. [ورهاڱي کان اڳ، سنڌ جي اڳوڻي ڪمشنر، سر بئٽرڪ ڪئڊل (Sir Patrick Cadell)، پاڪستان جي تڏهوڪي اطلاعات ۽ نشریات جي وزير، پير علي محمد راشدي کي لکيو هو ته عاملن کي بهترين منتظم سمجهان ٿو، جن سڀني ميدانن ۾ پاڻ موڪيو آهي. انهيءَ ۾ اچرج جي ڳالهه ناهي ته چئوڏهن سنڌي، جيڪي سمورا آءِ. سي. ايس. ۾ ويٺا، تن مان ٻارنهن عامل هئا.]

انهن سڀني ڳالهين پنجناب کي متاثر ڪيو. انهيءَ مان مراد به پنجناب، کي متاثر ڪرڻ جي هئي، جيڪو ان وقت 'سڪا شاهي' ۾ پيشن جي رهيو هو ۽ برطانيا جي جھوليءَ ۾ ڪرڻ لاءِ تيار ٿي رهيو هو.

پر نيپيئر سنڌ جي ٻهريئن برطانوي حڪمران هئڻ کان سواءِ ٻيو به گهڻو ڪجهه هو. هو وڏي دور رس نگاهه واري

شهنشاهيت جو معمار هو. ”هين ۾ جيئن ڪو هنور آهي، قومن ۾ تيئن هندستان آهي. جيڪڏهن مان ٻارنهن سالن لاءِ هندستان جو شهنشاهه هجان ها ته مان منجهس ريلواڻي جو چار وچايان، دريائن تي ٻليون ٻڌايان ها، حڪومت جي گادي دهلي يا ميرٺ يا سمل يا الله آباد مقرر ڪريان ها. ڪنهن به هندستاني شهزادي جو وجود به نه هجي ها. ”نظار“ جو نالو به نه ٻڌجي ها. نيمال اسان جو هجي ها ۽ قسطنطين، هن (ترڪي) شهنشاهي درٻار سي ۽ جتي ٽپ ۾ ورتل هجي ها، جڏهن ته روس ۽ چين جي بادشاهن جي قبض 100 کان ڪڏهن گهٽ نه هجي ها!

”جيڪڏهن مان هندستان جو بادشاهه هجان ها ته مان ماسڪو ۽ چين کي لوڏي وجهان ها. جيڪڏهن مان انگلنڊ جو بادشاهه هجان ها ته مان دهلي ۽ جي محل مان روس ۽ فرانس کي ڏنڊن وارو ٺونشو نڪاڻ ڪريان ها. مغرب ۾ سڀڪجهه انگلنڊ جي آرمسار هئڻ گهرجي ۽ مشرق ۾ سڀڪجهه هندستاني فوج هئڻ گهرجي.“

پر انهن سڀني لهاقتن سان، نپيئر هڪ منظم يا معمار کان وڌيڪ جنگي جوڏو هو. 1850ع ۾ سندس وداع ٿيڻ کان پوءِ سنڌ کي بمبئي پريزيڊنسيءَ سان ڳنڍيو ويو ۽ بارٽل فريئر کي ان جو پهريون ڪمشنر مقرر ڪيو ويو. فريئر کي ڏڌڪو رسيو، جڏهن هن ڏٺو: ”هڪ ميل ڊگهو ۽ ٻيل ذريعي ڳنڍيل ٻه ٻڪورستو به نه هو، ڪنهن به قسم جي صاف ٿيل پنجن ميلن جي رازڪي ٻيل به نه هئي، ڪو ڊاڪ بنگلو، سرائ، ڌرم شالا يا ضلعي ڪچهري به نه هئي، ڪورٽ، لڪاپ، پوليس ڌاڻو يا ڪنهن به قسم جي آفيس به نه هئي، نه ضلعي حاڪم بنديون، ايتري قدر جو ڪوئن جي فهرست به نه هئي، نه سروي نه سيمٽنگ ڪجهه به نه هو.“

جيتوڻيڪ ان وقت سندس عمر رڳو پنجنهين ورهيه هئي، پر پوءِ به 'فريئر برطانوي صديءَ جو سنڌ جو هڪ بهترين منظم ثابت ٿيو. 1850ع کان 1859ع تائين، نوڻ ورهين جي مختصر عرصي ۾، هن سنڌ جو مهانڊو ٿي تبديل ڪري ڇڏيو. 1853ع ۾ هن سنڌ کي پهريون اسڪول ڏنو. 1858ع ۾ هن 'سنڌ ريلوي ڪمپني' کي ڪراچي-حيدرآباد ريلوي ٽرڪ تي ڪم شروع ڪندي ڏنو. ليفٽيننٽ فائف (Lt. Fife) نالي هڪ انجنيئر کيس نقشو ٺاهي پيش ڪيو، جنهن آخر ۾ عظيم سکر براج ۾ مقصد ڳولي ورتو ۽ سنڌ کي هڪ ڪارائتي صوبي ۾ تبديل ڪري ڇڏيو. براج ٻوڏ آڻيندڙ واهن کي قابو ڪيو پر ان جي ڪري عام خوشحالي آئي ۽ صوبي ۾ ڏوهن جي رفتار ۾ گهٽتائي ٿي.

فريئر ڪراچيءَ ۾ هڪ 'تجارتي مهلي' جو اهم ڪم ڪيو، جنهن ۾ رڳو سموري هندستان، پر وچ ايشيا کي پڻ ڏانهن متوج ڪيو.

فريئر وائسراءِ کان اها ڳالهه پڻ مڃائي ته انگلنڊ کان ايندڙ جهاز، بمبئي پهچڻ کان اڳ، ڪراچيءَ ۾ ترسن- جيڪا برٽش ايسٽ انڊيا ڪمپني اڳ ۾ رد ڪئي هئي- انهيءَ سان ڪراچي، جنهن کي نيمپئر 'اوڀر جي راڻي' ڪوٺيو هو، دنيا جي هڪ حقيقي گاديءَ واري هنڌ جي صورت ۾ ٿڌي پيشي. اڄ ڪلھ سنڌ ۾ مهاجرن جي خلاف سنڌ جو هڪ اعتراض اهو به آهي ته انهيءَ عظيم شهر جي نالي آچارڻ جي به ڪين سنڌ ٺاهي. اهي 'ڪراچي' يا 'ڪراچي' يا ڪجهه به ٻي اصلوڪو نالو 'ڪراچي' نٿا ڪوٺين.

جنرل جيڪب سنڌ جي آئرين حصي جو انتظام آڻڻو سٺو هلايو ۽ ترقي وڌرائي، جو انهيءَ جو نالو سندس نالي پٺيان 'جيڪب آباد' ضلعو رکيو ويو. ساڳي ريت، پارڪر سنڌ جي ڏکڻ-اوڀر ۾ آڻڻو ڇڏو ڪم ڪيو (؟) جو 'ٿر' ضلعي

جو نالو 'ٺر پارڪر' رکيو ويو. (نازو 1990ع کان ٺر پارڪر ضلعي کي ٻن حصن ۾ ورهائي، براج ايراضيءَ ۾ 'ميرپور خاص' ضلعو ۽ ٺر ايراضيءَ ۾ 'ٺر' ضلعو تشڪيل ڏنا ويا آهن.)

فريئر سنڌي صورتخطيءَ جو ٻڻ فيصلاو ڪيو. ۽ پوءِ هيٺين سطح تي انتظاميا جي ٻوليءَ جي طور رائج ڪيائين. ايتري قدر جو هن 1852ع ۾ سموري هندستان ۾ سنڌ کي 'سنڌ ڊسٽرڪٽ ڊاڪ' (Sinde District Dawk) تحت پهرين ٽپال-ٽڪلي جاري ڪرڻ جو شرف بخشڻاڻين.

1857ع ۾ جڏهن عظيم انقلاب جي باهه پڙڪي ته ميرپور خاص جي مير شير محمد خان انگريزن سان مهاڏو اٽڪايو. ۽ کيس ڪراچيءَ جي رام باغ (هاڻي آرام باغ) ۾ توب سان آڏايو ويو. ٻيو دريا خان جلباڻي، جنهن کي 'نيپيئر' جاگير عطا ڪري پنهنجو ڪيو هو، عظيم انقلاب ۾ پنهنجو ڪردار ادا ڪرڻ جي عوض عين ڏانهن جلاوطن ڪيو ويو. پر پوءِ جو باقي عرصو سنڌ ۾ ايڏو امن امان رهيو، جو فريئر سمونڊيون برطانوي فوجون اتر ۾ مدد لاءِ موڪلي ڇڏيون.

فريئر پوءِ بمبئي جي گورنر جي عهدي تي به رهيو ۽ ان کان پوءِ وائسراءِ جي ايسگزيڪيوٽو ڪائونسل جو ميمبر مقرر ٿيو. انهيءَ حيثيت سان هن اعليٰ پاليسي ٺاهڻ ۾ حصو ورتو. لارڊ لارنس (Lord Lawrence) جو پنجابي مڪتب-فڪر، هندستان کي پڪسان و حداثتي ملڪ ۾ ڀڃڪڙا ڪرڻ جو خواهشمند هو. سندن نعرو هو: 'سنڌوءَ ڏانهن واپس هلو'. سر فريئر جي سنڌي مڪتب-فڪر، هندستان جي گوٺا گوٺيت کي پسند ٿي ڪيو. هنن ڍري گنبدل سرشتي جي حمايت ٿي ڪئي، جنهن کي ڪنهن به قيمت تي، وچ ايشيا تائين ڪارائتي نموني وڌائي سگهجي، جيئن هندستان حڪومت عمليءَ واري مضبوط سرحد قائم ڪري وٺي. پنجابي مڪتب-فڪر انهيءَ ڳالهه کان خبردار ٿي ڪيو، جڏهن ته سنڌي مڪتب-فڪر فارورڊ پاليسي

جي حمايت ٿي ڪئي. 1876ع ۾، فريئر ڪوئيٽا تي قبضي ڪرڻ جو حڪم ڏنو ۽ افغانستان جي هرات ۽ قنڌار شهرن ۾ ايجنٽ مقرر ڪيائين.

سيميٽي ڪمشنر، فريئر جهڙا لياقت ڀريا نه هئا. منجهانئن جي-اي-ٿامس (G. A. Thomas) جي ڪنڌ ۾ ڪلي لڳل هئي، جنهن لاءِ 'سند آبزور' (Sind Observer) اخبار 'ٿامس خدا' (God Almighty Thomas) لکيو. پر برطانوي راڄ انفرادي نه، پر اداريائي هو، جنهن جي عام رواجي انتظام ۾ ڪوبه شڪ نه هو. سند ۾ هڪ صديءَ جي ناخوشگوار عرصي جي انگريزي راڄ دوران، هنن سند کي روڊ ۽ ريلوايون، واه ۽ پليون، اسڪول ۽ اسپتالون، سوچ ۽ آدرش ڏنا، جن صوبي جي چاهي کي وڃڻين. دؤر مان ڪڍي جديد دؤر ۾ آڻي بدلائي ڇڏيو.

نيپيئر چيو هو: "اي ڪراچي، تون اڃا اوڀر جو شان ٿيندڙين. اي ڪراچي، ڇا تنهنجي شان کي ڏسڻ لاءِ مان وري زندهه ٿي اچي سگهندس!" رڳو پنجاهه ورهيه پوءِ، ڪراچيءَ جو شان ڏسي، نيپيئر سچ پچ ڏاڍو خوش ٿئي ها. سند ۾ پهريون ڪاليج ڪراچيءَ ۾ قائم ٿيو، جيتوڻيڪ شاگردن جو وڏو تعداد حيدرآباد کان آيو هو، ڇاڪاڻ ته جيئن رشي ڏيارام چيو هو: "ڪراچي سند کان وڌيڪ اهم آهي."

راڻيدرنات ٽنگور-حيدرآباد کي "هندستان جو سڀ کان وڌيڪ فطرت وارو شهر" ڪوٺيو. شڪارپور وچ ايشيا جو بينڪر ٿي پيو ۽ جڏهن روس ۾ انقلاب آيو ته اهو ڏکڻ ايشيا جو پڻ بينڪر ٿي پيو. سکر جو سنڌوءَ جو منظر-مٿان وري زندهه پير جو ٻيٽ، لئنسڊائون ٻيل جي ڀر ۾ بکر جو ٻيٽ، وچ ۾ ساڌ ٻيلي ٻيٽ جو مندر، ۽ هيٺ ستن واهن واري سکر جي ٻيل-دنيا ۾ قدرتي ۽ انساني جوڙيل سونهن جي خوبصورت نظارن مان هڪ آهي. پئڪس برٽينيڪا (Pax Britannica)،

پنهنجي سڀني اوڻائين جي باوجود، حيدرآباد ۽ شڪارپور جي واپارين کي ساليانو اڍائي ڪروڙ رپيا سنڌ ۾ آڻڻ ۾ مدد ڪئي. جڏهن ان وقت صوبي جي سالياني بجيٽ رڳو پنج ڪروڙ رپيا هئي، پير علي محمد راشديءَ جي لفظن ۾، ”پر ناڻون مل جي غداري نه ڪري ها ته سنڌي مسلمان اڃا تائين گهوڙن ۽ اٺن تي سواريون ڪن ها ۽ سنڌي هندو گڏهن ۽ خچرن تي سواريون ڪن ها.“

پر انگريزن جي ڏنل سڀ کان وڏي سوکڙي جديد تعليم ۽ سڀنيءَ جي برابر هئي، پوءِ هندو هجي يا مسلمان. مسلمانن جي راڄ ۾ هندن لاءِ گهوڙي جي سواري، زمين جي مالڪي يا لشڪر ۾ ڀرتيءَ جي منع ٿيل هئي. 1843ع ۾، هندو جيڪي ڪل آدم شماريءَ جو 25 سيڪڙو هئا، وڌن زمين جو هڪ ٻه ايڪڙ نه هو، 1947ع ۾ زمين جي 40 سيڪڙو حصي جا مالڪ هئا. ايتري قدر جو شڪارپور ۾ هڪ کير واري مٿراداس جو پٽ ”مٿراڻي آءِ. سي. ايس“ ٿيو. جڏهن پهريون سنڌي-ايڇ-ڪي-ڪرپالائي آءِ. سي. ايس لاءِ چونڊيو ويو ته سندس پرائمري اسڪول جا استاد سندس چوڌاڪيءَ کي چڪڻ لاءِ خوشيءَ مان اڳتي وڌي آيا هئا.

پر اهو خود برطانوي نظام نه هو. جنهن اهي نتيجا پيدا ڪيا. اها اصل ۾ مقامي ماڻهن جي موت هئي، جنهن انهيءَ کي حقيقت جو روپ ڏنو، جوڪا هونئن رڳو لڪل هئي.

مسلمانن ۾ آغا خان ۽ محمد علي جناح سنڌ ۾ ڄاوا، جن سياست ۾ نالو پيدا ڪيو. مڙزا قليچ بيگ تعليم، انتظاميا ۽ ادب جو ٿيو بنيو. حسن علي آفندي ڪراچيءَ ۾ مدرسو کوليو، جنهن مان سنڌي مسلمانن جو وڏو حصو پڙهيو. آسريو، انهن مان جي-ايم پرڳڙي پهريون سنڌي بئريسٽر ٿيو. گدو مل، آفراء ۽ ناڏون مل جي روايت تي عمل ڪندي، هندن بيشڪ اوچ شخصن جي هڪ مڪمل ڪهڪشان پيدا

ڪئي. هي اهي ڏينهن هئا، جڏهن ڪراچيءَ کان بمبئي پهچڻ ۾ چار مهينا لڳي ويندا هئا. (اگبوت جي دؤر کان اڳ وارن ڏينهن ۾ ايئن ورلي ٿيندو هو. ايتري قدر جو انهن ڏينهن ۾ ڪلائيو (Lord Clive) جو جهاز هندستان جي ٽن سفرن مان، ٻن سفرن دوران يلجي ڏکڻ آمريڪا جي رستي ڏانهن هليو ويو هو!) مئٽرڪ جي پهرين چئن شاگردن - چوهڙ مل پنجاڻي، نولراءِ آڏواڻي، ڏيارام چيممل ۽ ڪوڙو مل ڪلائي - لاءِ امتحان پاس ڪرڻ ايندو ڏکيو هو، جو رڳو هڪ شاگرد چوهڙ مل پنجاڻي امتحان پاس ڪري سگهيو. پر انگريزن سندن صلاحيتن کي ڄاتو ٿي. انهن مئٽرڪ ۾ ناسپاس ٿيلن کي پڻ نوڪريون ڏيئي سندن همت افزائي ڪئي، ۽ انهن ڪيڏو نه نالو ڪڍيو! ڏيارام چيممل وڏو وڪيل ٿيو. هن ٻي-جي سنڌ ڪاليج - جيڪو سندس نالي پويان سڏجي ٿو - جي مالي مدد لاءِ ڪيترن ئي هنڌن کان هڪ مهيني جو پگهار ڇنڊي ۾ ورتو. نولراءِ هڪ وڏي اسڪول، 'نولراءِ هيرانند اڪيڊمي' جو پايو وڌو، جيڪو سندس ۽ ڀائيس هيرانند جي نالي پويان سڏجي ٿو. ڪوڙي مل (1916ع - 1844ع) 'ساميءَ جي سلوڪن' جي ڪوجنا ڪري اهي ڇپايا، جنهن ساميءَ کي شاهه ۽ سچل سان گڏ، ٽئين وڏي شاعر جي حيثيت ڏني. ڪوڙي مل استادن جي سکيا جي پڻ صدارت ڪئي ۽ سنڌ جي وچولي واري علائقي، 'ساهتيءَ' ۾ نئون روح ڦوڪيو.

چوهڙ مل پهريون گورنمينٽ ٿيو ۽ تارا چند پهريون سنڌي ڊاڪٽر ٿيو. ساڌو هيرانند پهريون سنڌي اخبار/رسالو 'سنڌ ٽائيمس' (Sind Times) ۽ 'سنڌ سڌار' جو ايڊيٽر مقرر ٿيو ۽ ڪنول سنگهه، پهرين سنڌي روزنامو 'سنڌ واسي' (1914) جاري ڪئي. پر برطانوي دؤر جو سڀ کان وڏو سنڌي، جنهن کي اسان سياست کان پاسيرو رکنداسين - رشي ڏيارام هو. (ڏيارام گدومل شاهائي کي ڪلهوڙن ۽ ٽالپورن جي دؤر جي مشهور شخصيت گندو مل جي پويان سڏجندڙ گندوآڏي آڪھ

سان ملائسي منجهانڍو نه وڃي. هو بيمشڪ 'يڱ پرش' (The man of the Age) آهي. هن برطانوي دؤر دوران سنڌ جي روشن ۽ بهترين نمائندگي ڪئي.

ڏيارام (1857-1927ع) دسترڪٽ ايندسيشن جي عهدي تي رسيو. پر سندس اصلي ڪم ڪورٽ کان ٻاهر هو. ڊي. جي. سنڌ ڪاليج قائم ڪرڻ ۾ مدد ڪرڻ کان سواءِ، ڪراچيءَ ۾ هڪ وڏي هاسٽل 'مينارام هاسٽل' تعمير ڪرڻ لاءِ هن پنهنجي پاڻ مينارام کي هڪ هزار گنيون چندي ۾ ڏيڻ لاءِ تيار ڪيو. سندس ٿرست ڊي. جي. نيشنل ڪاليج حيدرآباد قائم ڪرڻ لاءِ هڪ لک رپيا چندي ۾ ڏنا.

ڏيارام 'ناري شالا' قائم ڪرڻ ۾ مدد ڪئي، جيئن اتي وڏائون پنهنجو وقت گرو گرانٽ صاحب پڙهڻ ۾ گذارين ۽ سماجي ڪم ڪن. هن "اسان جي چوڪرين خلاف ستن ٻاڻن" خلاف مهم هلائي. اهي ٻاڻ هئا: ترو ڪڙين لاءِ سندن چاهي ۽ ٻانهن ۾ سميون ٽئين: کين اسڪول نه موڪلڻ ۽ راند نه ڪيڏن: سندن ٻانهن ۾ ٻانهن جو بوج پائڻ: ننڍپڻ ۾ شادي ڪرائڻ: سسڻ طرفان کين هيسائڻ: ننڍپڻ ۾ ٻار ڄمڻ: وڏي دوران موت. ان کان پوءِ سرد جو هڪدم ٻي شادي ڪرڻ. هن ڏاج (ڌيتي لپي) جي رواج خلاف جنگ جوڙي ۽ پنچائٽ کان وڌيڪ ۾ وڌيڪ سڙ رپيا طم ڪرايائين. جڏهن سندس ڌي رڪمڻيءَ جي شادي ٿي ته ان موقعي تي هن پاڻ رڳو ٻاڙ ۽ شربت پياري اهڙو مثال قائم ڪيو. (اگرچي جي راڌا سوامي پنٿ وارن سنڌي عورت کي پنهي ٻانهن ۾ عاج جي ٻانهن ۽ بدران رڳو هڪ يا وڌيڪ سونا ڪنگڻ پائڻ لاءِ چيو.) ڏيارام پليگ ۾ ورتل بيمارن جي خدمت ڪرڻ لاءِ ٽي مهينا موڪل ورتي ۽ انهيءَ وقت دوران عيسائي پادرين جي تبليغ ۾ ڦاٿل اٿس. ٻين کي بچائين.

سندس پيءُ، گڊومل ست سال هردوار ۾ منسڪرت جي

اڀياس ۾ گذاريا هئا. هن سنڌ ۾ واپس اچي برهمڻن جي چوڪرن کي سنسڪرت زبان سيڪاري. جڏهن چوڪرن ساڻس بحث ڪيو ته کين برهمڻن جي حيثيت ۾ ڪانئس. مٿاهين هنڌ تي ورهايو وڃي، جو هو پاڻ هڪ معمولي عامل آهي ته هو ڪليو ۽ کين مٿاهين هنڌ تي وهاريائين. هو کين وظيفو پڻ ڏيندو هو. سندس پٽ ڏيارام انهيءَ مقصد لاءِ حيدرآباد ۾ هڪ سنسڪرت پائشالا جي سهڻي عمارت جوڙائي.

ڏيارام کي ماهوار 1120 رپيا ملندا هئا، جنهن مان 150 رپيا پاڻ تي خرچ ڪري، باقي سمورا خيراتي ڪمن ۾ ڏيئي ڇڏيندو هو. ايتري قدر جو هن آربي خريد ڪرڻ تي چند آنا به خرچ نه ڪيا ۽ پنهنجو پٽڪو دريءَ جي شيشي جي اڳيان ٻڌندو هو. هن انشورنس ڪمپني ۽ پراويڊنٽ فنڊ قائم ڪيا ۽ هوميوپٿي جو اڀياس ڪيائين ۽ ان کي هتي ڏنائين.

جج جي حيثيت ۾، ڏيارام تمام اوچي شخصيت جو مالڪ هو. جڏهن شڪارپور جي هڪ سينٽ، ميول داس زوري ڪئي ته هن کيس ست سال جيل جي سزا ڏني، جيتوڻيڪ سينٽ تمام مقبول شخص هو. ٻيو مشهور مقدمو، جيڪو هن فيصل ڪيو، حضوريءَ جو هو. هن مذهبي شخص تي قتل جو الزام هو. هن پنهنجي بچاءَ ۾ چيو ته ”مقتول کي قتل ڪرڻ لاءِ مون کي الله جو حڪم (الهام) ٿيو هو.“ ڏوهاريءَ جي الهام جي باوجود، ڏيارام کيس عمر قيد جي سزا ڏني.

پر هن سڀ کان اهم مقدمو احمدآباد جي جامع مسجد جو فيصلو ڪيو هو. مسجد جا امانت دار مسجد جي زمين جا حصا وڪڻي، پيسا پاڻ هڙپ ڪري رهيا هئا. امام ڪورٽ کي رجوع ڪيو. مقدمو ٻارنهن سالن تائين اينگهجنڊو رهيو. پر جڏهن ڏيارام ڊسٽرڪٽ جج مقرر ٿي آيو ته هن اهو مقدمو لاڳيتو ٻارنهن ڏينهن تائين هلايو، سڀني فارسي دستاويزن جو اڀياس ڪيائين ۽ وڪرو ڪيل زمين مسجد کي واپس ڪرڻ جو

حڪم ڪيائين. هن پنهنجو حڪم، ڪاغذ تي نه، پر عرصي تائين قائم رهڻ لاءِ، ڪپڙي تي لکيو. ڪئين ورهيه پوءِ، مسجد جي امام چيو: ”جهڙي ريت ڏيارام مقدمو هلايو، مون محسوس ڪيو ڇڻ پيغمبر خود حج جي ڪرسيءَ تي ويٺو آهي.“ لارڊ ڪرزڻ (Lord Curzon) جڏهن ڏيارام سان مليو ته هن کيس مبارڪ ڏيندي چيو: ”فاضل حج، اسان کي اوهان جي لياقتن جي خبر آهي.“ برڪ پارسي سماج سڌارڪ ۽ خلق جي خدمتگار، بهرام جي - ملباري، ڏيارام جي زندگيءَ تي هڪ ڪتاب لکيو، جنهن جو پيش لفظ ٻئي ڪنهن نه، پر فلارينس نائيٽنگيل (Florence Nightangle) لکيو آهي.

انتهاڻي ڌرماتما شخص، ڏيارام پنهنجون شامون پياڻي ڪلاچند ۽ پاڻي مولچند گياني وٽ گذاريندو هو، جيڪي ٻئي سنت پُرش هئا. سندس ٻيو دوست حيدرآباد جي ”گر مندر جو ٻاڻو گر پٽ صاحب هو. ڏيارام سنسڪرت ۾ گيتا، عربيءَ ۾ قرآن ۽ عبرانيءَ ۾ بائبل پڙهي سگهندو هو.

ان وقت، 1878ع ۾ سنڌ ۾ هڪ وڏو واقعو ٿيو. ٺارو نالي هڪ هندو نوجوان هڪ مسلمان چوڪريءَ جي عشق ۾ ڦاسي، ساڻس شادي ڪرڻ لاءِ، پنهنجي زال ۽ ٻارن سميت مسلمان ٿيو. جڏهن شيخ ٺارو پنهنجي مسلمان زال وڃائي ته هن پنهنجي ڪٽنب ۾ واپس موٽڻ چاهيو ۽ هندو ٿي ويو.

شديءَ جي رسم ادا ڪئي ويئي. پر شوقيرام آڏواڻي (نولراءِ ۽ هيرانند جو پيءُ)، جيڪو آوتراءِ کان پوءِ پنچايت جو ”مڪي ٿيو هو، کيس هندو جي حيثيت ۾ قبول ڪرڻ کان انڪار ڪيو. آوتراءِ، گدو مل ۽ ٻائي گر پٽ صاحب ساڻس بحث به ڪيو، پر سڀ اجايو ثابت ٿيو. نتيجو اهو نڪتو جو حيدرآباد ۾ ڏقيڙ پئجي ويو. ايتري قدر جو ٻنهي ڌرين پنهنجا مساڻ جدا ڪيا. سڀئي سمجهدار هندو گهٻرائجي ويا، شوقيرام کي چار پٽ هئا. منجهانئن ٽي بي اولاد ٿي مري ويا، چوٿون هيرانند هو، جنهن کي ٽي

ٽيٽرون هيون، جن مان ٻه ننڍڙا ٻچا مري ويون ۽ ٽين لڄمي ٻي اولاد مري ويئي. ماڻهن شوقيرام جي ڪٽنب جي خاتمي کي شيخ نارو جي معاملي ۾ ٻاڏي گرڀت صاحب جي بد دعا سان منسوب ڪيو.

ڏيارام پنهنجي فلاحِي ڪمن کي سنڌ تائين محدود نه رکيو. هن شملي جي ڀرسان، ڌرم پور ۾ سڙاڪڙ زمين حاصل ڪري، اُتي ئي - ٻي سئنيٽوريئم قائم ڪيو. سندس انهيءَ ڪوشش کي لارڊ هارڊنڇ (Lord Hardinge) ڏاڍو ساراهيو. هن بمبئي جي بانڊرا علائقي ۾، 'سيواسدن' جو پايو وڌو. 1925ع ۾ امرت سر ۾ 'شانتي آشرم' قائم ڪري 'شرومڻي گردوارا پنڌڪ ڪاميٽيءَ' جي سپرد ڪيائين، جنهن کي پوءِ 'گرورام داس لئبرريءَ' جو نالو ڏنو ويو.

ڏيارام سموري هندستان جو سفر ڪيو ۽ بنڪم چندر چٽرجي، ديوندر نات ٽنگور، ٿياسافيڪل سوسائٽيءَ جي ڪرنل اولڪاٽ (Col. Olcott)، ۽ لاهور ۾ مهاڻا هئسراج ۽ ديال سنگهه مجيڻيا سان خط و ڪتاب ڪيائين. هو ٽنگور جي شانتي ٺڪين ۽ جڳديش چندر بوس کي سندس ڪوجنائِي ڪم لاءِ ساندھ مالي مدد ڪندو رهندو هو. هن پنهنجي وڏي ڀاءُ جي نالي، پنهنجي سموري ملڪيت جي 'مينارام ڌرمادا ٿرسٽ' قائم ڪئي. ٻچاڙيءَ ۾ هن هڪ سال جي عرصي جو 'مون ورت' (چمپ روزو) رکيو. انهيءَ عرصي دوران، گانڌي ساڻس ملڻ ويو، پر هن معذرت گهري. ۽ کيس پنهنجي 'مون ورت' قائم رکڻ ۾ مدد ڪرڻ لاءِ چيائين. هن پنهنجي پٽ ڪيول رام شاهڻيءَ کي 11 آڪٽوبر 1927ع تي لکيو ته سندس ڊائري Experiments With Truth (سچ جا تجربا) آهن. تي وري، پوءِ جڏهن گانڌي پنهنجي آتم ڪٿا لکي ته جڙام داس دولت رام جي چوڻ تي هن پڻ انهيءَ جو عنوان Experiments With Truth

ڏٺو. ڏيارام تڏهن کان ئي 'رشيءَ' جي حيثيت سان ڄاتو وڃڻ لڳو.

اهي اهڙا ماڻهو هئا، جن سنڌ جهڙي ننڍي صوبي کي مهان بنايو— سنڌ ۾ ثقافتي جاڳرتا ۽ آزاديءَ جي هلچل لاءِ ميدان تيار ڪيو.

برهمو سماج کان راشٽريہ سميونڪ سنگھ ٿاڏين

جڏهن 1843ع ۾ انگريزن سنڌ جون واڳون ورتيون تہ دريا جي ٻنهي ڪنارن تي ڦهليل واريءَ کان سواءِ ٻيو بہ گهڻو ڪجهہ هو، جنهن ۾ ڪٿي ڪٿي ساوڪ جا ٽڪرا بہ هئا. ڪراچي هڪ ننڍڙو تجارتي شهر هو ۽ گياديءَ جي شهر، حيدرآباد جي صورت، بدحال منهن ۽ لائين کان ٿوروئي ڪا بهتر هئي. ڪا به ڏسڻ جهڙي يادگار عمارت نہ هئي ۽ نہ ئي ميرن جا محل اهڙا عالیشان هئا. زندگي غريب ۽ مختصر هئي، جيتوڻيڪ اها ايتري خراب ۽ ڏکي نہ هئي.

1947ع جي سنڌ هڪ تمام نرالو معاملو هئي. اها ڪجهہ اهڙي هئي، جنهن کي پراڻي زماني جا هندو، مسلمان ۽ انگريز ساڳي ريت آداسي ۽ وڃان ياد ڪندا آهن. پير حسام الدين راشدي چوي ٿو: اها ”ڪنوار جهڙي سهڻي“ هئي. اها رڳو وڏن ماڻهن جي ڪرڻي نہ هئي، پر اها تبديليءَ جي هوائن جو مجموعي نتيجو هئي، جيڪا سڀني طرفن کان لڳي رهي هئي. بدقسمتيءَ سان سنڌي مسلمانن کي سڻائي هوائ نہ ملي. ٻيا انهن ٻين ورتي. مسلم اڪثريت جو سنڌ صوبو هندو اڪثريت جي ٻهٻئي ڀرڙيدڻسيءَ جو حصو بڻجي ويو. ٻهٻئي جو سرڪاري لڏو، پنهنجي سياريءَ جي ڏورن دوران، سنڌ سان شڪار گاهه جو ساوڪ ڪندو هو.

وهاڻي تحريڪ پنهنجي اسلامي بنياد پرستيءَ جي انتهائي سگهه سان، مختلف متن واري سنڌ ۾ گهڻن ماڻهن کي متاثر

ڪري نه سگهي، جيڪي پيرن، مقبرن ۽ تعويذن جي اثر هيٺ هئا. وهابي اڳواڻ سيد احمد بريلوي سنڌ ۾ آيو، ۽ حرن کي دين جي مقصد لاءِ پنهنجي پير سان جنون جي حد تائين اڀريل جماعت جي طرز تي، وري منظم ڪرڻ ۾ مدد ڪيائين. پر سنڌ جي ميرن ڏٺو ته انگريز، سکن کي سندن پٺيءَ ۾ ڏک هڻي، کين هيساڻڻ لاءِ سيد کي استعمال ڪري رهيا آهن. اهو علائقو اڄ ڪلهه اتر-اولهه سرحدي صوبو سڏجي ٿو. پر سکن سان وهابي ويڙهن رنجيت سنگهه کي سنڌ ۾ وڃي شڪارپور تي قبضو ڪرڻ کان روڪي رکيو هو، ڇهڪو کين افغانستان کان مليو هو.

اڻويهين صديءَ جي پوئين اڌ ۾، برطانوي راج هندستان ۾ ڏاڍو مقبول ٿيو ۽ خاص ڪري لارڊ رين ته ڏاڍو مقبول هو. بنارس ۾ سندس گاڏي ڪاشي ۽ جي پنڊتن چڪي هئي. سموري ملڪ ۾، کيس پيش ڪرڻ لاءِ هزارين آجياڻي تقريرون، مکيه شهري صحيفن ڪري رهيا هئا. 1884ع ۾، سندس خدمتن جي مڃتا ۾ کيس اڳواڻن جو صحيح ٿيل ياداشت نامو موڪلڻ لاءِ 'سنڌ سپا' پڻ ڪراچيءَ ۾ هڪ ميٽنگ ڪوٺائي. انهيءَ ميٽنگ ۾ خان بهادر حسن علي آفندي انهيءَ تجويز جي مخالفت ڪئي ۽ چيائين ته کيس رڳو خط لکڻ ڪافي ٿيندو. ڏيارام ڪاوڙجي پيو ۽ چيائين ته جيڪڏهن سنڌ باقي ملڪ وانگر رين کي مان ڏيڻ ۾ ناڪام ويهي ته اها لعنت ٿيندي. آفندي ڪاوڙ مان احتجاج ڪندي 'لعنت لعنت' چوندو ٻاهر نڪري ويو. 'سنڌ سپا' جو وفد، جنهن ۾ ڏيارام هيڙاند، فتح علي ۽ ٻيا شامل هئا، روانو ٿيو، جيڪو بمبئي پهچي رين جي هڪ عام آجياڻي جي تقريب ۾ ٻين وفدن سان وڃي گڏ ٿيو. پر آفندي انهيءَ وفد ۾ گڏ نه ٿيو، ۽ انهيءَ جي ٻڌي سال 1885ع ۾ مسلمان شاگردن لاءِ سنڌ مدرسو قائم ڪيائين. جيڪو ٿيڪ مدرسي انگريزن جي تابع داريءَ جي خلاف ناراضهي وچان جنم ورتو هو، پر ڪنهن

صوبو جي سياسي يا ادبي زندگيءَ تي ڪنهن خاص اثر کان سواءِ اهو هڪ عام اسڪول ٿي اڀريو. ڪافي عرصي تائين، انهيءَ اسڪول جا هيڊ ماستر انگريز هئا، مسلمان زميندارن، مسلمانن جي تعليم لاءِ مدد ڪرڻ کان انڪار ڪري ڇڏيو، جو کين ٻپ هو ته جيڪڏهن سندن پورهيت هارين جو اولاد اسڪول وڃي پڙهي پيو ته اهي سندن ٻڌا پاڻها ٿي نه گذاريندا. اها ڪافي دلچسپ ڳالهه آهي ته علي ڳڙهه مسلمان يونيورسٽي (AMU) پڻ سنڌ ٿي ڪو گهڻو اثر نه ڇڏيو. محمد امين ڪوسو علي ڳڙهه جو هڪ ئي گريجوئيٽ MLA ٿيو، جيڪو ڪانگريس ۾ شامل ٿيو.

سنڌ تي خلافت تحريڪ گهڻو اثر ڇڏيو. ايتري قدر جو شيخ عبدالمجيد ليلازار، شيخ عبدالرحيم (ڪرپالائي) ۽ عبيدالله سنڌي (سڪ جي گهر ۾ جنميل) ريشمي رومال مقدمي ۾ ملوث ٿيا، جنهن تحت افغان بادشاهه کي هندستان کي 'آزاد ڪرائڻ' جي دعوت ڏنل هئي. پر انهيءَ ڳالهه کين زبردستي قيد جي سزا يا جلاوطني ڏياري. هزارين سنڌي مسلمان هجرت ڪري افغانستان ويا، پر کين صدمي سان موٽڻو پيو. خليفي ۽ ترڪيءَ جي مسئلي کين اولهه ايشيا جي معاملن ۾ الجھائي وڌو، پر عرب ترڪيءَ ۾ مخالفت سندن مٿيون منجهائي ڇڏيون. ترڪيءَ کي نجات ڏيندڙ جي حيثيت سان ڪمال پاشا جي آمد منجهن خوشيءَ جي لهر پيدا ڪري ڇڏي. پر ڪمال پاشا جي ملائن، عربي زبان ۽ فيض-نوبي ۽ دشمني کين ٽڙو ڪري ڇڏيو. ايتوڻڪه عروج نڌڻ مڪمل ٿيو جڏهن ايران، عربستان ۽ ترڪيءَ جي اڳواڻن خلافت تحريڪ کي ڪلهاب ڪيو ۽ پاڻ کي هندستان ۾ آزاديءَ جي هلچل جي حق ۾ ظاهر ڪيائون.

جڏهن هندستان جا مسلمان اڙڏو ۽ آقبال کي شاهون ڪري پيش ڪري رهيا هئا ته دورانديش سنڌي مسلمانن اڙڏو ڪي. 'ڦڙڏو' چئي ڪلهاب ڪري رد ڪيو. کين آچر رج لڳي

رہيو هو تہ اقبال، افغانستان جي بادشاہ، امان اللہ توڙي کانئس پوءِ جي تخت ڏئي ۽ انگريزن جي چاڙهي نادر خان کي ساراهي رهي آهي. انهن سموري ڳالهه کي مسفاد پرستيءَ جي انتها سمجهيو.

هڪ وقت ۾، ڌرم مٿائن جي واقعن سنڌي مسلمانن کي جذباتي هڻي ڏني. پر هندو جا ڳرڌا ۽ آزاديءَ جي هلچل جي تيزيءَ جي ڪري، انهن واقعن کي پڻ پنهنجو اچي ويو.

ڪيترن ورهين تائين، سنڌي مسلمانن، ٻي هر شيءِ جي پيٽ ۾، سنڌ کي بمبئي کان جدا ڪرڻ تي، گهڻو زور ڏنو.

سنڌ کي جدا ٿي اڃا ٻه سال مس گذريا هئا، جو ٻي عظيم جنگ چڙهي پيئي، جنهن جي دوران ڪانگريس جو 'هندستان چڙهي وڃو' (Quit India) ۽ مسلم ليگ جو 'سنڌو قيصر' (Direct Action) جهڙا سياسي طوفان رونما ٿيا. سنڌين کي ايترو وقت ٿي، نه مليو جو هندستان ٿي پنهنجي مستقبل بابت سوچين. مسلمان هارين پنهنجو پاڻ کي 'لينڪي' چورائي، مسلم ليگ کي ووت ڏنا، پر اها ڳالهه سندن دل وٽان نڪري هئي. بنيادي طور تي، اهي 'پير' جا پوئلڳ هئا ۽ 'وڏيري' سان واڳيل هئا. انهن قرض جي صورت ۾ سونا آنا ڏيندڙ وائيءَ جي حفاظت ڪئي. ۽ غلام ديوان جي، سندس قابليت ڪري عزت ڪئي.

سنڌي مسلمان دل جو سچو هو، پر فرقي واران ۾ هو اڪيس تبديل ڪري ڇڏيو هو. پر انهن هوائن هندن کي اهڙو بدلائي ڇڏيو، جو اهي سڃاڻپ کان ٻاهر ٿي ويا.

جڏهن انگريزن سنڌ پنهنجي قبضي ۾ ڪئي تہ هندو نهايت جو کائڻي حيثيت ۾ هئا. هو 'ديوان' هئڻ جي حيثيت سان اهم عهدن تي هئا، ۽ 'سيٽ' هئڻ جي حيثيت ۾ خوب دولت

ميڙي هئائون. پر ڪنهن به وڏي کان وڏي 'ديوان' ۽ وڏي کان وڏي 'سيٽ' کي ڪو به 'پير' آرام سان ۽ ڪنهن به 'پير' جي فتويٰ سان برباد ڪري سگهيو ٿي. هندو ڌرم، سنڌين ڌرم

جي حيثيت سان قائم هو. ڏوگين جي سفر ۽ گرهستين جي تيرت يانراڻن، پراڻي روشنيءَ کي قائم رکيو هو، جيڪا ايتري روشن نه هئي. راجا گوپيچند ۽ گرو گورکناٿ جي آکاڻين ماڻهن جي دلين کي پاڻ ڏانهن ڇڪيو هو. ايتري قدر جو شاھ عبداللطيف ’وندر جي وٺن‘ (ورنداڻن) کي ڳانو ۽ گنجي ٽڪر ۾ گڏ ڏسي چيائين: ”گنجي ۾ گڏ گهڻا“، جنهن ۾ آڳاٽو ڪاليج جو مندر هو، مٿ ۽ مڙهيون، تعويذ ۽ پيوت، ايتري قدر جو ڏندڪٽائڻ ۽ معجزن عام ذهن کي قابو ڪري ڇڏيو هو. رڳو روڙيءَ لاءِ چيو ويندو هو ته انهيءَ سوا لک سنت ڏنا آهن. ان کان پوءِ ٻيا ڪيترائي مقامي سنت جهڙوڪ ڀاڻي ڪلاچند، ڀاڻي ڌڻي، ڀاڻي وسڻ، ڀاڻي مولچند، پارو شاھ، ليلا شاھ، کان سوا مھان سوامي بنڪندي صاحب به هئا، جنهن 1823ع ۾ سکر ۾ ساڏ پيلو مندر قائم ڪيو. ٻيا جهڙوڪ آچاريا جيوترام ڪرپالاڻيءَ جو پيءُ ڪاڪو ڀڳوان داس (1922ع - 1842ع)، اديه پور جي شري نات دواڙي راجا ڇيلا هئا (هڪ پيري، ڪرپالاڻي جيت جي هڪ سوٽ نات دواڙي جي ’لندن جي پرساد‘ کي سخت ڪوٺيو هو ته پوتر پرساد تي راه ڏيڻ جي انهي گستاخيءَ لاءِ ڪاڪو سندس پويان پٺ ڪٽي هيو هو)، پر انهيءَ نشان گڏ اها حقيقت آهي ته جڏهن انگريزن سنڌ جون واڳون ورتيون ته هندو پنهنجي ’مندرن‘ ۾ نه ’مورتي‘ رکي سگهيا. ٿي ۽ نه ئي گھنڊ وڃائي سگهيا ٿي. پنجاب ۾ شڪن جي راج سنڌي هندن جي اخلاقي همت ۾ واڌارو آندو، جن جهت پٺ ڪجهه ’گروڌوآرا‘ قائم ڪيا ۽ بس.

پر انگريزن جي اچڻ سان بوسيع، جوان آفتن، ڪلياڻ، بمبئي ۾ ضم ٿيڻ سان، سنڌ هندستان جي هندن سان سرڪاري طور تي ۽ گھڙائيءَ سان قريب ٿي ويئي. سنڌ ۾ وڏي تعداد ۾ گجراتي واپاري ۽ رهڻا ۽ پاڙسي آيا. ڪراچيءَ جو هڪ کان وڏو اسڪول ’اين جي-وي گورنمنٽ هاءِ اسڪول‘ هڪ

مرهڻي تعليمي ماهر، نازايڻ جڳن نات جي نالي پويان قائم ٿيو.
۽ ڪراچي ۽ جو سڀ کان سٺو اسڪول 'شاردا مندر' هو،
جيڪو گجراتي خانگي اسڪول هو.

سنڌ جي هنڌن لاءِ پراڻيون للڪارون ته هيون، پر
نيون للڪارون پڻ اڀري آيون. اسلام هميشه هڪ للڪار
رهيو هو، ۽ هاڻي عيسائيت پڻ للڪار بڻجي اڀري آئي. (امان
چوندي آهي ته اڻويهين صديءَ جي موڙ تي، مبلغ (مشنري)
عاملن جي گهرن ۾ سندن ننڍين چوڪرين کي انگريزي پڙهاڻن
لاءِ اچڻ لڳا. اهي مبلغ ڏاڍا سٺا هئا. پر وڏڙن فيصلو ڪيو
ته سندن مقصد کين عيسائي مذهب ۾ آڻڻ جو هو، ۽ تنهنڪري
سندن بچي مقصد، کي ٽارڻ لاءِ چوڪريون کڻڻ هيٺان لکي
وينديون هيون.)

'جوت' جو ايڊيٽر ۽ انگريزي-سنڌي ۽ سنڌي-انگريزي
ڊڪشنرين جو مصنف پرماتند ميوارام نالي هڪ معتبر سنڌي
حقيقت ۾ پنهنجو ڌرم ڇڏي وڃي عيسائي ٿيو.

پر انهيءَ کان وڌيڪ ڪنڀير مسئلو، جديديت جي للڪار
هو. بحبشي، ڪلڪتي ۽ لنڊن سان رابطي اهو ثابت ڪري
ڏيکاريو هو ته سنڌ هڪ بيٺل ٻاڻي ۽ جو-ڊپو هو. هي اهي
ڏينهن هئا، جڏهن سنڌي عورتون ڀردو ڪنديون هيون ۽ ٻارنهن
ورهين جون چوڪريون مائرون ڏينديون هيون. نوجوان ٻنان
تعليم جي گهٽين ۾ ڌڪا پيا کائيندا هئا. هوليءَ جو ڏينهن
شراب پيئڻ لاءِ سٺو موقعو هو. جنم اشٽميءَ تي جڙا ڪرڻ
ڌرم تي هڪ برابر هو. سموري سال دوران ماحول گندين ڳارين
سان ڀريل هوندو هو.

سڪ. پنٿ، جيڪو اسلامي راڄ جي آخري ڏينهن دوران
آئت جو ڪارڻ هو، انهن للڪارن جو مقابلو نٿي ڪري
سگهيو. اهو ماڻهن ۾ ڏاڍو مقبول ٿي جاري رهيو. هزارين
ماڻهو ڳرو نانڪ جي جنم ڏينهن تي ساري رات جاڳڻ لڳا.

جيڪي جنم اشتهميءَ تي ڪجهه نه ڪندا هئا. اهي - گرپرپ - جي ڏينهن تي پاڇين تي گذارو ڪرڻ لڳا، جڏهن ته خود سڱ به اهڙو موقعو ملهائڻ لاءِ گوشت واپرائيندا هئا. پر سڱ پنٿ نين للڪارن جو جواب نه هو. پر جيڪڏهن سماج کي جيئرو رهڻو هو ۽ آسرو هو ته ڪو ته جواب ڳولڻو هو.

انهن للڪارن کي، سواءِ شوقيرام ننديرام آڏواڻيءَ جي ٻت نولراءِ (1893ع - 1843ع) جي، ٻئي ڪنهن به بهادريءَ سان منهن نه ڏنو. هو پنهنجي لياقت، ساک ۽ اربناسان ڪلازڪ مان ڊپٽي ڪليڪٽر ٿيو، جيڪو انهن ڏينهن ۾ هڪ هندستانيءَ لاءِ سڀ کان وڏو عهدو هو. نولراءِ 'سڱ سپا' جو پايو وڌو، جيڪا گروناٿڪ جي معتقد، معتبر هندن تي مشتمل هڪ جماعت هئي. هو 26 ورهين جي چمار ۾، ماٿر ميٿ ۾ ڪلڪتي هليو ويو ۽ ڪيشب چندر سين سان مليو. ڪلڪتي ۾ جيڪي ڏٺائين، ڪيشب کان جيڪي ٻڌائين ۽ برهمو گهراڻن جي پنچائتي مرڪز 'پيغارت آشرم' ۾ جيڪي آزمودا حاصل ڪيائين، انهن ڳالهين، سنڌ جي ٻيهر آڏواٽ بابت سڀني سوالن جا جواب ڏنا، جنهن جو نتيجو رشي ڏيسارام جي لفظن ۾ "جديد سنڌ جو معجزو" هو.

نولراءِ ۽ سندس ساٿين 'سڱ سپا' جو نالو مٿاڻي 'سندسپا' رکيو. هو دل و جان سان چوڪرڻ ۽ چوڪرين کي تعليم ڏيڻ جي ڪم ۾ ڪاهي پيو. هو برهمو وارن جي زندگيءَ ۽ سکياڻن مان آيترو آتساهت هو، جو پنهنجا پمسا خرچ ڪري حيدرآباد ۾ هڪ بهترين 'برهمو مندر' جوڙايائين. (سول اسپتال جي پير سان، انهيءَ جاءِ تي اڄ ڪالھ حسنين اسڪوائر لبرٽي مارڪيٽ جي عمارت بيمل نظر اچي ٿي.) هن پنهنجي پاءُ هيرانند (1893ع - 1863ع) کي ڪلڪتي موڪليو جتي هن پنهنجو گهڻو وقت ڪيشب چندر سين سان، سندس گهر جي پاتيءَ وانگر گذاريو.

[سنڌ ڪهاڻي]

ڪلڪتي ۾، هيرانند کي شري رام ڪرشن پرم هنس جي پوتر سنگ ۾ به رهڻ نصيب ٿيو، جنهن سندس ۽ سوامي وويڪانند جي باري ۾ هڪ ڀيري چيو هو: ”نريندر تمام مٿين سطح جو آهي. هيرانند پڻ انهيءَ سطح جو آهي. سندس فطرت ڪيڏي نه ٻارن جهڙي (معصوم) آهي! ڪيڏو نه منو سپاءُ آهي سندس! مان کيس پڻ ڏسڻ چاهيان ٿو.“ ڪنهن ٻئي موقعي تي چيو هئائين: ”جيڪڏهن شادي شده ماڻهو ايشور لاه پيار وڌائيندا ته اهي دنيا سان ڳنڍيل نه رهندا. هيرانند شادي شده آهي. پر آهي ته ڇا ٿيو؟ هو دنيا سان گهڻو ڳنڍيل نه رهندو.“

ڪلڪتي ۾ هيرانند 1883ع ۾ پنهنجي تعليم پوري ڪري ورتي هئي ۽ سنڌ ڏانهن واپس وريو. پر اپريل 1886ع ۾، جڏهن شري رام ڪرشن سخت بيمار ٿي پيو - سندس ڏيهانت 15 آگسٽ 1886ع تي ٿيو - هيرانند خاص طور تي پنهنجي گروه کي ڏسڻ لاءِ ڪلڪتي ويو. رام ڪرشن کيس ڏسي ڏاڍو خوش ٿيو. هن نريندر کي اندر سڏي چيو: ”مان اوهان پنهيءَ کي گفتگو ڪندي ٻڌڻ چاهيان ٿو.“ سندن روحاني گفتگو جي آخر ۾ نريندر هڪ گيت هيرانند لاءِ ڳاتو: ”حقيقت ۾ ڌرتي پاڻيندڙ پاڳ وارو آهي.“

هڪ ڏينهن، انهيءَ آخري ملاقات جي دوران، هيرانند پنهنجي گروه جا ٻه ڏهاڻي رهيو هو ته هن چيس: ”فرض ڪر ته تون سنڌ نٿو وڃين. فرض ڪر تون نوڪري ڇڏي ٿو ڏين، پوءِ تون هتي رهي ڇو نٿو پوين؟“ هيرانند ورائيو: ”پر منهنجو ڪم ڪرڻ لاءِ اتي ڪوبه ناهي.“ هيرانند رام ڪرشن کي سنڌ اچڻ جي دعوت ڏني. رام ڪرشن خوش ٿيو پر چيائين ته مان ڏاڍو بيمار آهيان ۽ سنڌ تمام پري.“ پر رام ڪرشن هيرانند کي ياد ڏياريندي ڪجهه سنڌي ٻڌاڻا موڪلڻ لاءِ چيو، جو سندس ڌرتي ٻڌڻ ۾ ڪسڪي ٿي ويئي.

پنهي ڀائرن - نولراڻ ۽ هيرانند - سنڌ ۾ نئون ساهه ڦوڪيو. هنن حيدرآباد ۾ يونين اڪيڊمي شروع ڪئي، جيڪا پوءِ ان جي ٻانين جي نالي پويان - نولراڻ هيرانند اڪيڊمي

مشهور ٿي. (سوسائٽي ۽ ۾ گول بلينڊنگ جي سامهون، انهيءَ عمارت ۾ اڄ ڪالھ گورنمينٽ هاءِ اسڪول ۽ حيدرآباد سنڌلا ڪاليج قائم آهن.) انهن چوڪرين جو پهريون اسڪول شروع ڪيو، ۽ کين پڙهائڻ لاءِ لکين لکين پينرن کي مقرر ڪيائون. هيرانند پنهنجي ٻن پينرن کي بهار جي بانڪي پور شهر ۾ اگهور ڪامني برڪاش راءِ وٽ پڙهڻ لاءِ وٺي ويو، جيڪا ڊاڪٽر بي. سي. راه جي مساءُ هئي، جيڪو پوءِ اولهه بنگال جي وزير اعليٰ جي بد تي پهتو. سنسڪرت جي سکيا تي خصوصي ڌيان ڏنو ويو. سندن سنسڪرت جي شاگردن مان هڪ روپچند بيلارام هو، جيڪو سنڌ جو واحد هندستاني جوڊيشل ڪمشنر جي عهدي تي رسيو.

هنن ڪراچي ۾ هڪ 'ڪوٽھ - گهر' ۽ شڪارپور ۾ 'يتم خانو' کوليو.

ننڍپڻ جي شاديءَ جي خلاف سندن مهم، کين مصيبت ۾ وجهي ڇڏيو. نولرا هيرانند اڪيڊميءَ جو هڪ شاگرد، هوندومل پنهنجي سرڪاري نوڪريءَ واري چاچي کي چيو ته هو انهيءَ عمر ۾ شادي نه ڪندو، پوءِ ڀلي ڪٿي سندس پيءُ به کيس چو نه چوي. انهيءَ بنياد تي، بمبئي جي ڊائريڪٽر پبلڪ انسٽرڪشن وٽ شڪايت درج ڪرائي ويئي ته هيرانند پنهنجي والدين جي عزت ٽٽو ڪري. انهيءَ تي ٻي-ٻي-آءُ هيرانند کي سبب پيش ڪرڻ لاءِ چيو. هيرانند بمبئي پهتو ۽ سنڌي سرڪاري عملدارن جي چوڻ تي هو دهنامي کان بچي ويو!

شراب پيڻ، جوا ڪرڻ ۽ گارين ڏيڻ خلاف سندن مهم سنڌي سماج تي پنهنجو اثر ڇڏيو. بدقسمتيءَ سان ٻئي ڀاڱي، هڪ ٻئي کان ٿورن ئي مهينن جي فرق سان، جوانيءَ ۾ 1893ع ۾ گذاريا ويا. پر انهن سماج ۾ نئون روح ڦوڪيو هو، ۽ آئيندي لاءِ مثال قائم ڪري ويا. جڏهن ڪيشب چندرسين کي سنڌ ۾ اچڻ لاءِ ويندي ڪئي ويئي ته هن چيو ته سنڌ، جتي

نولراءِ جهڙو ماڻهو آهي، اتي ٻئي ڪنهن جي به ضرورت ناهي. حيدرآباد جي ڪليڪٽر ڪرنل ٽريور (Colonel Trevor) چيو هو ته نولراءِ کي ڪليڪٽر ٿيڻ گهرجي ۽ کيس سندس ڪلارڪ! سنڌ جي هڪ مسلمان عالم، مرزا قليچ بيگ، ساڌو هيرانند جي باري ۾ چيو هو: ”هو انسان نه فرشتو هو.“

ساڌو ڀاڻرن جي موٽ کان پوءِ پڻ، حيدرآباد ۾ برهمو پرڀداس، ’نو ودياليه هاءِ اسڪول‘ (جنهن ۾ ورهاڱي کان پوءِ سنڌ يونيورسٽي قائم ٿي ۽ هاڻي اولڊ ڪئمپس ۽ ماڊل اسڪول قائم آهن) ۽ برهمو ڪندن مل، ’ڪندن مل گولڊ هاءِ اسڪول‘ (جنهن ۾ ورهاڱي کان پوءِ اڄ- تائين جامع عريم اسڪول قائم آهي)، قائم ڪيا. پر سنڌ ۾ نولراءِ ۽ هيرانند جي ڏينهن ۾ ئي برهمو سماج هلچل عام ماڻهن ۾ ڪامياب نه هئي. جڏهن سرڪار پنهنجو هاءِ اسڪول حيدرآباد ۾ اڪيڊمي ۽ جي انتظاميا جي تحويل ۾ ڏيڻ چاهيو ته ماڻهن انهيءَ بنياد تي اعتراض ڪيو ته برهمو وارا اڌ عيسائي آهن. بدقسمتيءَ سان انهيءَ تاثر زور ورتو، جڏهن اڪيڊميءَ جي هڪ استاد، ڀواني چوڻ بئرجي 1892ع ۾ عيسائي مذهب اختيار ڪيو. (1)

(1) ڀواني چوڻ بئرجيءَ جو ٻيو نالو سوامي برهم بندو آپاديا هو. هو بنگالي نوجوان هو ۽ ساڌو هيرانند جو ڪلڪتي ۾ دوست ٿيو هو. هو يونين اڪيڊميءَ ۾ مفت پڙهائيندو هو ۽ راندين جو پڻ نگران هو. جڏهن عيسائي ٿيو ته ساڌو هيرانند کيس ڏاڍو سمجهايو ۽ ڏيارام گدو مل پڻ منع ڪيس، پر هن نه مڃيو ۽ اسڪول ڇڏي ويو. سندس وڃڻ تي ٻي ساڌو هيرانند روئي ڏنو. آڪٽوبر 1892ع ۾ هن حيدرآباد مان ’جوت‘ اخبار شايع ڪئي، جنهن جا هو انگريزي ڪالم لکندو هو ۽ سنڌي حصو کيس چند امريت راءِ (جنم 1866.1.18ع) سنڀاليهندو هو جيڪو پڻ پوءِ عيسائي ٿيو. (جاري)

ان کان اڳ، 1875ع ۾ 'برهمو مندر' جي موقعي تي، ساڌو نوراءِ مختلف مذهبي گروهن جي گڏيل سنگيت جو جلوس ڪڍيو هو، جنهن ۾ ٻين ڳالهين سان گڏ 'الله اڪبر' ۽ 'لااله الا الله' ڳاتو ويو هو، جنهن کي اهو چئي ناپسنديدگيءَ جو اظهار ڪيو ويو هو ته اهو سمورو 'محرم' وانگر ٿي لڳو. برهمو سماج جو 'پرارٿما سماج'، 'ساڌارن سماج' وغيره ۾ ورهائجي وڃڻ پڻ برهمو سنگھ کي اڏائي ڇڏيو. پر انهن کان وڌيڪ، اها اسلام اختيار ڪرڻ جي لاڙي کي منهن ڏيڻ ۽ هندو ڌرم جي قوت ۽ شان کي وڌائڻ ۾ به ناڪام وڃي هئي، جنهن برهمو سماج کي، آزادي ملڻ کان اڳ، پوئتي ڌڪي ڇڏيو.

برهمو سماج جون اهي ٻئيون اوڻايون، آريه سماج پاران دور ڪندي نظر آيون. تنهن ڪري جڏهن، مارج مل، ڏيئو مل، نارو مل ۽ ٻيا ڪيترائي مسلمان ٿيا ۽ ٻيا گهڻا ڌرم مٽائڻ لاءِ تيار ٿيڻ ۾ آيا ته ڏياڙام جي رهنمائيءَ ۾ سنڌي هندو اڳواڻن ترٽ 1893ع ۾ لاهور جي سوامي شرڌانند کي مدد لاءِ سڏيو. پنجاب آريه سماج ترٽ پنڊت ليڪرام آريه مسافر ۽ پنڊت پورٿانند کي سنڌ ڏانهن روانو ڪيو. انهن ٻنهي پرچارڪن نه رڳو هندو ڌرم جي بچاءَ لاءِ پاڻ پتوڙيسو، پر انهن اسلام ۽ عيسائيت جي باري ۾ ڪيترائي ۽ سڀني قسم جا اڻ وڻندڙ سوال پڇڻ شروع ڪيا. مولوي مذهبي دليل-بازي 'شاسترارت' جي صورتحال کان غير مانوس هئا، ڪاوڙ ۾ اچي انهن ليڪرام

اڀاڙيا جي اها اخبار پوءِ اڪيلي سر ڪير چنڊ ۽ ان کان پوءِ برهمچاري اينمانند (ريواچند گيان چند ماڪيچاڻي) هلائي. 1900ع کان، پوءِ انهيءَ اخبار جو ايڊيٽر پرماتند ميورام ٿيو، جيڪو پڻ عيسائي ٿيو. ڪانئس پوءِ انهيءَ اخبار جو ايڊيٽر فادر ڪوٽواڻي ٿيو.

کي قتل ڪري ڇڏيو. ان کان پوءِ ٻيا ڪيترائي قتل ٿيا. پر آري سماج جو پيغام ماڻهن اڏو هيٺين سان هٽايو جو اهو قتل ٿي نه سگهيو. نتيجو اهو نڪتو جو اهو تباھو روزمره جو معمول ٿي پيو. ڪيترائي هندو جيڪي ڪجهه وقت اڳن مسلمان ٿي ويا هئا، جن ۾ سموري، 'سنجوجي' برادري شامل هئي، واپس پنهنجي ڌرم جي دائري ۾ آندا ويا. انهيءَ عمل ۾ گهڻين مسلمان چوڪرين پنهنجو مذهب ڇڏي هندن سان شاديون ڪيون.

انهيءَ نئين ماحول ۾، هم جنس پرستيءَ جي پراڻي برقي عامت جي خلاف مهم شروع ڪئي ويئي. جيڪب آباد جو هڪ باعزت پير عبدالرحمن، سڳو نالي هڪ نوجوان خوبصورت چوڪري تي چڙيو ٿي پيو، جيڪو مقامي نااڪن ۾ زناو ڪردار ادا ڪندو هو. پير، دريءَ مان، ”سڳو! سڳو!“ ڪندي هيٺ ڪري پيو، جڏهن هن سڳو کي نااڪ جي ريهه رسل ڪندي ڏٺو. اهڙين حالتن هيٺ پير جي موت مقامي مسلمانن کي اڏو اشتعال ۾ آڻي ڇڏيو جو 1 مئي 1929ع جي شام جو، انهن 12 ٻور جي بندوق سان ڏهه هندو ماري وڌا. هن کان اڳ سنڌ ۾ ائين ڪڏهن به نه ٿيو هو. ايتري قدر جو اها ڳالهه ڏسڻ لاءِ مٿن موهن مالويہ پاڻ اتي پهتو. ڪيترن ڏينهن تائين ڪاروبار بند رهيو. هڪ پارسي آفيسر، سڪيا کي معاملي جي جاچ ڪرڻ لاءِ موڪليو ويو. (جڏهن به سنڌ ۾ هندو-مسلم معاملي جي گهڻين صورتحال پيدا ٿيندي هئي ته ڪنهن انگريز يا پارسيءَ کي اهڙي معاملي جي بي رياءَ تبيري لاءِ موڪليو ويندو هو.) سڪيا انهيءَ معاملي جي سازش پويان وڏن زميندارن ۽ مولوين کي ڳولي ڪڍيو. پر کين هٿ به نه لائو ويو. انهن جي بدران جڙتو جوابدارن تي مقدمو هلايو ويو ۽ پوءِ کين آزاد ڪيو ويو. حقيقي ڏوهارين کي ڪڏهن به گرفتار نه ڪيو ويو.

آریہ سماج سنڌ ۾ پاڙ جهڙا جي حد تائين هڪ مؤثر ڪردار ادا ڪيو. آریہ سماج ۾ ڪوبه اسڪول يا ڪاليج قائم نه ڪيو، پر ڪيترا ئي آکاڙا ۽ ڪنیا پائشالاڻون کولیاڻون، انهن هنڌن کي نمون فخر مڃا ڪيو. ڪنهن طرح، آریہ سماج سنڌ جي مختلف طبقن ۾ ايتري مقبول نه ٿي، جيتري اها پنجاب ۾ ٿي هئي. انهيءَ جاريون ستارا هئا تارا چند گاجرا ۽ سوامي ڪرشنانند. اها ڌرم - تبديليءَ جي ماري ۾ ننڍي ڳالهه نه هئي؛ پر آریہ سماج سنڌي هندو عوام تي اثر ڪيو. اها چڱي طرح اڌا ڪيل سٺي خدمت هئي.

انهيءَ وچ ۾، برهمو سماج کي گردن لڳڻ دوران، سنڌي مٿئين طبقي جي پرڳڻو لاءِ هڪ ٻي هاجرا منظر عام تي آئي. اها هئي ٿياسافيڪل سوسائٽي. انهيءَ سوسائٽي بنيادي هندو سوچ کي بين القوامي اصطلاح ۾ نئين سر پيش ڪيو. تعليم يافته سنڌي ماڻهن، جن هندو ڌرم جو قدر ڪيو ٿي ۽ بين القواميت کي گهٽ نٿي ڄاتو، انهيءَ سوسائٽيءَ جي ٻئي آجيان ڪئي. جيمس پيٽرسن ۽ جيمس ميهٽا جهڙيون قدامت پسند شخصيتون سنڌ ۾ ٿياسافيءَ جا ٽنڀا بنجي ويون. ٿياسافيڪل لاجز، غير فرق واراڻا دانشورن ۽ ثقافت جا مرڪز قائم ٿيا. ڪراچيءَ جي ٿياسافيڪل سوسائٽي سموري دنيا ۾ سڀنيءَ کان چمڪندڙ شاخ بڻجي ويئي. ڏيارام گدوئل جو پٽ ڪبولرام مؤثر ٿياسافست ٿيو، جنهن حيدرآباد ۾ ڏيارام گدوئل نيشنل ڪاليج ۽ ڪراچيءَ ۾ 'سٽراگتي - ريسرچ لائبرري' قائم ڪرڻ ۾ مدد ڪئي.

ٿياسافيءَ جي آفاقي اثر نه رڳو پارسي اڳواڻن جهڙوڪ جيمس ميهٽا ۽ ڪوٽوال کي، پر مسلمان دانشورن جهڙوڪ جي. ايم. سيد، حيدر بخش جتوئي ۽ اي. ڪي. بروهي کي پڻ ڏانهن ڇڪيو، جيڪي سڀ پاڪستاني منظر تي وڌڻ ڪردارن جي حيثيت سان ڄاڻايل آهن.

ٿياسافيءَ جي پوئلڳن عيسائيت کي روڪڻ لاءِ هنن جو ساٿ ڏنو. ديوان ڏيارام عيسائيت جي اڻڻاين تي پنجاهه دانشورانہ ليڪچر ڏنا، ۽ ڊاڪٽر ائني بيسنٽ (Annie Besant) هندن کي پنهنجو ڌرم تبديل نه ڪرڻ لاءِ اپيل ڪئي. نؤ عيسائي پرماند ميوارام جي ماءُ کانئس آڏاهت ٿي سوال پڇيو: ”تون هندن کي صلاح ڏين ٿي ته عيسائي نه ٿيو اهو ڪيئن آهي جو تون عيسائي ڌرم رد ڪري هندو ٿي آهين؟“ بيسنٽ ٺهه ٻه ورثو: ”مون ائين انهيءَ ڪري ڪيو آهي، جو مان اڳئين جنم ۾ برهمڻ هيس.“

انهيءَ کان پوءِ ڪنهن به ٻيو ڪو گفتو نه ٻڌو. روحاني جاڳرتا جي هڪ تمام نمايان هلچل جي اڳواڻي ساڌو ٿي. ايل. واسواڻي (1966ع - 1879ع) ڪئي. هو وڏو ودوان هو، جنهن پيءُ جي سنڌ ڪاليج ڪراچي ۽ وڊيا ساگر ڪاليج ڪلڪتي مان تعليم حاصل ڪئي هئي. پوءِ هو لاهور ۾ ديال سنگهه ڪاليج، ڪوئچ بهار ۾ وڪٽوريا ڪاليج ۽ پٽيالا ۾ مهنندر ڪاليج جو پرنسپال ٿي رهيو. پر ودوان کان وڌيڪ، هو سنت هو. هن 1910ع ۾ برلن ۾ ڪوٺايل ورلڊ ڪانگريس آف رليجيونس ۾ هندستان جي نمائندگي ڪئي. سفر تان موٽڻ تي، هن پنهنجي باري ۾ چيل سموريون اخباري تعريف ڪٽنگس سمند ۾ اڇلائي ڇڏيون، جو هن انهن سڀنيءَ کي بيسود سمجهيو. سندس ماءُ دنيا تياڳڻ واري سندس خيال کي برداشت نه ڪري سگهي، هوءَ رڳو ايترو ڪري سگهي جو کيس شاديءَ لاءِ زور نه ڪيائين. پر جڏهن سندس ديهانت ٿيو ته ساڌو ريشمي ڪپڙا پائڻ ڇڏي، کاڌي پائڻ لڳو ۽ پٽيالا ۾ پنهنجي شاندار نوڪريءَ تان استعيفا ڏيئي ڇڏيائين. پوءِ هن ماهوار ڏهن رپين تي گذارو ڪرڻ شروع ڪيو. ۽ خاص قسم جي ماڻهن کي ڌرم جي موضوع تي ليڪچر ڏيڻ لڳو. سالن تائين دنيا رڳو ٽن هندستانين کي ڄاڻو ٿي — گانڌي، ٽيگور

۽ واسواڻي.

واسواڻي ذيرادون ڀرسان، راء پور ۾ شڪتي آشرم، حيدرآباد ۾ چوڪرن لاء شڪتي اسڪول ۽ چوڪرين لاء ميران اسڪول قائم ڪيا. سندس شاعرانه رچنائون، جيڪي 'نوري گرنت' ۾ سهيڙيل آهن، پڙهڻ جو گهڻو آهن.

جيئن ورهاڱو ٿيو ته هن شاهه عبداللطيف جي درگاهه تي حاضري ڏني. هن چيو: "هن ويرانِي ۾، ڀٽ کان وڌيڪ بي ڪا به مقدس جاء ناهي."

ورهاڱي کان پوءِ، ڪجهه مسلمان کيس دادا درويش جي حيثيت سان عزت ڏيڻ آيا. پر ڪي ٻيا پاڪستان ۾ لاهڪ ڌرمي مرڪز کي برداشت ڪري نه سگهيا. جڏهن قائد اعظم جناح وفات ڪئي ته ساڌو واسواڻي دعا گهري، جنهن جي آخر ۾، حسب معمول 'ڪٺا، پرساد' ورهايو ويو. پر ڪتر پڻتڻ چيو ته هن قائد اعظم جي موت کي 'ملهايو' آهي. حيدرآباد جي آن وقت جي همدرسد مسلمان ڪليڪٽر چيو ته سندس زندگي ايڏي قيمتي آهي جو ڪتر پڻتڻ جي جهجهڪيءَ جي رحم تي ڇڏي نٿي سگهجي. 10 نومبر 1948ع تي هن سنڌ کي خير باد چيو. جلد ئي هن ڀوني ۾ ميران اسڪول ۽ ڪاليج قائم ڪيا، جتي مهرشي ڪاروي (Maharshi Karve) خود دلي آجيان ڪئي. ساڌو واسواڻي خاص طور تي عورتن کي ڏاڍو متاثر ڪيو، جن کي هن سادگي ۽ روحانيت جو سبق ڏنو. اڄ ڪالھ سندس ڪم سندس ڀائٽيو دادا جشن واسواڻي خيرخوبيءَ سان سرانجام ڏيئي رهيو آهي.

اڻويهين صديءَ جي پڇاڙيءَ ۾، سنڌ ۾ هڪ نرالي هلچل، جيڪا هندستان توڙي ڇپان جي اخبارن جي شهر سرخي بني، 'اوم منڊلي' هئي، جيڪا هاڻي 'برهم ڪمارين' جي تنظيم جي طور ڄاتي وڃي ٿي. اها هڪ سماجي-ڌرمي تنظيم هئي، جيڪا دادا ليڪراج ڪرپالاڻي (1969ع - 1876ع) شروع ڪئي هئي،

جيڪو ڪاڪتي ۾ صرافڪو ڪم ڪندو هو. اوم منڊلي گهڻو ڪري عورتن کي پاڻ ڏانهن ڇڪيو، جيڪي رڳو حيدرآباد جي پٺاڻين واري طبقي سان وابستہ هيون. منجهانئن جيڪي به غير شادي شدہ هيون، تن شادي ڪرڻ کان انڪار ڪري ڇڏيو ۽ شادي شدہ عورتن پنهنجي مڙسن کي لکي ڏنو ته اهي آزاد آهن ۽ ڀلي وڃي بي شادي ڪن. انهيءَ وچ ۾، اوم منڊلي جي باري ۾ جادوئي ۽ عيش عشرت ڪرڻ جون گهڻيون ڳالهيون مشهور ٿي ويون، ۽ ڪانگريس ۽ آريہ سماج جهڙين تنظيمن اوم منڊلي کي گهرو سڪون کي برباد ڪندڙ جي حيثيت سان رد ڪيو. موت ۾ دادا ليڪراج ڪانگريس کي 'ڪنس' ڪوٺي رد ڪيو. هندو عام راءِ جي دٻاءُ هيٺ، سنڌ سرڪار بي دليو اوم منڊليءَ تي بندش وڌي. اوم منڊلي ڪؤرت کي رجوع ڪيو، جنهن بندش جو حڪم رد ڪيو.

وقت اوم منڊليءَ کي هڪ سڄي پڄي سماجي تنظيم ثابت ڪيو. ظاهر آهي ته پٺاڻيند عورتنون، خاص ڪري ڌرم ڏانهن گهڻو لاڙو هڻڻ ڪري، اوم منڊلي ڏانهن ڇڪجي ويون هيون. انهيءَ صورتحال ۾ ٻيو سبب اها حقيقت هئي ته سندن مرد/مڙس ٽسي سال هانگ ڪانگ کان وٺي سموري دنيا جي اردگرد هونو لولو تائين پرڏيهه ۾ گذارڻ کان پوءِ، رڳو ڇهه مهينا حيدرآباد ۾ گذاريندا هئا. اوم منڊلي انهن جي زندگي ۾ خال ڀريو.

هاڻي سنڌ هڪ باغ هو، جنهن ۾ ڪيتريون ئي لاتيون لٽونڊڙ پڪي هئا. برهمو سماج وارن پنهنجا راڳ پنهنجي 'منڊرن' ۾ ڳاتا ٿي. ٽياسافيءَ جي عقيدتمندن 'ٽپيٽ جي سوامين' (Masters of Tibet) تي وياڪياڻ ٿي ڪيا. صدين جي رت ۽ رک کان پوءِ، آريہ سماجين 'ياجننا' جي جوت کي وري جلايو. ساڌو واسواڻي، ميران هلاچل جي اڳواڻي ڪئي، جنهن

۾ فيشن ايل چوڪرين کي کاڌي پائڻ، ماس خوريءَ جي بدران پاڇيون واپرائڻ ۽ پگھتي پياو تي آماده ڪيو. سنت ڪنور رام نچي نچي ”او نالي الڪھ جي ٻيڙو تار منهنجو“ ڳاڻڻ لڳو. وشنو ڊگمبر پنهنجي سالياني دؤري دوران، ماڻهن سان گڏجي ”رگھو پتي راگھو“ راجا رام ”ڳاڻي آرٽي ڪندو هو. نمائي فقير سچل جي پيار ۽ دعا جو پيغام ڦهلايو: ”ڏيکن منهنجا ديوتا، عيب نه ڦولتا، ننگوئا نمائي دا، جيوين تيوين پالڻا“ ۽ رام پنجاڻي، ڪاليج هال کان وٺي صوفين جي درگاهن تائين ماڻهن جي ٻيڙا اڳيان گهڙي تي راڳ ڳاتا.

پر جنهن هلچل سچ پچ طوفان ڪڙو ڪيو، اها هئي: ”راشٽريءَ سڀوڪ سنگھ“ (RSS). اها هلچل سنڌ ۾ ميٽالڪوٽ جي رهواسي، راجپال پوري (1977ع - 1917ع) شروع ڪئي، جيڪو پوءِ ٻوڏلڳن ٻاران ’شري گرو جي‘ جي نالي سان سڏجڻ ۾ آيو. RSS کان اڳ ۾ ’سنگھ‘، ’سنگھن‘ ۽ ’سسڪرن‘ جا لفظ سنڌ ۾ اچانل هئا. شروع ۾ ڪي ماڻهو ’سنگھ‘ کي ’سنگ‘ آڇاريندا هئا. پر 1942ع ۾ RSS اهو لفظ سنڌ جي ڪنڊ ڪڙڇ ۾ پکيڙي ڇڏيو. RSS جي باني ڊاڪٽر هيڊگيوار (Dr. Hedgewar) شهري مرڪزن جي - بالغ مرد آدم شماري ۽ جوڙي سيڪڙو ۽ ڊيهي ايراضين جو هڪ سيڪڙو RSS ۾ ڀرتي ڪرڻ جي حد مقرر ڪئي ۽ سنڌ اها حد حاصل ڪرڻ ۾ منفرد حيثيت حاصل ڪئي.

شري گرو جيءَ جا سنڌ جا ساليانا (1947ع - 1943ع) دؤرا صوبي جي عوام جي زندگيءَ ۾ اهم واقعا هئا. هر ڀيري هو حيدرآباد ۽ ڪراچي - ٻنهي شهرن جو دؤرو ڪندو هو. هو هڪ ڀيرو سکر، شڪارپور ۽ ميرپور خاص پڻ ويو. انهن دؤرن دوران هو مختلف ميدانن جي اڳواڻن سان مليو - جن ۾ قومي اڳواڻ - سادو واسواڻي ۽ رنگانات نند، ڪانگريس اڳواڻ - ڊاڪٽر چوڌرام، پروفيسر گهنشيام ۽ پروفيسر ملڪاڻي، عوام دوست واپاري -

لالجي مهر وٽرا، شورتن موھٽا، ڀائي ڀرتاب، سنڌ سرڪار جا وزير۔
 نهڇلداس وزيرائي، ڊاڪٽر۔ هيمن داس واڌواڻي، مڪي گوبندرام،
 ۽ ٻيا ڪيترائي وڏا وڪيل ۽ تعليمي ماهر اچي وڃن ٿا.
 پهرئين دؤري دوران، جڏهن سنڌوءَ تي ٻڌل ڪولٽري پل
 تان ريل گذري رهي هئي ته شري گروجي پنهنجي پرائيويت
 سپريريءَ ڊاڪٽر ابا ٿاڻي (Dr. Aba Thatte) کي مرائيءَ
 ۾ چيو: ”ابا، ٻها سنڌو!“ (ابا، سنڌوءَ کي ڏس!) اهي لفظ ته
 سادا آهن، پر اهي عرصي کان وڃايل ماءُ لاه اڙلي جذبي سان
 ڀريل هئا.

شري گرمک سنگھ، جيڪب آباد جو هڪ سک سوٽم سيوڪ
 هو. هو وڏو پٽڪو ٻڌندو هو. 1945ع ۾، شڪارپور ۾ هڪ
 سوال۔ جواب جي ويهڪ دوران، گرمک سنگھ کانئس پڇيو،
 ”گروجي، اوهان پنهنجي مٿي تي تمام گورو بار کڻو ٿا؟“
 شري گروجي خوش ڪن لهجي ۾ ورندي ڏني: ”اوهان ته موت
 کان به گورو بار پنهنجي سر تي کنيو آهي.“ گرمک سنگھ ۽
 ٻيا سڀ انهيءَ تي کل ۾ اچي چٽڪيا.

شري گروجي ڪراچيءَ جو آخري دؤرو ورهاڱي کان
 رڳو نو ڏينهن اڳ يعني 5 آگسٽ 1947ع تي ڪيو هو.
 هڪ گڏجاڻيءَ ۾، ’سنڌ آبزرور‘ (Sind Observer) جي ايڊيٽر،
 برک شهري، شري ڪي۔ ڀنڀا (K. Punniyah) کانئس پڇيو:
 ”جيڪڏهن اسان خوشيءَ سان ورهاڱو قبول ڪنداسين ته نقصان
 ڪٿي آهي؟ جيڪڏهن بيمار عضوو ڪٿي ڇڏينداسين ته نقصان
 ڪهڙو آهي؟“۔ گروجي ٺهه ٺهه ورائيو: ”جيڪڏهن نڪ ڪپي
 ڇڏينداسين ته نقصان ڪٿي آهي؟ ماڻهو پوءِ به زندهه رهندو!“
 هڪ ڀيري جڏهن اسان گروجيءَ کان خيرآباد ريلوي
 اسٽيشن تي موڪلائڻ ويٺس، ته اسان ڏٺو ته هڪ مسلمان
 وزير ساڳئي گاڏي ۾ هو. ٻنهي جو هڪ ٻئي سان تعارف ٿيو.
 وزير چيس: شينهن، شينهن سان ئي ملڻ چاهيندو آهي. تنهن

تي گرو جي ڪليو ۽ چيائين، ”پر مان شينهن ٺاهيان.“

RSS عاملن ۽ پائينندن، حيدرآبادين ۽ غير حيدرآبادين، شهرين ۽ ڳوٺاڻن، سناتنين ۽ سماجين - پوءِ چاهي اهي آريه سماجي هجن يا برهمو سماجي - جي اڳوڻي فرق کي دور ڪيو. ڪانگريس ۽ مهاسيا جي پوئلڳ ڪٽنبن جا چوڪرا گڏ ڪيڏيندي ۽ ساڳئي ’ڀڳواڻ وڃ‘ کي ننڍي ڏسڻ ۾ اچڻ لڳا. RSS، سنڌي هندن کي هندو ٻڌي جو احساس ڏياريو، اڳ ۾ 90 سيڪڙو شاگرد فارسي پڙهندا هئا. RSS جي اچڻ کان پوءِ 95 سيڪڙو شاگرد سنسڪرت پڙهڻ لڳا. ايتري قدر جو گهڻن شاگردن سنڌي جي بدران هندي ڪئمئي، جو انهن مطابق، انهن سنڌي اڳيئي چڱي طرح ڄاڻي ٿي. RSS، سنڌي نوجوانن کي سياست ۽ ريڊيڪلزم ڏانهن ماڻل ڪيو. پارٽي، سنڌوسيا جي صدر جي - ٿي - واڌاڻي ۽ ووڪانند ايڊيوڪيشن سوسائٽي بمبئي جي باني، حشو آڏواڻي RSS جي ترغيب ٿي - عوامي زندگي اختيار ڪئي. پاران مزدور سنگھ جو صدر منهر ميهتا سنڌ جي RSS جي پيداوار آهي. لال ڪشن آڏواڻي جهڙو هيرو سنڌ جي RSS جي پاران هندستاني عوامي زندگي کي نهڻو آهي. اهو ائين ئي فاهي جو جنارڊن ٽاڪر 1977ع ۾ پنهنجي ڪتاب All The Janata Men ۾ سندس باري ۾ لکيو آهي:

”جنهن شخص پنهنجي پڌرائي کان سواءِ، ’جنتا پارٽي‘ جي حصي ’جن سنگھ‘ لاءِ گهڻي عرت حاصل ڪئي آهي، اهو آهي لال ڪشن آڏواڻي، جيڪو اڄ ڪالھ هندستاني سياست ۾ صاف سترو ۽ سنئون سڌو اڳواڻ آهي. صاف، نفيس، ڪاروباري، ڏسڻ ۾ نرم، پر ضرورت وقت سخت، هيءُ (نڌوڪو) اطلاعات و نشریات جو وزير گهڻو ڪري اڄ جي سياسي دنيا ۾ پورالو آهي. جيتوڻيڪ هو اڳين صف ۾ نه رهيو آهي، پر پوءِ به اونڌاهي آڻيندي ۾ هو هڪ روشن شمع وانگر بيٺل آهي.“

برھمڻو سماج ڪمان وٺي RSS ٺاڻين اھي سڀ ھانچلون
 ھيون، جن سنڌ کي ھڪ نمايان صوبي ۾ تبديل ڪيو
 ۽ اھي ھانچلون ڏي ھيون، جن آزاديءَ جي ھانچل کي
 گرمي بخشي.

سنڌ ۾ آزاديءَ جي هاڃل

”نادر شاھ هيءُ ملڪ هڪ ڀيرو لٽيو هو. پر انگريز اسان کي روز لٽين ٿا. اسان جو رت چوسي، هر سال 45 لک ڊالرن جي پٽري دولت ملڪ کان ٻاهر نيئي وڃي ٿي. انگريزن کي هڪدم هندستان ڇڏي هاڻو وڃڻ گهرجي.“ — اهي لفظ انڊين نيشنل ڪانگريس جي جنم (1885ع) کان هڪ ورهيه اڳ ۽ گانڌيءَ جي ’هندستان ڇڏي وڃو‘ (Quit India) هاڃل جي سوچ کان پورا 58 ورهيه اڳ، 20 مئي، 1884ع تي ’سنڌ ٽائيمس‘ (Sind Times) اخبار لکيا هئا.

بنگال ’ونگا ڀنگا‘ جي ورهاڱي. سوديشي هاڃل کي هتي ڏيڻ سان، ملڪ جي ڪنهن به هندو وانگر، سنڌ ۾ آزاديءَ جي هاڃل کي وڏي مدد ڪئي. جڏهن خودي رام بوس کي 1908ع ۾ قاسمي ڏني ويئي ته سندس تصوير سڀني محب وطنن جي گهرن ۾ پنهنجو رستو ڳولي ورتو. ساڳئي سال، ويدمل بيمگراج (1874ع-1955ع) سکر ۾ ۽ لوڪرام شرما حيدرآباد ۾ سوديشي اسٽور قائم ڪيا. انهن پوءِ سکر ۾ آل سنڌ پوليتيڪل ڪانفرنس ڪوٺائي.

جڏهن 1907ع ۾ ڪراچيءَ جي سنڌ ڪاليج جي پرنسپال جئڪسن (Jackson) چيو، ”اوهين هندستاني ڪوڙا آهيو“، ته مکيه شاگرد جهڙوڪ جيوٽ، جموهر ۽ ناراين ڪاليج ڇڏي بڙودي ۽ پوني جي ڪاليجن ۾ هليا ويا، جن مان پوءِ ٽن ڇهن-آچاريه جيوٽ رام ڀڳوان داس ڪرپالاڻي، سوامي گووندانند

۽ پروفيسر نارائڻ داس رتن مل ملڪاڻي وڏو نالو ڪڍيو.
1908ع ۾ جڏهن ٻال گنگاڌر تلڪ ڪي ڇهه سال قيد جي
سزا ڏني ويئي ته گهڻن نوجوانن فرش تي سمهڻ شروع ڪيو-
جيڪا صوبي ۾ غير معمولي ڳالهه هئي، جتي فقير به کتن تي
سمهندا هئا.

1988ع ۾ شڪارپور ۾ پريتم ڌرم سڀا قائم ٿي، جنهن نه
رڳو گهڻا سماجي سڌارا آندا، پر سوديشي ڪنڊ، صابڻ ۽ ڪپڙي
جون ملون قائم ڪيون. انهيءَ سڀا طرفان، جيڪو ادب پيش
ڪيو ويو، اهو ايتري قدر انقلابي سمجهيو ويو، جو 1909ع ۾،
سپيٽ چيٽو مل، ويرو مل بيگراج ۽ گووند شرم- سڀنيءَ کي
پنج سال سخت پورهئي سان قيد جي سزا ڏني ويئي. جج-بواڊ
(Boyde) پنهنجي فيصلي ۾ چيو: ”اهي نوجوان مذهبي تنظيم
جا ميمبر آهن، تنهن ڪري انهن جو ماڻهن تي اثر ٿيندو، سندن
لکڻيون ۽ سرگرميون- ايڏيون فتنه انگيز آهن، جو اهي موت جي
سزا جي لائق آهن. پر سندن ننڍي عمر جي پيش نظر مان کيس
نسبتاً گهٽ سزا ڏيان ٿو.“

1910ع ۾ آچاريا ڪرپالاڻي، ڪاڪا ڪاليلڪر، سوامي
گووندانند، ڊاڪٽر چوٽ رام ۽ ٻين حيدرآباد ۾ ’برهم چريءَ آشرم‘
قائم ڪيو، جيڪو اڀرندي ڪڇي ۾ ڊاڪٽر تارا چند جي اسپتال
جي ڀرسان هو. اهو آشرم راڳ، ناٽڪ ۽ ورزش وسيلي نه رڳو
محب وطن نوجوان پيدا ڪرڻ جو ادارو هو، پر ٻين محبوب وطن
سرگرمين جو فورم پڻ هو، جنهن ۾ روپوش انقلابين کي پناهه
ڏيڻ شامل هو. ڊاڪٽر چوٽ رام، سوامي آلا رام، دين ديال
ورهسپتي ۽ سوامي ستيا ديو، ’گهور رکشا‘ (ڊيگن جي بچاءُ)
مهم تي ’بيل صاحب ڪو ڪرو سلام‘ ڳائيندا، سند جي دوري
تي ’برهم چريءَ آشرم‘ لاه ٿي هزار رپيا گڏ ڪيا.

بابا گردت سنگهه جي سر تي چاليهه هزار رپين جو انعام
مقرر ٿيل هو. هن ڪئناڊا ڏانهن لڏي وڃڻ لاءِ جاپاني جهاز

’ڪوما گاتا مارو‘ پاڙي تي ڪيو، پر اتي لنگر انداز ٿيڻ جي اجازت نه ملڻ سبب ڪاڪتي پهتو، جتي کين زمين تي پير رکڻ نه ڏنو ويو. انهيءَ ڳالهه تي گولپياڙي ٿي، جنهن ۾ ڪافي ماڻهو مري ويا. گسرت سنگھ کي سنڌ ۾ ٽي سال پناهه ڏني ويئي. انهيءَ ساڳئي ’ڪوما گاتا مارو‘ جهاز جي واقعي ۾، گونداند کي پنج سال سخت پورهئي سان قيد جي سزا ڏني ويئي.

1913ع جي هڪ آڏي رات جو هڪ منڊو مسلمان پيمٽ جي سور جي شڪايت سان، ڪوٽڙيءَ کان هڪ پيل ڳاڏيءَ ۾ حيدرآباد ۾ لوڪرام شرما جي گهر پهتو. جڏهن هو اندر آيو ته خبر پيئي ته هو مشهور روپوش انقلابي راش بهاري بوس هو، جنهن 1912ع ۾ دهليءَ جي چاندي چوڪ ۾ لارڊ هارڊنڊج تي بم اچلايو هو.

راش بهاري، لوڪرام شرما (1890ع - 1933ع)، ۽ سندس ڀاءُ وشنو شرما بم اچلائڻ واري ڏينهن دهلي ۾ هڪ ئي گهر رهيل هئا. ڊاڪٽر چوٿرام راش بهاريءَ لاءِ پيسن جو بندوبست ڪري کيس افغانستان رستي جاپان وڃڻ لاءِ امرت سر روانو ڪيو.

ان کان اڳ، شڪارپور وارن گانديءَ کي سندس ڏکڻ آفريڪا جي هلچل لاءِ ڏهه هزار رپيا موڪليا هئا. حيدرآباد وارن پنڊت مدن موهن مالويہ جو شاندار آدرپاءُ ڪيو هو ۽ کيس مان-پٽر سنسڪرت ۾ پيش ڪيو ويو هو.

جڏهن ڊاڪٽر ايني بيسنٽ ڪانگريس جي صدر مقرر ٿي ته هن سنڌ جي قوم پرست مسلمان، غلام محمد پرگڙي (1878ع - 1924ع) کي ڪانگريس جو جنرل سيڪريٽري مقرر ڪيو.

جڏهن ڪرپالاڻي بهار ۾ مظفر پور جي جي-بي-بي ڪاليج تان استعيفا ڏئي ته هن پروفيسر نارائڻ داس رتن ميل ملاڪائي

وٽ، انقلابين جي مدد لاءِ ٻه هزار رپيا ڇڏيا.
 1919ع ۾ وطن دوست عوامي راڻ ڪسي تيز ڪرڻ ۽
 حرڪت ۾ آڻڻ لاءِ هڪ روزنامو 'هندو' شايع ٿي.
 سنڌ وارا پيرس ۾ ان وقت هندستان جي آزاديءَ لاءِ ڪم
 ڪندڙ مڊم ڪيما (Madam Cama) کي مسلسل مالي مدد
 ڪندا هئا.

اڃا جڏهن گانڌي جنگ ڪسي 'جنگي ڀرتيءَ جا ميلا'
 (War recruitment Mela) ڪوٺيندو رهيو ته نوابشاھ جي
 ڊاڪٽر تاجارام ڪلاڻي، ڪلٽي عام 'وار لون بانڊ' (War Loan Board)
 جي خلاف مهم هلائي. سنڌ تڏهن بمبئي پريزيڊنسيءَ جو حصو
 هئي ۽ سنڌ ڪانگريس، بمبئي ۾ راؤنشل ڪانگريس ڪاميٽيءَ (PCC) جو
 حصو هئي. جڏهن گانڌي بمبئي PCC کان آل انڊيا ڪانگريس ڪاميٽي
 (AICC) جي چونڊ حاصل ڪئي ته سنڌ جي وفد برطانيا جي
 جنگ جي ڪوشش جي سندس حمايت جي پيش نظر، سندس
 چونڊ جي مخالفت ڪئي.

1920ع ۾ جڏهن لوڪمانڻ تلڪ سنڌ ۾ آيو ته نوجوانن
 سندس گاڏي چڪي، عورتون پهريون ڀيرو پنهنجي گهرن مان
 ٻاهر نڪري آيون ۽ کيس آرتي پيش ڪيائون. تلڪ ڏاڍو
 خوش ٿيو. هن پنهنجي اخبار 'ڪيسري' ۾ لکيو: 'جيڪڏهن
 هر صوبي ۾ ڊاڪٽر چوٽ رام جهڙا ماڻهن هجن ته جيڪر
 اسان غلاميءَ جون زنجيرون بنان دير ٿوري سگهون ٿا.'

آگسٽ 1920ع تي جيڪڏهن تلڪ جو ديهانت ٿيو ته
 جڙام داس ۽ ٻين سنڌي اڳواڻن پنهنجي مٿي جا وار ڪوڙايا
 هئا. کين ٻپ هو ته آزاديءَ جي هلچل بيهي رهندي. پر کين
 تڏهن خوشي ٿي، جڏهن انهن 'ڪرم وير' گانڌيءَ کي - جيڪو
 تڏهن انهيءَ نالي سان ڄاتو ويندو هو - هلچل کي نين بلندين
 تائين ڪڍي ويندي ڏٺو.

جڏهن گانڌي رولٽ ائڪٽ (Rowlatt Act) جي مخالفت ۾ سنڌ ڏٺو ته سرگرم ٿياسافست، چينمل پرسرام ماڻهن کي مصيبتن ۽ قربانين جي راڳا ۽ ڪال جي هٿ ڪسڻ جو ڪوڀ وهي ۽ شامل ٿيڻ جي دعوت ڏني، جنهن ڪري کيس ٻه سال سخت پورهئي سان قيد جي سزا ڏني وئي. جڏهن ڪانگريس جو امرت سر وارو اجلاس ٿيو ته سنڌ وارن پنهنجا وفد جليانوالا اسپيشل ٽرين ۾ موڪليا. جڏهن 17 مارچ 1922ع تي ٻرنس آف ويس ڪراچي آيو ته سنڌ مان هڪ ٻه ماڻهو سندس استقبال لاءِ نه ويو. ان ڏينهن شهر ۾ سگريٽ يا چانهه به نٿي ملي. ڪراچي پڻ پنهنجي تاريخ ٺاهي. جڏهن 26 سيپٽمبر 1921ع کان 4 نومبر 1922ع جي دوران، ٻريءَ جي انقلابي شڪر آجاريه پارٽي ڪرشن تيرت جي خلاف مولانا محمد علي، مولانا شوڪت علي ۽ ڪچلو سان گڏ ڪراچي سازش جو تاريخي مقدمو خالق ڏني هال ۾ هلايو ويو. گانڌي انهيءَ مقدمي کي ”سڀني جديد مقدمن ۾ سڀني اهم مقدمن مان هڪ“ ڪوٺيو. انتظاميه طاقت جي نشي ۾ ايندو ٿي هئي، جو هن سرڪار جي حمايتي ملائن ڪري پيسن تي خريد ڪرڻ شروع ڪيو. جڏهن حقيقي ملائن کي حاصل ڪرڻ ۾ ڪامياب نه ٿي ته لاهي پيدا ڪرڻ ۾ به ڌرين ٿا ڪيائين. رانجهي خان چيمبرار کي ”امن ميبل“ جي لالچ جي عيوض ڪجهه ملائن کي پيش ڪرڻ لاءِ چيو ويو. ناڪام ٿي، هن ”پير ٽيگڙيل“ ۽ ”پير ٽيگڙائو“ بچا نالا پيش ڪيا. انهن خدمتن جي عيوض کيس ڪليڪٽر بولس (Bolus) اڳيان پيش ڪيو ويو، جنهن کيس صوبيدار جي عهدي تي ترقي ڏني.

انتظاميه هندن کي، ڪانگريس جا حمايتي هئڻ سبب هراسان ڪرڻ لاءِ، ڌاريلن کي پڻ نظر انداز ڪيو. جڏهن ماڻهن احتجاج ڪيو ته کين چيو ويو ته ”گانڌي وٽ وڃو“ ۽ ڌاريل پڪڙڻ لاءِ چئوس.

32 - 1930ع جي 'ستياگرهه' هلچل سنڌ ۾ وڏي ڪاميابي حاصل ڪئي. ماڻهو شهر شهر وڃي ولايتي ڪپڙو گڏ ڪري، گڏهن تي پوئتي، ٺيلي ڏيندا هئا ۽ تماشئين پنهنجا ٽوپلا وغيره لاهي ٻرندڙ باهه ۾ اچلائيندا هئا. جيڪب آباد جي هڪ غريب مسلمان هاري وٽ ڏيڻ لاءِ رڳو هڪ سونتي هئي، جيڪا 250 روپين ۾ نيلام ڪئي ويئي.

سنڌي عورت پڻ وڏي پئماني تي جلوس ۽ بهشڪاري ٽوليءَ ۾ حصو وٺڻ لاءِ پهريون ڀيرو گهر جي چوڌيواريءَ کان ٻاهر نڪتي. ان کان ٿورو ئي پوءِ بمبئي پريزيڊنسيءَ ۾ ڪراچي ۽ حيدرآباد وڏي ۾ وڏا طوفاني مرڪز ٿي پيا. تڏهن سنڌ جي آدم شماري چاليهه لکن کان به گهٽ هئي، جنهن جو 30 سيڪڙو هندو هئا، جيڪي ئي هلچل ۾ حصو وٺندا هئا. انهيءَ جي باوجود 1930ع ۾ 427 ماڻهو جيل ويا.

سنڌ ۾ پنهنجي سرگرميءَ کي غلط سمجهندي، ڪانگريس 1931ع جي آدم شماريءَ جي ڪم جي بهشڪار ڪرڻ جو پڻ فيصلو ڪيو. پر اهاڻي اميد هئي ته سندن آدم شماري واري بهشڪار جي پروگرام ۾ گهڻا ماڻهو حصو نه وٺندا.

ڪراچيءَ جي فائرننگ ۾، جنهن ۾ دتاتريه ماني ۽ ميگهراج ريوچنڊ مارجي ويا. جئرام داس جهڙي اڳواڻ کي پڻ گولي لڳي. سموري ملڪ کي صدمو پهتو. گانڌي 20 اپريل 1930ع تي تار ڪئي: ”جئرام داس کي خوش قسمت سمجهو. گوليءَ جو ستر وارو زخم، جيل کان بهتر آهي. اڃا به دل جو زخم وڌيڪ بهتر آهي.“ هن پوءِ لکيو: ”مون کي اهو ٻڌي خوشي ٿئي ها ته جئرام داس جهڙي ساڻي - ڪارڪن کي گولي هڻي ماريو ويو. مان جئرام داس کان وڌيڪ صاف دل ٻئي ڪنهن شخص کي نه سڃاڻان. اهڙن هندستانين جي رت مان ئي سؤراج جو مندر تعمير ٿيندو.“

جيل سپرنٽنڊنٽ جي هفتيوار چڪاس جي وقت، جئرام داس

جهڙي شخص کان گوڏ ٻڌي حاضر ٿيڻ ۽ ’سرڪار سلام‘ چوڻ جي توقع ڪئي ويندي هئي. جڏهن هن ائين ڪرڻ کان انڪار ڪيو ته کيس ڏنڊا - ٻيڙي لڳائي قيد - تنهائي ۾ رکيو ويو.

جئرام داس کي گولي لڳڻ جو پڙاڏو برطانوي پارليامنٽ ۾ گونجيو. جتي هڪ ميمبر پڇيو ته عامسل طبقي جيڪو سرڪاري نوڪريءَ ۾ وفادار ۽ اڳڀرو آهي، ان جو هڪ روشن ستارو آزاديءَ جي هلچل ۾ ڪيئن گهڙي پيو آهي. هندستان جي اسٽيٽ سيڪريٽري انهيءَ تي ڏک جو اظهار ڪيو ۽ چيائين ته هو خود حيران آهي. سندس حيراني اڃا وڌي ويئي هوندي جڏهن ايسڇ - سي - شوداسائي I.C.S. قومي هلچل سان همدرديءَ ۾ بهشت جهڙي نوڪريءَ تان استعيفا ڏئي هئي.

جیل کان ٻاهر نئين اڳواڻن کي ايڏو هراسان ڪيو ويو، جنهن جي انتها ناهي. سرڪار انهيءَ ڳالهه جو پورو پورو ڏٺان رکيو ته کين ڳوٺن ۾ وڃڻ لاءِ نه ٿانگو ملي ۽ نه ئي بيل گاڏي. سندن جلسن ۾ گڏ ٻڙ ڪرائڻ يا کين مارڻ نائون سرڪاري غنبن کي موڪايو ويندو هو. گانڌي ’سنڌ ۾ دٻاءُ جي حقيقت کي‘ ڏيان ۾ رکيو. هن چيو ”تمام سخت گور حالتن هيٺ سڀني همت ۽ صبر لاءِ مان کين واڏايون ڏيان ٿو. جيڪڏهن انهن ڌيرج ۽ سورهياڻيءَ سان ڏک سهڻ جاري رکيا ته انهيءَ بي لغام ۽ بي اصولي دٻاءُ جو پاڻ جلدي خاتمو ٿيندو.“

سنڌ ۾ سٿياگرهه جي باري ۾ آل انڊيا ڪانگريس ڪاميٽي (AICC) 1932ع ۾ پنهنجي رپورٽ ۾ لکيو آهي: ”ڏسجي ٿو ته صوبو پنهنجي ڪارڪردگيءَ ۾ ڇڏو پيو وڃي. سنڌ ۾ قيدين جي درجي بندي هڪ ڪارو داغ آهي. ايتري قدر جو آل انڊيا ڪانگريس ڪاميٽيءَ جي جنرل سيڪريٽري، جئرام داس کي 40 سٿياگرهي عورتن مان 37 کي پڻ - ’سي‘ ڪلاس ۾ رکيو

ويو آهي. گهڻين جوان ستياگرهين کي پتر ٽوڙڻ جي ڪم تي لڳايو ويو آهي. منجهانئن ٻارنهن ڇٽين مان هر هڪ کي ٻارنهن ڦٽڪا هنيا ويا آهن.

1930ع جي هلچل گانڌي - ارون ٺاسم جي صورت ۾ ختم ٿيڻ کان پوءِ مارچ 1931ع ۾ ڪانگريس جو اجلاس ڪراچي ۾ شروع ٿيو. اهو اجلاس 90 هزار رپين جي لاڳت سان رڳو ٽن هفتن ۾ شاندار نموني منظم ڪيو ويو هو. مهاديو ديسائي اهو ڏسي ايڏو بي اختيار ٿي ويو، جو چئي ڏنائين: ”تاريخ ۾ پهريون ڀيرو سرگ جي چٽي ۽ هيٺ ڪانگريس جو اجلاس ٿي رهيو آهي.“ گانڌي چيو ته ”ٿورائتو آهيان جو استقبالي ڪاميٽي (انهيءَ شاميائي جي) چٽيءَ کي هيٺيان کوليو آهي ۽ اسان کي ايشور سان سڌي رابطي ۾ رکيو آهي.“ اهو شاميانو انهيءَ ٽڪريءَ تي لڳايو ويو هو، جتي هاڻي جناح جو مقبرو آهي. انهيءَ اجلاس جو انتظام تڏهوڪي ڪراچيءَ جي ميمبر ۽ استقبالي ڪاميٽيءَ جي چئرمين جمشيد ميهتا ڪيو هو. پر ڪانگريس جو اهو تاريخي جلسو ٻن سائين ڪري.

ڍڪجي ويو. انهيءَ اجلاس جي موقعي تي، گانڌيءَ جي انتهائي ڪوشش جي باوجود، انگريزن پنهنجي ڏاکوهارڻ لاءِ سردار پگت سنگھ ۽ سندس ساٿين - سگديو ۽ راج گروءَ کي ڦاسيءَ تي چاڙهيو ۽ جڏهن ڪانپور جي مسلمانن، پگت سنگھ جي مان ۾ پنهنجا دڪان بند ڪرڻ کان انڪار ڪيو ته فساد چڙهي پيو. يو پيءَ جي پراونشل ڪانگريس ڪاميٽيءَ جي صدر ۽ ’پرتاب‘ جي ايڊيٽر، گنيس شڪر وديارٿي، جيڪو فساد بند ڪرائڻ لاءِ ويو هو، پنهنجي سورميائيءَ جي ڪوشش ۾ جان ڏني. ڪراچيءَ ڏانهن ويندي، گانڌيءَ جو هر استيشن تي ڪارن جهنڊن، ڪپڙي جي ڪارڻ گلن ۽ ’واپس وڃ‘ جي نعرن سان استقبال ڪيو ويو. ڪراچي شهر ۾ مشتعل انبوهه کان بچڻ لاءِ حقيقت ۾ کيس ڊرگ روڊ استيشن تي گاڏيءَ

مان لاڻو ويو. گانڌي چيو ته هو ڪارن ڇهنن کي ورتي آيل شيءِ طور پاڻ وٽ تيسرائين رکندو جيستائين نوري باز پنهنجي غلطي محسوس نه ڪندا ۽ کين موٽي وڃڻ لاءِ چيائين. هن کين ڪانگريس جي اجلاس ۾ گڏ ٻڙ کان پاسو ڪرڻ ۽ ”سنڌ جي ڪارڪنن جي شاندار ڪم کي ضايع نه ڪرڻ“ لاءِ منٿ ڪئي. ان کان پوءِ ڪراچيءَ وارو اجلاس خيبرخوبيءَ سان گذريو. انهيءَ اجلاس جي خاص ڳالهه اها هئي ته خان عبدالغفار جني اڳواڻيءَ ۾ ’فرنٽيئر ريبلڊ شرٽس‘ وارن انهيءَ ۾ پهريون ڀيرو شرڪت ڪئي.

ڪراچيءَ جي اجلاس جي صدارت وڏي شخصيت سردار ولبي پٺائي پٺيل ڪئي. انهيءَ ئي اجلاس ۾ ڪانگريس پي-رائونڊ ٽيبل ڪانفرنس ۾ شرڪت ڪرڻ جو فيصلو ڪيو. انهيءَ اجلاس بنيادي حقن تي مشتمل 20 نڪاتي نھراءِ پاس ڪيو، جنهن ۾ عالمگير بالغراءِ دهسي، مفت پرائيمري تعليم، هندستان جي سڀني رهاڪن کي گذاري جيتري اجرت، جو وڃن ڪيل هو.

انهيءَ اجلاس ۾ هڪ دلچسپ ساهي ٿي، جڏهن لاهور جي اخبار ’زميندار‘ جي ايڊيٽر، مولانا ظفر علي خان نماز لاءِ اجلاس ملتوي ڪرڻ لاءِ چيو. گانڌي نماز جي دوران رڳو اهو قبول ڪندي ته ڪانگريس گهٽ اهم اسمن جو اڪلاءِ ڪري، انڪار ڪيو. مشتعل مولانا ٻاهر نڪري سڌو ريلوي اسٽيشن ويو، جتان پهرين گاڏيءَ ۾ لاهور ڏانهن روانو ٿي ويو.

32- 1930ع جي هلچل کان اڳ ۽ پوءِ ڪانگريس اينڊو مقبول هئي، جو چونڊن ۾ سڪيءَ جي سامهون موچيءَ کي بيهاري کيس ڪٽائي سگهي ٿي. 1937ع جي چونڊ ۾ ايوان جي ڪل 60 نشستون مان ڪانگريس جا 7 MALS هئا، جيڪي توازن رکڻ لاءِ ڪافي هئا.

1942ع جي هُلچل جي صورتحال پنجاب ۽ ٻين گهڻن صوبن جي پيٽ ۾، سنڌ ۾ بهتر هئي. انهيءَ هُلچل ۾ ٻه قيمتي جانينون قربان ٿيون۔ هيمنون ڪالائي ريل جون پٽڙيون آڪٽيڊيندي پڪڙيو ويو ۽ نرمل جيونائي ڪي۔ جيڪو شاعر هو۔ ڦٽڪا هنيا ويا، جنهن ڪري سندس جلدي ديهانت ٿي ويسو۔ وڏو وزير الهه بخش سومرو ڪانگريس سان ايترو ويجهو هو جو هو ڪاڏيءَ جو ڪپڙو ڪلهي تي کڻي، هڪ گهر ڪان ٻئي گهر تائين هوڪو ڏيئي وڪڻندو هو. ’هندستان ڇڏي وڃو‘ هُلچل دوران هن ڪراچيءَ جي خوبصورت بيج۔ ڪلفٽن تي واقع پنهنجو بنگلو انهيءَ شرط سان آڇيو ته ڪافي سناريون عورتون ستياگرهه ۾ حصو وٺنديون. اها ڪانگريس سان سندس قربت ٿي هئي، جنهن کيس معزول ڪرايو ۽ جلدي پوءِ کيس پراسرار طور قتل ڪيو ويو. سنڌ انهيءَ سانجھي مان ڪڏهن به پاڻ پري نه ٿي، ۽ انهيءَ ئي ورهاڱي لاءِ رستو هموار ڪيو۔ جيتوڻيڪ 1946ع جي چونڊن ۾ ڪانگريس 22 نشستون حاصل ڪيون هيون۔

اهو هو سنڌ ۾ آزاديءَ جي هُلچل جو مختصر تسلسل. هتان جا اڳواڻ، لياقتي طور، ملڪ جي بهترين اڳواڻن مان هئا، منجهانئن چڱي طرح ڇانل سڄاڻل، آڇاريا جيوت رام ڪرپالائي (1982ع۔ 1888ع) گانڌيءَ کي شانتِي نيڪتن ۾ ڏٺو هو، ۽ سموري زندگيءَ لاءِ ساڻس واڳجي ويو هو. هن پنهنجي زندگيءَ ’چرخا سنگھ‘ ۽ ڊگهي عرصي تائين ڪانگريس جي جنرل سيڪريٽريءَ جي حيثيت سان ڪم ڪيائين. هو تاريخي سٺ سالن جي عرصي جي پهرين صف وارن اڳواڻيءَ جو نرالو مثال آهي.

عالم مان ڦري جوشيلاو ديش ڀڳت ٿيل، جئرامداس دولت رام عالم چندائي (1978ع۔ 1891ع) سنڌ جي ڪانگريسين جو وڏو گانڌي پرست هو. هن ڪجهه وقت لاءِ ’هندستان ٽائيمس‘

(The Hindustan Times) جي ايڊيٽر ۽ پوءِ ڪانگريس جي جنرل سيڪريٽريءَ جي حيثيت سان پنهنجون خدمتون سرانجام ڏنيون. آزاديءَ کان پوءِ، جئرام داس بهار جو گورنر، يونين فوڊ منسٽر، آسام جو گورنر ۽ گانڌيءَ جي Complete Works (مڪمل تحريرون) جو ايڊيٽر ٿيو.

ڊاڪٽر چوٿت رام (1957ع-1889ع) سموري زندگي عوامي ڪارڪن ٿي رهيو، جنهن ملڪ جي خدمت ڪرڻ تڏهن کان شروع ڪئي هئي، جڏهن ڪانگريس جو نالو به پٺڻ ۾ نه ايندو هو. بنگال جي ورهاڱي سان شروع ڪري، هندستان جي ورهاڱي کان پوءِ، هن ديس جي شيوا جاري رکي. ورهاڱي جي موقعي تي، هن سنڌ جي ماڻهن کي تحفظ ڏيڻ ۽ مدد ڪرڻ لاءِ، مهاراڻا آڏيهه پور جي مدد سان 40 نوجوانن لاءِ چتر قلعي ۾ هڪ سکيا ڪئمپ منظم ڪئي، اهو چوٿت رام ئي هو، جنهن جواهر لال نهروءَ کي شرنارٿين جي مدد ڪرڻ لاءِ مڃايو، جيڪي پنهنجون ملڪيتون لتاڻي آيا هئا. سندس باري ۾، 1924ع ۾ گانڌي 'ينگ انڊيا' (Young India) ۾ لکيو هو: "پنهنجي ملڪ جي مفاد لاءِ، ڊاڪٽر چوٿت رام پنهنجو سڀ ڪجهه قربان ڪري فقير بنجي ويو آهي."

آچاريه، آپودومل ٿيڪچند گدواڻي (1935ع - 1890ع) پنهنجي وڏي پگهار واري دهليءَ جي رام جس ڪاليج جي پرنسپال جي عهدي تان استعيفا ڏيئي، اڳوڻي پگهار جي پنجن حصي جيتري رقم تي گانڌيءَ سان گڏ ڪم ڪرڻ لڳو. جڏهن ڪانگريس چوٿيءَ جي اڳواڻن کي سرڪاري عهدن تي نامزد ڪرڻ جو فيصلو ڪيو ته پنڊت نهرو اله آباد ميونسپالٽيءَ جو چئرمين، سبباس چئرمين، سردار پٽيل احمدآباد ميونسپالٽيءَ جو چئرمين ۽ سبباس چندر بوس ڪلڪتي ڪارپوريشن جو چيف آفيسر ٿيا ته گدواڻي ڪراچي ڪارپوريشن جو چيف ايڊيوڪيشن آفيسر ٿيو. 1617ع ۾ سندس اوجھتي موت سندس روشن مستقبل کي روڪي ڇڏيو.

پروفيسر گھنشيام شوداساڻي، جيڪو سموري زندگي عوامي ڪارڪن ٿي رهيو ۽ 1937-47ع تائين سنڌ اسيمبلي ڪانگريس پارٽيءَ جو اڳواڻ رهيو، مئٿيو آرنولڊ (Mathew Arnold) جي ڪلچر جي وصف ’مناس ۽ روشنيءَ‘ جو مجسمو هو.

هرچند راه وشن داس پارواڻي (1928ع- 1862ع) 1913ع ۾ ڪانگريس جي ڪراچيءَ واري اجلاس جي استقبالي ڪاميٽيءَ جو چئرمئن هو. انهيءَ اجلاس ۾، پهريون ڀيرو هن سنڌ جي بمبئي کان علحيدگي ۽ صوبي جي جدا آئين جي گهر جو آواز اٿاريو. هو 1911ع کان 1920ع جي دوران، ڪراچي ڪارپوريشن جو صدر هو. 1920ع ۾ کيس سينٽرل ليگسليٽو اسيمبليءَ جو ميمبر چونڊيو ويو. جليانوالا باغ جي سانجهي جي باري ۾ ڳالهائيندي چيائين: ”جيڪڏهن اوهان جي اکين ۾ ڳوڙها آهن ته اهي ڳاڙڻ لاءِ تيار ڪريو.“ جيتوڻيڪ هو موت جي بستري تي هو، پر پوءِ به سائمن ڪميشن جي خلاف ووت ڪرڻ لاءِ ڪراچيءَ کان دهلي ويو هو پنهنجو ووت استعمال ڪرڻ کان آڳ ۾ ئي لاڏاڻو ڪري ويو، جتي موتي لال نهرو، پنڊت مدن موهن مالويہ، لالا لچپت راءِ ۽ وليم ڀائي ٻٽيل سندس ڪانڌي ٿيا.

جشميد ميهتا جيتوڻيڪ ڪانگريس جو ميمبر نه هو، پر 1937ع ۾ ڪانگريس جي ٽڪيٽ تي دادوءَ مان چونڊجي آيو. هو جديد ڪراچيءَ جو معمار هو. هو سڀني تنازعن جو، جيڪي عام زندگيءَ ۾ گهڻا هئا، متصف ٿيندو هو.

نارائڻ داس رتن مل ڪاڻي (1974ع- 1860ع) 1917ع ۾، جڏهن ظفر پور جي جي-بي-بي ڪاليج جو پروفيسر هو ته گانڌي ڇمپران ڏانهن ويندي وٽس گجهه ڏينهن لاءِ ترسيو هو. هڪ ڏينهن شام جو سير ڪندي گانڌي کانئس پڇيو: ”پروفيسر هن کان پوءِ ڇا ڪندين؟“ انهيءَ ڳالهه ملڪاڻي جي زندگيءَ

۾ موڙ آندو. هن نوڪريءَ تان استعيفا ڏني، گجرات وديا پٽ ۾ شامل ٿيو، پوءِ دهليءَ ۾ هريجن ڪالونيءَ جي تعمير ڪرڻ ۾ مدد ڪيائين، ۽ پوءِ به سنڌ ۾ جلد تعمير ڪم شروع ڪيائين. هن الله بخش سموري کي ڪانگريس جو حمايتي بڻائي کيس متاثر ڪيو. ايتري قدر جو ڪانگريس کي سندس چرخي سميت حرن جي روحاني پيشوا، پير پاڪاري جهڙي ڪوري شخصيت سان متعارف ڪيائين.

عورت - اڳواڻن ۾ آچاريا گدواڻي جي زال - گنگا پيٽ، ڪرپالائيءَ جي پيٽ - ڪڪي پيٽ، ڪوڙي مل جي نهڻ - امبي ڪلڻائي ۽ ڪماري چيني سپاهي ملاڻي سنڌ جي عوامي زندگيءَ ۾ نمايان ڪردار ادا ڪيو.

آزاديءَ جي هلچل دوران، قومي اڳواڻن جي سموري ملڪ ۾ عزت ٿيڻ لڳي. گانڌي، پنڊت نهرو ۽ سپاس چندر بوس سنڌ ۾ خاص ڪري مشهور هئا. پر پنڊت نهروءَ کي سنڌ لاءِ بلڪل ڪشش نه هئي، جيتوڻيڪ سنڌواسي سندس پرستار هئا. هن 16 جولاءِ 1936ع تي پدماجا نائيدو کي لکيو: ”مان سنڌ نه سڃاڻان. مون کي انهيءَ لاءِ ڪشش محسوس نٿي ٿئي.“ هن 26 جولاءِ 1936 تي هڪ ٻئي خط ۾، سنڌ جي شهر نوابشاهه مان پدماجا کي لکيو: ”سنڌين ۾ سٺا ڪن آهن ۽ مان کين پسند ڪريان ٿو. پر اهي مسلم جاگيرداري طبقي ۽ هندو وائفي طبقي جو هڪ عجيب ميلاپ آهن. اهي طبعا جيئن آهن، گهڻو سارا، جوڳا، تان، پوءِ به منجهن همت ۽ قوت آهي، جيڪا اهڙي ڳالهه آهي، جنهن لاءِ ٿورائتو ٿيڻو ٿيڻو منجهن انفرادي طرح ڪوبه فنڪارانه احساس ٽوڙئي ڏسڻ ۾ اچي ٿو. پنهنجي پٽا پٽي پاڃامي ۾ جيڪي رنگ پشند ڪن ٿا، کين انهن مان پر ڪجي ٿو.“

1936ع ۾، ڪمپياريءَ جي پنچايت پنڊت نهروءَ کي پيسن جي ڪوٺاري پيش ڪرڻ کان تڏهن انڪار ڪري ڇڏيو، جڏهن

هن ٽڪ سببان شهر مان گهوڙي تي سوار ٿي هلڻ کان انڪار ڪيو هو. پوءِ شام جو جڏهن نهرو ”اڃا پاڻي“ چئي هليو ته پوءِ پنچايت آدرپاء سان گڏ پيسن جي گوٺري پيش ڪئي.

سياست بوس جي معاملي ۾، پنهي طرفن کان محبت هئي. 1938ع ۾، پتاڀي سينتاراما جي مقابلي ۾، سنڌ سياست کي ڪانگريس جي صدر جي حيثيت ۾ ٻيهر چونڊڻ ۾ متفق طور ووٽ ڪيو. هڪ ڀيري جڏهن سياست بوس حيدرآباد مان ريل رستي روانو ٿي رهيو هو ته ڪنهن مذاق ۾ کيس صلاح ڏني ته کيس ڪنهن سنڌي چوڪريءَ سان شادي ڪرڻ گهرجي. ائين ڪرڻ سان کيس قومي مقصد لاءِ چڱو ڏاڄ ملي ويندو. سياست ورائيو ته هو ائين ڪرڻ لاءِ تيار آهي، بشرطيڪ ڊاڪٽر چوٽ رام رهنمائي ڪري. ٻچا مان پتو پيو ته جيڪي اتي ان وقت موجود هئا، اهي سڀ غير شادي شده هئا. انهيءَ تي سياست چيو: ”اچو ته هندستان جي ڪنوارن جي هڪ پارٽي ٺاهيون، جنهن جو صدر چوٽ رام ٿئي ۽ سيڪريٽري مان. اسان انهيءَ پارٽيءَ کي ’جئم هند پارٽي‘ ڪوٺينداسين. اسان جو مقصد ملڪ جي خدمت جي خوشيءَ لاءِ شاديءَ جي مزڻ کي قربان ڪرڻ هوندو.“ ظاهر آهي ته انڊين نيشنل آرمي (INA) جي بنياد وجهڻ کان گهڻو اڳ سندس ذهن ۾ ’جئم هند‘ جي سوچ هو.

جڏهن سياست بوس ڏور-اوڀر ۾ INA قائم ڪئي ته سندس سٺا ۽ وڏا حمايتي اتي جا سنڌي واپاري هئا. سياست بوس ۽ گانڌي، پنهي، سنڌين کي بين القوامي شهري ڪوٺيو آهي، جو اهي هر هنڌ موجود ملن ٿا.

انهيءَ ۾ ڪو شڪ ناهي ته گانڌيءَ جا سنڌ ۽ سنڌين سان تعلقات سڀنيءَ کان وڌيڪ قريبي هئا. هن پنهنجي 27 مئي 1947ع جي ڀارتنامي ۾ چيو هو: ”سنڌ جي هنڌن کي ڇو ڊچڻ گهرجي؟ کين هراسان ڇو ٿيڻ گهرجي؟ ڊچڻ جي بلدان، اهي

رام جو نالو ڇو نٿا وٺن؟ سنڌ واسي ڇاهين ٿا ته مان وٺن
 وڃان. مان گهڻن سالن کان سنڌ نه ويو آهيان، پر مون سنڌواسين
 سان اهڙا ويجهار رشتا رکيا آهن، جو ڪنهن وقت مان پاڻ کي
 سنڌي سڏائيندو هوس. ”سنڌ سان ڪانڌيءَ جا سنڀند خود هڪ
 تاريخي داستان جوڙين ٿا.

”مان سنڌي آهيان“ - گانڌي

1929ع ۾ سنڌ مان واپسيءَ تي گانڌي لکيو: ”هندستان جي هر شيءِ مون کي پاڻ ڏانهن ڇڪي ٿي. پر 1916ع ۾ جڏهن مان پهريون ڀيرو سنڌ ويس ته انهيءَ مون کي پاڻ ڏانهن خاص نموني ڇڪيو ۽ سنڌين ۽ منهنجي وچ ۾ هڪ رشتو قائم ٿي ويو، جنهن سخت گت ڪرائي جي اهل هجڻ جو ثبوت ڏنو آهي. مان سنڌين وٽ پاڻ کي غلط سمجهائڻ کان سواءِ ڪين ڪوڙيون سچايون پيش ڪري سگهيو آهيان.“

حقيقت ۾ گانڌي سنڌ کي ڪوڙين سچاين جي پيٽ ۾ مليون سچايون وڌيڪ پيش ڪيون هيون. ۽ ڪنهن به صورت ۾ انهن سڀني سچاين سچ پوچ گانڌي ۽ سنڌين وچ ۾ هڪ نهايت گرم جوشيءَ وارو رشتو قائم ڪيو هو. هو سنڌ ۾ ست ڀيرا - 1916, 1917, 1920, 1921, 1929, 1931 ۽ 1934ع ۾ آيو هو. اهو هڪ سنڌي سچڻ هو، جنهن گانڌيءَ کي لنڊن ۾ قانون جي تعليم لاءِ لنڊن پهچڻ تي وڏي مسواڙي هوڻل سان ڪفايتي اگهه واري گهر ۾ منتقل ڪرائي رهايو هو. 1893ع ۾ سي-ايل-ايجيرام نالي هڪ سنڌي واپاري کيس نيٽال لنڊن ڪانگريس کي منظم ڪرڻ ۾ مدد ڪئي هئي. 1899ع ۾ پريسٽر گانڌي ستن سنڌي واپارين جو مقدمو ڪاميابيءَ سان وڙهيو، جن تي ڏکڻ آفريڪا ۾ داخل ٿيڻ تي بندش وڌي ويئي هئي.

جڏهن وشنا شرما گانڌيءَ جي ڏکڻ آفريڪا جي ستياگرهه

جي باري ۾ ڪتاب لکيو ۽ ان جي ڪاپي کيس موڪلي
ڏنائين ته هن نهايت ٿورن سان به ڪي هئي. سنڌ ۾ اچڻ
تي گانڌي ڪي سنڌي طريقي سان نهايت همبرمندي سان مڙهيل
سان پتر پيش ڪيو ويو هو. گانڌي ڪي اهو ايدو پسند آيو
جو هن اهو پاڻ وٽ وڃي ٿاڻين سانڍي رکيو. ۽ پنهنجي
ملاقاتين کي هندستان ۾ فن جي بهترين مثال طور ڏيکاريندو هو.
۽ اهو جڙام داس ٿي هو، جنهن 1930ع ۾ کيس سڀ ڪجهه
هڪ پاسي ڇڏڻ ۽ پنهنجي آدم - ڪٿا My Experiments
with Truth مڪمل ڪرڻ لاءِ آماده ڪيو هو.

پڻ گانڌي جي زندگي ۽ ڪارنامن ۾ سڀني کان اهم
سنڌي اڳواڻ هو آڇاڙيا جيوت رام پڳوان داس ڪرپالائي. 1915ع
۾ شانتينڪين ۾ سندن پهرين ملاقات ايتري ڪامياب نه ٿي
هئي. ڪجهه ڏهاڪن کان پوءِ ڪرپالائي لکيو: ”سندس
باري ۾ هر ڳالهه عجيب ۽ وهمي ڏسڻ ۾ آئي... مون وچئين
طبقن جو اهڙو پڙهيل ماڻهو نه ڏٺو هو، جيڪو باڌامن جي ڪوري
ماني، خاص ڪري سڀن باڌامن ۽ پستن جي ماني کائيندو هجي.“
آڇاڙيا اڳتي لکيو: ”هو مون کي ڄاڻ ۽ منهنجي تور ڏک
ڪرڻ جي ڪوشش ڪري رهيو هو. مان پڻ پنهنجي طور ساڳي
ڳالهه ڪري رهيو هوس.“

ڪجهه مهينن کان پوءِ، گانڌي احمد آباد ۾ هڪ شهر
قائم ڪيو ۽ ڪرپالائي کي ان جي قاعدن جي هڪ ڪاپي
موڪلي. ڏنائين. ڪرپالائي انهن قانونن کي، انهي قانون سميت
نه زال ۽ مڙس پاڻ ۾ پاڻ - پيڻ وانگر رهن، تمام عجيب ڄاتو،
هن آهي غير عملي سمجهي اڇلائي ڇڏيا.

۽ پوءِ 1917ع ۾ هڪ شام جو ڏير سان ڪرپالائي کي
مظفرپور ۾ گانڌي جي تار ملي، جنهن ۾ چيل هو ته هو انهيءَ
رات جو وٽس پهچي رهيو آهي. هو ٿير اپائيندڙن جي استحصال
خلاف هاجل جي اڳواڻي ڪرڻ لاءِ ڇهه ڇهه ڏانهن ويندي وٽس اچي

رهيو آهي. غور ٿاڌي ٿي پروفيسر ۽ جي. بي. ڪاليج جي هاسٽل جي سپرنٽينڊنٽ جي حيثيت سان کيس پنهنجو گهر به نه هو. هن، تنهن ڪري، کيس پنهنجي دوست ۽ ساٿي پروفيسر نارائڻ داس رتن مل ملڪاڻي سان گڏ رهائڻ جو فيصلو ڪيو. پر ڏکڻ آفريڪا جي جدوجهد جي 'مهان ماڻهو' گانڌيءَ جي آجيان ڪيئن ڪجي؟ هاسٽل جي شاگردن سندس آرتي سان آدرپاءُ ڪرڻ جو فيصلو ڪيو. پر رات جو مناسب آرتي لاءِ ناريل ڪٽڻ آڻجي؟ شاگرد اڃا گڏوگڏ هر ٿي هئا ته ڪرپالاڻي هاسٽل جي حاٿي ۾ بيٺل ناريل جي وڻ تي چڙهي ويو ۽ هڪ جي بچاءِ وڌيڪ ناريل لاهي کڻي آيو. گانڌيءَ جي جوکي آجيان ڪئي ويئي. کيس ڪرپالاڻي جي زميندار دوست جي ڏنل گهوڙي گاڏيءَ ۾ ڪاليج ڪئمپس آنڊو ويو. اها گاڏي گانڌيءَ جي خواهشن جي خلاف، شاگردن چڪي هئي.

گانڌي پنهنجي آتم-ڪٿا ۾ لکيو آهي: ”اڇاري ڪرپالاڻيءَ سان جڏهن مان 1915ع ۾ پهريون ڀيرو مليس ته هو اڳيئي هڪ پڪو سورسو هو. کيس تڏهن درماه چار سؤ رپيا ملندا هئا. پر هو ٻرهم چاري هو ۽ پاڻ لاه رڳو چاليهه رپيا رکندو هو ۽ باقي ڊاڪٽر چوٿت رام کي موڪليندو هو. جيڪو تڏهن حيدرآباد سنڌ ۾ ’ٻرهم چريه آشرم‘ هلائيندو هو. سالن کان پوءِ گانڌي مظفرپور جي ملاقات جي باري ۾ لکيو: ”جيئن ته ڪرپالاڻيءَ کي پنهنجو ڪمرو نه هو، تنهن ڪري پروفيسر ملڪاڻي منهنجو ميزبان بنيو. انهن ڏينهن ۾ سرڪاري پروفيسر لاءِ مون جهڙي شخص کي پاڻ وٽ رهائڻ غير معمولي ڳالهه هئي.“ هن اڳتي لکيو ته ”ڪرپالاڻي، سنڌي هئڻ جي باوجود اصلوڪي بهاريءَ کان وڌيڪ بهاري هو. هو منهنجي در جو وڏو دربان هو. هن وقتي طور مون کي ملاقاتين کان بچائڻ پنهنجي زندگيءَ جو سول مقصد بنائي ڇڏيو هو. هو ڪڏهن ڪل پوک ۾ پنهنجي مددگار سڏڻ سان، ڪڏهن ان ايڏائيندڙ

تمڪين سان ماڻهن کي ٿاريندو هو. رات پوڻ تي، هو پنهنجو ماسٽري وارو پيشو اختيار ڪندو هو ۽ پنهنجي تاريخي ايماس ۽ مشاهدي سان پنهنجي ساٿين سان شانائتو سلوڪ ڪندو هو ۽ ڪنهن به ڪمزور ملاقاتي کي بهادر ۾ تبديل ڪري ڇڏيندو هو.“

هن دوستائي ملاقات کان پوءِ به گانڌي ڪرپالائي ڀاتين خوشگوار، مسلسل رفتار پڪڙڻ ۽ قائم ٿيڻ ۾ ڪجهه عرصو ورتو. مثال طور، ڪرپالائي کي سمجهه ۾ نٿي آيو ته اهنسا (عدم تشدد) ذريعي آزادي ڪيئن حاصل ٿيندي؟ گانڌي مطابق، هندستاني تاريخ جو رستو اهنسا وارو هو، پر ڪرپالائي جو خيال ان جي آبتو هو. ڪجهه وقت کان پوءِ، ڪرپالائي گانڌيءَ کان سوال پڇڻ ڇڏي ڏنا ۽ انهن جا جواب خود ڏيڻ لڳو. پوءِ هن ڏٺو ته هندستاني، حقيقت ۾، ٻين ملڪن کان گهٽ تشدد پسند هئا. روايتي طرح، هندستان جي پيشه ور سورمن ويڙهه ۾ برابر حصو ورتو، پر هتان جي ٻارن وٽن تي چڙهي پڪين جا آڪيرا تيار نه ڪيا. دنيا جي ڪنهن به ملڪ جي ڀيٽ ۾، هتان جا ماڻهو عقيدتي جي طور ويڙهو (پاڇي خور) هئا. انقلابي ڪرپالائي اهڙي طرح اهنسا جو ڀنڊ اختيار ڪيو.

جيتوڻيڪ اهنسا ۽ اهنسا (تشدد ۽ عدم تشدد) جي معاملي جي چنڊڇاڻ ٿي ويئي، پر پوءِ به ڪرپالائي، گانڌيءَ کي ”مهاتما“ جي طور قبول نه ڪيو. هن چيو: ”گانڌيءَ ڪان به بهتر ۽ وڏا ٻرهر چاري موجود هئا. مون ساڻس ڪڏهن به روحاني رمز واري گفتگو نه ڪئي هئي. هو مون کي ’پروفيسر‘ چونڊو هو. ۽ مان کيس ’شري گانڌي‘ چونڊو هوس. سالن کان پوءِ مان کيس يا ته ’ڀاپو‘ چئي مخاطب ٿيندو هوس يا ’گانڌي جي‘ چونڊو هوس. مان ’مهاتما‘ لفظ ورلي استعمال ڪندو هوس. حقيقت ۾، مان ماڻهن کي به کيس ’مهاتما‘ ڪوٺي ڪان منع ڪندو هوس.“ گانڌيءَ جي گهڻ - مذهبي عوامي پرار ٿي پڻ ڪرپالائي

پسند نه ڪندو هو، هو ٻي-رارثا کي مائٽو ۽ ان جي مائڪ جي وچ جو نجي معاملو سمجهندو هو.

ڪرپالائي، گانڌيءَ جي 'خلافت تحريڪ' جي اوستائين حمايت ڪئي، جيستائين انگريزن خليفي کي قائم رکڻ جو وعدو ڪيو هو. پر هو گانڌيءَ جي انهيءَ ڳالهه سان سميت نه هو ته جيڪڏهن مسلمانن جي ناراضگي، عدم تعاون تحريڪ ۾ تبديل نه ٿئي ها ته اها ڪهڙي تشديد ڪري هتي ڏئي ها. ڪرپالائي مسلمانن جي حمايت حاصل ڪرڻ کي، آزاديءَ جي تحريڪ لاءِ خود غرضي سمجهيو ٿي. ڪرپالائيءَ کي انهيءَ ڳالهه جو افسوس هو ته 1944ع ۾، گانڌي - جناح گڏجائي ۽ مسلمان ليگ جي اڳواڻ ٿي چٽر ڪئي ويئي هئي. هن محسوس ڪيو ته دنيا ۾ ڪنهن به خطي جي مسلمانن جي پيٽ ۾، هندستان جا مسلمان وڌيڪ مذهبي هئا، ڇاڪاڻ ته هندو پڻ ڪهڙو مذهبي هئا ۽ هن هڪ ڀيري مون کي ٻڌايو ته مسلمانن جو ظالم ۽ ڪٽر پٽو، سندن موسيقي، رقص، صوري ۽ مجسم سازيءَ جي فنون - لطيفه کي 'غير اسلامي' ڪوٺي ڏڪارڻ ۾ لڪل آهي.

ڪجهه سالن کان پوءِ، 'گجرات وڊيا پيٽ' جو آچاريا ڪرپالائي ڪل وقتي سياست ۾ آيو ۽ ڏهن سالن کان وڌيڪ عرصي لاءِ ڪانگريس جو جنرل سيڪريٽري ٿي رهيو. هو انهيءَ خيال تي پختو هو ته ورهاڱو ٿي نه ها، جيڪڏهن اسان گانڌي جي پوئلڳي ڪريون ها. گانڌيءَ گڏيل هندستان لاءِ آزاديءَ جي معنيٰ ڦيرائڻ لاءِ ٻي جدوجهد شروع ڪرڻ گهري ٿي، پر ڪهڙا اڳواڻ ايترا ٻڌا ٿي ٿڪجي پيا هئا، جو حڪومت ڪرڻ لاءِ وڌيڪ ترسي نٿي سگهيا. گانڌي پوءِ 'صلاح ڏني' ته برطانوي حڪومت، مسلم ليگ جي پيٽ ۾، ڪانگريس جي حمايت ڪرڻ لاءِ وڌيڪ ٻي چئن ٿيندي. تنهنڪري جناح کي شهر مات ڏيڻ لاءِ اسان بهتر ٿيندو ته انهيءَ ڏس ۾ ڪوشش ڪريون.

پر وري به ٻيا اڳواڻ انگريزن سان هٿ ۾ هٿ ڏيڻ تي راضي نه ٿيا ۽ جناح کي پنهنجي ڳالهه تي بيٺل رکيائون.

پنڊت نهرو ته ايتري قدر سوچيو ته ورهاڱي جي عمل ۾ ”گهٽ ۾ گهٽ ڏهه سال“ لڳندا - هندستان کان برما کي جدا ڪرڻ ۾ ايترو ئي وقت لڳو هو. ڪرپالاڻي جو ”ماڻهن جي خود بخود متاستا“ جو دليل پڻ نظر انداز ڪيو ويو.

جڏهن مارچ 1947ع ۾ پنجاب ۾ فساد چڙهي پيا ته ڪانگريس صوبائي ۾ انتظامي ورڇ ڪرڻ لاءِ چيو. ڪرپالاڻي انهيءَ ۾ ورهاڱي جو ٻج صاف ڏٺو- ۽ هن فون تي گانڌيءَ کي انهيءَ ڳالهه جي مخالفت ڪرڻ لاءِ چيو. پر ڪرپالاڻي افسوس ڪري ٿو: ”بدقسمتيءَ سان هو پرتشدد ساڌن سان گهيريل هو، جن سياست کي بلڪل نٽي سمجهيو. فون منجهانئن هڪڙي ساڌو ڪنيو، جنهن جو انهيءَ ڳالهه تي اصرار هو ته رڳو مان ئي سائيس ڳالهائين. پر مان هن موڱي سان ڇا ٿي ڳالهائي سگهيس.“

هندستاني اتحاد جي قسمت مهر بند ٿي چڪي هئي. گانڌيءَ جا ڪرپالاڻيءَ سان لاڳاپا عوامي معاملن تائين محدود نه هئا. شروع کان وٺي گانڌي ڪرپالاڻيءَ جي سموري ڪٽنب ۾ دلچسپي وٺندو هو. هن ڪرپالاڻيءَ جي پيءُ ڪاڪي ڀڳوان داس کي هڪ ڏياريندي لکيو هو ته ”آشرم ۾ سندس پوٽي گرڌاريءَ جي سٺي ڪارڪردگي آهي. کيس آڇاڙيا جي اڪيلي پيڻ - ڪڪي پيڻ جي صحت جو هميشه اوتارهندو هو. ڪرپالاڻي جڏهن سچيتا سان شادي ڪرڻ جو فيصلو ڪيو ته سندس ڄمار پنجاهه ورهين تائين پهتل هئي.“ اسان جي ساٿي ٿي رهڻ کان سواءِ ٻي ڪا مراد نه هئي. اهو ئي سچڪجهه آهي، جيڪو اسان ڪندا رهيا آهيون.“ ”پر رسمي شاديءَ جي پنڌن کان سواءِ گڏجي رهڻ، ماڻهن جون آڱريون ڪڇڻ جو سبب بنجي ها. انهيءَ شاديءَ لاءِ گانڌي آشيرواد نه ڏنو. کيس

ڊپ هو ته کانئس ڪرپالائيءَ جهڙو آزمائيل ۽ ڀروسو جوڳو ساٿي ڇڏائجي ويندو. جڏهن سچيتا کيس هڪ ڏياري ته شاديءَ جي صورت ۾، کين ”سچيتا جي“ هڪ نئين هٿ جو فائدو ٿيندو، تڏهن هن پنهنجو آشيرواد ڏنو.

هو پنهنجي پياري دوست آڇاريا سان چرچو ڪرڻ کان به نه مڙيو. هن 1942ع جي شروع ۾ لکيو هو: ”ڪرپالائي اڳ ۾ رڳو هوندو هو، ڇاڪاڻ جو مان سمجهندو هوس ته هو غير شادي شده آهي. پر هاڻي جڏهن هو شادي شده آهي ۽ ساڻس زندگيءَ جو بهترين ساٿي ساڻ آهي ته مون کي سندس مزاج جو رکي رکي خيال ايندو آهي.“

جڏهن گانڌي 1946ع ۾ ڪانگريس جي صدارت لاءِ ڪرپالائيءَ کي تجويز ڪيو ته سيد محمود ۽ يونس-جيڪي نهروءَ وٽ ترسيل هئا- مخالفت ڪئي. خود نهرو پڻ انهيءَ بنياد تي مخالفت ڪئي ته ڪرپالائي ڇيڙاڪ طبع آهي. گانڌي ان جي ابتڙ چيو: ”پر تون پنهنجي ڇيڙاڪ طبع لاءِ ڇا چوندين؟“

معاملو قابو ۾ اچي ويو. ڪرپالائي ڪانگريس جي ميرٺ واري اجلاس جي صدارت ڪئي. اهو حڪومت جي منتقليءَ جو وقت هو ۽ گانڌي چيو ته ڪرپالائيءَ کي ”نه رڳو ڪنڊن جو تاج پائڻو آهي، پر ڪنڊن جي سڀڇ تي پڻ سمجهڻو آهي. ڪمڻيت جا ميمبر جيڪا مشڪل جڙه پري رهيا آهن، اها ان کان به وڌيڪ مشڪل آهي.“

پرٿورن ٿي مهينن ۾ ڪرپالائي استعيفا ڏيئي ڇڏي، ڇاڪاڻ جو ڪانگريس جا وزير، نهرو ۽ ٻئي، ڪانگريس جي صدر سان خاص معاملن ۾ پڻ مشورو نه ڪندا هئا.

انهيءَ موقعي تي گانڌي سچيتا کي چيو ته ڪرپالائي قومي معاملن ۾ هڪ وڏو ڪردار ادا ڪرڻ وڃي رهيو آهي. هو درست هو. 1947ع کان 1977ع تائين ڪرپالائي ملڪ

جو ضمير ٻنيو.

گانڌيءَ جا واسطا آچاريا گدواڻيءَ سان پڻ اوتراڻي پيار ڀريا هئا. پر گدواڻيءَ جو جلدئي 1935ع ۾ ديهانت ٿي ويو. گدواڻي ”گجرات وديا پيٽ“ جو صدر ٿيڻ لاءِ، دهليءَ ۾ رام جيسس ڪاليج جي پرنسپال جي عهدي تان استعيفا ڏني. سندس ٻاري ۾ گانڌي چيو ته هو ”نه رڳو محقق هو، پر اخلاق جي سون جي ڪسوٽي هو.“

ناپا جي محب وطن شهزادي کي راج-گديءَ تان لاهڻ جي خلاف، 1923ع ۾ سڪ احتجاج ڪري رهيا هئا. نهرو، آچاريا گدواڻي ۽ ڪي-سنتام سندن مظاهرو ڏسڻ ويا ته کين گرفتار ڪيو ويو ۽ سزا ڏيئي ٻاهر موڪليو ويو. جڏهن ظلم جاري رهيا ته موتي لال، گدواڻيءَ کي تار ڪئي ته ناپا جي سرحد تي وڃي ۽ ڏسي ته اتي ڇا پيو ٿئي. هڪ موقعي تي نه رڳو هڪ ستيا گرهيءَ کي گولي هڻي ماريو ويو، پر سندس ٻار کي، جيڪو پنهنجي ماءُ جي ٽپ ڏاڻي رهيو هو، پڻ گولي هڻي ماريو ويو. انهيءَ تي گدواڻي گوليمبازيءَ جي هنڌ تائين ڊوڙ ڏنو ويو، جيڪو ناپا رياست جي سرحد اندر هو. کيس هڪدم جهٽ هڻي سال کن لاه جيل ۾ رکيو ويو. نهروءَ پنهنجي آتم-ڪٿا ۾ لکي ٿو: ”منهنجي دل چاهيو ته مان به ناپا هليو وڃان-ته، جيئن (برطانيا) انتظاميا مون سان به اهڙو سلوڪ ڪري جهڙو گدواڻيءَ سان ڪيو هئائين. ساڻيءَ سان سچائيءَ جي اهاڻي گهر هئي. پر گهڻن دوستن جو خيال ان جي آڻڻ هو ۽ مون کي منع ڪيائون. مون دوستن جي صلاح جي اوڻ ورتي ۽ پنهنجي ڪمزوريءَ کي لڪائڻ لاه اهو بهانو بنام.“

گانڌي لکيو آهي: ”هن ناپا سرحد پنهنجي مرضيءَ سان ٻار نه ڪئي هئي. سندس انسان پرستي کيس اوڏانهن ڌڪيو هو.“ جڏهن گانڌيءَ، شريعتي گدواڻيءَ سان ملڻ کان پوءِ ٻڌو ته گدواڻيءَ کي بند ڪيو ويو آهي، سندس ڪپڙا ميرا آهن، ۽

ستن ڏينهن کان ورت هڻڻ ڪري هيو ڪمزور ٿي ويو آهي ته منهنجي اندر جو احتجاج ڪندڙ ماڻهو اٿي بيٺو ۽ مون پنهنجو پاڻ کي جنگ جوڙڻ لاءِ تيار محسوس ڪيو. پر مون پنهنجي بي همٿيءَ کي محسوس ڪيو ۽ شرم وچان پنهنجو ڪنڌ جهڪائي ڇڏيو. پاڻ ۾ وڙهندڙ پارٽين ۾ تقسيم ٿيل ۽ هندو - مسلم فسادن ۾ ٽڪرا ٿيل هندستان ۾ شهري احتجاج هڪ ان ٿيڻي ڳالهه ڏسڻ ۾ آئي. رڳو انهيءَ ڳالهه جي خوشي آهي ته آڇاريا گدواڻي هڪ بهادر شخص آهي ۽ کيس ڪهڙيون به تڪليفون درپيش اينديون ته به هو انهن مان پار لنگهي ايندو. شال ايشور کيس باهه مان لنگهي پار پوڻ جي سگهه بخشي!

جڏهن وقت کان اڳ گدواڻيءَ جو ديهانت ٿيو ته گانڌي لکيو: ”انسان پرستيءَ جا ههڙا ٻانها ڪڏهن مرڻا ناهن. هيو پنهنجي خدمتن وسيلي زندهه رهن ٿا. هن ’گدواڻي يادگار فنڊ‘ گڏ ڪيو ۽ سندس مان ۾ گجرات جي ڪهڙا شهر ۾ ’هريجن هاسٽل‘ جوڙايائين.“

هن گدواڻيءَ جي ڪٽنب کي پڻ نه وساريو. هن گنگا پيٽ کي ’بهادر مڙس جي بهادر زال‘ ڪوٺيو ۽ کيس تعارفي خط ڏنائين، جنهن کيس انشورنس جو ڪاروبار ڄماڻڻ ۽ پنهنجي اولاد جي پرورش ڪرڻ ۾ مدد ڪئي.

ڪئين ورهيه اڳ، گدواڻي گانڌيءَ کي چيو هو ته هو خيس ذاتي ڳالهين لاءِ فڪرمند ٿيندو نه ڪري. پر گانڌي کيس چيو هو: ”جن ذاتي ڳالهين کي تون خيس ٿو چوين منهنجي لاءِ اهي اوترو ئي دلچسپيءَ جو سبب آهن، جيترو باردولي، جو مون کي پنهنجي ساٿي - ڪارڪنن جي معلومات رکڻي آهي.“ هن اڳتي لکيو هو: ”گنگا پيٽ کي ڇهڻج ته هو پنهنجي گجراتيءَ کي نه وساري!“

گانڌي پروفيسر ملڪاڻيءَ کي مظفرپور ۾ ساڻس ترسڻ جي وقت کان وٺي سڃاڻيندو هو. ملڪاڻي ’گجرات وديا پيٽ‘ ۾

پڙهائيندو هو، ته 1927ع ۾ پنهنجي زال جي زور ڀرڻ تي ۽ حيدرآباد سنڌ جي ڊي- جي نيشنل ڪاليج حيدرآباد جي تڏهوڪي پرنسپال اين- وي- ٿڌائيءَ جي چوڻ تي، گانڌيءَ سان صلاح ڪرڻ کان سواءِ احمدآباد ڇڏي آيو.

گانڌيءَ کي ايڏو صدمو پهتو جو پنهنجي زندگيءَ جا ڏاڍا دلسوز خطا ڪيس لکيائين. هن 26 جون تي ملڪاڻيءَ کي لکيو: ”مون کي انهيءَ جو ڏک ناهي ته مهاودياڻي جو ڇا ٿو ٿئي، پر مون کي انهيءَ ڳالهه جو ڏک آهي ته هڪ شخص کي ڇا ٿيو آهي. شال ايشور تنهنجي ۽ منهنجي مدد ڪري.“

ڪرپالاڻيءَ کي جيڪو ان وقت وديا پيٽ جو پرنسپال هو، گانڌي 10 جولاءِ تي لکيو: ”انهيءَ (خبر) مون کي قريب قريب ٽڪر ٽڪر ڪري ڇڏيو، جو مون ملڪاڻيءَ کي پنهنجي ان ڇڏندڙ حصن مان هڪ سمجهيو هو.“ ۽ پرنسپال ٿڌائيءَ کي پنهنجي 19 جولاءِ واري ڊگهي خط ۾ هن لکيو: ”ملڪاڻي گجرات ۾ پنهنجي ٻڌندڙ جهاز جي سڪان تي بيٺل آهي. هو پاڻ بڪايل آهي، سندس زال ۽ سس ڏسن ٿيون ته مٿس خنجر ڪڍيل آهن. سندس دوست ڪاوڙ ۾ اچي، سندس چريائيءَ جي ڪري مٿس پونڪي رهيا آهن. تنهنجي ٻارن ۽ هندستان جي شاندار سبق لاءِ هو هڪ آدرشي پروفيسر ٿيندو.“

هن اڳتي لکيو، ”منهنجي زندگي اهڙن ڪيترن ئي (وديا پيٽ جهڙن) ادارن جي اوسر ۽ خاتمي جي شاهد آهي، جن مان ڪن سان مان خود ويجهڙائيءَ سان وابسته رهيو آهيان. منهنجي لاءِ، انهن جي اهميت سندن ناپڪن کي مٿي اڇلائڻ ۽ اهڙي طرح پنهنجو ڪم پورو ڪرڻ ۾ آهي.“ هن پڇاڙيءَ ۾ لکيو: ”مان توکي ٻڌايان ته مان انهيءَ صدمي مان لنگهي ٻار نه ٿيو آهيان. مون کي ڪڏهن باردولي هلاڪ نه ڪيو آهي، پر ملڪاڻي ڪيو آهي.“

گائڙي ملڪ کي اقترا سارا بهترين پروفيسر ڏيڻ لاءِ سنڌ کي ساراهيو آهي. 'گجرات-سنڌ ٺاهه' هيٺ، گجرات وڌيا-پيٽ جي سنڌي پروفيسر جو حوالو ڏيندي، هن گجرات جي شاگردن کي چيو ته اهي ٻوڏ جي ستايلن جي امدادي ڪارڪنن جي حيثيت سان سنڌ وڃن ۽ 'سنڌ جو قرض' ادا ڪن.

پر سندس سڀ کان محبت ڀريا نانا جئرام داس سان هئا. 1919ع ۾ ڪانگريس جي امري واري اجلاس ۾، هڪ پاسي گائڙي ۽ ٻئي پاسي تلڪ، سي-آر-داس ۽ محمد علي جي وچ ۾ سدڙن جي ٺهراءَ تي شديد اختلاف ٿي پيا. ڪئين ورهيه پوءِ، گائڙي ان ڳالهه کي ساريندي لکيو: "ٿڌي دماغ وارو سنڌي شخص جئرام داس مدد لاءِ اڳيان آيو. هن مون ڏانهن هڪ رقعو وڌايو، جنهن ۾ ٺاهه ڪرڻ لاءِ صلاح ۽ زور ڏنل هو. مون کيس نٿي سڃاتو. سندس اکين ۽ چهري ۾ اهڙي ڪا ڳالهه هئي، جنهن مون کي پاڻ ڏانهن ڇڪيو. مون صلاح پڙهي. اها سٺي هئي. مون اهو رقبو ديشر پنڌو ڏانهن وڌايو. هن ورائيو: 'بيشڪ، بشرطيڪ منهنجي پسار تي قبول ڪري'. لوڪمانيه چيو: 'مان اهو ڏسڻ نٿو چاهيان. جيڪڏهن داس منظور ڪيو آهي ته اهو مون لاءِ ڪافي آهي'. مالويم (جيڪو صدارت ڪري رهيو هو، تجسس وچان) اهو پڌو، منهنجي هٿن مان ڪاغذ ڪسيائين ۽ تازين جي ٻوڙو ڪندڙ گونچ ۾ اعلان ڪيائين ته ٺاهه ٿي ويو آهي."

1930ع ۾، جڏهن گائڙي 'لوڻ سٽياگرهه' شروع ڪري رهيو هو ته جئرام داس کي، جيڪو تڏهن بمبئي ليجسليٽو ڪائونسل جو ميمبر هو، لکيائين: "مون وڌيڪي ڪپڙي جي بهشڪار جي ڪاميٽيءَ جي واڳ سنڀالي آهي. جيڪڏهن انهيءَ کي فعال بنائڻو آهي ته مون کي هڪ ڪل-وقتي سيڪريٽريءَ جي ضرورت پوندي ۽ مان تو جهڙي لائق ماڻهوءَ کان سواءِ

ٻئي ڪنهن جو سوچي به نٿو سگهان.“ جئرام داس هڪدم پنهنجي نشست تان استعيفا ڏيئي، نئين ذميداري سنڀالي، ۽ وڌيسي ڪپڙي جي بهشڪار کي حورت انگيز طور ڪامياب ڪيائين.

جڏهن ڪجهه مسلمانن جئرام داس تي فرقي پرستيءَ جو الزام هنيو ته گانڌي کين چيو: ”مون کي جئرام داس جو قسم آهي، مون کي هن کان وڌيڪ سچي ماڻهوءَ سان ملڻ جي عزت حاصل نه ٿي آهي. هو مسلمانن جو مخالف ناهي.“ مان هن - يادڪتر چوٿت رام - جي باري ۾ هندو - مسلم اتحاد جي حامي هجڻ کان سواءِ ٻيو ڪجهه به سوچڻ کان انڪاري آهيان.“

1941ع ۾، جڏهن سنڌ پراونشل ڪانگريس ڪاميٽيءَ جي صدر، ڊاڪٽر چوٿت رام ڪنهن خاص مسئلي تي گانڌيءَ سان مشورو ڪيو ته گانڌي کيس چيو: ”جيئن جئرام داس چوي ٿيئن ڪر. سندس ڏاهپ ۾ منهنجو ويساهه هڪ دائمي عنصر آهي.“

گانڌي پنهنجي پاڻ کي رڳو اڳواڻن ۾ دلچسپي وٺڻ تائين محدود نه رکيو. هن ڪڏهن به اهو نه وساريو ته هن 1919ع ۾ ننڍ ۾ سمهي پوڻ سان پڄا عيدن جي ماڻهن کي نراس ڪيو هو. ڏهن سالن کان پوءِ جڏهن هو وري سنڌ ۾ آيو ته انهيءَ هنڌ وري وڃڻ لاءِ نشان دهی ڪيائين! ۽ هن آئند هنگوراڻي ۽ سندس زال وديا ڏانهن، سندن باري ۾ ۽ سندن صحت، ڪم ۽ پلائيءَ جي سلسلي ۾ ڪيتراڻي خط لکيا. جڏهن وديا جو ديهانت ٿيو ۽ آئند کيس پوڄڻ شروع ڪيو، ته گانڌي کيس لکيو: ”وديا سٺي هئي، پر ايشور جي جاءِ نٿي وٺي سگهي. مان بت شڪن آهيان. تون جيڪڏهن کيس آسانيءَ سان وساري سگهين ٿو ته ائين ڪر. پوءِ وديا مٽپري ٿيندي ۽ تون پڻ.“

ڪانگريس جون ڪارڪن شريعتيون، گانڌيءَ جي مزاح مان محفوظ ٿينديون هيون. گانڌيءَ هڪ ڀيري 1936ع ۾ گنگاپٿ پيٽ گدواڻي کان - جيڪا انشورنس جو ڪاروبار ڪندي هئي - چرچي ۾ پڇيو ته منهنجي زندگيءَ جو 'ويمو' ڪير ڪندو. گنگاپٿ پيٽ پڻ چرچي ۾ ورائيو: "نه، مان اوهان جهڙي ٻڌي جو ويمو نه ڪندس." هڪ ڀيري ملڪاڻيءَ سان مانيءَ کان پوءِ شريعتي ملڪاڻيءَ کان 'دڪشڻا' گهربائين، جنهن تي هن ورائيو: "مون اوهان کي ملڪاڻي ڏيئي ڇڏيو آهي. اوهان کي ٻي 'دڪشڻا' ڪهڙي گهرجي؟"

ماڻهن ۾ سندس اهي سموريون دلچسپيون نه رڳو گهراڻيءَ سان انساني هيون، پر انهن مقصدن کي ترقي وٺرائڻ جي گهٽ ڪيل هئي، جيڪي کيس سڀ کان عزيز هئا. سوراڄ کان قطع نظر، اهي مقصد 'کاڌي' ۽ 'هندي' هئا. جڏهن آچاريا گدواڻي گرو گرنٿ صاحب کي رسمي طرح ريشمي ڪپڙي ۾ ويڙهي رکڻ بدران 'کاڌيءَ' ۾ ويڙهي رکيو، تڏهن گانڌيءَ کي ڏاڍي خوشي ٿي هئي. هن چيو ته اهو انهن ماڻهن لاءِ وڏو مثال آهي، جيڪي پريءَ جي مورنين کي ولايتي ڪپڙي ۾ ويڙهي رکن ٿا.

1924ع ۾ گانڌي ڏٺو ته سنڌي کاڌيءَ جي باري ۾ گنڀير ٺاهن. هن ڏٺو ته سنڌ ۾ سنڌ ڪٽڻ جي عمل جو - وري ڪو اهڃاڻ هو، جيڪا افسوسناڪ صورتحال هئي. ڪيترا سال پوءِ به هن لکيو: "ڪن معززين کان سواءِ، باقي ماڻهن جي کاڌيءَ ۾ دلچسپي وري آهي. عقيدتي جي ضرورت ڪيترن ئي شڪ و گمان کي جنم ڏئي ٿي." هن ڏٺو ته ڪوٽڙيءَ ۾ ڪانگريس جا ويهه ميمبر هئا، جن جو تعداد گهٽجي ٻن تائين پهچندو، جڏهن کاڌي پاڻ تي زور ڏنو ويو. کاڌيءَ جي هنڊائڻ کان پاسو ڪرڻ ۾، جنهن ڳالهه کيس وڌيڪ حيران ڪيو هو، اها هئي ڪپهه جي گهڻي پيداوار - ۽ گهڻي غربت.

سنڌ جي غربت جي ثبوت ۾ هن پاڻن جي گهڻي تعداد جو حوالو ڏنو، جيڪي کيس چندي ۾ مليون هيون. ”اوڙسيا کان سواءِ، مون پنهنجي چندي جي وصولي ۾ سنڌ جيتريون گهڻيون پايون ڪڏهن به نه ڏٺيون آهن. هڪ هنڌ چندي ۾ مون کي ڪوڏيون به مليون. (پراڻي رپئي ۾ 64 پيسا هوندا هئا، هڪ پيسو برابر هوندو هو ٽن پاڻن جي ۽ 5 ڪوڏيون برابر هيون هڪ پاڻي ۽ جي.) اها ڳالهه ڪنجوسيءَ سان منسوب نٿي ڪري سگهجي. مون سنڌ ۾ ڪڏهن به ڪنجوسائي نه ڏني آهي. جن ماڻهن (لالا لچپت راءِ جي يادگار فنڊ جي پنج لک رپين لاءِ) پاران ڏنهن ۾ ستر هزار رپيا ڏنا هجن، انهن کي چنڊو ڏيڻ ۾ اهو نٿو سمجهي سگهجي.“

گانڌي خاص ڪري نڌن پريشان ٿي ويو، جڏهن ڪراچيءَ جو ميسر ۽ ڪانگريس جو وڏو همدرڊ، جمشيد ميهتا 1928ع ۾، ڪراچي ڪارپوريشن جي 1924ع جي ايگ واري ٺهراءَ کي رد ڪرڻ لاءِ ٺهراءَ پيش ڪيو، جنهن موجب ڪارپوريشن جي پٽيوائن ۽ پنگين لاءِ ڪاڌيءَ جي ورڌي مقرر ڪئي ويئي هئي. جمشيد جو دليل اهو هو ته گذريل ٽن سالن دوران، ڪارپوريشن ڪي ڪاڌيءَ تي هڪ لک رپيا خرچ ڪرڻا پيا هئا، جنهن جو 85 سيڪڙو ضايع ويو. هن چيو ته ڪاڌيءَ جو ڪپڙو مهر ۾ جلدي ٿئي ٿو ته ڦاٽي ۾ جلدي ٿو. ۽ ويچارڻ پٽيوائن ۽ پنگين کي سال ۾ رڳو ٻه ورڌيون ملن ٿيون. جمشيد چيو: ”مان اوهان کي ٻڌايان ٿو ته اهو ظلم آهي. جيڪا شيءِ پنهنجي پٽيوائن کي ڏيون ٿا، اها سنڌن اکين ۾ ڳوڙها آڻڻ لاءِ ڪافي آهي.“

گانڌي لکيو: ”جمشيد ميهتا ڪراچيءَ جي هڪ سچي ماڻهو جي حيثيت سان صحيح طور مڃيل آهي. گهڻو ڪري آڏان جي هر سٺي عوامي تحريڪ کيس پنهنجو هٿ جي دعويٰ ڪري ٿي.... سندس ايمانداري ۽ خود مختياري،

سندس وطن دوستي وانگر غير مشڪوڪ آهي.“ پر جمشيد جو ڪاڏي جي باري ۾ فيصلو ”بالڪل انهيءَ نازڪ عورت جي فيصلي جهڙو آهي، جيڪا پنهنجي موسم جي ستيل مهمانن جي بڪ جو اندازو پنهنجي بڪ سان لڳائيندي آهي.“

ڪارپوريشن جي ڪانگريس پيمبرن جي اعتراض تي ويڄاري جمشيد اهو ٺهراءُ ته اڳ ۾ ئي واپس وٺي ڇڏيو هو، پر ڪجهه سالن کان پوءِ ڪراچيءَ ۾ هريجنن جي رهائش جي موضوع تي، گانڌي خود جمشيد وارو دليل ڏنو. 1934ع ۾ هن استقباليائي تقرير جي جواب ۾، ڪراچي ڪارپوريشن کي ٻڌايو: ”شهر جي سڪين کي اهو ڏسڻ گهرجي ته هڪڙي به هريجن کي اهڙي ڪوارٽر ۾ نه رهايو وڃي، جنهن ۾ آهي پاڻ رهڻ لاءِ تيار نه هجن.“ پوءِ هن ڪراچيءَ ۾ عام ميٽرڪي چيو: ”اهو سهرو ڪراچيءَ جي سرتي ناهي ته انهيءَ جي حدن اندر هڪ به اهڙي هريجن کي اهڙي گهر ۾ رهڻ تي مجبور ڪيو وڃي، جنهن ۾ وڏي کان وڏو شهزي خوشيءَ سان رهڻ قبول نه ڪري.“

جمشيد به سندن ڪيڙن لاءِ ٻي ڪنهن مختلف ڳالهه جي تقاضا نه ڪري رهيو هو.

1934ع ۾، انهيءَ ساڳئي دؤري دوران، گانڌي ڪراچيءَ جي صحافين سان مليو. جڏهن ’سنڌ آبزرور‘ (Sind Observer) جي ايڊيٽر ڪي. پٽيا ڪانئس سنڌ جي بمبئي کان ايجڊگيءَ جي باري ۾ پڇيو ته گانڌي معذرت ڪئي ۽ چيائين، ”هاڻي تون مون کي پنهنجي آبي مان ٻاهر ٿو ڪڍين.“

جڏهن ڪانئس سنڌ جي باري ۾ سندس تاثرات بابت پڇيو ويو ته چيائين: ”منهنجا سنڌ جي باري ۾ تمام خوشگوار تاثرات رهيا آهن. مان تمام خوش ٿيندس، جيڪڏهن مون کي گهڻي رقم ملندي.“ انهيءَ ڳالهه تي صحافين خوشيءَ سان آئي جو آبي ٽيهه رپيا گڏ ڪري ورتا. گانڌي چيو: ”اوهان کي جيڪي

ڪجهه ملي ٿو، مان اوهان کان اهو ڦرڻ نٿو چاهيان. گهٽ ۾ گهٽ اوهان پنهنجون پينسلون ئي ڪٽي مون کي ڏيو.“ اهڙي طرح گانڌي سڀني جي گهڪڻ جي ڪونج ۾ ٿيهه رهيا ۽ پينسلون کانئن ورتيون.

گانڌي ورور ڪري اڳواڻن ۽ سندن زالن ۽ ٻارن کي ۽ ٻيو جيڪو به سندس ڳالهه، ٻڌندو هو - هندي زبان سڳڻ ۽ اسانعمال ڪرڻ لاءِ چونڊو هو. هن 1945ع ۾ سڄي هندستان کي پن لکيو ته هو ڪرپالائيءَ کي چيو ته ”هو مون ڏانهن هندي يا اڙدو يا سنڌيءَ ۾ لکندو ڪري. هو مون ڏانهن انگريزيءَ ۾ ڇو ٿو لکي؟ پروفيسر آهي ان ڪري؟“

هو خاص ڪري عالمن ۾ ڏيتي - ليتي (ڏاج) جي سنڌي رسم کان ڪافي هراسيل هو. هن 1934ع ۾ ڊي. جي سنڌ ڪاليج ڪراچيءَ جي شاگردن کي چيو: ”هتي هو صاحبجوڪن ۽ پارسين جي نقل ڪرڻ جي ڪوشش ڪن ٿا. جڏهن مون سنڌ جي پهرئين دؤري دوران چوڪرين کي ڏٺو ته مان حيران ٿي ويس ته اهي ڪيئن نه پارسي چوڪرين ۾ گهيрил آهن. پوءِ مون کي خبر پئي ته اهي عامل طبقي جون چوڪريون آهن. مون کي ’پاڏيندن‘ جي باري ۾ خبر هئي. پر البت ’عامل‘ نالي کان ٻنل هئس. مون کي تجسس هو ته اهي الائجي ڪهڙي قسم جا ماڻهو هوندا. جڏهن مون عالمن کي ڏٺو ته اهي بلڪل صاحبجوڪن جهڙا هئا.“

گانڌي وڌيڪ چيو: ”سنڌ جا عامل گهڻو ڪري انهيءَ صوبي جي سڀني ڌارين کان ترقي يافتہ آهي. پر سندن سموري ترقيءَ جي باوجود، منجهن ڪجهه اهڙيون گنيهر خرابيون آهن، جيڪي رڳو وڻن تي ڏسڻ ۾ اچن ٿيون. انهن خرابين ۾ ڏيتي ليتيءَ جي رسم گهٽ گنيهر ناهي... ماڻهن کي پنهنجي ڏيئرن کي اهڙي تعليم ڏيارڻ گهرجي جو اهي اهڙي نوجوان سان شادي ڪرڻ کان انڪار ڪن، جيڪو شادي ڪرڻ جي قيمت وصول

ڪري ۽ انهيءَ نيچ رسم ۾ حصيدار ٿيڻ بدران غير شادي ٿيڻ
رهي.

جڏهن ملڪاڻي کيس اطلاع ڪيو ته هن پنهنجي ڌيءَ
مئيءَ جي شاديءَ ۾ ٻه هزار رپيا خرچ ڪيا آهن ته کانڌي
موت ۾ 4 آڪٽوبر 1928ع تي کيس خط ۾ لکيو: ”جيڪڏهن
اهو دڪڏاڻڪ ناهي ته مون کي تنهنجي ٻه هزار رپين جي خرچ
کي ننڍي ڳالهه سمجهي دل کولي ٿهڪ ڏيڻ گهرجي ها.
رامداس جي شاديءَ جو شايد مون اسي هڪ رپيو خرچ آيو
هو، يعني هڪ يا ٻه ناريل، ۽ گهوٽ ۽ ڪنوار لاءِ ٻه پوريون،
’گيتا‘ جون ٻه ڪاپيون ۽ ’پڄناوليءَ‘ جون ٻه ڪاپيون.
گجرات ۾ ٻه هزار رپيا، اشرم جي حدن کان ٻاهر پڻ هڪ
چڱي وڏي رقم سمجهي ويندي. مان نٿو سمجهان ته جمنا لال
ٻه ڪملا جي شاديءَ تي ٻه سال اڳ ٻه هزار رپيا خرچ ڪيا
هوندا. پر مون کي خبر آهي ته جيڪڏهن مان سنڌ کي گجرات
جي ڦوٽ-ڪٽيءَ سان مابيندس ته اها فرانسائيءَ جي حد تائين
غلط ماپ ٿيندي. مان پنهنجي لاءِ اها ويهن هزارن کان ٻن
هزارن تائين ترقي سمجهان ٿو. شايد توکي پنهنجي سس کي
چڏڻو پوي ۽ پنهنجي زال جو تياڳ ڪرڻو پوي. انهيءَ نُڪستي
کان غور ڪندي، ٻه هزار رپين ۾ شايد خراب سؤدو ٺاهي.“
هاڻانند جادوگر کي اهو ڪم سونپيو ويو ته هو بغير ڏاج جي
شاديءَ جا مثال قائم ڪري. هن پنهنجي ڏيئرن کي فقط پنج
’ڇ‘ ڏنا: چرخو، چاڙي، چڪي، چلهم ۽ چوڻري.

جڏهن اڳوڻي وڏي وزير ايلڊ بخش سومري جي قتل جو
الزام مسلم ليگ جي وزير ڪهڙي تي لڳو ته هن پنهنجي بچاءَ
جو وڪيل جناح کي مقرر ڪرڻ جي ڪوشش ڪئي. پر
جناح انڪار ڪيو. 27 مارچ 1983 جي ’انڊين ايڪسپريس‘
(Indian Express) مطابق (اتفاق سان) اهو سنڌي
وسنت-ٿي-ڪرپالاڻي هو، جنهن جناح کي سندس زندگيءَ جو

آخري مقدمو ڪڍڻ تي آماده ڪيو - ۽ اهو ٻيڻ رڳو آگري جي سڻي مئجسٽريٽ جي ڪورٽ ۾ (1) ڪهڙي پوءِ ڀولائي ڏيسائي سان رابطو رکيو، جنهن سندس مقدمو هلائڻ قبول ڪيو. انهيءَ لاءِ ڊاڪٽر چوٿ رام گانڌي وٽ احتجاج ڪيو. جنهن تي گانڌي ڀولائي ڪي لکيو: ”مون کي توکي اها گذارش ڪرڻ ۾ هڪ نئي ٿئي ته ڪهڙي جي مقدمي جا ڪاغذ ڇڪاڻ ڪان پوءِ، جيڪڏهن تون محسوس ڪرين ٿو ته هو بي گناهه آهي ته پوءِ تون بيشڪ هن لاءِ وڙهه، پر جيڪڏهن تون محسوس ڪرين ٿو ته هو ڏوهاري آهي ته کيس ڏوهه قبولڻ جي صلاح ڏي يا کيس توکي معاف ڪرڻ لاءِ چئو.“ ڀولائي مقدمو ڇڏي ڏنو. پر ڪهڙي کي ڏيئل مل نالي هڪ هندو وڪيل ڦاسيءَ کان بچايو. جلدئي سيشن جيج ويلس (Wells)، جيڪو اهو مقدمو هلائي رهيو هو، وقت کان اڳ ۾ پُرسرار حالتن هيٺ رٽائر ڪيو ۽ برطانيا هليو ويو.

1920ع جي ڏهاڪي جي موٽ ۾ گانڌي بيان ڪيو: ”مون کي اجهو هاڻي ڊاڪٽر چوٿ رام کان سنڌ ۾ هڪ هندو جي زوري مسلمان ڪرڻ جي ڪوشش جي مبين حقيقتن جي خبر پئي آهي. انهيءَ شخص لاءِ چيو وڃي ٿو ته کيس سندس مسلمان ساٿين قتل ڪري ڇڏيو، ڇاڪاڻ ته هو اسلام نه قبوليندو. اهي حقيقتون جيڪڏهن سچيون آهن ته پيانڪ آهن.“ گانڌي انهيءَ ڳالهه جي باري ۾ سنڌ جي مسلمان اڳواڻ سر عبدالله هارون کي چيو. هن انهيءَ کي مبين خودڪشي ڪوٺيو ۽ معاملي جي پڙتال ڪرڻ جو وعدو ڪيائين، پر پوءِ خاموشي اختيار ڪيائين.

جڏهن 1939ع کان وٺي سنڌ ۾ فساد چڙهي پيا ته گانڌي انهن جي خلاف آواز اٿاريو. هن چٽاءُ ڏنو ته ”جيڪي هندستان ۾ ٿي رهيو آهي، هڪ حصي ۾ ئي هجي، چاهي اهو سنو آهي يا خراب، پر هندستان تي ان جو اثر لازمي پوندو.“

ڏهڪاءُ جو سندس 'حقيقي حل' اهو هو ته ڪانگريس جي MLAs کي پنهنجي نشستن تان استعيفا ڏيڻ گهرجي ۽ الله بخش وزارت کي مستعفي ٿيڻ گهرجي، ۽ انهن سڀنيءَ کي "هڪ امن فوج ٺاهي، بلا خوف حرڻ جي وچ ۾ آباد ٿيڻ گهرجي." سنڌين انهيءَ ڳالهه کي بلڪل غير عملي ڄاتو، جو سينيٽ ٽيلسي داس نالي هڪ MLA اڳ ۾ قتل ٿي چڪو هو. هڪ اخباري خاڻو پڻ گنديءَ کي لکيو: "سنڌي MLAs کي استعيفا ڏيئي حرڻ وٽ رهڻ جي چوڻ بدران، اوهين خود پنهنجي سڪيا ورتل ستياگرهين جي 'ڪمپني' کي چيو نٿا موڪليو ۽ پنهنجن اصولن کي آزمايو؟... يا ڇا اهو اوهان جو معاملو آهي ته اوهان جا ستياگرهي ٺڏهن خطري کي منهن ڏيندا، جڏهن اهو اوهان جي آشرم تائين پهچندو؟"

جڏهن 1939ع ۾ هنن پنهنجي خلاف مسلسل منظم تشدد جي شڪايت ڪئي ته هن کين "پنهنجو پاڻ بچاءُ ڪرڻ جو فن سکڻ" جو چيو ۽ "جيڪڏهن هو پاڻ کي محفوظ نٿا سمجهن ۽ ايڏا ڪمزور آهن جو پنهنجو بچاءُ ڪري سگهن ته پوءِ کين اهو هنڌ ڇڏي وڃڻ گهرجي، جيڪو نه رهڻ جو ڳو ٿابت ٿيو آهي." هن جنوري 1940ع ۾ ساڳئي موضوع تي موٽي لکيو آهي: "مون 'هجرت' تجويز ڪئي آهي. مان اها تجويز ورجايان ٿو. اها غير عملي نه آهي. ماڻهو انهيءَ جو قدر نٿا ڄاڻين. عظيم ۽ طاقتور هستين اهو رستو اڳ ۾ اختيار ڪرڻ لاءِ هاڻي ڄاتو آهي. 'پراڻي عهدنامي' جو 'ٻيو ڪتاب' جيڪو 'ايڪسودس' (Exodus) جي طور ڄاتو وڃي ٿو، اسرائيل جي رٿيل لڏ پلاڻ جو هڪ داستان آهي. جلاوطنيءَ ۾ انهن پنهنجي لاءِ فوجي جيون - مارڳ تيار ڪيو. تنهنڪري انهيءَ غلطي، بي عزتي يا پاڻ - مڙهيل جلاوطنيءَ ۾ ڪا به بزدلي ناهي. هندستان وڏو ملڪ آهي - جيئو ٿيڪ غربت آهي، پر

اندروني لڏپلاڻ کي قبول ٿيڻ لائق آهي، خاص طور تي انهن لاءِ، جيڪي اهل، محنتي ۽ ايماندار آهن.“

1947ع ۾ جڏهن سنڌي هنڌن لڏڻ شروع ڪئي ته گانڌي لکيو: ”جيڪڏهن هڪڙو به سنڌي سنڌ مان لڏي ٿو ته گورنر جنرل جي حيثيت سان مسٽر جناح لاءِ اها شرم جي ڳالهه آهي.“ هن وڌيڪ لکيو: ”سنڌي - هندو اول درجي جا واپاري آهن. اهي بمبئي، مدراس يا ٻين هنڌن ڏانهن ڇو ٿا ڀڄن؟ کين ڪو به نقصان نه رهندو، پر سنڌ گهاٽي ۾ رهندي، ڇاڪاڻ ته هو ڪٿي به ويندا، اتي پنهنجي لاءِ پيسا ڪمائيندا. سنڌي ڏکڻ افريقا ۾ موجود آهن. دنيا جو اهڙو ڪو هنڌ ناهي، جتي سنڌي نه هجن. هو ڏکڻ افريقا ۾ تمام گهڻو پيسو ڪمائين ٿا ۽ انهيءَ مان فراغ دليءَ سان غريبن تي به خرچ ڪن ٿا.“

جيتوڻيڪ سنڌي اڳواڻن جا گانڌيءَ سان محبت ڀريا نانا هئا، پر کين اها معتبري حاصل هئي، جو اهي جڏهن کيس غلطيءَ تي ڏسندا هئا ته، کيس چوڻ کان ئي هڪندا هئا. چينمل پرسرام ’خلافت‘ کي ’افت‘ ڪوٺيو ۽ جڏهن 1930ع ۾ گانڌي چوڻٽ رام کان پڇيو ته، مجوزه ’لوڻ ستياگرهه‘ جي باري ۾ چينمل ڇا ٿو چوي ته هن کيس چيو: ”چينمل چوي ٿو ته 1920ع ۾ اوهان سٺ جي ڏين سنڌي آزادِي گهري ٿي، هاڻي اها اوهان لوڻ جي لٽن سان ٿا چاهيو.“ چوڻٽرام ٻڌايو ته اهو جملو ٻڌي گانڌي ظاهري طرح سسئي ويو.

مسٽر دي (Mr. De) نالي هڪ انگريز کي گوپينات گولي هڻي ماري وڌو، آل انڊيا ڪانگريس ڪاميٽي (AICC) جي ٺهراءَ جي مسودي گوپينات جي انهيءَ عمل جي مذمت ڪئي. گوپينات جي اها سورهيائي، هڪ ترميم ذريعي ساراهي ويئي. جڏهن گانڌي انهيءَ ترميم جي مخالفت ڪئي ته موتي لال نهرو ۽ چٽ رنجن داس واک آڏو ڪري ويا. گانڌي پنهنجي ڳالهه، مڃائي، پر واک آڏو جي حوالي سان چيائين ته ترميم

ڪسي منظور ٿيل سمجهڻ گهرجي. انهيءَ تي چوڻٽ رام 'پوائنٽ آف آرڊر' تي آڻي بيٺو ۽ چيائين: "هڪ رد ٿيل ترميم منظور ٿيل ڪيئن ٿي سمجهي سگهجي؟" گانڌي لڙي ويو. هن اکين ۾ پاڻي آڻي چيو: "چوڻٽ رام، جيڪو مون لاءِ ٻار وانگر آهي، مون سان 'پوائنٽ آف آرڊر' ٿو آڻاري. اڄ مان اڪيلو بيٺو آهيان." پوائنٽ آف آرڊر گانڌي، چوڻٽ رام ۽ محمد عليءَ جي لڙڪن ۾ ٻڏي ويئي، جنهن پنهنجي ٽوپي گانڌيءَ جي پيرن ۾ رکي ڇڏي.

جڏهن لارڊ ارون ڪي قتل ڪرڻ جي ڪوشش ڪئي ويئي ته گانڌي چاهيو ٿي ته آل انڊيا ڪانگريس ڪاميٽي ان جي مذمت ڪري. سوامي گووندانند مخالفت ڪئي. راءِ شماريءَ ۾، گانڌي 700 ڇٽن جي ايوان ۾ رڳو 38 ووٽن تان کٽيو. گانڌي فراغ دليءَ سان قبول ڪيو: "اخلاقي سوچ سوامي گووندانند جي ٿي هئي."

آڪٽوبر 1934ع ۾ آل انڊيا ڪانگريس ڪاميٽيءَ جي ميٽنگ ۾ گانڌي 'يوناٽيٽيڊ پراونسز' (يو-پي) ڪي 'هند' ۽ 'سينٽرل پراونسز' (يو-پي) ڪي 'مهاڪوشل' جا نوان نالا ڪوٺڻ لاءِ ڪانگريس جي آئين ۾ ترميم جي رٿ پيش ڪئي. ڊاڪٽر چوڻٽ رام انهيءَ ترميم جي مخالفت ڪئي ۽ چيائين ته 'يو-پي' ڪي 'هند' ڪوئي نٿو سگهجي، جو 'هند' سموري ملڪ جو نالو آهي. سي-راج گوپال آچاري چوڻٽ رام جي حمايت ڪئي.

گانڌي چيو ته هن اها تبديلي رڳو انهيءَ ڪري قبول ڪئي هئي، جو ماڻهن شڪايت ڪئي آهي ته 'يو-پي' هندستاني نالو ناهي. جيئن ته انهيءَ ڳالهه تي اعتراض اٿيو، تنهنڪري هن ترميم جي رٿ واپس ورتي. پر ميمبرن نشان دهي ڪئي ته کين 'سي-پي' جو نالو 'مهاڪوشل' ڪوٺڻ ۾ ڪو اعتراض ناهي. گانڌي ٽئين ترميم قبول ڪئي ۽ ميٽ جي ٺهڪن جي

گونج ۾ ڇپائين: ”اوهان جو جواهر لال سان ويڙ ٿو ڏسجي، جيڪو نينجي ڇيل ۾ آهي. هن ٿي صلاح ڏني هئي ته ”يو-پي“ کي ”هند“ ڪوٺڻ گهرجي.“

گانڌيءَ جي ڀڄاڙ ڪن ڏينهن ۾، نارت - ويسٽرن - ريلوي جو اڳوڻو ڊپٽي جنرل مئنيجر پي-بي-چندواڻي برلا هائوس ۾ ساڻس گڏ رهيل هو. 20 جنوري 1948ع تي، پرارٿنا جي دوران ٻن ڦاٽن ۾ برلا هائوس جي چؤڊيواري جو هڪ حصو تباھ ڪري ڇڏيائين. پرارٿنا جي گڏجاڻيءَ جي آخر ۾، گانڌي چيو ته کيس لڳو ته پري کان فوجي گوليمار جي مشق ٿي رهي آهي. انهيءَ تي چندواڻي چيو: ”ٻاپو، اهو نه سچ آهي ۽ نه اهنسا.“ شايد آشرم واسين ۾ اهو سنڌي ٿي هو، جيڪو اڳوڻو بي باڪ هو.

گانڌيءَ جي هوندي، جڏهن ورهاڱو ٿيو ته هن شرنارٿين لاءِ سيڪجهه ڪرڻ لاءِ هند سرڪار تي زور آندو. هن ڪڇ جي مهاراءَ سان ڳالهايو ۽ سنڌو ريسيلٽمنٽ ڪارپوريشن کان ڪنڊلا جي زمين ورتائين. 30 جنوري 1948ع تي، چوٽ رام جي اڳواڻيءَ ۾ آيل سنڌي وفد کي ڇپائين: ”جيڪڏهن ڪشمير لاءِ جنگ ٿي سگهي ٿي ته پاڪستان ۾ رهيل سنڌي هندن جي حقن لاءِ پڻ جنگ ٿي سگهي ٿي.“

گانڌيءَ کي گولي لڳڻ کان رڳو ڪلاڪ ڪن اڳ پروفيسر ملڪاڻي ساڻس مليو هو. ملڪاڻيءَ کي سنڌ مان ٿيل لڏپلاڻ کسي منظم ڪرڻ لاءِ ان وقت ايڊيشنل هاءِ ڪمشنر مقرر ڪيو ويو هو. گانڌي گونجندڙ پٺي - ٺڀر سان لفظ چيا هئا: ”سڀني کي ٻاهر ڪڍج. اهو ڏسج ته ٻاهر نڪرندڙن ۾ نون آخري هجين ۽ ڪهڙي کي ڇڻج ته امن جي بحاليءَ لاءِ مان سنڌ اچڻ چاهيان ٿو. هو پلي جناح سان صلاح ڪري ۽ مون کي تار رستي اطلاع ڪري.“ جڏهن ملڪاڻي کيس ٻڌايو ته سنڌ ۾ هندو ڪيئن پنهنجي بچاءَ لاءِ مسلمانن وانگر

’جناح ٽوپي‘ پائڻ ٿا ۽ ڪيمن ڪا اردو اخبار يا ’بان‘ ڪڍي هلائين ٿا ته گانڌي چيس ته هو انهيءَ شام جو پنهنجي پرارٿنا جي گڏجاڻيءَ ۾ انهيءَ ڳالهه جو ذڪر ڪندو. افسوس، سنڌ وڃڻ - يا اتي جي زيادتين کي ٻڌڻ ڪرڻ کان اڳ سندس ديهانت ٿي ويو.

بگهڙن جي وچ ۾

هندستان کي آزادي ملي، پر اها ڌار وڌل آزادي هئي. هندستان جي انسانيت کي ولوڙڻ مان، اسان نه رڳو آزاديءَ جو آب حيات پاتو، پر ورهاڱي جو زهر پيڻ نصيب ٿيو. ڇا پاڪستان اڻٽر هو؟ اڻٽر هو به — ۽ نه به.

مجموعي طرح ڪُل هندستان جي ورهاڱي جا ڪارڻ چڱي طرح ڄاڻل آهن. انهن جي تهه ٽائين وڃيو ته اهي تاريخ جو حصو آهن. هندستان ۾ هندن کي مسلمانن جي تباھ ڪرڻ گرفت لاه بيحد دڪ جو احساس هو. پر ٻئي طرف مسلمانن کي ڊپ هو ته اسلام، جيڪو هر هنڌ آهي، هندستان ۾ اُن کي شهر مات ڏني ويئي هئي. اڙدوءَ جي شاعر حاليءَ جي مشهور لفظن ۾:

وہ دينِ حجازي کا بيباک بيٺا

نشان جس کا اقصائي عالم مين پھنچا

ڪيا پس پار جس ني ساتون سمندر

وہ ڊوبا دھاني مين گنگا کي آڪر.

(اسلام جو بي ڊبو بيٺو، جنهن جو جهنڊو سموري دنيا

۾ ڦڙڪيو ٿي، اهو بيٺو، جيڪو ست سمنڊ پار ڪري ٿي پهتو، گنگا ۾ ٻڏي ويو.)

اڻويهين صديءَ ۾، هندو سماج — اڻڪان ڪٽڪ ٽائين ۽ دهليءَ

کان دکن ٽائين — گذريل صدين جو زهر ’نيل ڪنٺ‘ وانگر پي، سوڀارو ٿي بيٺو. اسلام ٿڌو ٿي ويو هو — ۽ هندستاني شڪل اختيار

ڪري ورتي هيائين. پوءِ سال 1761ع آيو ۽ پاڻيپٽ جي ٽين لڙائيءَ ۾ مرهٽن جي خودمختيار حڪومت جي زوال، هندستان ۾ انگريزي راڄ لاءِ رستو کولي ڇڏيو. انهيءَ ڳالهه وهاڻين ۽ وٺي الله وارن جي پٺ تي جديد ڪئي، جنهن اسلام کي، اسلامي جديد جي توقع ۾، واپس بنياد پرستي ۽ وڌيڪ مذهبي ڪٽرپڻي ڏانهن آندو.

انهن سڀنيءَ کان وڌيڪ، ترڪيءَ جي معزول سلطان کي دنيا جي مسلمانن جي روحاني اڳواڻ جي حيثيت سان وري خليفو قائم ڪرڻ لاءِ، گانڌيءَ جي خلافت تحريڪ شروع ٿي. انهيءَ ڳالهه سياست کي فرقووارانه شڪل ڏني ۽ مذهبي اڳواڻن کي سياسي اڳواڻن ۾ تبديل ڪري ڇڏيو. راتو رات، ملان اڳواڻ بنجي ويا. سنڌ جو چيئرمين پيرسرام اهو چوڻ ۾ بلڪل صحيح هو ته ”خلافت آهي آفت“. هندستاني مسلمانن جو مذهبي ڪٽرپڻو هڪدم گهڻو وڌي ويو هو ۽ سندن دائرو ملڪي حدن کان ٻاهر ڦهلجي ويو هو. انهيءَ ڪري خلافت جي احتجاج، هندو-مسلمانن جي ويڇي کي وڌيڪ وڌائي ڇڏيو. گانڌيءَ جي اپيل پڻ هندن جي مذهبي جذبن کي متاثر ڪري مسلمانن کي سلجهائڻ ۾ مدد ڪري نه سگهي. سچ، اهنسا، برهم چرڊ، ۽ رام راڄ جي باري ۾ سندس ڳالهه هندن جي موت ڏيندڙ دڦين تي اثر ڪيو، پر انهيءَ ڳالهه، مسلمانن کي ٽٽو ڪري ڇڏيو. ڪانگريس جو گهڻيون گڏجاڻيون پاڙي واري گردواري ميان ’ڪٺاهه پرساد‘ ورهائڻ سان ختم ٿينديون هيون. خلافت تحريڪ جي ختم ٿيڻ کان پوءِ ڪانگريس ڏٺو ته انهيءَ جو هڪ ئي سرگرم ڪارڪن ڪراچيءَ جو مولوي محمد صادق هو. پوءِ شڪارپور ۾ ڪامريڊ تاج محمد ڪانگريس ۾ شامل ٿيو. ڪانگريس جو رڳو هڪ مسلمان MLA جيڪي آباد جو محمد امين کوسو هو، جيڪو علي ڳڙهه يونيورسٽيءَ جو گريجوئيٽ هو، پر ضلعي ڪانگريس ڪاميٽيءَ

۾ هن لاءِ جدا پاڻيءَ جي صبراحي رکيل هوندي هئي! ان ۾ عجب ناهي ته سڀني محسوس ڪيو ته ”ڪانگريس هڪ هندو هلاچل آهي.“

تڏهڪ جيڪڏهن ڪجهه هو ته گانڌيءَ کان وڌيڪ ڳوڙهي گيان وارو هندو هو. پر جدوجهد کي سڀاڻي سڪيولر رکيو هئائين - ۽ هندن ۽ مسلمانن کي يڪسان متاثر ڪيائين. گانڌيءَ جدوجهد کي آناهين تائين وڌي ويو - پر کين ورهائي ڇڏيائين. ۽ پوءِ ٽيون عنصر هو - انگريزن جي موجودگي. انهيءَ پنهنجي طرفن کان ڪم ڪيو.

مسلمانن جي حڪمرانيءَ دوران هندن کي هيٺ رکيو ويندو هو. جڏهن مسلمان جي هٿ جي جاءِ بي رڀا هٿ ڦرتي ته معاملو ڊرامائي نموني تبديل ٿي ويا. هندو پاڻ پراڻي پها. رفتہ رفتہ برهمڻ ۽ وڏن اسلام اختيار ڪرڻ کان پاسو ڪرڻ لڳا. سندن علم پراڻي ۽ واپار ڪرڻ جون روايتون اعليٰ تعليم حاصل ڪرڻ ۽ وڏا واپار ڪرڻ جي صورت ۾ رنگ لائڻ لڳيون. هندو سماج جا وڏا حصا مسلمانن کي پوئتي ڇڏي اڳتي وڌڻ لڳا.

سنڌ جي معاملي تي نظر رکندڙ هڪ ڄاڻو نشان دهري ڪئي ۽ ”آفيسون هندن سان ڀريل آهن ۽ جيل مسلمانن سان ڀريل آهن.“ وچئين دؤر ۾ پاڙون کتل مسلمان ذهن ۽ اڃا تائين مغل شهنشاهيت جي لهندڙ سچ تي هٿ سيڪيندڙ، جديد دؤر جي تيز رفتار سگهه ۽ ڪي سمجهي ته سگهيو. هن آزاديءَ جي هلاچل ۾، هنگامو ڪرڻ يا پاڻو اڇلائي هڙتال ڪرڻ سان، نئين صورتحال تي پنهنجو رد عمل ظاهر ڪيو.

ٻئي طرف، جڏهن هندن آزاديءَ جي گهر ڪئي ته انگريزن مسلمانن کي نوازشن ۽ عنايتن جي عيوض پنهنجي پاسي ڪيو. ۽ پوءِ هندستان جي آزاديءَ کي روڪڻ لاءِ مسلمانن تي مت پيد ڪي ويو طور استعمال ڪيو. ان وقت هندن مسلمانن کي ٻئي

جي هٿ جو ڪيڏوڻو ۽ غدار جي روپ ۾ ڏٺو. اهو هو سموري هندستان جو تناظر، جنهن ۾ آزادي ملي. پر انهيءَ ۾ مقامي سنڌي تناظر پڻ هو، جنهن کي معاملن کي خراب ڪيو.

سنڌ ۾ هندو - مسلمان ڇڪتاڻ ۾ وڏي ۾ وڏو واحد عنصر مذهب متاثر جو هو، جيڪو برطانوي راڄ ۾ پڻ جاري رهيو. انهن واقعن صوبي کي جهنگهوڙي ڇڏيو ۽ ٻنهي فرقن جي ناتن کي زهريلو ڪري ڇڏيو. انهيءَ ڏس ۾ جيڪو سڀ کان سنسني خيز واقعو ڄاتو ويو - ۽ شايع ٿيو - اهو هو 'شيخ جو مقدمو' (The Great Shaikh Case). 1891ع ۾ حيدرآباد جي هندن جي مڪي، شوقيرام آڏواڻيءَ جو سؤٽ، موڙج مل آڏواڻي مسلمان ٿيو. ساڻس گڏ سندس ٽي پٽ پڻ مسلمان ٿيا. منجهانئن هڪڙي ميوارام، پنهنجي زال مئي ٻائي سندس چئن ٻارن سميت - خوشحالي، نهالي، پرماند ۽ هيميءَ کي پاڻ سان شامل ٿيڻ لاءِ چيو. پر هن انڪار ڪيو. ميوارام گارجين ايندڙ وارڊس ائڪٽ هيٺ حيدرآباد جي انگريز سيشن جج وٽ ٻن وڏن ٻارن جي قبضي لاءِ مقدمو داخل ڪيو. هندن انهيءَ ڳالهه کي پنهنجي لاءِ لڪار ڄاتو. شوقيرام جي پٽن نولراءِ ۽ ناراجند مقدمي کي منهن ڏيڻ لاءِ 25,000 روپن جي رقم گڏ ڪئي. چيو وڃي ٿو ته مسلمانن 40,000 روپيا گڏ ڪيا. هندن ٻارن، جئرام داس جي پيءُ دولت رام مقدمي جي پيروي ڪئي ۽ مسلمانن ڪراچيءَ جي مدرسه السلام جي حسن علي آفندي کي وڪيل ڪيو. باهه تي تيل پئجي چڪو هو.

خوشحالي، جيڪا ان وقت اڻن ورهين جي هئي، ڪورٽ اڳيان چيو ته هن لاءِ سندس پيءُ تڏهن ئي مري چڪو هو، جڏهن هن پنهنجو ڌرم ڇڏيو هو. هن چيو ته جيڪڏهن ڪورٽ کي ڪيس پٽس جي حوالي ڪرڻو ئي آهي ته اول ڪيس قاضي ڏيڻ جي مهرباني ڪئي وڃي. ڪورٽ فيصلو ڏنو ته ٻنهي

چوڪرين کي ميورام جي حوالي ڪرڻ ڏوھ ٿيندو. ميورام هاءِ ڪورٽ ۾ ويو، پر انهيءَ وچ ۾ ٻنهي چوڪرين جي شادي ڪرائي ويئي ۽ ڪورٽ اپيل رد ڪري ڇڏي. ميورام پوءِ چاليهه اُٺن تي هٿياربند مسلمان آندا ته جيئن ٻنهي چوڪرين کي زوري ڪٽائي وڃي سگهي، پر ٻئي پنهنجن در مان نڪري پڇي ويون. مٿي ٻائي ۽ سندس ٻار پوءِ امرتسر درٻار جي سپال ۾ هليا ويا، جو مسلمانن سڪن کان ڪن ٿي هنيو. سندس پٽ پرماتند (P.M. Advani) ڪراچيءَ جي انڌن جي اسڪول جي پرنسپال جي حيثيت سان نالو ڪڍيو.

جلد ئي پوءِ آچاريا ڪرپالاڻيءَ جو وڏو ڀاءُ ڏيئو مل مسلمان ٿي شيخ عبدالرحمان ٿيو. جيئن ته هن پنهنجي وڏي ڀاءُ، ٽاڪرداس جي جيئري مسلمان ٿيڻ جي همت نٿي ڪئي تنهنڪري هو کيس پنهنجي مسلمان دوستن سان گڏ ڦليلي واه ۾ ترڻ لاءِ وٺي ويو ۽ اتي کيس ٻوڙي ماريائين. ڪجهه وقت کان پوءِ جڏهن سندس ودوا پاڇائي پنهنجي ماءُ سان ملڻ جي خواهش ڏيکاري ته کيس زوري ڇڪي ٻاهر آيو- ۽ کيس مسلمانن جي پاڙي ۾ وٺي ويو. ان کان پوءِ سندس ڪا به سڌ نه پيئي، جلد ئي پوءِ ڏيئو مل پاڻ مسلمان ٿيو. پوءِ هن پنهنجي ٻارنهن سالن جي ڄمار واري ننڍي ڀاءُ نانڪ کي اسڪول مان اغوا ڪيو ۽ کيس مسلمان ڪرائي، سرحد ڏانهن موڪلي ڇڏيائين. نانڪ 1911ع ۾ اٽليءَ جي خلاف ترڪن لاءِ وڙهندي مارجي ويو. انهن نؤ مسلمانن لاءِ اهو مسئلو هو ته هنن ٻارن مسلمانن سان سنگن جي ڏي- وٺ ڪرڻ نٿي گهري، تنهن ڪري انهن گهڻن هنڌن کي مسلمان ڪرڻ جي ڪوشش ڪئي- ته جيئن سندن سنگاوت جو دائرو وڏو ٿئي. 1908ع ۾، ٺٽي جي رهاڪو چيئانند ليپلارام مسلمان ٿي شيخ عبدالمجيد ٿيو. جيئن ته هو ان وقت ويهن ورهين کان ٽپي ويو هو، تنهن ڪري هو مقدمو کڻي ويو. پر مقدمي جي وڪالت غلام مصطفيٰ ڀرڳڙيءَ کي

سياسي اڳواڻ بڻائي ڇڏيو.

لاڙڪاڻي جي ڀرسان، امروٽ جي رهاڪو، مولانا تاج محمد امروٽي، جيڪو خلافت تحريڪ جو وڏو اڳواڻ هو، بهراڙيءَ جي ست هزار هندن کي مسلمان ڪيو، جن جي فهرست اڄ تائين امروٽ ۾ سنڀالي رکيل آهي.

1927ع ۾ لاڙڪاڻي جي ڪريما، پنهنجي ڇهن ٻارن سان هڪ هندو سان پڇي ويئي ۽ ساڻس هندو ٿي گڏ رهڻ لڳي. هن مقدمو ڪٽيو. مسلمانن دڪانن ۾ ڦرلٽ ڪئي. هندن 80 مسلمانن کي ذميدار ٺهرايو، جن ۾ ڪهڙو پڻ شامل هو، جيڪو پوءِ سنڌ جو وڏو وزير ٿيو. سڀني کي آزاد ڪيو ويو. پر تلخي وڌي ويئي.

سکر جي ڀرسان واقع ساڌ ٻيلي جي ٻاوي هرنامداس اها صورت حال پوري طرح جناح کي ٻڌائي، جڏهن 1930ع ۾ هو انهيءَ ٻيٽاريءَ جي مندر ۾ ساڻس ملڻ آيو ۽ سو رپيا پيٽل ڏني هئائين. جناح کانئس سنڌ ۾ فرقيوارانه چڪتاڻ جو ڪارڻ پڇيو. ٻاوي سنڌيءَ ۾ ورائيو: ”شيخ پٽ شيطان آيو، نه هندو نه مسلمان جو.“

وڌيڪ چڪتاڻ بحث مباحثن ۽ مناظرن سان وڌي. هندو ڌرم تي ملالڻن جي حملن جي جواب ۾ نٿو رام ”اسلام جو اتهاس“ لکيو. کيس ارڙهن مهينا جيل جي سزا ۽ هڪ هزار رپيا ڏنڊ وڌو ويو. هن سنڌ جي چيف ڪورٽ ۾ اپيل داخل ڪئي. ڪن مسلمانن کي ڊپ هو ته کيس آزاد ڪيو ويندو، تنهن ڪري عبدالقيوم کلي ڪورٽ ۾ کيس خنجر هڻي قتل ڪري ڇڏيو. جڏهن او سُلِيَوَان (O Sullivan) جج کانئس انهيءَ جو ڪارڻ پڇيو ته عبدالقيوم ورائيو ته اسلام جي بي حرمتيءَ جي سزا ڳو جيل نه پر موت هڻڻ گهرجي. قيوم کي ڦاسي ڏني ويئي. حڪومت قيوم جو لاش مسلمانن کي ڏيڻ کان انڪار ڪيو جن انهيءَ جي باوجود، لاش قبر مان کوٽي ڪڍيو ۽ جلوس

ڪيڊاٽون. اهو 1934ع جو زمانو هو، جڏهن انگريز قانون سان هٿ چراند ڪرڻ جي اجازت نه ڏيندا هئا. تنهن ڪري مچريل سنڌ جي ڪمشنر، گبسڻ (Gibson) مشين گن چوڙڻ جو حڪم ڏنو، جنهن سان چوهٿ مسلمان مار جي ويا، جنهن هندو - مسلم تعلقات کي خراب ڪيو.

ٻيو منجهائيندڙ عنصر سنڌ جي صورتحال جو هو. سنڌ بمبئي پريزيڊنسيءَ جو حصو هئي. انهن ڏينهن ۾ وڏا صوبا تمام ٿورا هئا. پر مختلف جاگرافيائي ۽ ٻوليءَ جو صوبو هجڻ ڪري سنڌ پاڻ کي ڏورانهين هنڌ واري حيثيت سان نظرانداز ٿيل محسوس ڪيو. 1913ع ۾، هرچند راءِ وشن داس ڪانگريس جي ڪراچيءَ واري اجلاس جي استقبالي ڪاميٽيءَ جي چيئرمين جي حيثيت سان، سڀ کان پهرين سنڌ جي عليحدگيءَ جو سوال اٿاريو. پر جڏهن 1925ع ۾ مسلم ليگ جي علي گڙهه واري اجلاس ۾ اهو سوال ڪيو ويو ته، انهيءَ 'سنڌي گهر' کي 'مسلمان گهر' ۾ تبديل ڪيو ويو. پر جڏهن اها صلاح ڏني وئي ته سنڌ جي مسلم اڪثريت کي ڏورانهين بمبئي جي هندو اڪثريت کان جدا ڪري، پر واري پنجاب جي مسلم اڪثريت سان ڳنڍيو وڃي ته سنڌي مسلمانن انگار ڪيو جو هنن 'وڏي پاڻ' جي پاڇي هيٺ رهڻ نٿي گهريو.

شيخ عبدالمجيد سنڌيءَ جي اڳواڻيءَ ۾، مسلمانن جي اڪثريت عليحدگيءَ جي حمايت ڪئي. پر اهم اڳواڻن جهڙوڪ سر شاهنواز ڀٽو (ذوالفقار علي ڀٽو جو پيءُ) ۽ سر غلام حسين هدايت الله مخالفت ڪئي ۽ اهڙي طرح ٻڌگهي عرصي تائين 'سنڌ مسلم ايسوسيئيشن' مسلمانن جي روشن خيال طبقي جي نمائندگي ڪئي. کين صوبي جي پاڻ - پرڻي هئڻ جي ڀڪ نه هئي جو منجهس ٻه ڪروڙ رپين جي ڪوٽ هئي. انهن وڏي ۽ خوشحال بمبئي پريزيڊنسيءَ جو حصو هجڻ کي پسند ٿي ڪيو. - هندو، جيڪڏهن هئا ته، پاڻ وڌيڪ ورهايل هئا، جيئن مل

پرسرام هميشه عليحدگيءَ جو حمايتي هو. جڳرام داسن دولت رام هميشه ان جو مخالف هو ۽ ٻيا وقت ۽ حالتن سان پنهنجا پاسا بدلائي رهيا هئا. عليحدده سنڌ جي معنيٰ هئي، مڪمل صوبائي پانچو ۽ نتيجي ۾ نوڪرين ۾ واڌارو جن مان گهڻيون اڻ ٿر طور هندن کي سندن تعليم يافتہ هئڻ ڪري ملڻيون هيون. خود مختيار سنڌ ۾ هو اقتصادي، ثقافتي، ۽ ٻين شعبن ۾ پنهنجي ڀيرن تي پيهندا. پر اهي مسلم اڪثريت کان پڻ ڊنل هئا. جنهن مان سندن تحفظ جي مراد ٿي. سگهي ٿي.

اها ڳالهه ڪافي دلچسپ آهي ته انهيءَ موضوع تي باقي بيميني وارا پڻ ٻن خيالن جا هئا: هنن بيميني کي جيڪب آباد کان حبلتي-ڌروار تائين ڦهليل ڏسڻ چاهيو ٿي، پر انهن سنڌي مسلمان MLAs کي مڪمل طور ناپسند ٿي ڪيو، جن هميشه انگريز نوڪر شاهيءَ جي اشارن تي ناچ ٿي ڪيو. 1928ع جي نهرو رپورٽ عليحدگيءَ جي حمايت ڪئي.

گهڻي بحث مباحثي کان پوءِ ٻنهي ڌرين جي ٽيهن اڳواڻن 1928ع ۾ 'سنڌ هندو مسلم ٺاهه' صحيح ڪيو، جنهن ۾ ڄاڻايل هو:

- (1) سنڌ کي جدا ڪيو ويندو.
 - (2) هندن کي ڏهه سيڪڙو ملندو.
 - (3) سنڌ ۾ گڏيل چونڊون ٿينديون.
 - (4) سڀنيءَ سان انصاف ۽ برابريءَ وارو ورتاءُ ڪيو ويندو.
- پر افسوس سان چوڻو ٿو پوي ته سکر ۾ 'سنڌ هندو ڪانفرنس' ٺاهه کي برقرار رکڻ ۾ ناڪام ويئي. سکر جي ساڌ بيلي وارو ٻارڻو هرنام داس عليحدده سنڌ کي قبولڻ ۾ مسلمانن جي اڳرائيءَ کان گهڻو خائف هو. (جيڪڏهن اها ڪانفرنس ڪراچي يا حيدرآباد ۾ ٿئي ها ته اها گهڻو ڪري ٺاهه کي بحال رکي ها.) ان وقت هندن چيو ته اهي عليحدده سنڌ کي ان صورت ۾ قبول ڪندا جيڪڏهن سموري ملڪ ۾ گڏيل چونڊون ڪرايون وينديون. اها ڳالهه وڏي ذهن واري فراخ دلانهه ٿي پر

حقيقت پسندانہ نه هئي.

هندن جو پنهنجي ڳالهه تان ڦري وڃڻ تباهي-مئل هئي. 'سائمن ڪميشن' ۾ انهيءَ اسم تي ڳنڍ ٻڌل هئي، پر 1930ع ۾ چيئرمين پنهنجو ووٽ عليحدگيءَ جي حق ۾ ڏيئي ڇڏيو. 1932ع ۾ سنڌ جو عبدالملڪ هارون اوٽاوا امپيريل ٽريڊ ڪانفرنس ۾ انگريزن جي مفادن لاءِ ويو، جن سائنس سنڌ جي عليحدگيءَ جو وعدو ڪيو. اهڙي طرح 1 اپريل 1936ع تي، سنڌ انگريزن طرفان مسلمانن لاءِ انعام طور جدا صوبي جي حيثيت سان وجود ورتو.

انهيءَ جي باوجود صورتحال ڪافي بهتر هئي. هر ڪنهن نئين ورهاڱي کي پراميد ٿي ڏنو ٿي، جيڪا خوف گادڙ نه هئي. سر شاهنواز ڀٽي مسلم ليگ جي نقط نظر کي پيش ڪندڙ مشهور اخبار 'الوحيد' جي خاص نمبر 'آزاد سنڌ' (16 جون 1936ع) لاءِ پنهنجي پيغام ۾ چيو:

"سنڌ، پنجاب ۽ بنگال جي صورتحال خراب صورت اختيار ڪرڻ جو چٽا ڏيئي رهي آهي. مان چاهيان ٿو ته سنڌ باقي هندستان جي عمل ڪرڻ لاءِ هندو-مسلم مسئلي کي حل ڪرڻ جو جس ڪئي." پر پوءِ جي اسيمبليءَ جي چونڊن جي نتيجي انهن اميدن تي پاڻي ڦيري ڇڏيو. چونڊن ۾ 24 نشستون ڀٽي جي پارٽيءَ کي، 6 نشستون غلام حسين جي مسلم پوليتيڪل پارٽيءَ کي، 5 نشستون عبدالحميد جي آزاد پارٽيءَ کي- سڀ مسلمان، 9 نشستون ڪانگريسمن کي، 3 نشستون انگريزن کي، 1 نشست مزدور نمائندي (نارائڻ داس ٻيجڙ) کي، 1 نشست عورتن جي نمائنده (چيني سپاهي ملائي) کي ۽ 11 نشستون آزاد هندو اميدوارن کي مليون.

پر سر شاهنواز ڀٽو پاڻ، آزاد پارٽيءَ جي شيخ عبدالحميد کان هارائي ويو، جنهن ثبوت جي طور قرآن-مڪي تي ڪڍي مهم هلائي هئي ته هو بهتر مسلمان آهي! گورنر حڪومت ٺاهڻ

لاءِ اتحاد پارٽيءَ جي اڳواڻ ڪهڙي کي نه، پر انگريزن جي پراڻي دادرسي، سر غلام حسين (1878ع - 1948ع) کي دعوت ڏني، جنهن کي جيتوڻيڪ رڳو پنجن ميمبرن جي حمايت حاصل هئي. هڪ ڀيرو ڪرسيءَ تي ويهڻ سان، سر غلام حسين اڪثريت ۾ هئڻ جو انتظام ڪري ورتو. (جيئن اڄ ڪالھ، هريانه صوبي ۾ پڇن لال ڪيو آهي.) ٻن آزاد هندو ميمبرن مان هڪ کي اسپيڪر بنائي پنهنجو ڪري ورتو. پر 1938ع جي شروع ۾ حڪومت ٻي ڀيري. انهيءَ وچ ۾ ڪهڙو مسلم ليگ ۾ شامل ٿي ويو ۽ اتحاد پارٽيءَ جو نمون اڳواڻ، 38 سالهه الله بخش سومرو وڏو وزير ٿيو.

الله بخش (1900ع - 1943ع) سنڌ جو بهترين وڏو وزير هو، جنهن جهڙو ٻيو ڪو ورلي ٿيو هوندو. جيتوڻيڪ هو زميندار ۽ سرڪاري ٺيڪيدار هو، پر هميشه کاڌي پائيندو هو. حڪومت جي واڳ سنڀاليندي ئي عبيدالله سنڌي (1872ع - 1944ع) تان ملڪ بدر ڪرڻ جو حڪم واپس ورتائين، جيڪو اولهه-ايشيا ۾ پنهنجا جلاوطنيءَ جا ڏينهن ڪاٽي رهيو هو. (مسلم ليگ عبيدالله سنڌيءَ کي آجياڻو ڏنو. پر جڏهن انهن ”مسلم هو تو مسلم ليگ ۾ آڻو“ جو نعرو هڻڻ شروع ڪيو ته هو احتجاج وڇان ٻاهر هليو ويو. هو ’سنڌو نرڊا پارٽي‘ جي باري ۾ سوچي رهيو هو.) الله بخش وڏيرن کي ڏنل مشجسٽريٽ جا اختيار واپس ورتا. هن ڪانگريس جي نقط نظر اختيار ڪيو ۽ وزيرن جو پگهار 500 رپيا مقرر ڪيائين. مڪاني ادارن ۾ نامزدگيءَ جو انت آيو. پاڻ کي عام رواجي ماڻهو سمجهندڙ الله بخش، ٻرائيور جي ڀر سان ويهندو هو، موٽر تي ڪڏهن به سرڪاري جهنڊو نه لڳائيندو هو ۽ ڪڏهن به ڪو آجياڻو يا پارٽي قبول نه ڪيائين. ريل گاڏيءَ ۾ پين کي وڌيڪ سهوليت واري هيٺين سيٽ استعمال ڪرڻ لاءِ هو مٿيون برت استعمال ڪندو هو. هڪ ڀيري جڏهن شڪارپور ۾ ٻوڏ جو خطرو ٿي پيو ته راهه کي ٽڪو

ڏياري پنهنجي زمينن کي ٻوڏ هيٺ آڻي ڇڏيائين - ۽ شهر کي بچايائين. پر سندس سڀ کان وڏي گالهه اها هئي ته هو غير فرقي پرست ۽ قوم پرست هو.

فرقي پرست مسلمانن لاءِ کيس وڏي وزير جي عهدي تان هٽائڻ لاءِ اهو وڏو سبب هو. 1938ع ۾ ڪراچيءَ ۾ مسلم ليگ جي هڪ وڏي ڪنفرنس ڪوٺائي ويئي، جنهن ۾ ليگ جي اڳواڻن هندن، ڪانگريس ۽ الله بخش جي خلاف خوب واويلا ڪئي. انهيءَ ڪانفرنس ۾ عربستان جي واريءَ، ڪڇيءَ جي وڻن ۽ مٽي تي ٻڌل 'افعال' ٻڌل عرب گهوڙيسوارن سان مڪمل آراستہ 'ڪلائيمٽر سنگت - ناٽڪ' جو ڏيک ٿي ڏنو. انهن هڪ ٺهراءَ بحال ڪيو، جيڪو هندن ۽ مسلمانن جي 'ٻن قومن' جي خود ارادي جي باري ۾ هو. پير علي محمد راشدي محسوس ڪيو ته محمد علي جناح انهيءَ ٺهراءَ کان غير متعلق هو. "هن اسان کي رڳو اهو هڪ اشاري، هڪ ڌمڪي، هڪ سياسي هٿيار جي طور استعمال ڪرڻ جي اجازت ڏني." انهيءَ پويان حقيقي مقصد ڪنهن طرح الله بخش جي حڪومت جو تختو اونڌو ڪرڻ هو. کين 29 مسلمان ميمبر ليگ ۾ شامل ٿيڻ لاءِ ملي ويا. اهي 3 يورپي ميمبرن جي مدد سان پنهنجي حڪومت ٺاهڻ ۾ ڪامياب ٿي ويا. پر جڏهن بي اعتماديءَ جي رٿ پيش ٿي ته منجهانن رڳو 7 ميمبرن حمايت ۾ ووٽ ڪيو ۽ ليگ جي اڳواڻ هدايت الله خود اها پارٽي ڇڏي الله بخش جي وزارت ۾ شامل ٿيو.

حقيقت ۾ سنڌ ۾ ليگ جون پاڙون مضبوط نه هيون. جڏهن ليگ جيڪب آباد ۾ جناح لاءِ عام جلسي جو اعلان ڪيو ته ان جلسي ۾ حڪوبه حاضر نه ٿيو. راشديءَ کي پنهنجي مقامي دوست حڪيم قائم الدين کي گذارش ڪرڻي پيشي ته هو جلسي ۾ ماڻهو ميسر ڪري ڏيڻ لاءِ پنهنجي هٿو دوستن کي ڇوي. هندن، سٺن دوستن جي حيثيت سان اها مهرباني

ڪمي. ايتري قدر جو هنن پنهنجون 'گائڙي ٽوپيون' پائڻ جي بدران، اهي کيسن ۾ وجهي ڇڏيون، جيئن جناح کي تڪليف نه پهچي. پر انهن روءِ ۾ اچي 'جناح زنده آباد' جو نعرو هڻڻ کان انڪار ڪيو.

پر مسلم ليگ پنهنجي شرارت ۾ هوڏ ٻڌي بيٺي. بلدين ۾ سان واقع، لواريءَ جي پير، انهن ماڻهن لاءِ، جيڪي عربستان وڃڻ جو خرچ برداشت نٿي ڪري سگهيا، مقامي طور حج ادا ڪرڻ جو انتظام ڪيو. اهو سلسلو 1934ع تائين جاري رهيو. زائرين ذوالحج مهيني ۾ گڏ ٿي، درگاه تان موٽيندي نماز پڙهي، مقامي ڪوھ 'زم زم' تي ويندا هئا ۽ پير کي 'خدا' جي نالي سان مخاطب ٿيندا هئا ۽ هڪ ٻئي کي 'حاجي' چئي مبارڪ ڏيندا هئا. انهن ويچارن کي انهيءَ مان روحاني اطمينان حاصل ٿيندو هو. پر ڪتر مذهبي ماڻهن انهيءَ عمل کي غير اسلامي ڪوٺي رد ڪيو، اشتعال ۾ اچي احتجاج ڪيائون، ۽ ان تي بندش وجهڻ لاءِ 1938ع ۾ الله بخش تي زور وڌائون.

انهيءَ ۾ ڪاميابي حاصل ٿيڻ ڪري، ليگ جي بئڪ وڌيڪ تيز ٿي. انهيءَ وچ ۾ هندن جي دٻاءُ هيٺ حڪومت، سنڌ سيڪريٽريٽ ڀرسان آرٿيلري ميدان تي واقع هڪ ننڍي غير قانوني مندر کي بحال ڪيو ۽ اوم منڊلي - جيڪا تڏهن برهم ڪمارين جي تنظيم بنجي چڪي هئي - تي بندش وڌي. انهن سمورين ڪالهين، ليگين جي انهيءَ ويساهه ڪري همتايو ته حڪومت کي هميشي سڳهجي ٿو. هاڻي انهن الله بخش جو تختو اونڌو ڪرڻ لاءِ هڪ وڏي مزاحمت ڪرڻ جو اتمام ڪيو.

سکر ۾، سنڌوءَ جي ڪناري، هندن جي ساڌ ٻيلي جي ٻيٽاريءَ جي مندر ڀرسان، ڪجهه ٻڌل ڍانچن تي مشتمل منزل گاهه جي عمارت هئي. اها گهڻي عرصي کان سرڪاري گودام جي طور استعمال ٿيندي هئي. مسلمانن انهيءَ لاءِ مسجد هڻڻ جي دعويٰ ڪئي. هندن انهيءَ دعويٰ کي غلط ڪوٺيو

جو کين ڊپ هو ته ساڌ ٻيلي جي ڀر سان مسجد هئڻ اختلاف ۽ چڪتاڻ کي وڌائيندو.

الله بخش ٻن ٻيڙين جي وچ تي هو، کانئس اڳ، غلام حسين منزل گاهه کي سرڪاري ملڪيت قرار ڏئي مسلمانن جي حوالي ڪرڻ کان انڪار ڪري ڇڏيو هو، الله بخش مسلمان آفيسرن کي منزل گاهه جي جاچ ڪرڻ لاءِ موڪليو. انهن واپس اچي ٻڌايو ته پٿر تي آڪريل پراڻي فارسي لکت سان پتو پوي ٿو ته اها هڪ سراءِ هئي ۽ ان ۾ 'محراب' پوءِ جو وڌارو آهي. پر ليگي پريشاني پيدا ڪرڻ تي بضمده هئا. انهن 3 آڪٽوبر کان 19 نومبر 1939ع تائين، جي. ايم. سيد، کهڙي ۽ سر عبداللہ هارون جي اڳواڻي ۾ منزل گاهه تي زوريءَ قبضو ڪيو. 1 نومبر 1939ع تي مشهور ڳاڻڻو - سنت، ڀڳت ڪنوار رام کي رڪ ريلوي اسٽيشن تي بندوق جي گولي هڻي ماريو ويو. ۽ ڪوبه ماڻهو گرفتار نه ڪيو ويو. سکر ضلعي ۾ پندرهن ڏينهن مڪمل هڙتال رهي، جڏهن صوبائي اسيمبليءَ جي ميمبر پمنائي چيو ته ڀڳت ڪنور رام کي ٻيهر ڀر ڇوڻديءَ واري ماريو آهي، (اڳ ۾ پيري جي پٽ کي هندو ڇوڪرين جي اغوا سبب مار ڪڍي ويئي هئي،) کيس به بندوق جي گولي هڻي ماريو ويو. سنڌي هندن ۾ هراس ڄاڻجي ويو.

پر خراب ڏينهن ته اڃا اچڻا هئا. اها عام ڳالهه هئي ته هڪ هندوءَ کي مارڻ ست حج ادا ڪرڻ جي برابر آهي. سکر جي بهراڙين ۾ 64 هندن کي قتل ڪيو ويو ۽ لکهارين جي ماليت جي برابر ملڪيتن کي ڦريو يا ساڙيو ويو. اهڙي اشتعال انگيز ماحول ۾ اسيمبليءَ جي ايوان ۾ جي. ايم. سيد اعلان ڪيو ته هندن کي سنڌ مان ائين لوڏي ڪڍيو ويندو جيئن يهودين کي جرمنيءَ مان ڪڍيو ويو هو. انهيءَ بيان تي گهڻو پوءِ جي. ايم. سيد کي تمام گهڻو افسوس ٿيو. پر جيڪو نقصان ٿيو هو سو ئي چڪو.

اها ڏکون ٿيندڙ صورتحال هئي، جنهن ۾ ڪانگريس ڪي الله بخش جي مشڪلات کي سمجهڻ گهرجي ها. هيءُ اهو شخص هو، جنهن 1940ع ۾ آل انڊيا آزاد ڪانفرنس جي صدارت ڪئي ۽ چيو هئائين: ”هندستان ۾ مسلمان جدا قوم جي حيثيت سان مذهب جي بنياد تي غير اسلامي آهي.“ ۽ ڪانگريس کي سمجهڻ گهرجي ها ته هو منزل گاهه جي معاملي ۾ ڇو ٻڌڻ تر ۾ هو. گانڌي ’هريجن‘ (2 ڊسمبر 1939ع) ۾ درست چيو هو ته بنيادي مسئلو اهو هو ته خود انتظامي سنڌ لاءِ نئين ڳالهه هئي. ”سنڌ نسالي مقرر خودمختيار آهي ۽ گذريل حڪومت جي پيٽ ۾ جان ۽ مال جي تحفظ ڏيڻ جي حد تائين گهٽ اهل آهي. ڇاڪاڻ جو کيس پوليس يا فوجي فن ۾ اڳ سڪيا مليل ناهي.“ پر ڪانگريس الله بخش جي وزارت کي ڊاهي ۾ مسلم ليگ جو ساٿ ڏنو! (۽ جڏهن اسيمبليءَ جي اڪيائي ڪانگريسي مسلمان ميمبر محمد امين کوسي مخالفت ڪئي ته کيس پارٽيءَ مان ڪڍيو ويو!) انهيءَ کان پوءِ ڏينهن اڳ، 25 مارچ 1940ع تي اهو سنڌ جي ڪانگريس طرفان مسلم ليگ لاءِ وڏو تحفو هو، جڏهن پارٽيءَ جو لاهور ۾ اجلاس ٿيو ۽ ورهاڱي جو ٺهراءُ منظور ٿيو. مسلمان اڳواڻن پوءِ قبول ڪيو ته منزل گاهه جو معاملو ’هٿرادو‘ تڪرار هو، جيڪو رڳو الله بخش جو تختو اونڌو ڪرڻ لاءِ راجايو ويو هو.

هندن کي سنڌ جي ڪانگريسين جي چڪوتاهه نظريءَ تي صدمو پهتو. پروفيسر نارائڻ داس ملڪاڻي سردار پٽيل کي انهيءَ باري ۾ ڪجهه ڪرڻ لاءِ خط لکيو، ۽ سردار پٽيل کيس ورندي موڪلي: ”مون کي اوهان جو 1 مارچ 1941ع جو لکيل ڏک ڀريو خط مليو. اسان جي سنڌ جي ڪانگريس اسيمبلي پارٽيءَ جي دوستن اهڙو رستو اختيار ڪيو آهي، جيڪو تنظيم توڙي انهن لاءِ خود بدناميءَ جو سبب آهي.... ڏسجي ٿو ته

سکر جي هندو پنچايت کين زوري ڪنهن حڪمت عمليءَ تي آڻڻ ۾ ڪامياب ٿي آهي. هو آها اختيار نه ڪن ها، جيڪڏهن سندن وس ۾ هجي ها يا ڪانگريس جي اصولن جي پيروي ڪرڻ لاءِ وٽن گهربل سگهه هجي ها.... هو پنهنجي انهيءَ قدم سان لاڳاپيل ملڪ جي وسيع تر مفاد جي ڳالهه ڪن ٿا، جڏهن ته اهو وساري ٿا ڇڏين ته وسيع تر مفاد کان گهڻو گهٽ، مقامي مفادن لاءِ به ڪم نٿا ڪن.

ٻئي سال ليگ جي وزارت ٻه ڀيري ٻيڻي ۽ الڳ ٻيڻي جي حڪومت واپس اقتدار ۾ آئي. پر نقصان ٿي چڪو هو. مسلم ليگ جون شاخون 30 مان وڌي 400 تائين پهچي چڪيون هيون. ليگ جي انهيءَ هڪ سال دوران، انگريز آفيسرن فرقيوارانه مقصد جي پورائيءَ لاءِ پنهنجو پاڻ کي بدناميءَ سان ڏيکي ڇڏيو. جسٽس ويسٽن (Justic Weston) کي منزل گاهه جي

فسادن جي معاملي جي جاچ لاءِ مقرر ڪيو ويو. جڏهن مسلم انجمن، تشدد ڪرڻ جو مسلم ليگ تي الزام ڌريو ته جج ڦري انهن جو طرفدار ٿي بيٺو جڏهن ڌريون ۽ جج منزل گاهه جي سرزمين جو معائنو ڪرڻ ويا ته ليگ جي ”وڪيل“ پير علي محمد راشدي، ويسٽن جا ٻوٽ پنهنجي هٿن ۾ کنيا ۽ اهي منهن جي ڇانوَ ۾ رکيائين ته جج جي جسم مان لهر ڊوڙي ويئي. جڏهن سڀ ٻاهر نڪتا ته راشدي وري ٻوٽ کنيا ۽ ويسٽن جي پيرن اڳيان رکيائين. جج خوشيءَ ۾ نه ساڀي، بنيادي ساڃاهه پڻ وڃائي ويٺو. جڏهن اهو قافلو روهڙيءَ ڏانهن روانو ٿيو ته هو پنهنجي موٽر کي ڇڏي، راشديءَ جي موٽر ۾ ويٺو. راشدي پنهنجي يادگيرن ۾ لسڪي ٿو ته انهيءَ ڏينهن موٽر ۾ ويسٽن ڪانئس ايتري قدر پڇيو ته هاڻي مسلمان ساڌ ٻولي تي ڪڏهن ٿا پنهنجي دعويٰ ڪن. انهيءَ ۾ ڪو عجب ناهي ته ويسٽن پنهنجي رپورٽ ۾ فسادن لاءِ هندن کي ذميدار ٺهرايو آهي. انهيءَ ساڳئي رڳاڪار جج کي پوءِ منزل گاهه جي معاملي کي

فيصل ڪرڻ لاءِ مقرر ڪيو ويو. - منزل گاهه جو معاملو ختم ٿيو. - پر سنڌ ۾ هندو-مسلم دوستيءَ کي زورائڻو ڌڪ هڻڻ کان اڳ ختم نه ٿيو.

الله بخش جي حڪومت وري آئي، پر انگريزن جو زور هاڻي کيس حڪومت کان ٻاهر ڏسڻ تي هو. جڏهن 'هندستان چڏي وڃو' هاجل شروع ٿي ته هن پنهنجو پراڻو 'خان بهادر' جو خطاب ۽ OBE (Order of British Empire) واپس ڪيا. هن نيشنل ڊفينس ڪائونسل تان پڻ استعيفا ڏيئي ڇڏي. تڏهن گورنر مٿس عدم اعتماد جو اعلان ڪيو. - اسيمبليءَ جو اعتماد هڻڻ جي باوجود. - کيس معزور ڪري ڇڏيائين! ڪجهه مهينن کان پوءِ جڏهن هو پنهنجي آبائي شهر شڪارپور ۾ ٽانگي تي وڃي رهيو هو ته کيس ڏينهن ڏٺي جو قتل ڪيو ويو. ليگ جي وزير ڪهڙي تي تهمت لڳي، پر هو شڪ جي فائدي ۾ سزا کان بچي ويو.

انهيءَ وچ ۾ انگريزن جي ليگ لاءِ رٿاڪاري جاري رهي. 1946ع جي اسيمبليءَ جي چونڊن ۾ 28 ليگي، 22 ڪانگريس ۽ 7 مسلم ليگ جا مخالف اميدوار چونڊجي آيا ۽ 3 يورپي ماڻهن کي نامزد ڪيو ويو. 22 ڪانگريس ۽ 7 مسلم ليگ جي مخالفن اتحاد ٺاهيو. ليگ کان اتحاد جو هڪ ميمبر وڌيڪ هو. پر گورنر سرفريسنز مودي (Sir Francis Mudie) مسلم ليگ وزارت کي نامزد ڪيو ۽ نامزد ٽن يورپي ميمبرن کي سندن حمايت ڪرڻ لاءِ چيائين!

پوءِ به 60 ميمبرن جي اپوان ۾ هڪ ليگي چونڊيل اسپيڪر سان ليگ جا ميمبر گهٽجي 29 جي ڳاڙهي تي بيٺا. پر گورنر اسيمبليءَ جو اجلاس نه ڪوٺايو. انهيءَ کان وڌيڪ اها ڳالهه ٿي جو جڏهن مير بنده علي خان ٽالپر ليگ کان عليحدگي اختيار ڪئي ته گورنر ڏانهس پنهنجي سيڪريٽريءَ کي وزارت جي وعدي سان ليگ ۾ وري شامل ٿيڻ لاءِ چورائي موڪليو.

جڏهن اسيمبليءَ کي ڪانسٽيٽيوٽنٽ اسيمبليءَ لاءِ سنڌ جا نمائندا چونڊڻا هئا ته انهيءَ ڏينهن گورنر اڻوان کي اهو چئي مهمل ڪري ڇڏيو ته اهو اجلاس عدم اعتماد جي تحريڪ اڪلائڻ لاءِ مقرر ٿيل هو. سندس بهانو اهو هو ته اسيمبلي جيڪا ڪانسٽيٽيوٽنٽ اسيمبليءَ لاءِ ميمبر چونڊڻ لاءِ گهرائي ويئي آهي، اها ٻيو ڪو معاملو هلائي نٿي سگهي. اها ڳالهه ڪافي دلچسپ آهي ته ساڳئي وقت پنجاب جي انگريز گورنر پنجاب اسيمبليءَ کي غير ليگي خيبر حيات حڪومت جي خلاف عدم اعتماد جي تحريڪ کڻڻ جي اجازت ڏني، جيتوڻيڪ کيس پڻ ڪانسٽيٽيوٽنٽ اسيمبليءَ لاءِ نمائندا چونڊڻ لاءِ ڪوٺايو ويو هو.

پوءِ جڏهن آئيني طور سنڌ اسيمبليءَ جو اجلاس ڪوٺائڻ لازم ٿيو ته گورنر اهو نه ڪوٺايو. ڇاڪاڻ جو ليگ جي اڪثريت 25 تائين گهٽجي ويئي هئي. ان جي بدران هن اسيمبلي ٽوڙي ڇڏي ۽ نيون چونڊون ڪرائڻ جو حڪم ڏنائين ۽ ليگن کي 'عموري حڪومت' طور بحال رکيائين. پوءِ جي چونڊن ۾ انگريزن ۽ اعليٰ عملدارن جي چرچ تي مسلمان زميندارن ۽ عملدارن جي ڏانڊين جي ڪري ليگ جي 25 نشستن جي ڀيٽ ۾ قوم پرست مسلمانن فقط ٻه نشستون حاصل ڪيون. چونڊن جي قانوني اپيلن جي شنوائي کان اڳ، ڏانڊين ذريعي چونڊجي آيل اسيمبلي پاڪستان جي حمايت ۾ ووٽ ڪيو! گورنر موڊي کي سندس خدمتن جي عيوض سنڌ جي گورنريءَ تان پنجاب جي گورنر جي عهدي تي ترقي ڏني ويئي. پير علي احمد راشدي موڊي کي بچا طور 'ڪاڌڪو' ڪوٺيو. اهي سنڌ جي مقرر ڪي هڪ ٻئي قائم، مستر جناح کان به وڌيڪ 'قائد اعظم موڊي' مهر پيدا ڪيو.

ڪانگريس گهٽ ۾ گهٽ سنڌ جو ڪجهه حصو بچائي سگهي ها. پر هن چيمبرلين (Chamberlain) جهڙو ڪردار ادا ڪيو، جنهن 1938ع ۾ اهو بيان ڏيئي چيڪوسلوواڪيا کي

هٿلر جي حوالي ڪيو هو ته ”اهو ڏورانهون ملڪ آهي، جنهن جي باري ۾ اسان کي پوري ساري خبر آهي.“

ٿرپارڪر ضلعي ۾ هندو اڪثريت آهي، جنهن جي ڪانگريس کي گهر ڪرڻ گهرجي ها. حقيقت ۾ اهو سنڌ جي جي پيٽ ۾ روايتي طرح مارواڙ جو وڌيڪ حصو هو. ورهاڱي جي موقعي تي هندو اڪثريت کي رد ڪرڻ لاءِ سانگهڙ ضلعو ٿرپارڪر ضلعي ۾ ضم ڪيو ويو. پر پوءِ به ٿرپارڪر ضلعي جو معاملو آسام ۾ سلهٽ جهڙو آهي، جتي ليگ راءِ دهئيءَ جي وسيلي ضلعي جي هڪ حصي جي گهر ڪئي. ۽ اهو حاصل ڪيو.

1928ع ۾ جڏهن سنڌ جي بمبئي کان عليحدگيءَ جي ڳالهه هلي رهي هئي ته جوڌپور رياست ٿرپارڪر ضلعي جي امرڪوٽ (عمرڪوٽ) واري خطي تي پنهنجو حق ظاهر ڪري گهر ڪئي هئي. جوڌپور وارن جي اها گهر انهيءَ بنياد تي هئي ته روايتي طرح امرڪوٽ مارواڙ جي خطي جو حصو رهيو هو. بي ادراضي، جيڪا هندستان حاصل ڪري سگهيو ٿي، اها مقامي خيرپور رياست هئي، جيڪا ڪنهن به ضلعي جيڏي وڏي هئي. خيرپور جي واليءَ کي ڪافي سالن لاءِ پوني ۾ قيد ڪري رکيو ويو هو. هلندڙ صديءَ جي چاليهه، واري ڏهاڪي ۾ خيرپور جي ديوان، پوٽيءَ جو رهاڪو اعجاز علي هو. کانئس ٻئي نمبر تي مالياتي اهلڪار منگهارام واڌواڻي هو. اعجاز علي منگهارام کي اتان کان فارغ ڪري ڇڏيو. جڏهن اختيار جي منتقليءَ جو وقت آيو ته منگهارام پوني ۾ مير سان مليو ۽ کيس واپس تخت ڏيارڻ جو وعدو انهيءَ شرط سان ڪيائين ته هو اعجاز علي کي موقوف ڪندو ۽ هندستان سان الحاق ڪندو. مير اهو شرط قبول ڪيو. منگهارام ماڻوٽ بٽن ۽ سردار پٽيل سان ملاقات ڪئي. مير کي سندس رياست واپس ڪئي ويئي، اعجاز علي کي فارغ ڪيو ويو. هاڻي مير هندستان سان الحاق

ڪرڻ لاءِ تيار هو. پر پنڊت نهرو اها آڇ رد ڪري ڇڏي. ايتري قدر جو هن بلوچستان جي رياست قلات جي الحاق جا ڪاغذ پڻ واپس ڪري ڇڏيا.

جيڪڏهن نيو دهلي سرڪار خيرپور ۽ ٿرپارڪر جي معاملي ۾ گنڀير ٿي ڪيڏي ها ته هندستان جي سرحد سگهاري سنڌوءَ کي وڃي ڇڏي ها.

حقيقت ۾ هندستان سموري سنڌ ۾ بالغ راءِ دهلي ڪرائڻ لاءِ چڱي سگهيو ٿي، جو 1946ع جي عام چونڊن ۾، سنڌين جي اڪثريت ليگ جي مخالفت ۾ ووٽ ڏنا هئا. انهن چونڊن ۾ سنڌ صوبائي 71 سيڪڙو مسلمان آبادي مان مسلم ليگ رڳو 46.3 سيڪڙو ووٽ حاصل ڪيا. ليگ جي هر چئن ووٽن ٻين ٽي ووٽ جي - ايم - سيد ۽ مولا بخش جي پوئلڳ قوم پرست مسلمانن ڏنا هئا.

60 ميمبرن جي ايوان ۾، 10 اسيمبليءَ جا ميمبر بنان مقابلي چونڊجي آيا. منجهانئن رڳو هڪ مسلمان هو. جيڪڏهن انهن ڏهن تڪن ۾ پڻ چونڊون ٿين ها ته عام ووٽ جو ليگي سيڪڙو چاليهن کان به گهٽ بيهي ها!

اهڙي طرح سنڌ ۾ ليگ جي مخالفت ۾ عام ووٽن جي اڪثريت صاف هئي. انهن سڀني سڃاڻن عنصرن جي مائٽن جي ناڪاميءَ ۾، ڪانگريس سنڌ سان گهٽ انصاف ڪيو آهي ۽ هندستان جي صورت ۾ ته ان کسان به گهٽ ڪيو آهي. خان عبدالغفار خان شڪايت ڪئي ته ڪانگريس نه رڳو اتر - اولهه سرحدي صوبائي کي بگهڙن جي حوالي ڪيو آهي، پر سنڌ کي پڻ بگهڙن جي حوالي ڪيو آهي.

جيئي سنڌ

سنڌ جو مقرر 1947ع ۾ مهر بند ڪيو ويو. پر اها شهر پهرئين ئي ڏينهن کان کولي ويئي آهي. سنڌي مسلمان ورهاڱي جي گهر ڪندا رهيا هئا ڇاڪاڻ ته ٻيا مسلمان پڻ اهو ئي ڪري رهيا هئا. ۽ ڇاڪاڻ ته هندو انڪار ڪري رهيا هئا. اهو هڪ وڏو تماشو ڏسڻ ۾ ئي آيو. پر انهي ۽ تماثلي جي نتيجن بابت ڪنهن سوچيو ئي نه هو.

اها حقيقت آهي ته تعليم، نوڪرين ۽ واپار ۾ مسلمان هنڌن کان گهڻو پوئتي هئا. پر اهي هوريان هوريان مٽپرو آسري رهيا هئا. ان سان گڏ، اهي آدم شماريءَ جو 70 سيڪڙو هئا ۽ اسيمبليءَ ۾ وڏي اڪثريت ۾ هئا. ۽ سياست ۾ جيڪا ڳالهه گهرو وڌ وجهي رهي هئي، اها لازمي طرح، نتيجا سڀني پاسن کان چوڦير گهرو وڌ وجهي رهي هئي. تنهنڪري سنڌي مسلمانن جو مستقبل يقيني هو.

انهيءَ وچ ۾، 1947ع ۾ مسلمانن جي معاشري ۾ انگريز نواز رجعت پسندن سان جناح جي ترجيحي روئي سبب، سنڌ جي ٻن تمام معتبر اڳواڻن مسلم ليگ کان اڳيئي استعيفا ڏئي ڇڏي هئي. منجهانئن هڪ شيخ عبدالحميد سنڌي هو، جيڪو 1915ع ۾ مسلم ليگ ۾ شامل ٿيو هو. ۽ سنڌ ۾ مسلم راءِ جي هڪ هٿيار روزنامہ 'الوحيد' جي ادارت سنڀاليندو هو ۽ يو-پيءَ جي خليق زمان ۽ اتر-اولهه سرحدي صوبي جي عبدالرب نشتر جهڙين قداور شخصيتن کي مسلم ليگ ۾ تعارف ڪرايو هئائين. ٻيو هو جي-ايم-سيد، جنهن صوبائي ليگ جي

صدر جي حيثيت سان، ليگ کي هڪ ننڍي ننڍا کڙي جاگيرداري قافلي مان عوامي تنظيم ۾ تبديل ڪري ڇڏيو هو. تنهنڪري جڏهن ورهاڱو ٿيو ته سنڌي مسلمانن کي يقين نه هو ته اهو ڪم ڪو درست ٿيو هو، محمد ابراهيم جويي کي پڪ هئي ته اهو غلط ٿيو هو. هن هڪ ڪتاب لکيو: ”پاڪستان کان سنڌ بچايو“ (1) پر تڏهن گهڻي دير ٿي چڪي هئي. سنڌ جو ماحول ماتمي بنجي ويو. ائين ٿي لڳو جهڙو راکاس شڪار تي نڪري پيو هو ۽ ڪنهن کي ۽ ڪجهه به ڪنهن وقت هڙپ ڪري ويندو. ماڻهن ٿورو ۽ هميشه لاهجي ۾ ڳالهائون ٿي. مسلمانن کي اهو چوندو ويو ته قيامت ويجهو اچي جا آثار ڏسجن ٿا.

ٿورن ئي ڏينهن ۾ جناح جي تصوير سنڌي پتين تان لهي ويئي. جڏهن مهاجر - مسلمانن هندن کي قتل ڪرڻ چاهيو ته سنڌي - مسلمانن هندن ساٿ ڏيڻ کان انڪار ڪيو. خود وڏو وزير ڪهڙو فساد ٿارڻ لاءِ روالپور ڪڍي ٻاهر نڪري پيو. حقيقت ۾ سنڌ حڪومت ۽ پاڪستان حڪومت جي وچ ۾ پهريون تڪرار تڏهن شروع ٿيو، جڏهن 6 جنوري 1948ع تي ڪراچي ۽ تي قبضي ڪرڻ کان پوءِ، سنڌ حڪومت مهاجر فسادين کي گرفتار ڪيو ۽ ڳانڍڻ لڏائڻ ملڪيت واپس ورتي، ۽ مرڪز فسادين جي طرفداري ڪئي.

جنوري 1948ع ۾ هند سرڪار سنڌ مان هندن جي لڏ پلاڻ کي منظم ڪرڻ لاءِ نارائڻ داس رتن مل ملڪاڻي ۽ کي پاڪستان ۾ انٽرنيشنل ڊپٽي ڪمشنر مقرر ڪيو. پر سنڌ جي وڏي وزير ڪهڙي ڪيس سنڌ جو دؤرو ڪرڻ جي اجازت نه ڏني، جو هن چيو ته مان نٿو پهاڙيان ته ڪو هندو سنڌ مان لڏي وڃي ۽ سندس مراد به اها ئي هئي. هو هندن کي ترسائڻ لاءِ ايڏو اتاولو

(1) اصل ۾ اهو ڪتاب انگريزي ۾ Save Sind, Save The Continent آهي.

هو جو هن ڏٺو ته، 'عام' قسم جو ڌاڙو به نٿي لڳو. اها ڳالهه پاڪستان جي مهاجر وزيراعظم نوابزادي لياقت علي خان جي برداشت کان ٻاهر هئي. جلد ئي ڪهڙي ڪي لاڻو ويو.

'جيئي سنڌ' تحريڪ جو جنم اجهو ائين ٿيو، جنهن آگسٽ - سيپٽمبر 1983ع ۾ عوامي جدوجهد جي شڪل اختيار ڪرڻ لاءِ MRD (Movement for Restoration of Democracy) کي وجود ڏنو، جنهن ۾ 500 ماڻهو مارجي ويا ۽ 150 ڪروڙ رپين جي رڳو ريلوي جي ملڪيت تباهه ٿي. انهيءَ تحريڪ جي مڪمل تشريح جي - ايم - سيد جي ڪتابن 'سنڌ جو ماضي، حال ۽ مستقبل'، 'سنڌو ديش - ڇو ۽ ڇا لاءِ' ۽ 'سنڌوءَ جي ساڃاهه' ۾ ڏسي سگهجي ٿي. اهي ڪتاب پڙهڻ سان حقيقت ظاهر ٿئي ٿي.

سيپٽمبر 1904ع ۾ ڄائو هو ۽ اڃا ٽائين بيمه حيات آهي. هو چوي ٿو ته پاڪستان هڪ غلطيءَ ۽ ڏوهه آهي؛ مهاجرن ملڪ کي تباهه ڪري ڇڏيو آهي؛ اولهه، پاڪستان سنڌ کي هڪ نوآبادي ۾ تبديل ڪري ڇڏيو آهي ۽ پاڪستان کي ٽٽڻ گهرجي. ته جيئن سنڌ زندگي رهي سگهي ۽ آزاديءَ سان ڪميو سامهون ڪئي سگهي. هو تفصيل سان هن ريت ٻڌائي ٿو: اول نام نهاد 'پاڪستان جي اسلامي رياست' اها مڪمل طور غير اسلامي آهي. ڪڏهن به ڪا اسلامي رياست نه رهي آهي ۽ نه ئي وري ڪا ٿي به سگهي ٿي. (1) عرب - چاپ اسلام پسندن جو اهو چوڻ عقل کان خالي آهي ته ڏاهپ يا علم ۾ قرآن ئي حرف - آخر آهي. (2)

(1) جي - ايم - سيد: "پاڪستان جي ماضي، حال ۽ مستقبل تي هڪ ڀاڱو نظر"، صفحا 44 - 45.

(2) جي - ايم - سيد: "جيئن ڏٺو آهي مون"، ٽئين سنڌ پبليڪيشن، ڪراچي، صفحو 129.

مسلمان پھر مین ٹی ڈینھن کان مختلف مسالکن ۾ ورھایل آھن: اسلام ۾ مختلف 350 فرقہ آھن. (2)

اسلام لاء جيڪي مڃيل آهي، انهيءَ جو گهڻو حصو اسلام کان اڳ وارين عربستان جي رسمن تي ٻڌل آهي.

- (1) جي - ايم - سيد: ”جيئن ڏٺو آءُ منهن“، نئين سنڌ پبلڪيشن، ڪراچي، صفحو 103.
- (2) جي - ايم - سيد: ”پساڪستان جي ماضي، حال، مستقبل تي هڪ طاڦرانہ نظر“، 211.
- (3) ايضاً 96 کان 99.

(1) اڃا تائين حاجي عربستان جي 'لات' ۽ 'منات' نالي مخالف....
 ڪي مارڻ لاءِ پتريون هڻندا آهن. اهي ٻن ٽڪرين مارو ۽
 صفا - جي وچ ۾ ڊوڙندا آهن. ڇاڪاڻ جو ابراهيم جي مصري
 بيمبي حاجران، جڏهن ٻار ڄڻ واري هئي ته پاڻيءَ جي ڳولا
 ۾ انهن ئي ٽڪرين جي وچان ڊوڙي هئي. (2) اهي عربن
 جون آڳاٽيون رسمون هيون.

ماڻهو هتي عربستان ۾ دفن ٿيڻ چاهيندا آهن ته جيئن
 قيامت جي ڏينهن تي پنهنجي الله جي اڳيان سرخرو ٿين. (3)
 کين خبر ناهي ته دفنائڻ کان پوءِ عرب سندن لاش ڪڍي
 ڪنهن غار ۾ اڇلائي ڇڏيندا آهن. اهي ماڻهو ڪهڙا اسڪول
 ڪاليج قائم ڪري سگهندا، جيڪي لئبرريون ساڙيندا رهيا
 آهن؟ (4) اهي ماڻهو جيڪي موسيقي ۽ رقص جي خلاف جنگيون
 جوڙيندا رهيا آهن، ريڊيو ۽ ٽيليويزن سان ڪڏهن انصاف
 ڪري سگهندا؟ (5)

پاڪستان، هندستان جي تاريخ ۽ جاگرافيءَ جو انڪار
 آهي. جنهن صورت ۾ عرب جيڪي ساڳيون زبانون ڳالهائين
 ٿا ۽ ساڳئي الله جو قسم کڻن ٿا، جدا رياستن جا شهري ٿي

(1) جي- ايم- سيد: "سنڌوءَ جي ساڃاهه"، جلد نمبر 1،
 نئين سنڌ پبليڪيشن، ڪراچي، صفحا 214 - 215.

(2) جي- ايم- سيد: "جيئن ڏٺو آهي مون"، نئين سنڌ پبليڪيشن
 ڪراچي، 1976ع، صفحا 103 - 104.

(3) جي- ايم- سيد: "سنڌوءَ جي ساڃاهه"، جلد نمبر 1،
 نئين سنڌ پبليڪيشن، ڪراچي، صفحو 410.

(4) ايضاً صفحا 140، 219.

(5) جي- ايم- سيد: "پاڪستان جي ماضي، حال ۽ مستقبل تي
 طاثرانه نظر"، 1971ع، صفحو 219 ۽ 222.

سگهن ٿا ته پوءِ سنڌين، پنجابين، بلوچن ۽ پختونن کي پنهنجون جدا خودمختيار رياستون ڇڏو. ناهن؟ کين سندن خواهشن جي خلاف گڏ رکڻ، کين هڪ ئي قبر ۾ دفنائڻ برابر آهي.

پاڪستان سڀني نوس اصولن جي رک جي بنياد تي هڪ گناهگار رياست آهي. اهو 'چورن' جو رڌڻو آهي، انهيءَ جي اڳواڻي ڪفن چور ڪن ٿا. جيئن 'پنگي' کي 'مهتر' چوڻ سان پڻ اهو عظيم نتو ٿئي، تيئن 'رندي خاني' کي پاڪ نالو ڏيڻ سان اهو 'پاڪ' نتو ٿئي. (1) سنڌي اهڙي رياست سان ڪوبه واسطو رکڻ لاءِ ڪجهه به وٺڻ نٿا چاهين.

ان کان پوءِ 'مهاجر' اهي پاڪستان ۾ انهيءَ ڪري نه آيا آهن جو اهي هندستان ۾ رهي نٿي سگهيا. ڪروڙين مسلمان هندستان ۾ امن ۽ عزت سان رهيا پيا آهن. ڇو-پيءُ ۽ ۾ مسلمان ڪل آباديءَ جو 13 سيڪڙو هئا، پر کين 45 سيڪڙو نوڪريون حاصل هيون ۽ پوءِ به اهي وڏي تعداد ۾ هٿ آيا. هندو سنڌ ۾ پنهنجون وڏيون ملڪيتون ڇڏي ويا، جيڪي سڀ مهاجرن کي مليون. ايتري قدر جو جيڪي هندن جون ملڪيتون سنڌي مسلمانن کي وڪرو ڪيل هيون، اهي متروڪ يا ڇڏيل ملڪيتون (Avaccuee Properties) پٿريون ڪيون ويون ۽ مهاجرن جي حوالي ڪيون ويون. منجهانئن گهڻن مهاجرن ڪوڙا ڪليم داخل ڪيا، پر اهي سڀ سندن ساٿي مهاجرن جا تصديق ٿيل هئا، جيڪي اويڪيو پراپرٽي ۽ آبادڪاري جي کاتن ۾ ڀرتي ٿيل هئا.

اهي مهاجر ڏي هئا، جن 26 ڊسمبر 1947ع تي حيدرآباد ۾ ۽ 7 جنوري 1948ع تي ڪراچيءَ ۾ هندن کي قتل ڪيو ۽ لٽيو. جڏهن وڏي وزير ڪهڙي فسادين

(1) جي - ايم سيد: "پاڪستان جي ماضي، حال ۽ مستقبل تي طائرانہ نظر"، 1971ع، صفحو 27 ۽ 210.

جي خلاف قدم ڪڍيو ته مهاجرن جو وڏو اڳواڻ لياقت علي خان سندس مخالف ٿي پيو.

سنڌي اڳواڻن سندن چڱائي ۾ پاڪستان جي گاديءَ جو هنڌ ڪراچيءَ ۾ قائم ڪرڻ لاءِ جناح کي آڇ ڪئي. پر لياقت علي خان ڪراچيءَ کي سنڌ کان جدا ڪيو ۽ سنڌ حڪومت کي حيدرآباد ۾ منتقل ٿيڻ لاءِ چيائين. جڏهن سنڌين کيس ڪراچيءَ جي نقصان لاءِ گهٽ ۾ گهٽ عيوضو ڏيڻ لاءِ چيو ته کين چيو ويو ته اها 'فتح ڪيل سرزمين' آهي، جنهن لاءِ ڪوبه عيوضو نه ٿيندو آهي. (1) جڏهن ڪهڙي احتجاج ڪيو ته هنن کيس معزول ڪري ڇڏيو. سندس جاءِ تي بغير ڪرنگهي واري ٻيهر الاهي بخش کي آندو ويو. هن، سندن چاڙهي، هڪدم سنڌيءَ جي جاءِ تي اڙدوءَ کي رائج ڪيو.

جڏهن سنڌ مسلم ليگ جي صدر، سيد علي اڪبر شاه سنڌي ثقافت جي بچائڻ لاءِ لياقت علي خان کي زور ڪيو ته هن فرمايو: ”گڏهه ۽ اٺ هڪل ڪانسواءِ سنڌي ثقافت ٻيو ڇا آهي؟“ (2) هي ساڳيو لياقت علي هو، جنهن هندستاني مسلمانن کي پاڪستان اچڻ جي دعوت ڏني هئي ۽ تڏهن چيو هئائين ته اهو سڀني ڏهن ڪروڙ مسلمانن لاءِ ڪارائتو ثابت ٿيندو.

هندستان پنهنجو آئين ٽن سالن ۾ تيار ڪيو پر پاڪستان لياقت عليءَ جي هيٺ اهو ڪم ڇهن سالن ۾ به نه ڪيو. سندس مهاجر نواز ۽ مقامي ماڻهن جي خلاف پاليسين جي پيش نظر کيس هٽائڻ لاءِ ڪجهه پنجابي سياستدان ۽ ڪامورا گڏ ٿيا. ورهاڱي کان هڪدم پوءِ پنجاب، سرحد ۽ بلوچستان جي صوبن مهاجرن جي وڌيڪ داخلا تي بندش وڌي. پر سنڌ ۾ مهاجرن

(1) جي - ايم سيد: ”پاڪستان جي ماضي، خال ۽ مستقبل تي طائرانه نظر، 1971ع، صفحو 252.

(2) ايضاً صفحا 252 - 253.

جي سيلاب کي ڪمڻل طور جاري رکيو ويو. اها ضرورت حال برداشت جوڳي نه هئي.

ايتري قدر جو برطانوي راڄ ۾ سنڌ ۾ مقرر ڪيل عملدارن کي ڇهن مهينن جي عرصي اندر سنڌي سکڻي پوندي هئي. پر اهو قانون ختم ڪيو ويو. سنڌ ۾ گورنر، وڏو وزير، انسپيڪٽر جنرل آف پوليس ۽ گھڻو ڪري ٻيا سينئر آفيسر غير سنڌي آهن، جيڪي سنڌي سکڻ کان انڪاري آهن. جيڪڏهن سنڌ ۾ آباد ٿيل مهاجر سنڌي زبان سکڻ کان انڪار ٿي بصد آهن ته کين ورت استعمال ڪرڻ جو حق به نه ملڻ گهرجي.

اڻ ورهايل سنڌ ۾ هندو سؤ ورهين جي عرصي ۾ زمين جي 30 لک ايڪڙن جا مالڪ ٻيا ۽ مسلمانن انهن جي مخالفت ڪئي. پر مهاجرن انهيءَ عرصي جي هڪ حصي دوران 60 لک ايڪڙن تي قبضو ڪيو آهي.

مهاجرن کي ڪارخانا لڳائڻ، تجارت ڪرڻ ۽ گهر تعمير ڪرائڻ لاءِ سوبن ڪروڙ رپيا اسناد يا قرض طور ڏنا ويا آهن. پر اها مهرباني سنڌين لاءِ ميسر ناهي. پاڪستان جي حڪومت ۾ سنڌين کي 3 سيڪڙو ڪمان گولٽ نوڪريون حاصل آهن. (پاڪستان ۾ اهو هڪ مذاق آهي ته پاڪستان سنڌين قائم ڪيو هو، ته جيئن يو - پي ۽ وغيره جا شيعا قاديان جي احمدين جي مفاد ۾ حڪومت ڪن، جن کي غير مسلم قرار ڏنو ويو آهي.)

مهاجر اڳواڻ پراڻن سنڌي نالن کي ميساري، انهن جي جاءِ تي نوان نمالا تبديل ڪندا رهيا آهن. (ڪراچيءَ ۾ 'رام باغ' جو نالو 'آرام باغ' ۽ 'اچل سنگهه پارڪ' جو نالو 'اقبال پارڪ' رکيو ويو آهي) ٻئي طرف، سنڌ ۾ غيرماڻڪي نالا تبديل نه ڪيا ويا آهن. مثال طور جنرل جيڪب جي نالي پويان، جنهن ٺيڪر سان گڏ سنڌ فتح ڪئي هئي، 'جيڪب آباد'

جو نالو قائم آهي. پر پنجاب ۾ پنجابي عزت نفس نئين سر قائم ڪرڻ لاءِ ’ماننگومري‘ جو نالو ’ساهيوال‘ ۽ ’لاڏپور‘ جو نالو ’فيصل آباد‘ رکيو ويو آهي. (1)

اها هڪ اڻ ٿيڻي صورت حال آهي. مهاجرن کي پنهنجون پاڙون ڪرشن ۽ ڪبير ۾ گولڻ گهرجن ۽ کين سڌو ٿي هلڻ گهرجي. جيڪڏهن هو سنڌ ۾ رهڻ گهرن ٿا.

جهڙي قدر پاڪستان ۾ پنجابين جو تعلق آهي، سنڌن باري ۾ جيترو چئجي اوترو ٿورو. سنڌ ۾ عام چوڻي آهي: ”پنجابي هڪ ته سمجهو ڏون، پنجابي ڏون ته جهڳاڻي ڏون.“ اهي سموري پاڪستان کي پنهنجي نؤ آبادي سمجهن ٿا. پاڪستان پنجابستان بنجي ويو آهي. سياست، سول ۽ ملٽري سروسز تي سنڌن قبضو آهي. هو پاڪستان ۾ گهڻي گمان گهڻي زمين، صنعت ۽ تجارت حاصل ڪندا پيا وڃن. لڳي ٿو ته انگريزن پنجابي مسلمانن کي سنڌن خدمتن جي مڃتا ۾ هندستان جو ورهاڱو ڪري، هي سر زمين سنڌن استحصا لاءِ ڏني هئي. اهو استحصا آسان بنائڻ لاءِ، 1954ع ۾ انهن چئني صوبن کي زوري ضم ڪري ’ون يونٽ‘ ٺاهيو. جيئن ته صوبن جي وڏن وزيرن اهو قبول نه ڪيو، تنهن ڪري کين معزول ڪيو ويو.

جڏهن اڀاڳن سنڌي آفيسرن کي هڪٻئي لاهور ڏانهن نيو پئي ويو ته انهيءَ نظاري سيني کي يهودين جي ياد ڏياري ڇڏي، جن کي جبروسلم جي شڪست کان پوءِ بئبيلان ڏانهن زير حراست نيو پئي ويو. (2)

(1) جي-ايم-سيد: ”سنڌوءَ جي ساڃاهه“ جلد نمبر 1، صفحو 31.

(2) جي-ايم-سيد: ”پاڪستان جي ماضي، حال ۽ مستقبل تي طائرانه نظر“، 1971ع، صفحا 260-261.

ون يونٽ جي ٺهڻ وقت، سنڌ جي خزانن ۾ 33 ڪروڙ رپيا هئا - ۽ پنجاب تي 100 ڪروڙ رپين جو قرض هو. اهي سموريون مالياتون ضم ڪيون ويون - ۽ اهڙي ريت سنڌ کان سندس مالي بچت ڪسي ويئي.

ورهياڻي جي ڏهن سالن کان وڌيڪ عرصي کان پوءِ پاڪستان جو آئين نيٽ تيار ٿيو - رڳو گورنر جنرل کي آئيني دستخط ڪرڻي هئي. پر ان وقت، پنجابي گورنر جنرل غلام محمد آئين ساز اسيمبلي ٽوڙي ڇڏي ۽ بنگالي چاڙهي محمد علي بوگرا کي پاڪستان جو وزير اعظم مقرر ڪيائين، جيڪو ان وقت واشنگٽن ۾ سفير جا فرائض سرانجام ڏئي رهيو هو.

آئين ساز اسيمبليءَ جي ٽوڙڻ واري عمل کي سنڌ هاءِ ڪورٽ ۾ لڳايو ويو، جنهن ان کي غير آئيني هئڻ جو فيصلو ڏنو. پر وفاقي ڪورٽ، جنهن تي پنجابين جو قبضو هو، اسيمبلي ٽوڙڻ جي حڪم کي بحال رکيو.

ذوالفقار علي ڀٽو سنڌي هو، پر هو پڻ پنجاب جو چاڙهو هو. هو اسڪندر مرزا ۽ ايوب خان جون خوشامندون ڪري مٿي اڀريو. هن پنهنجي جاگير تي انهن جي شڪار جو بندوبست ڪيو. هن ايوب کي ٺڪن ۽ ٺيڻن سان ڀيڻيو ۽ ڇيائين ته جيڪڏهن عظيم سنڌي شاعر شاهه عبداللطيف زندهه هجي ها ته هو کيس ضرور هار پاري ها. ڀٽو جڏهن حڪومت ۾ آيو ته ڏهڪاءُ پنهنجي آيو. هن پنهنجي ڪن نقادن کي ٽيبل لوهي سينٽن سان ڏنڀيو. هن ڪن جا منهن ڪارا ڪري سندن جلوس ڪڍيو. هن هڪ ڊسٽرڪٽ اينڊ سيشن جج کي ٻنان وارنٽ گرفتار ڪيو. جڏهن سنڌ اسيمبلي سنڌي زبان کي سنڌ جي واحد سرڪاري زبان هئڻ جو اعلان ڪيو ته ڀٽي سنڌ ۾ اردوءَ کي سرڪاري زبان قرار ڏيئي، صوبي کي ٻن زبانن جي صوبي هئڻ جو اعلان ڪيو. هو پنجابي سول ۽ ملٽري آفيسرن

جي هٿن جو ڪيڏوڻو هُئو. هن سنڌ تي پنجابين ۽ مهاجرن جي ظلم جي خاتمي لاءِ ڪجهه نه ڪيو.

1977ع کان پوءِ فوج سان وڙهندي، جيتوڻيڪ ڀٽي پاڻ کي جمهوريت جو طرفدار ڪري پيش ڪيو، پر هو بي نڪاڻي سان سمورو وقت ساڻن کير ڪنڊ ٿيل هُئو. ڪنوينشن مسلم ليگ جي سيڪريٽري جنرل جي حيثيت سان هن رٿ ڏني ته ڀٽي ڪمشنر ۽ سپرنٽنڊنٽ آف پوليس ضلعي سطح تي پارٽي جا ترتيب وار صدر ۽ سيڪريٽري هئڻ گهرجن. هو هندستان ۽ پاڪستان جي وچ ۾ ٿيل تلاءُمند جي امن معاهدي تائين ايوب جو ساڄو هٿ هو، پر جڏهن هن ڏٺو ته اهو معاهدو پاڪستان جي عوام ۾ غير مقبول ٿيندو. ته پاڻ بچائڻ لاءِ هن کيس ڇڏڻ جو فيصلو ڪيو. ڀٽي ايئر مارشل اصغر خان کي گڏجي حڪومت ڪرڻ جي تجويز ڏني ته ”مقصد حڪومت ڪرڻ آهي. عوام بيوقوف آهي ۽ مون کي خبر آهي ته کين بيوقوف ڪيئن بڻائجي. منهنجي هٿ ۾ ڏنڊو هوندو ۽ ويهن سالن تائين مون کي ڪوبه هٿاڻي نه سگهندو.“ هن اها ساڳي تجويز يحيٰ خان کي به ڏني ته ”اوڀر پاڪستان ڪو مسئلو ناهي. اسان کي اتي 20 هزار ماڻهن کي مارڻو پوندو ۽ سڀ ٿي ويندو.“

1977ع ۾ ڀٽي پاڻ کي سچ پچ چيف مارشل لا اڊمنسٽريٽر بنايو. پوءِ هن پاڻ کي پاڪستان آرمد فورسز جو ڪرنل - ان - چيف بنايو. انهن ڳالهين کي، سندس قانوني قتل پسڻ عوام جي ذهنن تان مٽائي نه سگهيو. ضياءُ الحق چونڊن کي ملتوي ڪرڻ ۾ ڪيئن ڪامياب ٿيو، انهي جو هڪ ڪارڻ اهو احساس هو، جيڪو پارٽين جو به هو ته بي اصولي ڀٽي کي وري حڪومت ۾ اچڻ جي اجازت نه ڏيڻ گهرجي.

سنڌ ۽ پنجاب جي وچ ۾ سنڌو طاس دريائي پاڻيءَ جي ورڇ جا اصول مختلف قانونن ۽ معاهدن ۾ 1901ع کان درج ٿيل هئا.

اهو طئي ٿيل هو ته سنڌ راوي، ستلج ۽ بياس جي پاڻيءَ جو 25 سيڪڙو ۽ سنڌوءَ جي پاڻيءَ جو 75 سيڪڙو کڻندو. اهو فارمولو انهيءَ حقيقت تي ٻڌل هو ته پنجاب جي 20 انچ سالياني برسات جي ڀيٽ ۾ سنڌ ۾ 10 انچ سالياني برسات کان به گهٽ پوي ٿي ۽ منجهس 2 سيڪڙو هڪلا مس آهن، جيڪي عربستان کان به گهٽ آهن. پر جڏهن ون يونٽ ٺاهيو ويو ته انهيءَ معاهدي جي پيڪڙي ڪئي ويئي. راوي، ستلج ۽ بياس جي پاڻيءَ کي هڪ هزار ڪروڙ رپين ۾ هندستان ۽ ڪجهه ٻين ملڪن کي وڪرو ڪيو ويو. ۽ اهو ناٿو سنڌ حڪومت جي اڳ تيار ڪيل درجن آبپاشيءَ جي رٿائن کي عملي جامو ڦارائڻ جي بدران پنجاب ۾ پنجابين جي فائدي لاءِ منڱلا ۽ چشما تي پاڻيءَ جا بند ٻڌڻ ۾ استعمال ڪيو ويو.

بلوچستان جي سوئي گئس سنڌ جي ڀيٽ ۾ پنجاب کي وڌيڪ سستي اگهه ۾ وڪرو ڪئي ويئي.

پنجاب جي ايراضي 55 هزار چورس ميل آهي ۽ سنڌ جي 54 هزار چورس ميل. 1947ع ۾ پنجاب جي في چورس ميل 300 آدم شماريءَ جي ڀيٽ ۾ سنڌ جي 80، سرحد جي 150 ۽ بلوچستان جي 18 في چورس ميل آدم شماري هئي. پر 1979ع ۾ جڏهن پنجاب جي آدم شماري ۾ رڳو 33 سيڪڙي کان 400 تائين اضافو ٿيو ته سنڌ ۾ ٽيڻ کان 260 في چورس ميل کان به وڌيڪ اضافو ٿيو. آهي. هو غير معمولي اضافو سنڌ ۾ پنجابين ۽ مهاجرن جي آبادڪاريءَ جي نمائندگي ٿو ڪري. ورهاڱي کان پوءِ وارن براجن- آٽر ۾ گڏو ۽ ڏکڻ ۾ ڪوٽڙي- سنڌ جي زمين کي سیراب ڪيو. اهي زمينون گهڻو ڪري مهاجرن ۽ رٿابدار فوجين کي [لاٽ ڪيون ويون، جن ۾ گهڻائي وري به پنجابين جي هئي. انهيءَ سموري ڳالهه مان مراد سنڌ تي اندروني قبضو ۽ فتح هئي. جڏهن سنڌ انهيءَ سموري عمل خلاف احتجاج ڪيو ته پنجاب کيس رڳو ٽي ڏينهن.

جڏهن ٽڪا خان اوڀر پاڪستان جو گورنر هو ته چيو هئائين: ”پاڪستان جي دلچسپي رڳو بنگال جي سرزمين سان آهي.“ جيتري قدر ماڻهن جو تعلق آهي، ته اهي اتي آباد ٿيڻ لاءِ آڻي سگهجن ٿا.“ پوءِ هن ڪراچيءَ جي ڀرسان ٻاٻر ۾ فوجين کي خطاب ۾ چيو هو: ”اسان اوڀر پاڪستان ۾ ناڪام ٿياسون، ڇاڪاڻ جو اهو تمام پري هو ۽ اتي تمام گهڻا ماڻهو هئا، جن جي هندستان مدد ڪري رهيو هو. جيڪڏهن ’سنڌو ديش‘ پنهنجو ڪنڌ مٿي کڻندو ته اسان کيس آسانيءَ سان چيپائي سگهنداسين، ڇاڪاڻ جو اهو تمام ويجهو آهي، ايئنو گنجان. آباديءَ وارو ناهي ۽ کيس ڪنهن ڌارئي ملڪ کان مدد ملڻ جي اميد ناهي. اسان پوءِ پنهنجي فتح جي جشن کي سنڌي ڀرن ۽ زميندارن جي قرباني ڏيئي ملهاڻينداسين، جيڪي هاڻي ٿلها متارا ٿي پيا آهن.“ پنجاڻي تمام اڳرائي ڪندڙ ٿي پيا آهن. سندن ’اقبال‘ رڳو سندن خوديءَ کي بلند ڪيو، جڏهن هن لکيو هو:

خودي ڪو ڪر بلند اتنا ڪم هر تقدير سي پهلي،

خدا بندي سي خود پوڇي، بتا ٿيري رضا ڪيا هي. (1)

سنڌي نفسيات بلڪل مختلف آهي. شاهه عبداللطيف چيو آهي:

واڳ ڏئيءَ جي وس، آئون ڪا پاڻ وهڻي.

پنجاڻي ۽ سنڌي خدائن ۾ ايترو ئي فرق آهي — جيترو پنجاڻي ۽ سنڌي هڪ ٻئي کان مختلف آهن. ”جيڪڏهن پنجاڻي بهشت ٽائين پنهنجو سفر پورو ڪندا ته اسان سنڌي دوزخ ۾ ئي ترسڻ قبول ڪنداسين.“ (2)

(1) جي-ايم-سيد، ”پاڪستان جي ماضي، حال مستقبل- تي هڪ طائرانه نظر“، 1971ع، صفحو 244.

(2) جي-ايم-سيد: ”پاڪستان جي ماضي، حال مستقبل تي طائرانه نظر“، 1971ع، صفحا 244-245.

اهو هميشه اهڙي طرح نه هو. تاريخ ۾ پنجاب ۽ سنڌ
 ڪڏهن به هڪ ٻئي تي فتح نه پاتي آهي. اهو انهيءَ ڪري
 جو صوفي - سنت شاعر -ن جهڙوڪ گرو نانڪ واري شاهه،
 بلهه شاهه تڏهن ئي پنجاب جي دٻن کي ڦيرائي ڇڏيو هو.
 هاڻي پنجاب پنهنجي ثقافت ۽ منزل کي وساري ڇڏيو آهي. هن
 پنهنجي مختلف مرحلن ۾ ڏاڍيون مصيبتون سٺيون آهن. (1) ورهاڱي
 جي ڪري، به هند - پاڪ جنگيون پنجاب جي سر زمين تي
 وڙهيون ويون، جن پنجابين کي بي حد ايڏايو آهي. ورهاڱي
 سان، پنجابي ٻڻ، ٻين پنجابين کان، جيڪي هاڻي هندستان ۾ آباد
 آهن، ڪپيل محسوس ڪن ٿا، تنهن ڪري سڪن سان وري
 ڳنڍڻ جي سندن شديد خواهش آهي. پنجابي مسلمانن کي،
 پنهنجي پاڻ سان ۽ ٻين سان امن سان رهڻ لاءِ، پنهنجي نانڪ
 - وارث - بلهه جي ورثي کي واپس حاصل ڪرڻو پوندو.
 جيتري قدر پاڪستان جي رياست جو سوال آهي ته
 سنڌ کيس مڪمل طرح رد ڪري ٿي. سنڌ هميشه قائم آهي،
 جڏهن ته پاڪستان هلندڙ ڏيکاءُ آهي. سنڌ سچ آهي ته پاڪستان
 ڪوڙ آهي. سنڌي هڪ قوم آهن، پر مسلمان هڪ قوم ناهن.
 سنڌي به هزار سال پراڻي زبان آهي، پر اڙدو رڳو 250 سال
 پراڻي آهي. سنڌيءَ ۾ 52 حرف آهن، پر اڙدو ۾ رڳو 26
 حرف آهن. پنجاب - پاران 'پاڪستان' ۽ 'اسلام' جي نالي ۾
 سنڌ جي غلامي هڪ فريب آهي. گذريل 2 هزار سالن ۾ سنڌ
 جي تاريخ ۾. اهو هڪ تمام وڏو بحران آهي. (2)
 سنڌين کي اسلام جي نالي ۾ گهڻي عرصي کان بيوقوف

(1) جي ايم سيد: "پاڪستان جي ماضي، حال ۽ مستقبل تي طائرانه نظر" صفحو 376 - 375.

(2) جي ايم سيد: "سنڌوءَ جي ساڃهه"، جلد نمبر 2،

بنايو ويو آهي. منجهانئن گهڻن پنهنجن ابن ڏاڏن کي ايراني، ترڪ ۽ عرب خاندانن ۾ گهولڻ جي ڪوشش ڪئي. منجهانئن ڪن کي سندن مڪي جي گهٽين کي بهاري ڏيڻ ۽ مديني ۾ مرڻ جي خواهش کي گهٽيندي ٻڌو آهي. ”ڌارئين مسلم- راج جي اثر هيٺ، سنڌ ۾ ڌارين جهرڪيءَ کي بلبل ڪوٺيو ويو.“ هاڻي کين احساس ٿيو آهي ته اها سڀ غلطي آهي. ”رڳو احمق ئي پراڻي دهليٰن نچندو آهي.“

انهن سمجهيو هو ته ”پاڪستان جي اسلامي رياست“ سندن لاءِ بهتر ثابت ٿيندي، پر اها تباھ ڪرڻ ثابت ٿي. ”اها ڳالهه اسان کي انهيءَ جانور جي ياد ڏياري ٿي، جيڪو سنگن کان ويو ۽ ڪن ڪپائي آيو.“

”سنڌ عربي چاپ اسلام رد ڪري ٿي، پاڪستان جو پنجابي روپ رد ڪري ٿي ۽ هندستان جي جوڙيل اڙدو رد ڪري ٿي. هندستاني مسلمانن لاءِ چنگيز ۽ هلاڪوءَ جي پيٽ ۾ اقبال ۽ جناح بدترين بربادي ثابت ٿيا. سنڌ پنهني کي رد ڪري ٿي.“ جڏهن پاڪستان جناح جو سؤ سال جنم جو ڏينهن ملهائي رهيو هو ته سنڌ ۾ لکين پوسٽر ورهايا ويا جن ۾ ”قائد اعظم“ کي.....

۽ لکي رد ڪيو ويو. (3)

گهڻا مسلمان اقبال کي پاڪستان جو پيغامبر ۽ شاعر مڃين ٿا، جنهن 1930ع ۾ مسلم ليگ جي الله آباد واري اجلاس ۾ پنهنجي صدارتي خطبي ۾ ورهاڱي جو نظريو پيش ڪيو هو. پر سنڌي قوم پرست کيس پنجابي شاؤنسٽ ۽ انگريزن جو چاڙتو سمجهن ٿا. اهي نشان دهي ڪندي چون ٿا ته پهرين جنگ عظيم دوران ترڪيءَ تي انگريزن جي حملي

(3) جي ايم سيد: ”پاڪستان جي ماضي، حال ۽ مستقبل

تي طائرانه نظر“ 1971ع، صفحا 399 - 401.

ڪرڻ مهل جڏهن مسلمانن احتجاج ڪيو هو ته اقبال نظر لکيو هو. ”مان جنگ لاءِ پنهنجو سر پيش ڪريان ٿو، مهرباني ڪري هڪ وفادار جو هيءَ حقير تحفو قبول فرمايو.“ 1923ع ۾ انگريزن جي ڏاڍاين جي خلاف احتجاج وڃان جڏهن ٻيا پنهنجا خطاب واپس ڪري رهيا هئا ته اقبال ’سر‘ جو خطاب وٺڻ قبول ڪيو. سائمن ڪميشن جي رويي تي 1928ع ۾ مسلم ليگ ٻن ڌڙن ۾ ورهائجي ويئي. جناح ۽ سيف الدين ڪچلو جي سڙاڻي هيٺ قوم پرست ڌڙي جو ميٽر ڪلڪتي ۾ ٿيو ۽ ڪميشن کي رد ڪيو. انگريزن جي حمايتي ڌڙي جو ميٽر جنهن جي اڳواڻي محمد شفيع ۽ اقبال ڪري رهيا هئا، لاهور ۾ ٿيو ۽ انگريز ميمبرن تي مشتمل سائمن ڪميشن جي آجيان ڪئي.

اقبال افغانستان جي ترقي پسند بادشاه امان الله جو وڏو پرستار هو. پر جڏهن انگريزن امان الله کي تخت تان لاهي ڪن پتلي نادر خان کي تخت تي وهاريو ته اقبال جاسمورا قصيدا نادر خان جي شان ۾ هئا.

مڪي جو گورنر (Sheriff) قوم پرست هو. انگريزن سندس جاء تي اسلامي مقدس مقامن جي محافظ جي حيثيت سان پڙمتڙئي سعود کي تخت تي ويهاريو. وهابي بنياد پرستيءَ جي اثر هيٺ هن اسلام جي پيغمبر جي گهر جي پاتين سميت ڪيترائي مقبرا ٻهراڻي ڇڏيا. سموري دنيا جي مسلمانن کي همدو رسو، پر اقبال سعود کي ’ايشيا جو بهرين حڪمران‘ چئي کيس سلام پيش ڪيو.

جڏهن يوپال مان اقبال کي پنج سؤ رپين جو وظيفو منظور ٿيو ته اتان جو نواب اسلام جو ستارو ٿي پيو. نهرو، سولينيءَ سان ملڻ کان انڪار ڪيو هو، پر اقبال نه رڳو سولينيءَ سان مايو، پر اعلان ڪيائين ته اسلام فاشيزم سان ميل کائي ٿو. اقبال خود تسليم ڪيو ته هو پاڪستان جي

حمایت لاءِ انهيءَ ڪري نڪتو آهي جو ”هندستان لاءِ اسٽيٽ جي انڊر سينڪريٽري لارڊ لوٿين (Lord Lothian) مون کي پڪ ڏني آهي ته هندستان جو ورهاڱو ٿيندو.“ انهن سڀني ڳالهين ڪري سنڌي اقبال کي رد ڪن ٿا، تنهن ڪري جڏهن پاڪستان اقبال جو سؤ ساله جنم ڏينهن ملهايو ته سنڌ ان جو مقابلو صوفي جي ڪنڊ ڪٽڇ ۾ پنهنجي صوفي سنت لطيف جي سالياني ورسي ملهائڻ سان ڪيو. (1)

سنڌي نشان دهي ڪن ٿا ته بيلجيم، ڊينمارڪ ۽ سئوئزرلينڊ - سڀنيءَ کي گڏ ڪجي تڏهن به سنڌ انهن کان وڏو آهي. سنڌ موئن جي دڙي کان، ڏاهر کان، دودي سومري کان الله بخش سومري تائين - جن کي پاڪستان حڪومت پلي رکيو آهي - پنهنجي ورثي تي فخر ڪري ٿي. سنڌ کي عجب آهي ته اسلام کان اڳ واري ورثي کي هوءَ چوڻ تي ساراهي سگهي، جڏهن ايران جي قومي شاعر فردوسي ايراني سورمن کي ساراهيو آهي ۽ عربن کي وحشي چئي چٽرون ڪيون آهن. (2)

پاڪستان ايران جي اسلامي دؤر کان اڳ واري سائنس جي 25 سؤ ساله ورسي پوري هفتي لاءِ ملهائي پوءِ هو سنڌ جي اسلامي دؤر کان اڳ واري شوڙمي مها راجا ڏاهر سين جي ورسي چوڻو ملهائي؟ (3)

ٺاڇ ۽ سنگيت عام ماڻهن جي فطرت جو حصو آهن. موئن جي دڙي مان کوٽي لڌل هڪ ئي ٺرتڪيءَ جي مورتي آهي. سيد جي خيال پٽاندر ڪٽاڪلي ۽ مني پوڙي ٺاڇ پڻ سنڌ مان شروع ٿيا هئا. هو چوي ٿو ته - ٺاڇ کي غير اسلامي

(1) جي - ايم - سيد: ”سنڌوءَ جي ساڃاهه“ جلد 2، صفحو 72.

(2) جي - ايم - سيد: ”پاڪستان جي ماضي، حال، مستقبل تي هڪ طائرانه نظر“، 1971ء، صفحو 417.

(3) ايضاً صفحو 417.

ڪوٺڻ چسائپ آهي. (1)

سنڌ ۾ روحانيت جي ڳولائو مسلمانن صدين تائين ڏيکاري ۽ اوڏو تن سان پور بندر ۽ هنگلاج جون زيارتون ڪيون. سندن دلچسپي نفرت ۽ تشدد ۾ نه، پر سچ ۽ پاڻ سچائي ۾ هئي. پاڪستان ۾ ڏياري، دسهي، جنم اشتهي، نازڪ جڻهتي ۽ ناتال جي موڪلن کي رد ڪرڻ بي عقلي آهي. (2)

جيئن ته پاڪستان ڪڏهن به سنڌ ۽ سرحد ۽ بلوچستان کي پنهنجي زندگي جيئن ۽ پنهنجي پاڻ ۾ رهڻ جي ڪڏهن به اجازت نه ڏيندو، تنهن ڪري پاڪستان کي وڃڻو پوندو. ”صوفي سنڌ ۽ پاڪستان گڏ رهي نٿا سگهن. جيئن اوهان به تلوارون هڪ ميان ۾ رکي نٿا سگهو. جيڪڏهن پاڪستان رهندو ته سنڌ مري ويندي. تنهن ڪري، جيڪڏهن سنڌ کي قائم رهڻو آهي، ته پاڪستان کي مرڻ گهرجي.“ (3)

اها سولي ڳالهه ناهي. سنڌ ۾ ڪيترائي ٻڌل ۽ غدار آهن. منجهانئن ڪن سنڌين اڏو ڳالهائيندڙن مان شاديون ڪيون آهن. ۽ اهي خود پنهنجي گهرن ۾ اڏو ڳالهائين ٿا. پر اڃا سڀڪجهه هٿان ويو نه آهي، ان جيتل، خبرڪي ڪڏهن پيش نه پوندا آهن، اڃا بچيل آهن. سنڌي نوجوان سجاڳ آهن. کين خبر آهي ته جيڪڏهن اهي هيئر عمل نه ڪندا ته سنڌي ائين گم ٿي ويندا جيئن ريڊ انڊين امريڪا ۾ گم ٿي ويا آهن يا جيئن هندو سماج ۾ هريجنن جي بدتر صورتحال آهي. فارسيءَ ۾ چوڻي آهي: ”ڌنگ آيد بجننگ آيد“ ۽ سنڌ ائين ئي ڪندي. سنڌ جي ظاهري منٽ جي پويان جولا مٽڪي دڪي رهيو آهي.

(1) جي-ايم-سيد: ”سنڌو جي ساڃهه“، جلد نمبر 2، صفحو 81.

(2) ايضاً صفحو 97.

(3) جي-ايم-سيد: ”پاڪستان جي ماضي، حال ۽ مستقبل تي طائرانه نظر“، 1971ع، صفحو 247.

بوج حد کان وڌي ويو آهي. پر سنڌ ايرانيون ۽ يونانيون،
عربن ۽ ڀٽانن، مغلن ۽ انگريزن جي فتحن کان پوءِ به زندهه رهي
آهي ۽ هاڻي به زندهه رهندي. هو ۽ پاڪستان کي مخاطب ٿي
چوي ٿي:

آڏو ٽڪر ٿر

متان روح رتيون ٽٽين.

(او رنڊڪ وجهندڙ ٽڪري، پري هٿ نه ٿو ڌرو ڌرو ٿي
رتيون ٿي وينديون.)

هو خدا مان ظالم حاڪم جي خاتمي لاءِ آسروند آهي:

منهنجي آس آها.

ڪڏهن ڪيرائيندي ڪوٽ ڪي.

(مون کي انهيءَ ڪوٽ جي ڊهن جو انتظار آهي. مون کي
پڪ آهي ته سنڌ جيڪڏهن پنهنجي مدد پاڻ ڪندي ته مدد
پڻ ڪيس پجندي.)

پاڻهي ايندو هوت.

آئون پاڻ اڳڀري ٿيان.

(منهنجو ساٿين ايندو پر مون کي پڻ ساڻس اڌ-رستي تي

ملڻ لاءِ پاڻ اڳيان وڌڻو آهي.)

۽ اهڙي طرح سنڌ سنڌ جي آڳاٽي روحاني روشنيءَ جي
مرڪز، پور بندر ڏانهن 'غيبِي مدد' لاءِ واجهاڻي رهي آهي:

پورب مارياس


ڪنهن در ڏيندا دانهڙي؟



(مان ته اوڀر جي ماريل آهيان. انهيءَ ڳالهه جي دانهن

مان ڪنهن کي ڏينديس؟)


سنڌين پاڪستان کي مڪمل طور رد ڪيو آهي، جيئن

جي-ايم-سيد مٿي ٻڌايو آهي.





- موئن جي دڙي جو پرهت، جنهن جي
- موئن جي دڙي جي ڏٺي جي ڀڄڻي
ڪلهن تي گلڪاريءَ واري شال پيل آهي.



موئن جي دڙي جا زبور، جيڪي آثاري قديم جي ماهرن کي لنڊن
بانڊ اسٽريٽ ياد ڏيارين ٿا.



شاه عبدالطيف پٽائي رح



جهولي لال



شيخ اياز



پگت کنورام




سر چارلس نيپيئر



سيٽ ناٿو مل




سر بارٽل فرير



ايشيا جي پهرين تهاڻ ٽڪلي 1852ع ۾
 ”Scinde Distoict Dawk“ جي طور
 جاري ٿي. قيمت اڌ آنر هيس. اها ٽڪلي
 EIC - ايسٽ انڊيا ڪمپني پاران جاري
 ڪئي وئي هئي. جيڪا ان وقت حڪمران
 هئي.



موئن جي دڙي جي کنڊرن جو هڪ ڏيک، جنهن ۾ وهنجڻ جو تلاءُ
ڏسجي پيو.



حيدرآباد ۾ ميرن جا قبا



منگهن جو شهر حيدرآباد .



سکر لڳ، ساءِ ٻيلي ٻيٽاريءَ جي مندر جو ڏيک،



رشي ديا رام گدو مل




پير صاحب پاڳارو



سادو واسواڻي



سادو نول راء



دادا ليڪراج، اوم منڊلي



بابا هرنام داس، سادو پيلو



ساڃي کان : - پهرين قطار: آرڇاريه ڪر پالائي، الله بخش سومرو، جي ايمر سيد.
 ٻي قطار : آڇاريه گدواڻي، چيني سهايملاڻي، چيمئل پرسرام.
 ٽين قطار : جشرامداس دولترام، پروفيسر گهنشام،
 پروفيسر نارايڻ داس رتن مل ملڪاڻي، پاڻي پرتاب.

خدا کي خبر

سنڌ پاڪستان کي مڪمل طرح رد ڪيو آهي. پر آمريڪا جي چاڙهي پاڪستاني حڪومت کي منظر تان غائب ٿيڻ جو ڪو ارادو ئي ناهي. هتي هڪ اجهل قوت آهي، جيڪا اٽل شيءِ جي سامهون آهي. اهڙي ڌماڪي واري صورتحال جو آنت ڪهڙو ٿي سگهي ٿو؟ خدا کي خبر. پر ماڻهو - تاريخ جي روشنيءَ ۾ ۽ عقل سان - اندازو لڳائي سگهجي ٿو.

هن وقت پاڪستان ۾ - ۽ خاص ڪري سنڌ ۾ - ماڻهو عام چونڊون چاهين ٿا. ڇاڪاڻ جو اڳ ۾ هندستاني هٿن جي حيثيت سان، هو 1921ع کان وٺي چونڊون ٿيندي ڏسندي آيا آهن. هو عربن ۽ ايرانين وانگر ناهن، جن کي چونڊن جي ڪڏهن خبر ٿي نه پيئي. ورهاڱي کان پوءِ، هندستان وانگر وڏن ست ڀيرا چونڊون نه ٿيون آهن. پر وٽن 1954ع ۾ ۽ 1971ع ۾ - ۽ وري 1977ع (ان کان پوءِ 1985ع، 1988ع ۽ 1990ع ۾) چونڊون ٿيون آهن. 1954ع جي چونڊن کان پوءِ اوڀر بنگال (تڏهوڪي اوڀر پاڪستان ۽ هاڻوڪي بنگلاديش) جو فضل الحق اولهه بنگال (هاڻي هندستان جو صوبو) ۾ ويو ۽ ڪلاڪي ۾ ڇيائين ته ”جن ماڻهن ملڪن کي ورهايو آهي، آهي غدار آهن (ديشر و پانجن خدا ڪوريچي، تارا ديس دزوهي). سندس بي باڪيءَ جي ڪري، کيس پوءِ معزول ڪيو ويو.

ويندو آهي، اهو 'ڪميونسٽ' ڪوٺيو ويندو آهي،
 هونئن پڻ، آمريڪا جمهوريت پسندن جي پيٽ ۾، جن
 جو ذهن ۽ لاڙو پنهنجو هوندو آهي، ڊڪٽيٽرن- ترجمي طور
 فوجي قسم جي ڊڪٽيٽرن سان تعلقات رکڻ کي ترجيح
 ڏيندو آهي.

پاڪستان آمريڪا جو بي حيا گراھڪ ملڪ تڏهن کان ٿي
 رهيو آهي جڏهن 'نيويارڪ ٽائمس' (New York Times) اخبار
 ليافت عليءَ جي آمريڪا ۾ آمد تي سندس آجيان ڪندي پهريون
 صفحي تي اڙدوءَ ۾ لکيو هو: "Khoosh Amded" (خوش آمدديد)
 ايوب خان جي پٽ سردار بهادر خود چيو ته 1958ع جو فوجي انقلاب
 CIA جي چوڻ تي آندو ويو هو. جيستائين ايوب خان پاڪستان
 جو مرد آهن هو، هن هر سال آمريڪا جو ڏورو ڪيو ۽
 هر ڀيري CIA جي سربراھ ايلن ڊلھس (Allen Dulles) سان
 ملاقات ڪندو هو. ايلن خود تصديق ڪئي ته پاڪستان فوجي
 ڊڪٽيٽرشپ هيٺ 'ايشيا ۾ آزاديءَ جي پناه' وانگر آهي. اڳوڻي
 آمريڪي سفير ڊم رڳو 'جناح ٽوپي' پاتي، پر سندس ڌي مرد آهن
 اسڪندر مرزا جي پٽ سان شادي به ڪئي. حقيقت ۾
 ايئر مارشل اصغر خان جي لفظن ۾، "اسڪندر مرزا جو آمريڪا
 جي حق ۾ هجڻ گھڻو ڪري خود آمريڪا کي پريشان ڪري
 ڇڏيندو هو." آمريڪا کي خوش ڪرڻ لاءِ، ايوب خان مصر
 جي عبدالناصر جي مخالفت ڪندو هو ۽ ضياءُ الحق وري ايران
 جي امام خمينيءَ جي مخالفت ڪندو آهي. (11 سالن جي
 حڪومت کان پوءِ، ضياءُ الحق آگسٽ 1977ع جي هوائي حادثي
 ۾ مري ويو.) جمهوري پاڪستان ۾ اهو ممڪن ٿي نه سگهي ها.
 تنهن ڪري ضياءُ الحق جي مرضيءَ کان وڌيڪ، آمريڪا
 ڪڏهن به چوندون ڪرائڻ نٿو چاهي. حقيقت ۾، آمريڪا
 ضياءُ الحق کي آڇي ڏنو ڪندو، جيڪڏهن هو گھڻو مقبول ٿيندو
 ويندو. سندس جاءِ تي ٻيو جنرل ٽاڦيو ويندو، جيئن هو پيئيٽيگان

جي سڪون لاء ڪجهه وڌيڪ سال ڪڍي سگهي. نئين بهاري مان ڪجهه وقت لاء بهتر صفائيءَ جي توقع ڪبي آهي. پر چڱي طرح نه. نئون ڊڪٽيٽر، پراڻي ڊڪٽيٽر جي ڪنهن حصي جيترو به جتنا نه ڪندو، انهيءَ وچ ۾ جمهوريت لاء عوام جي گهر مقابلو ڪرڻ لاء زور وٺندي. انهيءَ وقت آمريڪي جمهوري ضمير جاڳي پوندو. چونڊون منعقد ٿينديون - پوء چاهي ضيا اهو چوي ته 1978ع ۾ الله کيس خواب ۾ چيو هو ته: ”چونڊون غير اسلامي آهن.“ اها ڳالهه ڪافي دلچسپ آهي ته جناح فيصلو ڏنو هو ته ”مسلمان جيڪي به ڪري ٿو، اهو اسلامي آهي.“ ۽ پاڪستان جا مسلمان چونڊون چاهين ٿا، ٿي سگهي ٿو ته اهي چونڊون اهڙيون ئي تمام ڪن ثابت ٿين، جهڙيون 1971ع جون چونڊون ٿيون هيون.

هي هڪ معقول سوال آهي ته ٻين ٽن صوبن جي پيٽ ۾، چونڊن لاء وڌيڪ زوردار گهر سند ۾ ڇو آهي؟ حقيقت اها آهي ته سڀيئي صوبا چونڊون چاهين ٿا، پر ڪي صوبا مقامي سمجن ڪري وڌيڪ جلدي چاهين ٿا. پنجاب اڄ ڪلهه فوج جي ذريعي سموري پاڪستان تي حڪومت ڪري رهيو آهي، تنهن ڪري کيس چونڊن لاء ايتري جلدي ناهي جو ائين ڪرڻ سان صوبن کي وڌيڪ آزادي، ميسر ٿيندي ۽ سندس اختيار به گهٽبو. ٻئي طرف سند، بلوچستان ۽ سرحد جو عوام چونڊن مان گهڻي توقع رکي ٿو. هو آزاديءَ جي آغاز طور خود مختياري چاهين ٿا، پر جدا قوميتن طور، سندن اندر ۾ مختلف نفسياتي گهڙيال ٿڪ ٿڪ ڪري ٿو. 1970ع جي ڏهاڪي واري بلوچستان جي آزاديءَ لاء لڙائيءَ ۾ پاڪستان کي صوبي ۾ هڪ لک فوج، موڪلڻي پيئي، جنهنجو روزانو خرچ هڪ ڪروڙ رپيا هو، جيڪو گهڻو ڪري شاهه ايران پنجن سالن تائين ڀريندو رهيو. آخر ۾ 5,300 بلوچ گوريلا 3,300 پاڪستاني فوجي مارجي ويا. اڄ ڪلهه جيڪڏهن ڪو بلوچ پوليس کاتي ۾ وڏي ۾ وڏو عهدو مائي سگهي ٿو ته اهو سب انسپيڪٽر جو آهي. معزول بلوچ وزير اعليٰ

سردار مينگل جي لفظن ۾: ”ڦلات اسڪاڻوت ۾ ڪو ڦلاتي ناهي ۽ مڪران مليشيا ۾ ڪو مڪراني ناهي.“ اهڙي صورتحال ۾، بلوچ عوام رڳو چوندون نٿو چاهي، پر انقلاب چاهي ٿو، جيڪو کين آزادي ڏياري. اهي پنهنجي طريقي سان مناسب وقت تي حملو ڪندا.

ساڳي ڪار سرحد ۾ ڪندو. هتي لکين افغاني مهاجر اڳيئي چون پيا: ”اسان پنهنجي وطن پختونستان ۾ آيا آهيون“ ۽ انهن ويجهڙائي وارن سالن ۾ ڪنهن سال کين جدا پختونستان جي خودمختيار رياست حاصل ٿيندي. اهو ائين ئي ناهي جو وٺي خان چيو آهي ته پٺاڻ ڪنهن به هٿيار ٺاهڻ جي صلاحيت رکن ٿا، ”سواءِ ايتڻ ۾ جي.“ پر اهي ظاهري طرح پنهنجي وقت کي پيا سڏين. کين خبر آهي ته سرد جنگ کي گرمائڻ ۽ خاص ڪري سندن افغان سرحد تي، معاملن کي گهاٽي پر ڪيرائڻ جو وقت ناهي.

حقيقت ۾ ٻئي وڏيون طاقتون هندستان ۽ پاڪستان ٻنهي ملڪن ۾ انتهائي غير مقبول آهن. جملي طرح، سموري هندستاني اپٻيٽ جا ماڻهو محسوس ڪن ٿا ته اهي طاقتون کين استعمال ڪري رهيون آهن - ۽ سندن اختلافن جو فائدو وٺي استحصال ڪري رهيون آهن - ته جيئن انهيءَ خطي ۾ هو پنهنجا مفاد اڳڀرا ڪري سگهن.

اجهو هاڻي سرحد جي پوئين ڀرڻ ۾ سوويت روس افغانستان جي سرحدن اندر ويهي رهيو آهي. سرحد يا بلوچستان ۾ ڪنهن به عوامي تحريڪ جي ڪري ضيا الحق کي وڌيڪ آمريڪي هٿيار حاصل ٿي ويندا - جيڪڏهن ائين ٿيو ته السلويدار وانگر ڪجهه هزار آمريڪي ’فوجي صلاحڪار‘ پڻ حاصل ٿيندا. پاڪستان جو عوام آمريڪي فوج جي موجودگيءَ کان جلد ڇڏائڻ ٿو چاهي. اهو طريقو رڳو پاڪستاني سرزمين تي روسي - آمريڪي تنازعي جو پيٽ ٻاري سگهي ٿو ۽ روس

اهو نٿو ڇاڇي. سندس هٿ بخدا کان وڌيڪ افغانستان ۾ ڦاٿل آهن. کيس خبر آهي ته پاڪستان ۾ سندس دلچسپي ناهي. خير کان اڳتي ٿيڻ مان مراد آهي جنگ - جيڪا ٽين عظيم جنگ ٿي سگهي ٿي. تنهن ڪري سرحد ۽ بلوچستان ڇڏائي وائي ڍر ڏيو ويٺا آهن. کين خبر آهي ته وقت سندن طرفدار آهي.

پر اها سنڌ لاءِ مڃهڻي ناهي. هو ۽ پنهنجو پاڻ کي ڪابل ۾ ٽڪيل روسين کان ڪافي ڏورانهن محفوظ ڏسي ٿي. بلوچستان جي برعڪس، سنڌ ۾ ٻيڪي پنجابين جو غلبو آهي ۽ نه ئي اهي وڏي تعداد ۾ رهن ٿا. سنڌ پنجابين ۽ هندستاني مهاجرن جي سيلاب هيٺ آهي. تنهن ڪري وٽس ڪا حڪمت عمليءَ جي رمز آهي. حقيقت ۾ هندستاني تعليمي، ثقافتي ۽ دولتمند خاندانن جي گهڻي تعداد ۾ آبادڪاري، سنڌ جي خمير ۾ حصو ورتو آهي. هو نٿن به سرحد ۽ بلوچستان جي پيٽ ۾ سنڌ سياسي طور وڌيڪ باشعور آهي. ان کان وڌيڪ، سنڌ اهو ڏسي ٿي ته همدرد هندستان سان ڊگهي سرحد ملي ٿي. انهن سڀني عنصرن گڏجي ضياءُ الحق جي خلاف MRD کي ٻين صوبن جي پيٽ ۾ سنڌ اندر وڌيڪ زور وڌايو. مٿان وري جيئي سنڌ جو جذبو ڪم ڪري رهيو آهي.

هڪ جائز سوال اٿندو: جيڪڏهن هندستاني رياستون گڏ رهي سگهن ٿيون ته پوءِ پاڪستاني صوبا پاڻ ۾ ڇو نٿا گڏ رهي سگهن؟ نيٺ ته اهي ساڳي دريا جي ماڻهيءَ ۾ هڪ ڪسان رياست آهن؟ اهي گڏ نٿا رهي سگهن - انهيءَ جا ٽي ٽوس ڪارڻ آهن. هندستان گهڻن صوبن تي مشتمل هڪ وڏو ملڪ آهي. منجهانئن ڪنهن به صوبي جو يونين تي غلبو ناهي. ايتري قدر جو سڀ کان وڏي صوبن اتر پرديش جون نشستون لوڪ سڀا جي نشستن جي ڇهين حصي کان به گهٽ آهن. ان جي برعڪس

پاڪستان جو پنجاب صوبو ٻين صوبن جي ملائڻ کان پوءِ به وڏو آهي.

پاڪستاني فوج جي - جيڪا بنيادي طرح پنجابي آهي - آمريڪي حمايت پنجاب کي وڏي هٿي ڏي ٿي. اها ڳالهه سنڌ ۽ ٻين صوبن لاءِ پاڻ وڌيڪ قابل قبول ناهي.

ٽيون عنصر نفسياتي آهي - هندن ۾ سهڻو مادو اڏو گهڻو آهي جو اهي غير هندو کي به برداشت ڪن ٿا، پر مسلمان ۾ سهڻو ناهي - ايتري قدر جو مسلمان، مسلمان کي به برداشت نٿو ڪري.

هڪ الله واري (Monotheistic) اسلام جي اها اجرت آهي - ۽ گهڻن ديوتائن واري (Polytheistic) هندو ڌرم جو اهو انعام آهي. ارنولڊ ٽائڊن بي (Arnold Toynbee) چيان جي سوڪا گڪائي (Soka Gakkai) واري دائمي ساڪو اڪيدا (Dai Saka Ikeda) سان پنهنجي 'دنيا لاڳ' ۾ چوي ٿو: "هندستاني ۽ اوڀر ايشيائي رويو وحدت الوجود (Pantheism) وارو آهي. يهودي مذهبن (جنهن ۾ يهوديت، عيسائيت ۽ اسلام اچي وڃن ٿا) خدائي (Divinity) عنصر کي هڪ مفرد، قادر مطلق، ڪائنات کان ٻاهر اڀائيندڙ خدا ۾ يڪجا ڪيو آهي ۽ انهيءَ 'خدائي' جي بندش - انساني فطرت سان گڏ - فطرت کي ان جي خدائي کان محروم ڪيو آهي. ان جي پيٽ ۾، جديد مغرب جي اثر کان اڳ، هندستان ۽ اوڀر ايشيا ۾ سموري ڪائنات ۽ ان ۾ هر شيءِ جي موجودات جنهن ۾ غير انساني فطرت ۽ انسان بخود اچي وڃن ٿا، خدائي هئي ۽ تنهن ڪري وٽس انساني اکين ۾ هڪ تقدس ۽ شان هو، جنهن انساني اچل کي غير انساني فطرت تي تشدد ڪرڻ کان روڪي رکيو هو. . . . منهنجو ويساهه آهي ته انسان ذات کي وحدت الوجود ڏانهن موٽي وڃڻ جي ضرورت آهي. 'يهودي هڪ خدا وارن مذهبن' جا هاڻوڪا پوئلڳ سڀ جا سڀ اڳوڻا وحدت الوجودي آهن. اها تاريخي حقيقت ٻڌائي

ٿي ته وحدت الوجود جي لاڙي ڏانهن سندن موٽي اچڻ جي ڪجهه اميد ٿي سگهي ٿي، جو هاڻي کين فطرت لاءِ خداڻي عزت جي ڪميءَ جي نتيجي جي خرابيءَ جي هاڻي خبر پئجي آهي.

پر اهو سڀ ڪجهه ناهي: پاڪستان هڪ ٻي دليو ۽ زوري مڙهيل ملڪ آهي. 1496ع جي اسيمبليءَ جي چونڊن ۾ پڻ، سنڌين جي اڪثريت ورهاڱي جي حمايتي اميدوارن جي حق ۾ ووٽ نه ڏنو، جيئوٽوپڪ سنڌ صوبي جي مسلمان آبادي 70 سيڪڙو هئي. بلوچستان جو چوٽيءَ جو اڳواڻ خان محمد خان ورهاڱي جو مخالف هو. خان آف قلات حقيقت ۾ هندستان سان الحاق لاءِ درخواست ڏني. اهي برطانيا جي تابع قبائلي جرگا ٿي هئا، جيڪي پاڪستان جي حق ۾ هئا. سرحد ۾ ته 1946ع ۾ ڪانگريس جي حڪومت چونڊجي آئي هئي. اها پنهنجي ڪوتاهيءَ جي ڪري پاڪستان سان شامل ٿي - ڇو جو اولهه پنجاب ورهاڱي لاءِ وچ ۾ اچڻ جي ڪري سرحد صوبي جو نئين هندستان کان زميني تعلق ختم ٿي ويو هو. - انگريزن کيس آزاديءَ جو انتخاب ڪرڻ نه ڏنو. بچان وچان سرحد صوبي جي ڪانگريس ريفرينڊم جو بائيڪاٽ ڪيو. بزرگ غفار خان حق تي شڪايت ڪئي ته کين 'بگهڙن جي حوالي' ڪيو ويو آهي.

اهڙيءَ ريت ڏسبو ته سنڌ، سرحد ۽ بلوچستان ۾ هندستاني حق ۾ هجڻ جون جمهوري خواهشون نيون نه هيون. اهي 1947ع ۾ پڻ موجود هيون مسلم ليگ مسلمانن جي اڪثريت وارن صوبن ۾ اڌ جيتري به مقبول نه هئي، جيتري اها مسلمانن جي ڏورانهن وارن صوبن ۾ هئي. حقيقت ۾ پاڪستاني پنجاب هاڻي ٿي پنهنجي پنجابي تشخيص جي نئين گهرائي حاصل ڪئي آهي. اڄ ڪالھ، پاڪستان ۾ پنجابي فلمون مقبول آهن، جڏهن ته اڙدو فلمون ناڪام وڃن ٿيون.

جيئن ته پنجاب ۾ اڙدو جي روايتي طرح سرڪاري زبان جي حيثيت رهي آهي. انهيءَ ڪري پڻ ته اڙدو پاڪستان جي تنهي صوبن جي پيٽ ۾ پنجابي - مهاجر جي گنجوڙ کي مضبوط ڪري ٿي ۽ اڙدوءَ کي پڻ - انڊو - مسلم زبان جي حيثيت ۾ ٺاهي ٿي - تنهنڪري اڄ ڪلھ پنجاب پاڪستان ۾ اڙدوءَ جي حمايت ڪري ٿو. بدليل - صورتحال ۾، پاڪستاني پنجاب اڙدوءَ کي پڻ وساري سگهي ٿو. جوش مليح آبادي بي سبب نه چيو هو ته اڙدوءَ جو مستقبل هندستان ۾ ٿي سگهي ٿو پر پاڪستان ۾ سندس مستقبل ناهي.

ورهاڱي کان ڪجهه ورهيه اڳ، لاهور ۾ پنجاب يونيورسٽيءَ جي مسلمان شاگردن فيصلو ڪيو هو ته طاقتور جانور ڀلي ڪمزور جانورن جو شڪار ڪن. مسلمانن کي هندن سان گڏجي رهڻ جو فطري حق حاصل آهي. پر ڪجهه ورهيه اڳ، ساڳي پنجاب يونيورسٽيءَ جي شاگردن فيصلو ڪيو ته پنجاب - قومي ڏينهن 'ويساڪي' آهي! ظاهر آهي، کين خير نه هئي. 'ويساڪي' هندن جي نئين سال جو پهريون ڏينهن آهي. پنجابي - مسلمانن جو اهو فطري هندوڀڳو به آهي. اهي سمورا 'مسلمان - هندستاني' آهن. يا ائين ڪٿي چئجي ته 'مسلمان - هندو' آهن. ۽ نه ڪي 'هندستاني - مسلمان'. هو هندستاني آهن، جيڪي مسلمان آهن. نه ڪي مسلمان جيڪي هندستاني آهن. هڪ ڀيري جڏهن اڳوڻو گورنر جنرل غلام محمد سنڌ جي منچر ڍنڍ جو ٻيڙيءَ ۾ سفر ڪري رهيو هو ته هڪ ٻي ٻيڙيءَ مان ڪو گيت ڳائي رهيو هو:

چڏ جهڳڙا مسجد مندر ذا

گهن - ٿر طريقه قلندر دا

(مسجد ۽ مندر تي جهڳڙو نه ڪر - ۽ قلندر جو ٻڌايل

محبت جو رستو اختيار ڪر.)

پنجابي غلام محمد رڻن ۾ اچي چٽڪيو. گورنر جنرل

کي ڇپ ڪرائڻ لاءِ گڏيل نڙن واري بهڙيءَ کي پري هليو وڃڻو پيو.

نه، پنجابي مسلمان پڻ اول پنجابي آهن - ۽ هنڌن کي دليل ڏيڻ لاءِ يا سعوديڻ کان نوڪري وٺڻ لاءِ رڳو مسلمان آهن. -
 ڪي سنڌي مایوسي وڃان چوندا آهن ته جيڪڏهن کين اسلام ۽ سنڌيت مان ڪنهن هڪ جي چونڊ ڪرڻي پوي ته آهي سنڌيت ئي چونڊيندا. ('سنڌيت' جو لفظ 'سنڌي ڪلچر' لاءِ آزادي/ورهاڱي کان پوءِ جوڙيو ويو آهي. ان کان اڳ اهو لفظ فارسيءَ ۾ 'سنڌي تهذيب' جي استعمال ٿيندو هو.) پر اهڙو مسئلو موجود ناهي. پاڪستان ۾ ماڻهن جي مقامي قوم پرستي پائدار ۽ دعويٰ ڪئي آهي. اسلام رڳو سنڌن قوم پرستي مٿان هڪ سنهڙو ته آهي. آهي پنهنجيءَ ۾ اچڻ چاهين ٿا - ۽ هڪ ٻئي لاءِ مصيبت جو سبب نه ٿيندا. ايتري قدر جو پنجاب اها گالھ قبول ڪندو ته ويڌن جي زماني کان وٺي سنڌ ۽ پنجاب جدا ملڪ هئا، جن کي ترتيب وار 'سنڌو' ۽ 'سوڍر' ڄاتو ويندو هو. سنڌوءَ جو مرڪز موئن جو دڙو ۽ سوڍر جو مرڪز هڙاپا هئا. انڳائيون حقيقتون پنهنجو پاڻ ئي دعويٰ آهن. سچ پچ، جيترو اسان تبديل ٿيون ٿا، اوترو ساڳيا رهون ٿا. سنڌي سنڌي رهن ٿا ۽ پنجابي پنجابي رهن ٿا - ۽ اسلام پڻ سڀني کي - 'پاڪستاني' نٿو ٺاهي سگهي.

هن صورت حال ۾ ڪانفيڊرل سرشتو، جنهن ۾ چيني صوبن لاءِ دوستائي آزادي هجي، پاڪستاني مسئلي لاءِ درست حل نٿو ڳهرجي.

پر انهيءَ گالھ کي آمريڪا ڪيئن ڏسندو؟ هو پاڪستان کي اولهه ايشيا ۾ پنهنجي ٻن پوليس وارن/چوڪيدارن مان هڪ جي حيثيت ڏي ٿو. ٻيو پوليس وارو/چوڪيدار آهي اسرائيل. اسرائيل عرب ملڪن کي ٻاهران هڪ قطار ۾ بيهاري ٿو. پاڪستان مسلمان هجڻ ڪري، کين اندران هڪ قطار ۾

رڪڻ جي حيثيت ۾ آهي. آمريڪا جي نوڪريءَ لاءِ، پاڪستان جي انهيءَ اندروني پوليس جي ڪردار کي ٿورو وقت جاري رکڻ جي اجازت ڏني ويندي جيستائين پاڪستان کي اندروني طور تي مڃتا حاصل آهي. جيڪڏهن برطانيا ڪئمڊيوڪ ۾ پنهنجي فوج رکي سگهي ٿو ته آمريڪا به پنهنجون فوجون لاهور ۾ رکي سگهي ٿو. بشرطيڪ ٻئي ڌروڻ اهو ئي چاهينديون هيون! انهيءَ اميد سان ته جيئن تيل پائڻي ختم ٿيندو ته پاڪستاني سرزمين ۾ امريڪا جو مفاد گهٽجندي حڪمت عملي وارو ٿيندو.

اولهه ايشيا جي سڀ کان وڏي طاقت، هندستان اها پڪ ڏني آهي ته آمريڪي حڪمت عملي وارا مفاد پاڪستان ۾ گهڻو متاثر نه ٿيندا. اها پڪ آمريڪا کي پاڪستاني سرزمين جي وڌيڪ حقيقت پسندانہ نموني نئين سر ترتيب ڏيڻ ۾ ٺهڪائي سگهندي.

هڪ ٻيو به مسئلو آهي. ڪانفيڊريشن جو لاڙو فيڊريشن بڻجڻ ڏانهن آهي. فيڊريشن جو لاڙو وفاقي کان وحداني ٿيڻ ڏانهن وڌيڪ آهي. ٻي صورت ۾ انهيءَ جو لاڙو ڪيترن ئي جوڙيندڙ يونٽن ۾ ورهائجي وڃڻ ڏانهن آهي. جيئن ته پاڪستانين وحداني طريقو آزمايو ۽ رد ڪيو آهي، تنهنڪري هاڻي مڪمل آزاديءَ لاءِ وڏي سگهيا آهن. جيڪڏهن اها سندن آزادانه خواهش آهي ته اها ڀلي هجي، پر سندن دريا جو نظام کين اقتصادي سهڪار ۾ هميشه ٻڌل رکنديو. پنجاب کي ڪراچي بندر تائين مفت رسائيءَ جي ضمانت ڏيئي سگهجي ٿي. حقيقت ۾ جڏهن ڪراچي بندر سنڌ جو سياسي حصو آهي ته چارٽر هوبا گڏجي انهيءَ جو انتظام هلائي سگهن ٿا. اها ڳالهه سڀني صوبن لاءِ اطمینان بخش هئڻ گهرجي.

مهاجرن کي سنڌ ۾ پنهنجي مستقبل لاءِ بچڻ نه گهرجي. ڪجهه ورهيه اڳ، انهن چيو هو ته هندستان کي سندن باري

۾ پڻ سوچڻ گهرجي، جو آهي پڻ 'هندستان جا اصولو ڪا رهاڪو' آهن. پر ساز سلوڪ جهڙو ٻيو ڪو بچاءُ ئي ناهي. ٻي صورت ۾ سنڌ جي شهرن ۾ مهاجر - بيمت هميشه ڏيهي سنڌي آباديءَ سان گهيريل رهندا، پر سنڌ ۾ مهاجرن کي اهڙو ڊپ ناهي؛ سنڌ ۾ هن کان پوءِ ڪوبه کين 'مڪڙ' نه ڪوڙيندو بشرطيڪ هو سنڌين سان امن سان رهن. سنڌ جي بزرگ جي - ايمر سيد چيو آهي ته جيڪو به پنهنجو پاڻ کي سنڌي ۽ ان جي ڪلچر جو سڏائيندو، کين سنڌي طور قبول ڪيو ويندو. نيٺ، اهو پهريون پهرو ناهي جو ڌاريان ڪنهن خطي ۾ اچي آباد ٿيا آهن، جتي انهن هميشه نئين ڌرتي ۽ نئين صورتحال سان پاڻ کي هم آهنڪ ڪيو آهي ته، جيئن انهن سان ۽ دنيا سان امن سان رهن. 'نوان سنڌي' پراڻن سنڌين کي موت ڏيڻ جي شروعات ڪري رهيا آهن. جمعيت العلماءِ پاڪستان - پارٽي ۽ جنرل سيڪريٽري ۽ مهاجرن جو اڳواڻ - مولانا نوراني کليو ڪلايو سنڌي حقن جي حمايت ڪري رهيو آهي.

سنڌ ۾ اهڙا ماڻهو به آهن، جيڪي چون ٿا ته هندستان کين پاڪستان کان نجات ڏياري - ۽ پوءِ کين هندستان ۾ يا هندستان کان ٻاهر رکي. هندستان جو اهڙي سار سنڀال وارو عمل، جمهوريت - لاءِ جدوجهد ڪندڙ ڀائرن لاءِ جمهوري ماڻهن طرفان نجات جو جائز عمل ٿيندو. شيخ اياز، جيڪو سنڌ جو عظيم جديد شاعر آهي، چوندو رهيو آهي: "جڏهن سنڌ! جڏهن سنڌ!" اها ڳالهه هندستان جي حڪومت جي فيصلي تي آهي ته کيس پاڪستان ۾ جمهوري ٻار کي جنم ڏيارڻ ۾ مدد ڪرڻ گهرجي يا نه. پر هو جيڪڏهن مدد نٿو ڪري ته اُتان جا رهواسي خود صورتحال کي سنڀالي سگهن ٿا.

پاڪستان 1948ع ۾ ڪراچي ۽ کي سنڌ کان کسيو، ۽ 1954ع ۾ سنڌ کي زوري 'ون يونٽ' ۾ ضم ڪيو ويو. پر سنڌي 'ون يونٽ' کي ٽوڙڻ ۾ ڪامياب ويا، ۽ 1971ع ۾

ڪراچي واپس ورتائون. منجهن خود مختياري، جيڪا هو چاهين ٿا، حاصل ڪرڻ جي ارادي جي پختگي آهي. ايتري قدر جو هنن 'جيئي سنڌ' تحريڪ جو نشان 'ڪهاڙي' (سنگسڪرت ۾ 'پر شو') پاڻيهي ڏنو آهي، جنهن مان ڪوبه شڪ باقي نٿو رهي ته انهيءَ مان سنڌن ڪهڙي مراد آهي.

اهو سچ آهي ته سنڌي پيرڪوڙي لڙايون نٿا لڙن. هو جڏهن آزاد هئا ته به ڪابه لڙائي نه وڙهيا. هو پنهنجي لاءِ بلوچن کي وڙهڻ لاءِ رکندا هئا. پوءِ دشمن نادر شاهه هجي يا ناپيٽر. پر حرن جي هڪڙي قبيلي انگريزن کي 1943ع ۾ اهڙا ٿوڻا ڇپايا جو کين اڌ سنڌ ۾ سموري سال لاءِ مارشل لا لاڳو ڪرڻ جي ضرورت پيش آئي. دير سان سموري سنڌ هٿيار کڻي آئي پيئي. پوءِ ڪٿي اهي هٿيار لئين ۽ ڪهاڙين تي مشتمل هئا. سنڌي هاري اڳواڻ، رسول بخش پليجو 1979ع کان جيل ۾ آهي. ايتري قدر جو سنڌ گريجوئيٽ ايسوسيئيشن تي بندش پيل آهي. ڪابه حڪومت عوام کي ذليل نٿي ڪري سگهي، جيڪڏهن اها هڪ پيرو آئي بيهي ٿي. تنهنڪري جيڪڏهن هندستان جي حڪومت ڪارروائي نٿي ڪري ته پاڪستان جي عوام کي پاڪستان جي ٻي پاڙي حڪومت خلاف مقابلو ڪرڻ گهرجي. انهيءَ مان مراد ڪجهه دير - ۽ ڪجهه وڌيڪ وڻل آهن. ۽ بس.

پاڪستان جي چئني صوبن جو باجهاري هندستاني ڇانو. هيٺ پنهنجي مرضيءَ سان اچڻ ۾، ڪنهن کي به عجب ڪاڻن نه گهرجي. ڀارت مانا پنهنجي بگڙيل ٻارن جي سار سنڀال به نه لهي ٿي. نيٺ جناح هند - پاڪ جي دائمي ٻي رخيءَ کي نه ڏٺو هو. هن چيو هو ته هندستان ۽ پاڪستان ڪنهن به ڌارڻن حملي جو گڏجي مقابلو ڪندا. ورهاڱي جي تحريڪ جي هڪ ٽپي، خليق الزمان 1971ع کان پوءِ چيو ته ورهاڱي جي رٿا ناڪام ويئي آهي تنهنڪري نئين انتظام لاءِ ڪم ڪرڻ ضرورت آهي.

‘هڪ هزار سال جنگ‘ وڙهندڙ ڀٽي پڻ چيو هو ته اهو ممڪن آهي ته هو گڏيل هندستان جو وزيراعظم نه بنجي سگهي، پر ان جو پرڏيهي وزير ٿيڻ جي بڪ سان اميد رکي سگهيو ٿي. پوءِ به جيڪڏهن ڀٽي لاه گهڻي دير آهي ته ڪنهن جتوئي، ڪنهن دولتمانا، ڪنهن ولي خان يا ڪنهن مينگل لاه اهو ڪافي وقتائتو ٿيندو.

سنڌي سماج ۽ ثقافت

سنڌي سماج عظيم هندستاني سماج جو اڻ ڇڄندڙ حصو آهي، ۽ سنڌي ثقافت عظيم هندستاني ثقافت جو اڻ ڇڄندڙ حصو آهي؛ پر پوءِ به مقامي عنصرن جي سبب سندس پنهنجو هجڻ آهي. هتان ماڻهو ٻين جي عقيدن جو احترام ڪرڻ ڪري نوڙت وارا، پر عملي آهن. مذاق ۾ چئبو آهي: ”سورائتي آڱوٺي وانگر سنڌي حڪومت اهو ڪجهه ڪندي جيڪي سولو ۽ فائديمند هوندو.“ ڪيترن ئي جڳن تي ڦهليل سندن مختلف تجربن کين اهڙي اچڪ عطا ڪئي آهي، جيڪا سندن جياپي لاءِ نه آهي، توڙي جو سندن شان وڌان ناهي. جڏهن انهن ڌارين جي ڦاٽن کي منهن ڏنو ۽ خود پاڻ واپار خاطر ڏورانهان سفر ڪيا ته سندن آبائي عقيدن جي گهرائي ۾ واڌارو آيو. انهن ڳالهين کين دنيا جا آسان شهري بنائي ڇڏيو. ايڇ - ٽي - ٽيمبرڪ آء - سي - ايس تسليم ڪري ٿو ته ”سنڌ جي هوا ۾ ڪا مڙيئي اهڙي شيءِ آهي، جيڪا عموماً مخالف عقيدن جي سرحدن کي جهڪائي ڇڏي ٿي.“

اسلام هندستان ۾ اچڻ سان هميشه وانگر قتل، لٽ مار ۽ جو ڊرامو رچايو. پر اها شرارت اڳ ۾ به ٿيندي رهندي هئي. نون مسلمانن پنهنجون قبرون آراسته ڪيون ۽ انهن کي ڏوپ ۽ گلن سان واسيائون. سندن پٽاندڙ

شادي جو ڏينهن هزارين سالن جي عبادت کان بهتر هو. انهن عورتن جي طهر جي عربي رسم کي ڇڏي ڏنو ۽ سخت قانونن کي معتدل بنائڻون جيڪي عرب سنڌ ۾ ايندا هئا - جنهن کي اهي 'هند' ڪري سمجهندا هئا - سماجي طرح ايڏو سنڌي ٿي ويندا هئا، جو وطن واپس موٽڻ تي کين ڇڄو ويندو هو. "اي هند مان موٽي آيل، پنهنجو ايمان نئين سر جيئار." سمن ۽ سومرن، جيڪي مقامي حاڪم هئا، پنج سؤ ورهيه حڪمراني ڪئي. انهن جڏهن نئون مذهب اختيار ڪيو ته اهي مسلمان هجڻ کان سنڌي وڌيڪ هئا. انهيءَ ۾ ڪو شڪ ناهي ته ڪئپٽن هملٽن (Capt. Hamilton)، جيڪو سنڌ ۾ ارڙهين صديءَ ۾ آيو هو، لکيو آهي ته هڪ صدي اڳ هندو آبادي، مسلمان آباديءَ کان ڏهونئي وڌيڪ هئي. اڄ سنڌي دانشور جي. ايم. سيد 'عرب چاپ اسلام' کي رد ٿو ڪري، ظاهر آهي ته اهي "سنڌي چاپ اسلام" چاهين ٿا، جيڪو مغل دور جي پڄاڻي تائين موجود هو.

اها ڏاڍي ڏک جهڙي ڳالهه آهي ته هندو - دوستي واري اها صورتحال مغلن جي ڏينهن ۾ تبديل ٿي. اڪبرسپهه واري نيتي رائج ڪئي. هن گهڻي کان گهڻا وڏا عهدا هندن کي ڏنا. انهيءَ ڳالهه مسلمانن کي ناراض ڪري وڌو، جن وڏن عهدن جي هڪ هٿي وڃائي هئي. جيڪي اهڙي نتيجي ۾ محروم رهجي ويا هئا، اهي متعصب ملائن سان وڃي شامل ٿيا. اهو ناپاڪ گنڊ جوڙ هو، جنهن اورنگزيب کي دارا ڌي سوڀ پائڻ ۾ مدد ڪئي. اڪبر جي نيتيءَ جي ڪري جيئن هندن کي وري حيثيت حاصل ٿيڻ لڳي، تيئن مسلمانن جي سندن خلاف رد عمل، ڪتر پٿي جي قوتن کي مضبوط ڪيو ۽ وڏي پئماني تي ڌرم متاثرن جي لهر شروع ٿي. ظاهر آهي ته اها هڪ طوفاني لهر هئي، جنهن سنڌ کي پنهنجي لپيٽ ۾ ورتو ۽ عربن جي فتح کان هزار ورهيه پوءِ سنڌ کي مسلمانن

جي اڪثريت تي صوبي ۾ تبديل ڪري ڇڏيو. تعصبي الغزالي، جنهن لبرل سوچ رکندڙ الفارابي ۽ ابن سينا تي يارهين صديءَ ۾ حملو ڪيو هو ۽ جنهن دليل جي اصول کي ترڪ ڪيو هو ۽ مذهب کان سائنس کي طلاق ڏياري هٽائين، اسلامي دربارن ۾ انتقام وٺڻ لاءِ موجود هو. سنڌ ۾ انهيءَ طريقي جو اڳواڻ محمد هاشم ٺٽوي هو. سندس فتويٰ کي ڪلهوڙي حاڪم غلام شاهه فرمان جي طور هن ريت جاري ڪيو: حڪومت جي سڀني اهلڪارن کي چئان ٿو ڏجي ته کين مخدوم محمد هاشم ٺٽوي جي وقت بوقت جاري ڪيل مذهبي هدايتن تي عمل ڪرائڻ جي هر ممڪن ڪوشش ڪرڻ گهرجي. کين (شييعن کي) محرم دوران اعزازداري ڪرڻ ۽ تعازيا ڪيڏن کان روڪڻ گهرجي. عورتن کي باغن ۽ قبرستان ۾ وڃڻ کان روڪيو وڃي. ماڻهن کي فوتين تي سوڳ ڪرڻ کان روڪڻ گهرجي. جانورن جي جسم تي چٽسالي نه ڪئي وڃي. هندن کي چوٽي رکائڻ ۽ ڌوٽي پٺڻ يا پنهنجي دڪانن تي اگهاڙي گسوڏن ويهڻ کان منع ڪئي وڃي. مسلمانن کي چيو وڃي ته اهي مڇون نه رکائين، ۽ پنهنجي ڏاڙهي ڊگهي نه رکائين. سندن ڏاڙهي مٿ جي مٺ کان وٺي نه گهرجي. هندن کي هولي ملهائڻ يا سرود، شرنائي دهل ۽ توتاري تي ڳائڻ جي اجازت نه ڏني وڃي. هندن کي بتن ۽ درياءُ اڳيان جهڪڻ کان منع ڪئي وڃي. سرڪاري عملي کي مٿين حڪمن کي سختيءَ سان لاڳو ڪرڻ گهرجي. انهن حڪمن جي پيڪڙيءَ جي صورت ۾ مثالي سزا ڏني وڃي ته جيئن ڪو به ائين ڪرڻ جي همت نه ڪري. انهيءَ کانسواءِ ماڻهن کي روزا - نمازون قائم ڪرڻ ۽ ٻيون مذهبي رسمون ادا ڪرڻ لاءِ چيو وڃي. مٿين حڪمن جي نفاذ ۾ ڪا ڪوڏاهي نه ٿيڻ گهرجي. 2 شعبان، 1072 هجري.

اڪبر جي لبرل مذهبي پاليسي کان پوءِ اهڙي قسم جو تعصب پيدا ٿيو. جنهن هندن کي وڌ کان وڌ نوڪريون ڏيارڻون.

پر انهيءَ ڳالهه جي ڪري هيٺين طبقي جا ماڻهو سرڪاري دٻاءُ ۾ اچي مسلمان ٿيڻ لڳا، اهڙي ريت هڪ ئي وقت ۾ مخالف صورتون اڀرندي نظر اچڻ لڳيون. گدومل ۽ ٻيا عامل سنڌ جي درٻار ۾ وزير ٿيا. کين مسلمان آسراڻ جهڙي پوشاڪ پائڻ جي اجازت ملي. مٿن ڍل معاف ٿي ۽ کين 'ديوان' چئي مخاطب ڪيو ويو، پر هندو پاڻ وٽ نه مورتِي رکي سگهيو ٿي ۽ نه پنهنجن مندرن ۾ گهنبڊ وڃائي سگهيو ٿي. اهي خميس شام کان چنڇر صبح تائين پنهنجن گهرن ۾ بند رهندا هئا، جو کين ڊپ هوندو هو ته متان ڪو مسلمان ائين چوي ته هن جمعي پاڪ جي ڏينهن کين 'الله' يا 'رسول' چوندي ڀڌو هو. ۽ تنهن ڪري اهي هاڻي مسلمان آهن. هندو ڪنهن به عربي ڪتاب کي انهيءَ ڊپ کان هٿ به نه لائيندا هئا ته متان اهو قرآن شريف نه هجي، جنهن کي هٿ لائڻ سان هو تعصبين جي نظر ۾ مسلمان نه ٿي پون. برطانوي محققن جهڙوڪ رچرڊ برٽن (Richard Burton) لکيو آهي ته هندو ڪڏهن به 'رسو' يا 'رسي' لفظ نه اڇاريندا هئا، جو کين اهو ڊپ هوندو هو ته متان ڪو ائين چوي ته هنن 'رسول' چيو آهي. انهيءَ ڪري اهي هميشه 'رسو' يا 'رسي' جي بدران 'نوڙي' چوندا هئا. هڪ سنڌي شهزادي پنهنجي گهڙي هڪ انگريز کي بمبئي مان مرمت ڪرائي اچڻ لاءِ اهو چئي ڏني ته اها ڪنهن به بت پرست کي چهڻ به نه ڏني وڃي. انهيءَ انگريز کي تحفي طور هڪ تلوار ڏني ويئي، جنهن تي فارسيءَ ۾ اُڪريل هو: "مان وزن ۾ هلڪي آهيان" پر دشمن تي پاري آهيان. سورمن مون کي هڪ لک هنڊن کي قتل ڪرڻ ۾ استعمال ڪيو آهي." ايتري قدر جو آزمودگار مڊر گدومل کي، جنهن ڪارڊنيل وولزي (Cardinal wolsey) وانگر ملڪ لاءِ امتيازي خدمتون سرانجام ڏنيون، تنهن قتل ڪيو ويو جڏهن سندس ڌيءَ درويدي مسلمان شهزادي سان شادي ڪرڻ بدران پنهنجو انت آندو.

تنهنڪري برطانوي مبصر عجب ۾ آهن ته هندو اهڙي
هندڪيئن رهيا ٻيا آهن ڊاڪٽر جيمس برٽن (Dr. James Burton)
لکي ٿو: ”اهو سچ پچ سچو ڏکيو آهي ته هن ملڪ ۾ ڪيترن
هندن رهڻ جاري رکيو هوندو. حقيقت ۾ اهو انهيءَ شخص جو
سنڀند آهي، جيڪو هو پنهنجي ڌرتي ۽ ان جي وڻڪار سان
ونڊي ٿو، جتي هو نڀجي ٿو.“

اهو تصوير جو هڪ رخ آهي. ٻيو رخ اهو آهي، جيڪو
ايسٽوڪ (F.B. Eastwick) لکيو آهي: ”جڏهن اسان شڪارپور
۽ حيدرآباد پهتاسين ته اتان جا ايترا گهڻا ۽ ايترا شاهوڪار ماڻهو مليا،
جيترائي اسان جي حڪومت جي گهڻن خوشحال شهرن ۾ رهندا
هئا.“ هو اڳتي لکي ٿو: ”اسان جيئن ڪراچيءَ ۾ گهڙياسين ته
اسان هنگلاج کان موٽندڙ ياترين سان ملياسين.... اها اولهه طرف
ڏورانهين سرحد آهي، جيستائين هندستاني گهڻن ديوتائن کي مڃڻ
وارو پنٿ (Polytheism) ڦهليل آهي.“ هملٽن (Hamilton)
1699ع ۾ سنڌ ۾ هليو ۽ جي صبح کان شام تائين ملهائڻ جو
لکيو آهي: ”انهيءَ جنوني ڏهاڙي تي هر عمر جا مرد، زالون
۽ ٻار گهڻن ۾ نچندا، شرنايون، دهل ۽ جهانجهون وڄائيندا آهن.“

سنڌ جي فتح کان چار سال اڳ، 5 نومبر 1839ع تي،
ايسٽوڪ ڏياريءَ جو خوبصورت منظر ڏٺو. هو لکي ٿو:
”ڏياري اڇوڪي ڏينهن تي ٿيندي آهي: سمورو دريا ڏيائين سان
جرڪيل هو. سچ پچ منظر ڏاڍو موهيندڙ هو. مسجدون ۽ ويران
مقبرا اڪيچار روشن سان چڱمڳايل ۽ سموري اداس شان شوڪت
سان انهن جو ڦهيل وڏو وهڪرو - ڪيچين جو جهڳٽو ۽ وچ
دريا ۾ بکر جي قلعي واري ٻيٽاري - انهن سڀني گڏجي هڪ
عجب جهڙي تصوير جوڙي ڇڏي هئي. جلدي رات ڪنهن
شرڏالو لڪشميءَ جي آڙي ڪئي ٿي ۽ ڏيڙن جو ڏير هڪ
ننڍي ٿالهه تي رکي پائيءَ ۾ ڇڏي ڏنو ٿي.“

هتي سنڌي مسلمان، هندن سان گڏ ڏياري ملهائيندا هئا. ظاهر آهي ته سنڌين اسلام جي سنڌي صورت ظاهر ڪئي هئي. خوش مذاقي سان گڏجي رهڻ جو اهو هڪ مثال آهي ته جڏهن مير سرفراز خان گدومل جي ننڍي قد تي چرچو ڪيو ته هن فارسيءَ ۾ ورائيو: ”مڙس ماڻهوءَ جي پرڳ لڙائيءَ جي ميدان تي ٿيندي آهي. آڳوڻو جيتوڻيڪ ننڍو هوندو آهي پر آڱرين کان وڌيڪ اهم آهي.“

هڪ ڀيري سنت ڪوي شاهه عبداللطيف پنهنجي هندو دوست مدن کي چيڙيندي پڇيو: ”حشر ويل حساب ۾، ڪافر ڪندا ڪيئن؟“ ان وقت مدن ورندي نه ڏني. پوءِ جڏهن اهي دريا جي پتل تي پهتا ته ٻيڙي رواني ٿي چڪي هئي. مدن ڪجهه وڌيڪ پيسا ڪڍي ٻيڙي واري کي ڏيکاريا، جنهن ٻيڙي روڪي کين پاڻ سان کنيو. ان وقت مدن شاهه ڏانهن مڙي سندس سوال جو جواب ڏيندي چيو: ”هٿ جنين جو هيئن، سي پهرين پتل پار ڪن.“

گهڻا سنڌي هندو آڳاٽي زماني کان سنڌ ۾ ئي هئا. جڏهن محمد بن قاسم سنڌ جي گادي واري هنڌ - اروڙ تي قبضو ڪيو ته گهڻا هندو اتر ۾ پنجاب ڏانهن لڏي ويا. اهي اڃا تائين اروڙا چوانجن ٿا. باقي ٻيا پاڻ بچائي ملتان، جيسلمير ۽ ڪڇ ڏانهن وڃي نڪتا. منجهانئن گهڻا پوءِ مغل - ڪلهوڙا دؤر ۾ واپس موٽي آيا. هتي هڪ پنجابي خاتون، وسلا سنڌي آهي، جيڪا اندرا گانڌيءَ جي سيڪريٽري آهي. ان کان سواءِ ڪي - ايل - پنجابي نالي هڪ سنڌي آهي - سي - ايس (ICS) پڻ هو. آڏواڻي ملتان کان، ملڪاڻي، ٿڌاڻي ۽ رام چنداڻي جيسلمير کان، ڪرپالاڻي ڏور پريانگ کان ۽ پاڪپنڌاڻي ايوديا کان آيا. اهي سڀ درجن ٻيڙهيون اک پنهنجي وڏن جي نالن پويان سڃاتا وڃن ٿا. رڳو شاهڻي ٻين کان نيارا آهن، جيڪي لاڙڪاڻي جي امير، شاهه بهارو جي نالي پويان سڏجن ٿا. هو ماڻهن ۾ ايڏو ته مقبول هو جو

سندس مٿ مائٽ، دوست ۽ ايتري قدر جو ملازم پڻ پاڻ کي 'شاهائي' سڏائيندا هئا. پاڪستاني گهڻو پوءِ بلوچستان مان شڪارپور ۾ آيا. عام خيال جي آيت، عامل ۽ ڀاڻيند مختلف آڪهن جي ساڳئي گروه سان تعلق رکن ٿا. جيڪي ماڻهو نوڪرين ۾ گهڻيا، اهي 'عامل' چوان ۾ آيا، ۽ جن ماڻهن واپار جو پيشو اختيار ڪيو، اهي 'پاڻي بندو' (پاڻيند) مشهور ٿيا.

پيرومل مهرچند جو سماجياتي اڀياس ڏيکاري ٿو ته لکي، ناگراڻي، ساگراني، چينملائي، لکائي، لٽل، ماڻا ۽ چاٻڙيا پاڻ ۾ سوٽ آهن. ساڳي طرح آڏواڻي، سيملاڻي، ساڌواڻي ۽ شامداڻي به پاڻ ۾ سوٽ آهن. چنڊيراماڻي، پمپائي، ڪرناڻي ۽ ڪرپالاڻي - سڀ 'چڱهه' آهن. ٿڌاڻي، رائسنگهاڻي، گيهائي، 'کنگر' آهن. چمناڻي، هندوراڻي ۽ جهانگياڻي - سڀ 'پهوچا' آهن. ڪيسواڻي، امواڻي، موچنداڻي ۽ ڀڳواناڻي - 'ڪڪڙيجا' آهن. اجواڻي، پواناڻي، گداڻي ۽ جڳتياڻي پاڻ ۾ ويجهڙا مٿ آهن ۽ ميرچنداڻي، مهتاڻي، سورجاڻي، سدارنگاڻي ۽ ماڪيجا به ساڳي طرح ڪنڊيل آهن. بلواڻي، ملڪاڻي، رامچنداڻي ۽ رام رکياڻي - سڀ 'درڙي' آهن.

سنڌي مسلم سماج، هندو سماج کان گهڻو مختلف آهي. سنڌ جا آڳاٽا رهواسي ڪولهي ۽ سنڌال آهن، تنهن ڪري اسان وٽ سنڌ ۾ اڃا تائين ڪي 'منڊا' لفظ آهن. ساڳئي سبب ڪري گهڻن سنڌين وٽ اڃا تائين ويهن تائين انگن ڳڻڻ جو 'وجيسمل' (Vigesimal) سرشتو آهي. جڏهن ڪو سنڌي ٻار اٿي - ڏڪر راند کيڏندو آهي ته اهي، 'هه' - 'هڪ' - 'ٽي' ڳڻڻ جي بدران، ڏکڻ هندستاني انگ 'وڪٽ' - 'لين' - 'مون' - 'ناڙ' ڳڻيندو آهي.

ان کان پوءِ جات ۽ ميد آيا، کانئن پوءِ عرب، ترڪ ۽ افغان آيا. هن وقت سيد مذهبي اڳواڻ آهن. شيخ اوچين ذاتين مان مسلمان ٿيل آهن. بلوچ بلوچستان جي ڀيٽ ۾ سنڌ

۽ وڌيڪ آباد آهن. جيئن گور ڪا نيمال جي ڀيٽ ۾ هندستان ۾ وڌيڪ آهن ۽ پوءِ عام طبقي جا ماڻهو آهن - مارو، سنجر، پنوهر، ملاح، منگشا، سوڍا، ڍاڻي، گنڊرا، رڀاڙا، ڪچي، ڪوهيارا، مهاڻا، اوڏ، مڪرائي، شيدي (حبشي)، اسان وٽ ماڻهيءَ ۾ هڪ مزيدار قبائلي قوم 'لنڊ' رهندي ٿي، جنهن لاءِ چيو وڃي ٿو ته اهي ٽين صديءَ ۾ آباد ٿيل 'هن' آهن. جڏهن رچرڊ برٽن ڪنهن 'اشراف' کان پڇيو ته ٻيون اوچيون ذاتيون ڪهڙيون آهن؟ ته هن ورائيو "سڀني کان اول اسان آهيون، ٻئي نمبر تي سيد آهن، پوءِ فتح عليءَ جي آڏو آڪهه آهي، باقي ٻي سڀ 'ڪٽ خلق آهن!'"

مسلم دور ۾، سنڌ ۾ هندو وجود جو مڃڻ لائق بهتر صورت ۾ نمايان عنصر، پنجاب ۾ رسڪ - پنٿ جي اؤسر هو. سناتن ڌرم ڊگهي مسلم دور هيٺ سڪرات ۾ هو. پر رسڪ - پنٿ پاروٽي سنڌي وايو منڊل ۾ تازي هوا جي مثل آيو. ٻئي صوبو پاڙيسري ملڪ هئا. سندن رهائڪو پاڻ ۾ ويجهڻا مائٽ هئا ۽ سندن زبانون هڪ ٻئي سان مانوس ۽ گنڊيل هيون. انهيءَ حقيقت رسڪ - پنٿ کي چڱيءَ طرح وڌڻ ويجهڻ جو موقعو ڏنو. چيو وڃي ٿو ته گرو نانڪ ديو پنهنجي سير سفر جي دوران شڪارپور به آيو هو. ڪنعي لال نالي هڪ سنڌي گروگوبند سنگهه سان شامل ٿيو. هن لڙائيءَ جي ميدان ۾ زخمين کي پاڻي پيارڻ جي خدمت جو فرض پاڻ تي هموار ڪيو. هن رڳو زخمي هندن کي نه پر زخمي مسلمانن کي به پاڻي پيارڻ ٿي. پر ڪن رسڪن دشمن جي سپاهين کي پاڻي پياري جيئن تي اعتراض ورتو. اهي کيس گرو وٽ وٺي ويا، جنهن ته رڳو سندس انهيءَ عمل کي ساراهيو پر کيس سنڌ ۾ رسڪ - پنٿ جي پرچار ڪرڻ لاءِ روانو ڪيائين. سنڌ ۾ هو 'ڪٽ واري پاڻي' جي نالي سان مشهور ٿيو. ڇاڪاڻ جو هو پنهنجو وياڪيائڻ ڪٽ تي ويهي ڏيندو هو.

پاڻي ديال سنگھ، جڏهن ڪرو جي لشڪر جي خدمت ڪندي ٻڌو ٿيو ته کيس هڪ تلوار، هڪ ڪرپان، هڪ چڪر ۽ هڪ ٽپزو ڏيئي اهو چئي سنڌ ڏانهن روانو ڪيو ويو ته وڃي سنڌين ۾ همت پيدا ڪري.

مهاراجا رنجيت سنگھ، ماڻڪ سنگھ کي هاڻي جي پنيءَ تي چاڙهي، هٿ ۾ ڪرو ڪرنٽ صاحب ڏيئي موڪليو ته هو اهو وڃي حيدرآباد ۾ رکي. انهيءَ مقصد لاءِ ميرن کيس زمين ڏني، جتي مشهور 'اڪال پونگا' جوڙيو ويو. جڏهن گردواري ۾ ڪيرتن مهل دهل ۽ ساز وڄڻ لڳا ته مسلمانن اعتراض ورتو ۽ مسجد جي ڀرسان ڳاڻڻ وڄائڻ کان منع ڪيائون، جيڪا لڳو-لڳ هئي. اول ته ميرن 'اڪال پونگا' کي اتان ڪڍي ٻئي هنڌ قائم ڪرڻ جو چيو، پر اهو محسوس ڪندي ته اها ڳالهه لاهور درٻار کي ناراض ڪندي، 'اڪال پونگا' کي اتي ئي رهڻ ڏنو ويو. ۽ پوءِ ان جي بدران انهيءَ پراڻي مسجد کي عورتن لاءِ مخصوص ڪيو ويو. پر انهيءَ ۾ ڪابه عورت ڪڏهن به نماز پڙهڻ لاءِ نه ويئي ۽ اها تالابند ٿي رهي.

ڪرو نانڪ جي ٻن پٽن - بابا لکمي چند ۽ بابا سري چند - پرچارڪن جي 'جڳياسو' ۽ 'آداسي' فرقن جي شروعات ڪئي، جن گهڻا ئي مندر قائم ڪيا. منجهانئن هڪ بابا ڪرپت صاحب هو، جيڪو ڪرو نانڪ جي ٻارهن پيڙهيءَ ۾ پونيرو هو. هن سنڌي سماج ۾ نمايان ڪردار ادا ڪيو. انهيءَ ۾ ڪو شڪ ناهي ته سنڌي هندو سڀڪ شاسترن سان تمام گهڻو مانوس آهن. اڄ ڪالھ جي - ايم - سيد پاران سنڌي مسلمان اڳواڻ پڻ محسوس ڪن ٿا ته سنڌين ۽ پنجابين لاءِ گذرو نانڪ جون سکياڻون فائدي مند ثابت ٿينديون.

مسلمان حڪومت مسلمانن سان ترجيحي سلوڪ ڪندي هئي. ايتري قدر جو وڏن هندن ۽ مسلمانن جي وچ ۾ انصاف جي نور - ماپ جون تارزيون جدا هيون. پر انگريزي راڄ اچڻ

سان اهو طريقو ختم ٿيو. ٻنهي ڌرين کي هڪ جهڙا موقعا ملڻ سان، هندو تعليم ۽ واپار ۾ روايتي دلچسپي ۽ ڪري مسلمانن کان اڳڀرو ٿيڻ لڳا. جلد ئي اهي نوڪرين، ڏنڌن واپار ۽ ڪارخاني ۾ ترقي ڪرڻ لڳا ۽ مسلمانن زمين ۽ دستڪاري ۽ پورهئي جي ڪم تائين محدود ٿي ويا. ايتري قدر جو جڏهن ورهاڱو ٿيو ۽ مهاجر سنڌ ۾ پهتا ته کين اهو فڪر هو ته سنڌ ۾ پاڪستان ڪيئن قائم ٿي سگهندو. اهو چوڻ لڳا: ”سنڌ جي حيدرآباد ۽ ڪراچي کان ته لکنؤ ۽ پٽن ۾ مسلمان وڌيڪ آهن.“

سنڌين جا هميشه ڏيساور سان واپاري ناتا هئا. سندن چوڻ هو: ”آتم ڪيتي، وڌندڙ واپار، نيچ نوڪري ۽ پنڻ بيڪار.“ هزارين ورهيه اڳ، ’پاڻي لوڪن‘ (Phoenicians) جي حيثيت سان انهن لوڙن-پونوچ سان واپار ڪيو هو ۽ انهي آباد ۾ ٿيا هئا. شاه لطيف جو خوبصورت ’سُر سامونڊي‘ لنگا، جاوا ۽ چين جي سالياني واپاري مهمن جي باري ۾ آهي. 1869ع ۾ سٿيز واه جي کڻڻ سان واپار جي واڌاري لاءِ چئن حيرت انگيز در کلي پيو. سنڌ جي هنر ۽ ڪاريگريءَ جي ڪم جي شروعات ڪرڻ سان کين ”سنڌ ورڪي“ ڪوٺيو ويو، جن جلد ئي سوئي ڪپڙي، قيمتي تحفن ۽ هيرن کي سموري رستن ۾ قطاري ڇڏيو.

جڏهن انگريزن سنڌ جون واڳون ورتيون ته، هندن وٽ زمين ذرو به نه هئي. انگريزن رٿائيدارن ڪسي زمينون ڏنيون، جيڪي گهڻو ڪري هندو هئا. شاهوڪار ماڻهن بازار جي اگهه سان زمينون خريد ڪرڻ شروع ڪيون. فضول خرچ مسلمان زميندارن پنهنجون زمينون هندو وائين وٽ گروي رکڻ شروع ڪيون. گرويءَ جو رقمون واپس نه ڪرڻ جي ڪوٺاهي ڪري، انهن پنهنجين زمينن تان هٿ ڪيو ۽ هندو انهن جا مالڪ بڻجي ويا. انگريزي راڄ جي هڪ صدي دوران، انهن

زمينن جو لڳ ڀڳ 40 سيڪڙو حاصل ڪري ورتو. چيو وڃي ٿو ته وڌيڪ 20 سيڪڙو وڻن ۽ ڪروڙي پيل هيون. ڪن مسلم ليگي اڳواڻن - خاص ڪري سر عبدالله هارون - انهيءَ ڳالهه مان وڏو ڳالهوڙو بنايو. عبدالله سائيڪلون مرمت ڪندڙ جي دڪان تي چار آنا ڏهاڙي تي زندگيءَ جي شروعات ڪئي هئي ۽ ڪروڙي ٿيو. کيس آباديءَ جي 30 سيڪڙو هندن سان ساڙ هو، جيڪي 40 سيڪڙو زمينن جا مالڪ ٿيا. هئا کيس آباديءَ جي 30 سيڪڙو هندن سان بنيادي ڪمپنيءَ ڏسڻ ۾ نه آيو، جن وٽ مسلمانن جي راڄ ۾ زمين جو ذرو به نه هو. گهڻن مسلمان زميندارن کي اها سڌ هئي ته مسلمان زميندارن نٿي چاهيو ته تعليم پکڙجي عام ٿئي، جو کين اهو ڊپ هو ته پڙهيل هارين جو - ايندڙ نسل وڌيڪ حقن جي گهر ڪندو.

انهيءَ زمين جي مالڪيءَ جي تبديليءَ جا حقيقي سبب هئا: پهريون ته هندو، جيڪي صدين کان زمين لاءِ بڪايل هئا، تن زمين لاءِ فطري انساني خواهش محسوس ڪئي ٿي - ۽ هاڻي انهن ائين ڪرڻ لاءِ هٿ پير هنيا ۽ ٻيو نادار مسلمان عادتون، هندو ڏاهپ ۽ هوشياريءَ جي مقابلي ۾ هيون. مسلمان ۾ هوند کان وڌيڪ خرچ ڪرڻ جي عادت پيل هئي، جڏهن ته هندو ۾ بچائڻ ۽ سچائڻ جو وڌيڪ لاڙو هو. مشهور چوڻي آهي ته جڏهن هندو وٽ ناڻو هوندو ته هو 'جاءِ مٿان جاءِ جوڙائيندو' ۽ جڏهن مسلمان ناڻو ڪمائيندو ته 'جوف مٿان جوف' آڻيندو.

مسلمان روايتي طرح واپار ۾ پوئتي پيل آهن. مغلن توڙي انگريزن پنهني، هنڌن کي واپار ۾ ڀڙ مڃيو آهي. عزيز احمد جي 'مرزا نامہ' ۾ 16 صديءَ جي مسلمان امير - شاهيءَ کي صلاح ڏني آهي ته "جيڪڏهن کيس اڌاري رقم جي ضرورت آهي ته هندو 'مهاجن' کان وٺڻ گهرجي. جنهن کي مسلمان

مغل واپاري تي ترجيح ڏيڻ گهرجي، پوءِ چاهي وياج کان سواءِ رقم اڌاري ڏيندو هجي. کيس ڪنهن مغل جي دوڪان تان خريداري ڪرڻ کان پاسو ڪرڻ گهرجي، نه ته انهيءَ جي معنيٰ خريداري ڪيل شيءِ جي چوڻي قيمت ادا ڪرڻ ۽ وڏو نقصان سھڻ. ۽ آخر ۾ وچ بازار ۾ انهن دڪاندارن چوڻي لپاڙ ڀريل بڪ ٻڌڻ. ٻئي طرف، هڪ هندو مڻڻ هوندو پوءِ چاهي هو وياج جي رقم گهٽ وٺندو هجي. هو ٿوري ڪٽمي گهڻي برڪت ۾ يقين رکي، ٿورائتو ٿيندو.“

رابرٽ ڪلايو (Robert Clive) کي پڻ ساڳيو تجربو ٿيو. هو لکي ٿو: ”اهي ٿلها هٿ ڦاڙ مسلمان (Moor men) سرڪاري خزانو عيش آرام تي لٽائين ٿا. حقيقت ۾ منهنجي خيال ۾ رقم وصول ڪرڻ جو ڪم هندن (Gentoos/Gentiles) کان سواءِ ٻئي ڪنهن جي سپرد نه ڪرڻ گهرجي، جو اهي هميشه پنهنجي ڪمائيءَ مان گهٽ خرچ ڪندا آهن ۽ ڪيئن جڏهن به چئبو آهي ته رقم جي کوٽ ٿوڻ جو پوراڻو ڪري سگهندا آهن.“

ڪن اڳواڻن مسلمانن جي معاملن کي سڌارڻ جي ڪوشش به ڪئي. جي. ايم. سيد کين شاديءَ جي تقريبن ۾ فضول خرچي ڪرڻ کان منع ڪئي. هن کين شلوار ۽ پٽڪي جي ماپ 20 والن مان 3-4 والن تائين گهٽائڻ جي صلاح ڏني. ايتري قدر جو هن کين منٽ ڪئي ته سال ۾ رڳو هڪ ڀيرو نه وهنجن. سنڌ صوبائي مسلم ليگ جي صدر جي حيثيت سان هن مسلمانن لاءِ واپار ۾ جيءَ لڳائڻ جي باقاعدي مهم هلائي. پر انهيءَ ۾ ڊگهو عرصو درڪار ٿيندو. مولانا ابوالڪلام آزاد لکي ٿو: ”رڳو چڱيءَ طرح بوٽ پائڻ جو طريقو ڄاڻڻ لاءِ سموري ڄمار لڳي ويندي آهي.“

پير حسام الدين راشدي مسلم سماج ۾ مذهبي پابندين ۽ لڇاين جي انتهائين تي ٺٺولي ڪئي آهي. هڪ پاسي هو آئيني

سخت ڀڙدي جا ڀابند هئا جو ڪنهن حامل عورت کي ڀڙ
’زناني‘ ۾ انهيءَ ڀڙ کان وڃڻ جي اجازت نه هئي ته متان
سندس پيٽ ۾ پٽ نه هجي، جيڪو ڀڙدي دار سونهن ڏسي نه
وٺي. ٻئي پاسي عام طرح ڏسبو آهي ته ڪنهن موهيندڙ عورت
کي ڏسندي، منجهانئن ڪيترائي هڪ هٿ سان مڇن کڻي
وٺيندا ۽ نازيما طريقي سان ڪنهندا رهندا آهن.

مسلم سماج جي پسماندگيءَ لاءِ وڏي ذميداري ملائن
تي عائد ٿئي ٿي. منجهانئن گهڻا جيترو جاهل هئا ۽ اوتروئي متعصب
مذهب جي ڇاڻ کانسواءِ، اهي گهڻو ڪري غير تڪراري
مسئلي تي جدا ٿي ورهائجي ويا. هڪڙي حقي کي غير اسلامي
چيو ته ٻئي ’ناس‘ کي اسلامي ڪوٺيو. اهي ٻي انتها دليلن
۾ الجھيل رهيا ته اچي ٿيندڙ ڏاڙهي کي ڳاڙهو يا ڪارو رنگ
هڻڻ اسلامي آهي يا نه. ٻين وري انهيءَ مسئلي تي دليل بازي
ڪئي ته نماز جي وقت هٿ ٻڌل هڻڻ گهرجن يا کليل — ۽
جيڪڏهن ٻڌل هجن ته اهي سونتيءَ کان مٿي هجن يا
هيٺ. پروفيسر هوتچند گربخشاڻي ’شاه جي رسالي‘ جي
بهترين ترتيب ڏني آهي، جنهن کي اڄ تائين ڪلاسيڪي ڪري
مڃيو وڃي ٿو. پر مولانا نظاماڻي انهيءَ بنياد تي اهو رد ڪري
ٿو ته ’گهڻن ديوتائن جو مڃيندڙ‘ (Polytheist) ڪوبه هندو
ڪنهن به ’توحيد پسند‘ (Monotheist) مسلمان شاعر جي روح
تائين پهچي نٿو سگهي!

گهڻن ملائن جي اها چٽاڻ ۽ جاھليت آهي، جنهن
سنڌ جي ٻن عظيم شاعرن، شاه ۽ سچل کان کين صاف لفظن
۾ ڪوڙو چٽو ڀڙايو. شاه چوي ٿو: ”ملان نه چئوس، اهي ويڪو
مال آهن. موتي ڏيئي، هي ماس ٻڌڪر وٺن ٿا. کليل اکين
سان هي ريتيءَ ۾ ٽپيون هڻن ٿا.“
سچاڻي الله، ٽي ڏنائون ڏوڙ ۾.

سڄل وٽ اهڙن غير معقول ملائڻ جو هڪڙو ئي علاج هو: ”ڪٽ ملان جي نوڙهه“. جي - ايم - سيد هاڻي ملائڻ تي قانوني بندش وجهڻ جي صلاح ڏني آهي، جيڪي فرقيوارانه فساد ڦهلائڻ ٿا يا اهڙي سياست ۾ حصو وٺن ٿا.

هندن برطانوي دؤر ۾ ڊرامائي ترقي ڪئي. شروع ۾ برهمڻن، وائين ۽ ڪائستن جون اوچ ذاتيون هندو ڌرم ۾ رهيون ۽ رڳو زميندار، هاري، ڪاريگر ۽ سپاهي مسلمان ٿيا. تنهن ڪري اڳوڻو ذاتين جو فرق هاڻي عقيدن جي فرق سان ڳنڍيو ويو. نواڻ اچڻ سان، ذات پات جي فرق جي جاءِ تي طبقن جي فرق کي لاڳو ڪيو ويو. اها حقيقت آهي ته هندن جي ’اوچ ذاتين جو طبقو‘ شهرن ۾ آباد هو، جنهن رڳو فرق کي وڌايو ۽ ويڇي ۾ واڌ آڻي. انهيءَ ڳالهه، مسلمانن کي ورچائي وڌو. ملائڻ کي ڇڏيو، اهي ڄاڻي ڄم کان هندو - دشمن هئا، پر هڪ ڀيري ڪهڙي پڻ چئي ڏنو: ”اڄ ڪالهه مسلمان عورتون هندن جي گهرن ۾ برتن صاف ڪن ٿيون. مون کي انهيءَ ڏينهن جو انتظار آهي، جڏهن هندو عورتون مسلمانن جي گهرن ۾ برتن صاف ڪنديون.“ پر جي - ايم - سيد مسلم ليگ ۾ پنهنجي تجربي کان پوءِ - جنهن کيس ڏکيو ۽ ڏاهو به بنايو - چيو: ”مسلمانن جي پس ماندگيءَ لاءِ هندن کي ڇو ڏوھ ڏجي؟ هر روز صبح جو جڏهن هندو ٻار وهنجي اسڪول وڃي ٿو ته اڻ وهنٽل مسلمان ٻار گنڌين گهٽين ۾ پلورن سان ڪيڏندي ڏسبو آهي.“ ايتري قدر جو هڪ ڀيري سيد مشورو ڏنو ته سرڪاري نوڪريون رڳو - عالمن کي ڏيڻ گهرجن. هن کين ايڏو سٺو سمجهيو.

وڏو وزير الله بخش يقيناً قوم پرست هو، ته ٻيو وڏو وزير سر غلام حسين هدايت الله غير فرقي پرست هو. هو شڪارپور جي دلھني مل جو پٽ هو، جنهن هڪ پٺاڻ چوڪري حُر بيبيءَ سان شادي ڪئي هئي. پنهجي گڏجي آرام سان زندگي گذارڻ

ٿي چاهي، پر ڪوتاهه نظر هندو سماج کين گڏجي رهڻ نه ڏنو. تنهن ڪري اهي ٻئي هردوار ڏانهن هليا ويا. ڪجهه وقت کان پوءِ، وطن جي چڱ ڪين واپس شڪارپور آندو. پر هندو سماج وري به کين چئن سان ويهڻ نه ڏنو. تنهن ڪري هنن جي طعنن کان بچڻ لاءِ دلهنو مل مسلمان ٿيو.

جيتوڻيڪ سر شاهنواز ڀٽي پنهنجو پاڻ کي 1947ع ۾ جهوناڳڙهه جي ديوان جي حيثيت سان ڳالارو ڪيو، جڏهن رياست پاڪستان سان شامل ٿيڻ جو اعلان ڪيو، پر هو سنڌ ۾ ڪڏهن به فرقي پرست نه رهيو سنڌ سر ڀٽو جي بيگم، جنهن ’زلفي‘ کي جنم ڏنو هو، پاڻ هندو هئي. مسلمان ٿيڻ کان اڳ سندس نالو لسڪان ٻائي هو. شيخ اياز جي ماءُ به شڪارپور جي هندو شريعتي دادن ٻائي هئي.

هندو ۽ مسلمان، شيعا ۽ سني امن ۾ رهندا هئا. سکر ضلعي کان ٻاهر فرقيوارانه فساد اڃا تائين هو. سنڌي مسلمانن جهاد جو نعرو ’نعرهءِ تڪبير‘، ’الله اڪبر‘ رکيو. خلافت تحريڪ کان پوءِ 1943ع ۾ مياڻيءَ جي جنگ ۾ ’الله اڪبر‘ جو نعرو نه بلڪه بلوچي نعرو لڳو هو: ”مرويسون مرويسون سنڌ نه ڏيسون.“ جهيڙو چڱي ڳالهه نه سمجهيو ويندو هو، جنهن لاءِ چوڻي مشهور هئي: ”هاڻو ڪجي، هوڻو ڪجي، هو نه ڀڄي ته پاڻ ڀڄجي.“ ظلم ۽ ڏاڍ خلاف سنڌي رد عمل تشدد نه پر ’ڀونڊو‘ يا ’بجو‘ هوندو هو، جنهن سان گڏ نڪتي دار ڪار جو جملو به هوندو هو.

سنڌين جي شريعتي هدايتن جي برعڪس، سنڌ ۾ شيعا ۽ سني گڏجي حسن ۽ حسين جو ماتم ڪندا هئا ۽ ’پري جڳن نات جي رت‘ کان اتساهت ٿي، تعازيا ڪيندا هئا. اهي تعازيا تيار ڪرڻ جو ڪم وڏي محنت جو هوندو هو. انهن کي ٻائي ۽ ۾ لوڙهيو يا دفن نه ڪيو ويندو هو، بلڪه سڄي

سجاول متانئن لاهي ڇڏي هئي - ۽ هر سال آهي نئين سر سينگاريائيندا هئا. هندو تعازين تي ناريل ۽ پتاشا پيٽ ڇاڙهيندا هئا. محرم هڪ اهڙو ڏسڻ جهڙو موقعو هوندو هو، جنهن جو هندو توڙي مسلمان انتظار ڪندا هئا، جيئن هاڻي اسان 'ريپبلڪ ڊي ٿيلو' جو ڪندا آهيون.

زندگيءَ جي هر آهنگ فيلسوفائي روپي جو هڪ عجوبو ڪراچي گوديءَ - ڪياماڙيءَ تي رام دلاري هوندو هو. هو ڀڳل هڏي جوڙڻ جو ايڏو ماهر هوندو هو، جو ڪراچيءَ جو سول سرجن ڪرنل جانسن پنهنجي پٽ کي وٽس وٺي ويو، جنهن جون ٽي هڏيون ٽٽي پيون هيون. رام دلاري في نه ورتي ۽ غريب توڙي شاهوڪار - ڪي سختيءَ سان نمبروار ڏنائين. جڏهن ٻن مهينن ۾ جانسن جو پٽ چٽاڦ ٿيو ته - خيرت زده ڊاڪٽر رام دلاري کي اسپتال ۾ 150 روپين تي نوڪريءَ جي آڇ ڪئي. پر رام دلاري ماهوار 30 روپين تي گوديءَ تي چوڪيدار ٿي رهڻ کي ترجيح ڏني.

هڪ ڏينهن پير علي محمد راشدي پاڻ سان نواب شاھ جي راھ بهادر هوتچند کي رام دلاري وٽ هڏي ڇاڙهائڻ لاءِ وٺي ويو. جڏهن راھ بهادر جو وارو آيو ته رام دلاري سندس ڀڳل هڏي ڇاڙهي ۽ تڏهوڪي هٿ ڪيل مسلم ليگي راشديءَ کي سڃاڻائين. رام دلاري ڏانهس ڏٺو ۽ چيائين: ”پٽ، تون خوش گذاريندين، جيڪڏهن هميشه اهو ياد رکيندين ته زندگي پاڻيءَ ۾ هڪ ٻئي ٽڪر مٿل آهي. اها بس ختم ٿي ويندي - اڄ نه ته سڀاڻي.“ ظاهر آهي ته انهيءَ ڳالهه، راشديءَ کي ڏاڍو احساس ڏياريو ۽ هن اها ڳالهه پنهنجي يادگيري ۾ لکي آهي.

طوفان جون بهربانيون ٿيون، جنهن هندستان کي لوڏي ڇڏيو ۽ سنڌ پاڪستان جو حصو بنجي وئي. مڪاني هندو سنڌ ڇڏي ويا. پر اطمینان جي ڳالهه آهي ته سڀني ڳالهين کي مدنظر

رڪندي احساس اوکا نه ٿيا. گهڻن سنڌي شرنارٿين ياد ڪيري طور پاڻ سان ’سنڌو جل‘ ۽ يا ڪجهه مٽي آنديءَ مشهور سنڌي صحافي پير حسام الدين راشدي لکي ٿو: ”حقيقت ۾ اهي هندوئي هئا، جن سنڌ جي تعمير ڪئي، انهن کيس سينگارڻو. انهن دنيا جي چمڻي ڪنڊن مان دولت آڻي سنڌ کي شاهوڪار ڪيو. پر اڄ اسان انهيءَ جي سار سنڀال به نٿا لهي سگهون.“ هو اڳتي لکي ٿو: ”سنڌ جا اهلوكا ڏٺي هندو آهن. وڻن تعليم، نوڪريون، واپار ۽ زمين هئي.“ هو سمجهي ٿو ته هندن مسلمانن جي مددگار وڌي پاءُ جي حيثيت سان ڪردار ادا نه ڪرڻ جي غلطي ڪئي. هو درست ٿي سگهي ٿو ته هندن کي مسلمانن لاءِ گهڻو ڪجهه ڪرڻ گهرجي ها. پر هندن جي قائم ڪيل اسڪولن، اسپتالن ۽ ٻين ادارن جا دروازا مسلمانن لاءِ به کليل هئا. ٻئي طرف دولتمند مسلمان زميندارن ڪنهن لاءِ به – هندو توڙي مسلمانن لاءِ ڪجهه به نه ڪيو.

جي-ايم- سيد کي سنڌي هندن خلاف ٿي شڪايتون آهن: انهن هميشه آل انڊيا جي مغنائن ۾ سوچيو، انهن سنڌيءَ ۾ ڪيترائي سنسڪرت لفظ داخل ڪيا، ۽ انهن سنڌي مسلمانن کي چتر مان ڇٽ ڪوڏيو.

سيد بالڪل درست آهي – ۽ غلط پڻ. سڀني سنڌين آل انڊيا جي مغنائن ۾ سوچيو چاهي اهي هندو هئا يا مسلمان. اهو درست آهي ته ڪن ٻي صف جي هندو ليکڪن سنڌيءَ ۾ سنسڪرت لفظ استعمال ڪيا. پر انهيءَ ٻوليءَ ۾ جيڪا اڳ ۾ ئي 70 سيڪڙو سنسڪرت هئي، ٻه سيڪڙو سنسڪرت جا وڌيڪ لفظ داخل ڪرڻ ڪو گناهه نه هو. ٻئي طرف صاف اول جي مسلمان ليکڪن سنڌيءَ کي وڌيڪ فارسي ۽ عربي لفظن سان ڳڙو ڪيو، جيڪو اسان جي مٺي زبان جي برداشت کان ٻاهر هو. جيتري قدر سڀني مسلمانن لاءِ – جنهن ۾ سر غلام حسين به شامل آهي – لفظ ’ڇٽ‘ استعمال ڪرڻ جو تعلق آهي، ته اهو

بيشڪ افسوس لائق آهي. مزي جي ڳالهه اها ته اصل ۾ اهي بلوچ هئا. جيڪي پاڻ ان پڙهيل هئا. جن سنڌي مسلمانن کي 'ڄٽ' يعني ان پڙهيل ڪوٺيو. هندو ٻار کي به، جيڪو پڙهڻ ۾ ڏڏ هوندو هو، چئبو هو: "تون ڄٽ آهين ڇا؟"

اهڙي ريت ڏسو ته سنڌي سماج جي هندو ۽ مسلمانن جي طبقتن جي ناتن وچ ۾ تعليمي ۽ اقتصادي فرق هئڻ جي باوجود، تلخي نه هئي. مسلمانن پراڻن ديوتائن کي نون پيرن ۾ تبديل ڪري ڇڏيو. ڪيترن ئي هندن مسلمانن جي درگاهن تي حاضريون ڏنيون، جن موت ۾ صبح شام دهل ۽ نغارا وڄائي هندو طريقو اختيار ڪيو هو. عام مسلمانن پنهنجي لاءِ ڪنڊو، ڪوڙو، مٺو، بچو، وريو، سومر، انب، نالا چونڊيا ۽ عرب نالا نه رکيائون. مسلمانن ساڳيا پراڻا تائيت جاري رکيا، جن جهڙا موئن جي دڙي ۾ مليا آهن.

ٻارن جا جنم ڏينهن ملهايا ويندا هئا. هندن جي 'منڊن' وانگر مسلمان 'عقيقتو' ڪندا هئا. اڻ ورهين جي ڄمار ۾، جڏهن عام هندو 'ڄڻو' پائيندو هو ته مسلمان چوڪري جو 'طهر' ڪيو ويندو هو ۽ کيس پاڻ لاءِ زعفراني رنگ جي لنگي ڏني ويندي هئي. شاديءَ جا ڪيچ ساڳيا ئي سنڌيءَ ۾ هوندا هئا. هندو گهوت پنهنجي مردانگيءَ جو ثبوت نازل ڀڄڻ سان ڏيندو هو ته مسلمان جو گهوت رنڪر جي ڍڪڻي ڀڄڻ سان ڏيندو هو. هندو جوڙي وانگر مسلمان جوڙي جا مٿا ملائي لائون ڏيون هيون. ٻنهي فرقن ۾، ويجهائپ ۽ محبت پيدا ڪرڻ لاءِ گهوت ۽ ڪنوار ٽرن جا پڪ ڀري ست پيرا هڪ ٻئي کي ڏيندا هئا. مسلمانن جو اهو عقيدو هو ته آڳاٽي رواج موجب جيڪي شاديون صبح ٿيڻ کان اڳ، پيچ پنيءَ جو ٿينديون، اهي وڌيڪ ڪامياب ٿينديون. شاديءَ جا رسوماتي رانديڪا، هندن توڙي مسلمانن وٽ 'ڏيو' چيا ويندا هئا. ٻنهي وٽ شاديءَ کان پوءِ ستاوڙي تي گهوٽين ۽ ڪنوارين جي دعوت ٿيندي هئي.

’تاريخ طاهري‘ گهڻو اڳي آه، پري: ”وڌن هر مهيني ڪيترين ئي عيدون ٿين ٿيون.“ ايتري قدر جو هر مهيني جو پهريون سومر ۽ پهريون جمعو ڏڻ ۾ تبديل ٿي ويندا هئا، جيڪي ميلي ۽ دعوت سان معمور هوندا هئا. عام حالت ۾ سنڌي مسلمان ڳاڻو گوشت نه کائيندا هئا، ۽ نه وري هندو سوڌر جو گوشت، جڏهن راشدي - پائرن سکر ۾ کوٽ ٿوڻ ۾ هوندا هئا، جيئن عام طرح هوندا هئا، پنهنجي ماني ’لنگر‘ تان حاصل ڪندا هئا، هو لکن ٿا ته انهيءَ مانيءَ ۾ دال، پوري، حلو، ڪچڙي، آچار، پاڻڙ، بصر ۽ ’ڪٺاھ‘ پراساد هوندو هو.

اهي ٻاهريان اتحاد ته اهم هئا ئي، پر سڀ کان اهم سندن فلسفي جي ايڪتا هئي. هندن پنهنجي پالڻهار کي هر شيءِ ۾ ڏٺو ٿي. سنڌ جي صوفي شاعر - سنتن سان به ساڳي ڳالهه هئي. اهي سڀ ’وجودي‘ هئا، جن ’خالق‘ ۽ سندس ’مخلوق‘ جي وچ ۾ فرق نٿي ڄاتو. پر ’شهودين‘ ائين نٿي ڏٺو. وڌن ’خالق‘ ۽ سندس ’مخلوق‘ جي وچ ۾ ۽ ديوتا ۽ ديوتا جي وچ ۾ ۽ ’ماڻهو‘ ۽ ’ماڻهو‘ جي وچ ۾ فرق هو.

اڻنمري شمل جي لفظن ۾: ”سنڌ ۾ هندو ڌرم ۽ اسلام جي وچ ۾ تار ڪانه طور تي سرحدون بند نه هيون. انهيءَ قريبي ناتي جو هڪ ڪلاسيڪي مثال شاھ عبداللطيف جو ’سرام ڪلي‘ آهي، جنهن ۾ هي صوفي قرآن ۽ حديث مان ورتل معنيٰ ۾ جوڳين کي سازاڻي ٿو. سچل سرمست ۽ سندس مريد ’خالص‘ وجود جي ايڪتا کي ڳاڻڻ کان نه هٻڪيا آهن، جيڪو پنهنجو پاڻ کي اجهو ابو حنيفه ۾، اجهو هنومان ۾، اجهو ويدن ۾، اجهو قرآن ۾ ظاهر ڪري ٿو.

اسلامي ’لااله الا الله‘ (جنهن جي معنيٰ آهي ته الله کان سواءِ ٻيو ڪوبه الله ناهي)، جي ٽئين سر تعبير ڪندي شاعر شاھ عبدالڪريم چيو هو: ”جيڪو وڪرو ڪندڙ، خريدار ۽

وڪر کي ساڳي شيءِ سمجهي ٿو، اهوئي انهيءَ جي معنيٰ سمجهندو.“
شاهه لطيف چيو:

ايڪ قصر ڪٿس ڪوڙين ڳڙ ڪيون،

جيڏانهن ڪريان ڀرڪ تيڏانهن سڃڻ سامهون.

انهيءَ ۾ ڪو شڪ ناهي ته هندو مسلم تعلقات جيئن
بين صوبن ۾ خراب هئا، تيئن سنڌ ۾ نه هئا. اڃا تائين سنڌي
هندو سنڌڪي آئين اکين سان ياد ڪندا آهن. ۽ سنڌي مسلمان
وري هندن کي ڏاڍي آڪير مان سنڀاريندا آهن. پير حسام الدين
ڏک مان چوي ٿو: ”سکر هليو ويو. ساڪرو پڻ هليا ويا. اسان
جا هر وطن هليا ويا. سندن گهرن تي هاڻي ڌارين جو قبضو آهي.“
سنڌ جو شيخ اياز چوي ٿو:

شاعر دريا آهي

جنهن جي ڪناري تي

مون ڏٺيون آهن

سرسوتي ۽ مهاڪالي

ٻئي گڏجي

چنڊ جي چانڊاڻ پي رهيون هيون

اهي ٻئي گڏجي آيون آهن

ڊگهي عرصي کان پوءِ

پيشڪ اڄ جنم وٺندو

مک مها ڪوي!

پيشڪ مها ڪوي جنم وٺي چڪو آهي. اها سنڌ جي

جواني آهي ۽ انهيءَ جي شاعري آهي. ”جيئي سنڌ!“
”جيئ سنڌو ديھ!“

شاهي سچل ۽ سامي

ٻولي ۽ ادب سماج جي زندگي ۽ روح هوندا آهن. سنڌي ٻولي ۽ ادب، سنڌي زندگي ۽ فڪر جي گونا گونيت ۽ معيار جو عڪس آهن. سنڌي مڇي ۽ جي مختلف قسمن لاءِ 125 نالا آهن. حيدرآباد کان سمنڊ تائين، سؤ ميلن کان به گهٽ مفاصلي ۾ سنڌوءَ جا درجن کن نالا آهن - ساهو، سيتا، موگرا، پوپٽ، بانو ۽ حجامڙو - جيڪي سندس گهڻو پورالي هجڻ جو ڏس ڏين ٿا. اُت کي ڪيترن ئي نالن سان سڃاتو ويندو آهي، جيڪي سندس چمڪار، رنگ، بسندي بيهڪ ۽ ڪردار ٻڌائيندا آهن.

سنڌي ٻوليءَ جا ست نمونا (لهيجا) آهن - سرو (اُتر) وچولو، لاڙ (ڏکڻ)، ٿاريلي (ٿر)، لاسي (نس ٻيلو)، ڪچڪي (ڪڇ) ۽ ڍاڳي (سنڌي - راجسٿاني).

سنڌي گهڻو ڪري عربي لپي ۽ لکي ويندي آهي. انهيءَ حقيقت مان ڪي ماڻهو اهو تاثر وٺن ٿا ته سنڌي ٻولي فارسي - عربي (Persio - Arabic) ٻولي آهي. پر اهڙي ڪا ڳالهه ناهي. سنڌيءَ جا ستر سيڪڙو کان به وڌيڪ لفظ سنسڪرت مان ورتل آهن. 'ماڻهو' جهڙي سنڌي لفظ جي آواز جي خصوصيت سنسڪرت جي لفظ 'منش' مان ورتل آهي. اڻويهين صديءَ جي وچ واري دور وارن انگريز محققن سنڌي ٻولي ۽ ادب جي ساراهه جا ڍڪ ڀريا آهن. پروفيسر 'ارنيسٽ ٽرمپ' پنهنجي

يادگار ڪتاب (Sindhi Alphabet and Grammer (1812) ۾ لکيو آهي: ”سنڌي سنسڪرت مان نڪتل پنج ٻولي آهي، جيڪا اتر هندستان جي ڏيهي ٻولين جي پيمت ۾ ڌارين عنصرن کان گهڻو آزاد آهي.“

گريئرسن (Grierson) انهيءَ ڳالهه جي تصديق ڪري ٿو ۽ چوي ٿو: ”سنڌيءَ کان اڳ ’اپيرنش پراڪرت‘ ٻولي رائج هئي، جنهن کي ’وراچڊ‘ چئبو هو.“

جان بيمس (John Beams) لکي ٿو: ”اها هڪ اڻ گهڙيل زبان آهي، جنهن جا پنهنجا ڪنڊاوان رستا آهن، پر انهيءَ جي باري ۾ منهنجي ذهن ۾ جهنگلي گلن جي سونهن جو ڪجهه قدر حصو اٽڪيو پيو آهي.... منجهس پنجاب ۽ سنڌ جي ڪڻڪ جي اٿي ۽ جهوپڙي مان نڪرندڙ دونهن جو واس آهي. اها ٻولي هندستان جي اوڀر وارين تنگن ۽ غلبي وارين ٻولين جي پيمت ۾ بيحد گهڻو فطري ۽ من موهندڙ آهي.“

رچرڊ برٽن 1851ع جي موت ۾ لکيو هو: ”جيتري قدر سنڌي ٻوليءَ ۽ ادب جو تعلق آهي ته اهو سولائيءَ سان چڻي سگهجي ٿو ته سنڌ جون واڳون سنڀالڻ مهل ڪنهن به ڏيهي ٻوليءَ ۾ ايڏو گهڻو ۽ ٿورين ٻولين ۾ به، لکيت ۾ مواد موجود نه هوندو.“

ڪيمپٽن جارج اسٽئڪ (Capt. George Stack) لکي ٿو: ”مونکي هيستائين انگريزي زبان تي دنيا جي وڌيڪ خوبصورت ۽ تمام وڏي هٿن جي حيثيت سان فخر هو، پر اها منهنجي اجائي سوچ ثابت ٿي، جڏهن مان سنڌي سکيس ته مون کي بيتا ورلي فعل مليل، جيڪي سنڌي خوبصورتين کي گهڻين هندستانين ٻولين کان جدا ڪن ٿا.“

هارورڊ يونيورسٽيءَ جي پروفيسر ۽ ٻولين جي ماهر، ڊاڪٽر اينمري شمل (Dr. Annemarie Schimmel) لکي:

لکي ٿي: ”جيئن ته سنڌي ۽ جو هر لفظ حرف علت تي ختم ٿئي ٿو، تنهن ڪري ان جو آواز مٿو آهي.“

اڄ ڪالھ سنڌ ۾ سنڌي عربي - لپي ۽ لکي وڃي ٿي. هندستان ۾ ديوناگري پڻ استعمال ٿئي ٿي. سنڌي ۽ جي اصولوڪي لپي ڪهڙي هئي؟ بلڪ عربن جي فتح کان 300 ورهيه پوءِ محمود غزنوي ۽ جي دور ۾ مشهور تاريخدان البيروني ٿي لپيون استعمال ٿيندي ڏٺيون - اردناگري، سنڌو ۽ مالواري، جيڪي ديوناگري ۽ جون مختلف صورتون هيون.

جڏهن انگريز آيا ته انهن پنڊتن کي سنڌي، ديوناگري ۽ ۾ لکندي ڏٺو. واپاري - جن ۾ خوجا ۽ ميمڻ به اچي وڃن ٿا - ’موڏا‘ يا ’واٽڪا‘ خط استعمال ڪندا هئا، جن ۾ حرف - علت نه هئا. هندو عورتون ’گرمڪي‘ استعمال ڪنديون هيون ۽ سرڪاري ملازم هڪ قسم جي عربي لپي استعمال ڪندا هئا.

برطانوي محققن سنڌي ٻولي ۽ کي سنسڪرت مان نڪتل ڄاتو ۽ چيائون ته انهيءَ لاءِ ديوناگري لپي درست ٿيندي. 1849ع ۾ انهن انگريزي - سنڌي ڊڪشنري ديوناگري ۽ تيار ڪئي. هڪ سال کان پوءِ انهن بائيبل جو ترجمو سنڌي ۾ ڪيو، جيڪو به ديوناگري لپي ۾ هو. سرڪاري ملازمن جن مان گهڻا هندو هئا، بيوقوفي وڃان عربي لپي کي نوازيو، جو انهن ديوناگري نٿي ڄاڻي ۽ کين نئين سر سکڻي ٿي پيئي. (انهيءَ ساڳئي سبب ڪري، ورهاڱي کان پوءِ بمبئي ۾ سنڌي ٻولي ۽ جي استادن عربي لپي ۽ سنڌي ٻولي سیکارڻ لاءِ زور ڪيو، جنهن ڪري سرڪار سنڌيءَ لاءِ پنهي لپين جي اجازت ڏني.) عربي لپي ۽ جي حامي ڪئپٽن برٽن ۽ ديوناگري ۽ جي حامي ڪئپٽن اسٽيڪ سان هڪ وڏو بحث چڙهي پيو. سنڌ جي سنڌ ڪمشنر سر بارتسل فريئر (Sir Bartel Frere)، برٽش ايسٽ انڊيا ڪمپني ۽ جي ڪورٽ آف ڊائريڪٽرس کي رجوع ڪيو.

جنهن عربي لپيءَ جي حق ۾ انهيءَ بنياد تي فيصلو ڏنو ته مسلمانڪا نهالا ديوناگريءَ ۾ نٿا لکي سگهجن. جيئن ته عربي لپيءَ سنڌي آوازن جو اظهار نٿي ڪري سگهي، انهيءَ مقصد لاءِ هڪ رٿا جوڙي ويئي. نتيجي ۾ اڄ سنڌي لپيءَ ۾ نه رڳو سڀيئي پنهنجا آواز آهن، پر عربيءَ جا چارئي، ذ-ز-ض-ظ، آچار پڻ موجود آهن، جيتوڻيڪ اها ’عربي‘ سڏجي ٿي، پر ڪوبه عرب اها پڙهي نه سگهندو. گانڌي محسوس ڪيو ته مسلمانن ۽ هندن کي ورهائڻ لاءِ سنڌي ٻوليءَ کي عربي لپيءَ ڏني ويئي هئي.

300 ق-م ۾ ’مهاپارت‘ جو سنڌي ترجمو موجود هو. 346ع ۾ ڪشن راجا، واسديو-ستين سنڌيءَ جي سموري شاعريءَ ٺاهڻ جو حڪم ڏنو هو. پر اڄ انهن مان ڪابه شيءِ موجود ناهي. عربن سنڌ تي عربي مڙهڻ جي ڪوشش ڪئي، پر ناڪام ٿيا. انهن جي ڏاهن مقامي ٻولين ۾ ماڻهن لاءِ گهڻي ڪشش سان گڏ ٻيا به گڻ ڏنا. انهيءَ ڪري مولانا جلال الدين رومي (وفات 1273ع) پنهنجي ’مثنوي‘ ۾ لکيو:

هنديان را اصطلاح هند مدح،

سنڌيان را اصطلاح سنڌ مدح.

سنڌي جيڪا اڄ ڪالھ اسين سمجهون ٿا، لڳ ڀڳ اٺ سؤ سال پراڻي آهي. پر سڀ کان آڳاٽيون سنڌي لکڻيون رڳو ڇهه سؤ سال پراڻيون آهن. اهي ستن فقيرن جون ڇيل ست گجھارتون (ماموئي) آهن. منجهانئن ٻن مشهور گجھارتن قنڌار جي طرفان جوڪي جو چٽاءُ ڏنو ۽ سنڌوءَ جي اوڀر طرف وهڪرو مٽائڻ جي دعا ڪئي.

لڳ ڀڳ ساڳئي زماني ۾ اسماعيلي خوجن جون مذهبي لکڻيون متعارف ٿيون، جيڪي ’گنان‘ جي نالي سان ڄاتيون وينديون هيون. انهن عام ماڻهن سان مذهبي گفتگو لاءِ مقامي ٻوليءَ جو سهارو ورتو. سندن لکڻيءَ ۾ اصطلاحن جو نمونو

عورت پنہنجی مٹی، تے دلو کھنڈی آہی تہ ہوا ہلی یا کالہائی

نه سگهندي آهي ڇا؟“ هن اڳتي چيو: ”خدا توکي تنهنجي دل کان به ويجهو آهي. وڇوڙو ۽ ميلاپ، ٻئي ساڳي ڳالهه آهن.“ شاهه ڪريم جا رڳو 93 بيت اسان کي مليا آهن. هو ايڏو سنڌي هو، جو هن رڳو 8 فارسي ۽ 30 عربيءَ جا بنيادي لفظ استعمال ڪيا آهن. پر شاهه ڪريم جو سڀ کان وڏو تحفو سندس پڙهڻو، شاهه لطيف پڻاڻي هو.

شاهه لطيف (1689-1752ع) نه رڳو سنڌ جو سڀ کان وڏو شاعر هو، پر تاريخ ۾ گهڻو ڪري سڀ کان وڏو سنڌي هو. شاعر جي حيثيت سان هو بين الاقوامي سطح جو شاعر هو. سندس شاعري ٻئي سموري سنڌي ادب جي پيٽ ۾ وڌيڪ قيمتي آهي. هو نه رڳو هڪ عظيم شاعر هو، پر هو هڪ وڏو سنت، هڪ وڏو قوم پرست ۽ وڏو انسان پرست هو ۽ جهنڊڙيءَ تي چرچائي به ٿي ويندو هو.

هڪ فرينچ، جڏهن ’هيملت‘ ڏٺو ته چيائين ناڻڪ ته سٺو هو، پر ناڻڪ ڪار تمام گهڻيون چوڻيون استعمال ڪيون آهن. کيس خبر نه هئي ته ’چوڻيون‘ خود ’هيملت‘ جون ئي هيون، جيڪي ناڻڪ ڪار گهڙيون هيون. شاهه لطيف سان پڻ ساڳي ڳالهه هئي. ڪيتريون ئي چوڻيون، جيڪي سنڌيءَ ۾ عام آهن، شاهه جون رچيل آهن.

هو سيد هو، جنهن هنگلاج کان دوارڪا جا پاڪ استان پيئڻ ۾ ٽي سال لڳايا هئا. محرم کي ڇڏي، جنهن دوران هو ڪارو ويس ڪندو هو، باقي سمورو وقت کيس گيڙو ڪپڙا پاتل هوندا هئا. شريعت تي عمل ڪندڙ مسلمانن جي ناراضگي جي باوجود، دهليءَ جا به ڳاڻا، اٽل ۽ چنچل سندس محفل جا سازيندا هوندا هئا.

سندس شاعريءَ جو وڏو حصو ’واڻي‘ جي صورت ۾ محبوب جي حاصلات جي ڳولا جو اظهار آهي. اسلامي روايت ۾ عاشق ۽ معشوق ٻئي مرد آهن، پر شاهه هندستاني روايت

جي پيروي ڪئي، جنهن ۾ عاشق عورت آهي، شاهه جوڻ
 گهڻيون ستورميون، سورمن جي پيمت ۾ هيٺين طبقي سان وابسته.
 آهن - پر وڌيڪ روشن آهن. سندس سر 'ڪيڏاري' حسن ۽
 حسين جي شهادت کي ساراهيو آهي.

حسن مير حسين کي، رڻو ٽن ٽولن،
 گهر ماڙهين، جهنگ مروئين، آين فلڪن،
 پکين پاڻ پچاڙيو، تـم لڏيو هوت وڃن،
 الا! شهزادن، سوپيون ڏئين سچا ڏسي!
 'سر سامونڊي' ۾ شاهه سنڌ جي واپاري روايتن کي امر
 ڪري ڇڏيو آهي.

ڏٺي ڏياري، سامونڊين سڙه ستمبها،
 وجهيو ور ونجهه، کي، روئي وڻجاري،
 ماريندو ماري! پرهم سور ڀرين جاءِ
 پر پوءِ هو ان کي روحاني ڦيرو ڏئي چوي ٿو: "تون ڏيئي (مالڪ)
 جي پوڄا ڪر، جيڪڏهن لعل ۽ موتي حاصل ڪرڻ چاهين
 ٿي... جن سمند کي پوڄيو، انهن جي من جون مرادون
 پوريون ٿينديون."

'سر رام ڪلي' جو ڳين کي اڀريل سر آهي. "اهي پاڻ
 سان ڪجهه ڪين ڪن، يقيناً پنهنجو پاڻ (بخودي) به نه...
 انهن پنهنجون دليون رام سان سبي ڇڏيون آهن - انهن لاءِ
 خوشي ۽ ڏک ساڳي ڳالهه آهن. هو ڳوڙهن ۽ رت سان ڀريل
 پنهنجي آرتي پيش ڪن ٿا... جيڪڏهن تون جوڳي ٿين،
 چاهين ٿو ته مُرشد جي پيروي ڪر، سڀ خواهشون، وساري
 ڇڏ ۽ هنگلاج ڏانهن هليو هل. جوڳي آڳاٽي سنڌ کي موت
 ڏيندا آهن، جيڪا اسلام کان به اڳ ڏنو ويو هو. انهن
 گورڪنات سان هڪ ٿين لاءِ سڀ ڪجهه تياڳي ڇڏيو آهي."
 خود هڪ جوڳي جي حيثيت سان، شاهه دنيا کي
 هڪ نظر سان ڏسي ٿو: "ڏک سٺن جي سرنهن، گهوريان

سڳ ڏکن ريءَ.

شاهه جي اڳيان رسمي هندو ۽ مسلمان هجڻ ڪا معنيٰ نٿو رکي. هو منافق مسلمان کي چوي ٿو: ”رڳو ڪلمو چوڻ ۾ ايمان ناهي. دل ۾ ڪينو آهي ته تون شيطان آهين، مسلمان ناهين.“ ساڳي طرح هو هندو منافقن کي چوي ٿو: ”پاڻ کي هندو نه چواھ: تون جڻپي جي لائق ناهين. تلڪ رڳو انهن کي جڳائي، جيڪي پنهنجي مالڪ سان سچا آهن.“ هو چوي ٿو:

روزا ۽ نمازون اي پڻ چڱو ڪم،
اُو ڪو ٻيو فهم، جنهن سان پسجي پرين کي.
هڪ ڀيري هن هڪ واڻي کي زوري مسلمان ٿيڻ کان
بچايو، جيڪو رحم جو گهي نموني رڙيون ڪري رهيو هو.
سنڌ ۾ مينهن ايندو ڇڏيو پوندو آهي، جو شاهه ”سر
سارنگ“ ۾ هر هر ڏئي - در ٻاڏائي ٿو:

وسڻ اڪڙين جڻن، جي هوند سڪائين مينهن!
ته هوند راتو ڏينهن، بس بوندينئون ڪرين.
جڏهن مينهن پوندو آهي ته اهو خود ۾ هڪ آندو آهي.
اڱڻ تازي، ٻهر ڪنڊيون، پکا پٽ سنهن،
سرهي سيج پاسي پرين، مر پيا مينهن وسن،
اسان ۽ پرين، شال هون برابر ڏينهنڙا.
ٻئي بيت ۾ شاهه استنبول، مغرب، چين، سمرقند، ڪابل،
قندار، دهلي، دکن، جيسلمير، بيڪانير ۽ گرنار ۾، پر سڀ
کان وڌيڪ سنڌ تي مينهن وسڻ جون دعائون ڪري ٿو:
”سائينم! سدائين ڪرين مٿي سنڌ سڪار.“

هتي هو سنڌ جو قومي شاعر آهي، جيڪو سموري دنيا
جو خير ٿو گهري. هو درست آهي، جڏهن چوي ٿو:
جي تو بيت ڀانپا، سي آيتون آهين
نيو من لائين، پريان سنڌي پار ڏي.

هتي هو هن دؤر جو رشي آهي.

سنڌ جو ٻيو امر شاعر عبدالوهاب (1739 - 1829) هو، جيڪو 'سچل سرمست' جي نالي سان ڄاتو ويندو آهي. سندس جنم خيرپور جي ڀرسان 'درازن' ۾ ٿيو هو ۽ سموري ڄمار اتي گذاريائين. هو فارسي ۽ عربيءَ جو وڏو عالم به هو، جنهن فارسيءَ ۾ گهڻي شاعري ڪئي ۽ پوءِ سرمست صوفي بنجي ويو. هو ويشتو هو ۽ گهڻو ڪري دال ۽ ڏهي تي گذارو ڪندو هو. وڏس شريعت ۽ مذهبي رسمن جي ڪا اهميت نه هئي. دهل جي وچ ۽ تار جي چيٽ تي سندس رونءَ رونءَ آيا ٿي ويندا هئا ۽ هو نچڻ لڳندو هو. سري رام ڪرشن وانگر. شاعر بيدل، جنهن کيس ڏٺو هو، پوءِ لکيو اٿس: "درازن ۾ محبت جو منفرد منظر هو. سچل منصور وانگر هو، هو عشق جو اوتار هو."

جيتوڻيڪ انگريزن جي سنڌ جي فتح ڪجهه ڏهاڪا پري هئي، پر سچل اها تباهي اکوت ڏئي پئي، جيڪا اهي ڪرڻ وارا هئا. هن اهڙي آفت کان بچڻ لاءِ هن هندو مسلم اتحاد ڇاهيو ٿي.

وقت اهو ٿي ويل دوئي دور ڪرڻ جو.

ڪي مذهب من مان ساجهر سان سويل،

هندو مومن سان ملي محبت جا ڪر ميل،

متان ٿئي اوڀل، اولهه، سچ نه آهي.

هو اڳتي چوي ٿو: "جيڪڏهن وقتائتو قدم نه کنيو ويو ته ڌاريان پويان لاشن جا ڍير ڇڏي ويندا." سو سال کان به وڌيڪ اڳ، 1947ع لاءِ اها ڪهڙي نه سچي پيشنگوئي ڪيل هئي!

سچل کي جوڳين سان محبت آهي، جن "گنگا - جمنا ۾ سڄو اڻڻاڻ ڪيو آهي. مان انهن جوڳين جي ذات نان سو

پيرا جان ڏيندس.“ هو اڳتي چوي ٿو: ”مان نه ملان آهيان، نه برهمڻ، نڪي قرآن جو ورق پڻ آهيان. مون لاءِ نه گيتا جو شاستر ڪجهه آهي. مان نه اوڀر آهيان، نه اولهه، نه ڌرتي، نه آڪاس. مان ته جوڳي آهيان.“

سچل جو ڪجهه ڪلام سنسڪرت سان ڀريو پيو آهي. هو چوي ٿو: ”گرو ۽ گوند ساڳيا آهن.“ هو پنهنجي دل ”مندر“ ۾ لڳائڻ ۽ ”ديوي“ کي پنهنجي دل ۾ وهائڻ لاءِ چوي ٿو. هو چوي ٿو: ”سچو ته پور بندر جو هو چاري آهي.“ هو لکي ٿو: ”او ساڌو، محبوب اهو آهي، جيڪو سڀني گمانن کان مٿاهون آهي. هو هر هنڌ جي منظر ۾ موجود آهي ۽ سڀني هنڌن جو بادشاهه آهي. ڪنهن مهل هو هندو شاستر پڙهي ٿو ته ڪنهن مهل قرآن. هو عيسوي توڙي جڙن تي سگهي ٿو — هنومان پڻ. هو خود پنهنجي ذات لاءِ پنهنجي ”ليلا“ لاءِ حيراني پيدا ڪري سگهي ٿو.“ اهو هو سچل — سچو — جيڪو سچار هو. جتي به سنڌي هندو توڙي مسلمان اڪثريت ۾ رهن ٿا، اتي اڄ به کيس محفلن ۽ ميڙن ۾ ڳايو ويندو آهي.

ٽيون وڏو سنڌي شاعر چمن راه ’سامي‘ (1743 – 1850) هو. هو ڪپڙي جو دڪاندار هو. جنهن پنهنجي چمار جو گهڻو حصو امرتسر ۾ گذاريو. هو پنهنجا سلوڪ ڪاغذ جي ٽڪرن تي لکي مٺ ۾ وجهندو ويندو هو. سندس ديهاڻت کان گهڻو پوءِ اهي ڪاغذ جا ٽڪرا سهيڙي ڇپايا ويا. سندس سموري ڪوٽا ڌرمي آهي. هن ويدن جو فلسفو سادي سنڌيءَ ۾ پيش ڪيو هو: ”ويدن جا ويچار، سي سنڌيءَ ۾ سٺا آهن.“

شاهه محبت ۽ ڳانڍاپي جو سمنڊ هو، سچل حيرت جو سمنڊ هو. سامي نج آندو جو سمنڊ هو، ان کان پوءِ ٻيا ڪيترائي شاعر ٿي گذريا آهن — ببدل، ٽيڪس، دلپت، ڪشن چندر ٻيوس،

وغیرہ. برطانوي دؤر ۾ مرزا قليچ بيگ، حڪيم فتح محمد سيوهاڻي، پيرو مل، لالچند امرڏنو مل، جيممل پرسرام نارائڻ داس رتن مل ملڪاڻي ۽ ڊاڪٽر گربخشاڻي هتان سنڌي نثر وڌيون اوچايون سر ڪيون.

ورهاڱي کان پوءِ واري دؤر ۾ عظيم شاعرن کي مٿي ڇاڙهي ڇڏيو. نارائڻ شيام چوي ٿو:

”گنگا ۽ جمنا سمورو امرت آهن

پر سنڌو منهنجي ٿيڻ آهي.“

۽ شيخ اياز چوي ٿو:

مان سڀني ماڻهن، عورتن ۽ ٻارن جو مذهب آهيان

مان سڀڪي آهيان

مان آروڙ جي ٽڪرين جيئرو ۽ پراڻو آهيان

مان مڊن مسٽ ٻوٽو آهيان

جيڪو اتي اڀريو

جتي ڏاهر جي زال لڏي

بي ترس عربن سان وڙهندي

رت ڦوڙا وهايا

مان ڪاليءَ جي هزار مورتن جي گڏا آهيان

جيڪي مون پٿر مان تخليق ڪيون

۽ جن کي مان ساري ڄمار پوڄيندو رهيو آهيان.“

هندستان ۽ پاڪستان سنڌي زندهه آهي — سنڌي زندهه آهن —

سنڌ ۾ زندهه آهي!

جيئي سنڌ!

سنڌي جا ڳرڻا

آڪٽوبر 1983ع ۾، دهليءَ ۾ سنڌي ڪانفرنس منعقد ٿي، جنهن جي غير معمولي ڳالهه اها هئي جو هندستان جي صدر ۽ وزيراعظم انهيءَ ڪانفرنس کي خطاب ڪيو هو. ٻنهي سنڌين جي ’ذهانت‘ واپاري مهم جوڻي ۽ حالتن سان پاڻ کي ٺهڪائي هلڻ جي ساراھ ڪئي. شريمني اندرا گانڌيءَ کي ياد هو ته هن 1930ع جي پڇاڙيءَ ۾، سسليءَ جي پيٽ تي هڪ ڳوٺ ۾ پڻ هڪ سنڌي دڪاندار ڏٺو هو. ٻين وري ڏکڻ قطب ۾ سان فاكلنڊ پيٽ تي هڪ سنڌي دڪاندار ڏٺو هو.

پاڪستان جي فوجي حڪمران ضياءُ الحق انهيءَ ڪانفرنس کي سنڌ ۾ انقلاب آڻڻ ۾ مدد ڪرڻ ۽ سهڪار ڪرڻ جي هڪ ڪوشش چئي رد ڪيو. حقيقت اها آهي ته انهيءَ ڪانفرنس جو اعلان پورو هڪ سال اڳ ۾ ڪيو ويو هو، جڏهن سنڌ ۾ 1983ع جي سجاڳيءَ جو ڪنهن سوچيو به نه هو. ضياءُ ته ايتري قدر چئي ڇڏيو ته هندستان جا سنڌي ’سنڌي‘ ناهن. هڪڙي ڏينهن هو اهو به چوڻ کان نه موندو ته سنڌ ۾ آباد سنڌين ’پاڪستاني‘ ٿيڻ جي چوڻ به ڪئي هئي، تنهن ڪري هو ’سنڌي‘ ناهن!

۾ هندستان ۾ پاڪستان جي اڳواڻن جو سنڌين سان هڪ جهڙو رويو، انهيءَ حقيقت ڏانهن اشارو ڪري ٿو ته

هڪ ڪروڙ سنڌي، جنهن جو چوٿون حصو هندستان ۾ آباد آهي، هندستان ۾، پاڪستان ۾، ۽ هند - پاڪ تعلقات ۾ نمايان عنصر آهن. لڏي آيل سنڌي، ڀارت مانا جي هنج ۾، هڪ وڻندڙ ننڍي سنڌ - سنڌڙي - آهن.

ورهاڱي کان هڪدم پوءِ، سنڌي جوڌپور ۽ اجمير ۾ انهيءَ اميد سان رهي پيا ته اهي جلدي راجستان رستي واپس پنهنجي وطن وري ويندا. انهن بمبئي کي تمام وڏو، تمام مهانگو ۽ تمام ڏور سمجهيو ٿي.

پر، جيئن جيئن جلدي واپس موٽي وڃڻ جو امڪان گهٽيو ويو، تيئن تيئن انهن نعم البدل جي ڳولا ڪرڻ شروع ڪئي. انهن ۾ هڪ ڪنڊلا بندر هو، جتي 'سنڌو ريسٽورنٽ ڪارپوريشن' کي گانڌي ڌام جو شهر ٻڌڻ لاءِ زمين ڏني ويئي. پر، روم هڪ ڏينهن ۾ نه جڙيو هو ۽ نه ئي گانڌي ڌام هڪ ڏينهن يا هڪ سال، يا گهڻن سالن ۾ جڙي سگهيو ٿي. ڪنگال شرنائين کي ڌڪڙ هئي. اهي سالن تائين ترسڻ جي همت نٿي ڪري سگهيا، تنهن ڪري اهي ڏينهن ڏينهن بمبئي ڏانهن ڇڪجڻ شروع ٿيا. ٻي عظيم جنگ دوران اڌالين جنگي قيدين کي رهائڻ لاءِ، ڪلياڻ ڪئمپ جو سپاه خانو، جنهن کي هاڻي الهاس نگر ڪوٺيو ٿي ويو، سردست موجود هو، جتي شرنارٿي سنجم ۽ ڪفايت سان رهي سگهيا ٿي - ۽ ڀرسان واقع بمبئي ۾ پنهنجو روزگار ڪمائي سگهيا ٿي.

اهڙين حالتن ۾ انهن جيئن ئي پنهنجو پاڻ کي پنهنجي پيرن تي بيهارڻ جي ڪوشش ڪئي ته منجهانئن گهڻن جون دليون ٿي ٽٽي پيون. پر جلدئي سندن زندهه رهڻ جي همت ۽ روزگار ڪمائڻ جي اتساهه هئي وڃي هئڻ ڪيو. جيڪڏهن لڪار وڏي هئي ته ان جي مقابلي جي موت ان کان به وڏي هئي. سنڌ ۾ اسان رڳو ٿورين ڪمپنين جهڙوڪ ڪيسر ٻليو اسٽار، موٽوائيز شڪاگو ريڊيو ۽ جي - بي - منگهارام بسڪوٽن

جو ٻڌو. هو، هاڻي سنڌي واپارين گاجرا گيئرس، ڪرشنا اسٽيل، آڏواڻي اوڏرليڪان، ويسٽن ٽي - وي، ويسٽر ورڪس، اسڪوائر ۽ انڊيا بوڪ هائوس قائم ڪري، نوان ميدان هٿ ڪيا آهن ۽ نيون اوچايون سر ڪيون آهن. ورهاڱي کان اڳ، اسان سنڌي ڪروڙ پتڻن کي آگرين تي مسي ٻڙهي ٿي سگهياسين، پر اڄ رڳو الهاس نگر ۾ چاليهن کان مٿي ڪروڙ پتي آهن. سندن مسئلو رڳو اهو آهي ته اهي وارڊن روڊ يا ڪولابا - يا وائل پارلي وارن سان ماڻهينون نٿا ڪري سگهن.

جيتوڻيڪ بمبئي هندستان ۾ سنڌين جو 'گاديءَ جو هنڌ' آهي، پر انهن پنهنجو پاڻ کي ڪنڊ ڪڙيچ ۾ ڦهلائي ڇڏيو آهي. هندستان ۾ مشڪل سان اهڙو ڪو شهر هوندو، جتي سنڌين جو ڪو پاڙو نه هوندو. منجهانئن ڪي سبزي - منڊين ۽ ڪپڙي جي دڪانداريءَ ۾ گهڙي پيا آهن، ته ڪي وري ٽرانسپورٽ ۽ سول ٽيڪنيڊاريءَ جي ڪاروبار تي ڇانيل آهن. ڪي سرن جا بنا هلائين ٿا، ته منجهانئن ڪي وري اتر هندستان جي قبائلي ايراضين تائين پهتا آهن ۽ قبائلي عورتن کي بلائوز پائڻ سيکاريو اٿن. ايتري قدر جو ڏورانهين هنڌ جهڙوڪ فيض آباد (ايوڊيا) ۾ سنڌي ايترا گهڻا ۽ خوشحال آهن جو اهي اتي ساليانو جهولي لال جو جلوس 'فني ريجيبل ڊي پريڊ' وانگر هڪ خاص ڏڻ ملهائيندا آهن، جنهن جو سمورو شهر خوشيءَ وچان انتظار ۾ هوندو آهي. جيئن به سو سال اڳ انگلنڊ ۾ هيوگنڊس، فرينچ پرائيسٽن پناهگيرن، برطانوي اقتصاديات کي زور وڌايو هو، تيئن هندستان جي گهڻين ايراضين ۾ اقتصادي ترقيءَ جو سهرو سنڌي واپارين جي سر تي آهي. سنڌي بزنس - هائوس هميشه ولايت ۾ مشهور رهيا آهن اڄ ڪالھ، ته اڳي کان به گهڻو وڌيڪ مشهور آهن. 1947ع ۾ 'پنج وڏا' هوندا هئا: وسيا مل، آسو مل، ڀوهو مل برادرس، ڪشنچند چيلا رام، جي - ٽي - چئن راه ۽ ڪي - اي - جي

چوٿر مل. هاڻي نئون 'پنچ وڏن' ۾ ڀالا ملڻ ۽ پيوڇ سنڌ وارن، وسڻا مل ۽ پوهو مل وارن جي جاءِ ورتي آهي. پر اڄ ڪالھ سڀ کان وڌيڪَ دولتمند ڪٽنب هندو جا برادرڻس وارن جو آهي، جيڪو ارب پتي آسامي آهي. اهي وڏن پرڏيهي واپاري معاهدن ۾ جنتا حڪومت، توڙي ڪانگريس حڪومت جي ضرورت رهيا آهن. هانگ ڪانگ جا مورجاڻي ساليانو هڪ بلين ڊالرن جي واري - ڦيري سان، دنيا جي چين مارڪيٽ ۾ بوڪ آهن. آمريڪا جي سڀ کان پوش رياست فلوريڊا جي ميامي شهر جا سڀ کان وڏا معمار ميلواڻي ۽ شيام ساني آهن. رام ڪرپالاڻي پنهنجي 'وڏن ڌڙ ڪاروبار ۽ داني هجڻ ڪري ويسٽ انڊيز ۾ ترنيداد جو بي تاج بادشاهه آهي. ترنيداد ريڊيو تان نشر ٿيل مشهور حبشي گيت "Ram the Magician"، مقامي وزيراعظم جارج چيمبر، کي ٻين ڳالهين سان گڏ اجهو هيئن ٻڌائي ٿو:-

Everything Mr. Ram puts his hand to
turns a shack to a mansion
So, George Chamber, you should see
Mr. Ram Kripalani.
If you can't run the country
Call in Kripalani.

اڄ ڪالھ سنڌي سخا ۾ به ايتروئي اڳڀرو آهن، جيترو اهي پيسو ڪمائڻ ۾ اڳتي آهن. پراڻا 'واٽو مل فائونڊيشن' وارا هميشه وانگر اڄ به اهڙائي داني آهن. رڳو لاڳوس جي چئن راه وارن بمبئي جي 'وويڪانند ايڊيوڪيشن سوسائٽي' کي 30 لک رپيا ڏن ڏنو آهي. اندرو ۽ لڪشمي شوداسائي جي نالي پويان سڏجندڙ 'ان - لڪش فائونڊيشن' وارن پوني ۾ ساڌو واسواڻي هاسپيٽل ۽ ريسرچ سينٽر کي هڪ ڪروڙ رپيا ڏن ڏنو آهي. اهي ساليانو 200 پرڏيهي اسڪالرشپون پڻ

ڏين ٿا. ڪنهن ڇنڊ شاهائي هڪ يگانو پراڻڪاري شخص آهي جيڪو فلاحِي ڪمن ۾ مدد ڪندو رهي ٿو. مطلب ته سنڌي 'سرنارڻي' مان ڦري 'پُرسارڻي' ۽ 'پُرمارڻي' ٿي پيا آهن. ورهاڱي جي ڏوڏيندڙ صدمي کان پوءِ سنڌين - ۽ پنجابين - جي ڊرامائي ڪاميابيءَ جا ڪهڙا سبب ٿي سگهن ٿا؟ اهي ساڳيا سبب هئا، جن ڇپان ۽ جرمنيءَ کي ٻي عظيم جنگ جي شڪست جي اثر کان پوءِ منجهن جاڳرتا پيدا ڪئي هئي. اهو ماڻهن جو ذهن آهي. گهڻو اڳي ملڪن انهيءَ ڳالهه لاءِ چيو هو: "اڻ فتح ٿيڻ جو ڳو مضبوط ارادو ڪڏهن به نه هار کائيندو آهي ۽ نه ئي پيش پوندو آهي." سنڌي انهيءَ کي ڪاميابي حاصل ڪرڻ پنهنجو بنيادي حق سمجهي ٿو. اهڙي ذهني لاڙي سان ماڻهو ڏوڙ مان ڏن پيدا ڪري سگهي ٿو.

سنڌين پاڻ کي رڳو ملڪيتون ٺاهڻ ۽ خيراتي ڪم ڪرڻ تائين محدود نه رکيو آهي. انهن بمبئي ۽ ٻين هنڌن کي بهترين ادارا پڻ قائم ڪيا آهن. 'واٽو مل انسٽيٽيوٽ آف ڪمپيوٽر ٽيڪنالاجي' ۽ 'انجنيئرنگ' ۾ ٻن ڪروڙ رپين جي ماليت جو سازو سامان آهي. هونجند گوپال داس ۽ خوشي ڪمندناڻي وارن نه رڳو بمبئي ۾ درجن ڪاليج قائم ڪيا آهن، پر جڻم هند ڪاليج ۽ ڪي - سي - ڪاليج، ٻئي هندستان جي سڀ کان وڏي شهر جا بهترين ڪاليج آهن. جسٽوڪ اسپتال (جيڪا جسوتي ۽ لوڪو مل جي نالي پويان سڏجي ٿي)، ملڪ جي سڀ کان گهڻي مشهور اسپتال آهي.

بمبئي جي 'ويڪاننڊ ايڊيوڪيشن سوسائٽي' ۽ ڀوني جي 'ميرا ايڊيوڪيشن سوسائٽي' ٻئي تعليمي ميدان ۾ سنڌي خدمتن جون مظهر آهن.

بمبئي ۾ مالڪاڻي حقن تي فائتن جو سرشتو سنڌين جي ايجاد آهي. انهيءَ بنياد تي رڳو رهيجا برادرين وارن هزار

عمارتون تعمير ڪرايون. هائوسنگ جي ميدان ۾، ماهرن، ڇيمبور ۽ بمبئي سينٽرل ۾، چيني سپاهيه لائيز نوجويون ڪالونيٽس، سهڪاري جوڪر جو نتيجو آهن. ڀوني جو عطر سنگتائي نه رڳو تعميراتي ڪمن ۾ اڳڀرو آهي، پر 'دي ڀونا هيرالڊ' پڻ هلائي ٿو.

پر انهن سڀني ۾ سڀ کان وڏو معمار ڀائي ڀرتاب هو، جنهن ڪنڊلا بندر لاءِ آدي پور (رهاڻشي) ۽ گانڌي ڌام (تجارتي) جا جاڙا شهر اڏيا. پنجاب جهڙي سنڌ جي صورتحال کي منهن ڏيڻ لاءِ، رام ناگراڻي SPI کي نئين جوڙيل 'نیشنل سيڪيورٽي گارڊس' جو سربراھ، مقرر ڪيو ويو.

زندگيءَ جي مختلف ميدانن ۾ پڻ سنڌين انفرادي طرح نالو ڪڍيو. ڊاڪٽر مينڊا 'انڊين ميڊيڪل ايسوسيئيشن' جو صدر هو ۽ پروفيسر جي. آر. ملڪاڻي 'انڊين فلاسافيڪل ڪانگريس' جو صدر هو. رام جيملالاڻي 'انڊين بار ڪائونسل' جي ورهين تائين اڳواڻي ڪئي. 'سرونٽس آف پينل سوسائٽي' جي جنرل سيڪريٽريءَ جي حيثيت سان، شيوڪرام ڪرمچند 'سپٽ رشي' مان هڪ رشيءَ جي طور مشهور ٿيو، جنهن کي ايمرجنسيءَ جي دوران 1975ع ۾ پيم سين. سچر سان گڏ جيل ماڻيو ويو. جيون لال جڙام داس پنهنجي زندگي 'هريجن سيوڪ سنگھ' لاءِ وقف ڪري ڇڏي آهي. دادا شيوڪ ڀوڄراج 'بالڪن جي هاري' سان گڏ، قبائيلن لاءِ 'ڀاڳو وليج' جي مشعل روشن رکيو ويٺو آهي.

اڄ ڪالھ جي. جي. ميرچنداڻي 'يونائيٽيڊ نيوز آف انڊيا' (UNI) جو سربراھ آهي، جيڪا هڪ مکيه قومي نيوز ايجنسي آهي. 'بزنس انڊيا' اشوڪ آڏواڻي هلائي رهيو آهي. پروفيسر ڪي. اين. واسواڻي، ڪنيا ڪماريءَ ۾ 'راڪ مينوريل ڪاميٽيءَ' جو سربراھ آهي. هري آتما رام 'وشو' هندو پريشد' جو ٽرسٽي آهي.

جسٽس نٿن، ۽ ونو-پوليز ۽ ريسٽرڪٽو ٽريڊ پريڪٽس ڪميشن (MRTPC) جو صدر ٿي رهيو، جسٽس چٽاڻي، بمبئي هاءِ ڪورٽ جو صدر ٿي رهيو ۽ جسٽس ٿڌاڻي، آسام هاءِ ڪورٽ جو صدر ٿي رهيو. ٽي-ايم-آڊواڻي، بمبئي ۽ ڪشمير يونيورسٽين جو وائيس چانسلر ٿي رهيو. ڪي-ايل-پنجابي مهاراشٽر جو چيف سيڪريٽري ٿي رهيو ۽ ساڌواڻي گجرات جو چيف سيڪريٽري ٿي رهيو. شريماتي ڊاڪٽر ڪي-اي آڊواڻي بمبئي جي 125 ساله پراڻي گورنمنٽ لاءِ ڪاليج جي پرنسپال آهي. اهو ڪاليج ايشيا جو سڀ کان وڏو ۽ بهترين ڪاليج سمجهيو وڃي ٿو.

ٽي-وي-منسڪاڻي 'هندستان مشين ٽولز' (HMT) جو سربراھ آهي؛ ايم-جي-ڦيرواڻي 'اشوڪ لي لينڊ' جو سربراھ آهي ۽ سامت (سامتاڻي) 'پارٽ هيو ايڪٽريڪل لميٽيڊ' ۽ ٻئي نمبر تي آهي؛ آر-جي ڪميسواڻي 'آل انڊيا اليڪٽريڪل مئنيفيچررز ايسوسيئيشن' جو صدر آهي. جي-ايس رامچند انڊين ڪرڪيٽ ۽ اڳواڻي ڪمي. اين-ٽي عيدناڻي 'سينٽرل واٽر اينڊ پاور ڪميشن' ۽ 'پاور' جو ميمبر آهي.

ايم-ڪي ڪرپالاڻي ڪئنڊا ۽ ڪلائماڻي ڪينيا ۽ وشنو آھوجا روس ۾ سفير ٿي رهيا.

نم-رڳو-ميچر جنرل هيرا ۽ وائيس ايڊمرل ٽهلياڻي، پر بنگلاديش جي وجود ۾ اچڻ وقت، 1971 ۾ سامونڊي-جنگ جو فاتح، ايڊمرل ننڍا سنڌين سان سنڌيءَ ۾ ڳالهائڻ پسند ڪندو آهي. جڏهن ڪائس پڇيو ويو ته هن ڪراچي جي ناڪا بندي ڪيئن ڪئي ته ورائيو هٿائين، "مون کي ڪراچي بندر جي چڙهي چڙهي خبر آهي."

ورهائي ڪان اڳ تمام ٿورن سنڌين - ڀڏو آڏواڻي- ۽ هري شوداساڻي - قلمن ۾ نالو ڪڍيو هو. اڄ جي - ٻي سڄي - فلم انڊسٽريءَ جو اڳواڻ آهي ۽ ڪائس پوهي اين-سي سڄي

۽ ٻيا ڪيترائي انهيءَ ميدان ۾ سرگرم عمل آهن. فلمي ڊائريڪٽرن ۾ گووند نهالاڻي ('آڪروش' فلم وارو) راج سڀي، رميش ۽ سڀي ڪمار شهاڻي اچي وڃن ٿا. فلمي اداڪارن ۾ سڌير، مڇ موهن، راج ڪرن (مهٽاڻي)، آسراڻي، شيلا راساڻي، بيبٽا ۽ ساڏنا مشهور آهن.

ڌرمي ميدان ۾ دادا جشن واسواڻي، سنت ليلا شاهه، هواي گرو - تماڪ مشن، دادا چيلارام جو 'Nij Thanw'، برهم ڪماريون ۽ ٻيون ڪيتريون ئي سنسٽائون، روحاني روشني جا منارا آهن. دهليءَ ۾ 'مجنون ڪاٿيلا' تي هفتي ڀر جو جشن سنڌي ڌرمي شعور جو هڪ نمون ماڳ آهي.

ساهت جي دنيا ۾، ڪلياڻ آڏواڻي، منگهارام اوڌارام، ملڪاڻي، ليڪراج عزيز، ٿيڙت بسنت، رام پنڄواڻي، هرومل سدارنگاڻي، پوپتي هيراننداڻي، گوڀند مالهي، نارائڻ شيام ۽ ٻين ڪيترن کي "ساهيتم اڪادمي" جي انعامن سان نوازيو ويو آهي.

سنڌ ۾، پوڪرداس اڪيچار ڪتاب ڇپائي سنڌي ساهت جي شهبوا ڪمي هئي ۽ ورهاڱي کان پوءِ، 'انڊيا بوڪ هائوس' جي ايڇ - جي ميرچنداڻي 'امر چتر ڪٿا' ڇپائي سموري نئين پيڙهي کي هندستاني تاريخ ۽ ڪلچر کي متعارف ڪرايو آهي. بلو راڻي، شانتِي هيراننداڻي، سي - ايڇ - آتما، ماسٽرچندر، ڪملا ڪيسواڻي، ڀڳونتي ناناواڻي، ديپڪا ڪرپالاڻي، چٽناڻي سسٽرس ۽ هوندراج دڪايل، سنڌي سنگت کي نئين زندگي ڏني آهي.

سياست ۾، آچاريه ڪرپالاڻي کان پوءِ، جڙام داس پارليامينٽ جي ميمبر، ڪمٽيٽ جي وزير ۽ گورنر جي حيثيت سان نمايان خدمتون سرانجام ڏنيون. ايل - ڪي آڏواڻي رڳو اطلاعات ۽ نشريات جي وزير جي حيثيت سان چمڪيو، پر هند ستاني سياست ۾ سندس صف - اول ۾ شمار ٿئي ٿو. حشو آڏواڻي

مهاراشٽر ۾ ساڳي جاءِ ولاري ٿو. سڄي ڪرپالاڻي، ڊاڪٽر چوٽ رام، پروفيسر نارائڻ داس رتن مل ملڪاڻي، رام چينملاڻي ۽ ڪرشن ڪرپالاڻي پارليامينٽ ۾ پنهنجو نالو ڪڍيو آهي. ۽ ۽ ۽ پانو ڪمار شاستري 1977ع ۾ لوڪ سڀا ۾ داخل ٿيڻ لاءِ آدي پور جي سڪاڙيا جو مقابلو ڪيو.

آسڪروائڊ چيو آهي ته ”انسان سڀنيءَ کي پنڃ حواس آهن، پر جيڪڏهن پيسو ڪماڻ جو چھون حواس نه هوندو ته باقي پنجن حواسن کي بهتر طور تي استعمال ڪري نه سگهنداسين.“ سنڌين انهيءَ ڏس ۾ بهتر ڪردار ادا ڪيو آهي.

سنڌين نوڪريون حاصل ڪرڻ ۾ نمايان حصو نه ورتو آهي. اهو فرقي بنديءَ جي ڪري ٿي سگهي ٿو — ڇا اهو احساس ٿي سگهي ٿو ته وڏين نوڪرين ۾ پڻ ايتري دولت حاصل نٿي ٿئي. پر انهن پاڻ کي پڙهڻ — لکڻ ۾ ڪنهن حد تائين تيار ضرور ڪيو آهي. اهڙو ڪوبه سنڌي نه ملندو جو پڙهي — لکي نه سگهندو هجي. منجهن گهڻا رڳو ٻن ٻولين وارا نه، پر باقاعدي چئن ٻولين ڄاڻڻ وارا ملندا. هو پنهنجي سنڌي — توڙي هندي — ڄاڻين، پر مقامي ٻولي به ڄاڻين — پوءِ آها گجراتي هجي يا مراٺي، تامل هجي يا تيلوگو — ۽ هو عام طرح انگريزي نه ڄاڻين ٿي ڄاڻين. انهيءَ ڳالهه کين واپار — ۽ سماجي ڳانڍاپي ۾ هٿي ڏئي آهي. 1947ع جي پنج کان پوءِ، انهيءَ ڳالهه کين نفسياتي آبادڪاري ۾ مدد ڪئي آهي.

سنڌ جي ورهاڱي کان اڳ، آچاريه ڪرپالاڻي، سڄي مڃندار سان، ڪرشن ڪرپالاڻي، ٽنگور جي ٻوٽي ننديتا، سان، ۽ گوپي مڪي، لاهور جي گابا سان شادي ڪئي هئي. پوءِ سنڌري ڀاونائي (تروپي ڪلاسنگم) ڪرشن لال شريڌرائي سان شادي ڪئي. ڪملا ملڪاڻي، لوڪ پتيءَ سان شادي

ڪري ڪملاپتي ترپائيءَ جي ڪنوار ٻڻي. وشنو آهوجا، نورالدين جي ڌي آمنه سان شادي ڪئي. پاڻي ڀرتاب جي ڌي نرملا، اچيوت ڀٽورڌن جي ڀاءُ، بالو ڀٽورڌن سان شادي ڪئي. مهاٽما گانڌيءَ جي ڀوڻي راج موهن، لاڙڪاڻي جي اشا ڪٽڪريجا سان شادي ڪئي. شيرين آڏواڻي، ايم. سي ڇاڳلا جي پٽ جهانگير سان شادي ڪئي. ۽ فلمي دنيا ۾ ساڏنا شوداساڻي نير سان ۽ بيبٽا شوداساڻي رنڌير ڪپور سان ۽ ڀونم چنديراماڻي، شتر وگهن سنهه سان شادي ڪئي.

ڪجهه رسڪ دانشورن - جهڙوڪ خوشونت سنگهه - جو خيال آهي ته ورهاڱي کان پوءِ سنڌي رسڪ پنٿ - کان هٽي ويا آهن. ائين آهي به، ته ناهي به. پنجاب ۾ آڪالي دهشت ڏانهن سنڌي روڊو يقيناً ناڪاري آهي. پر پوءِ به، بيمعنيٰ، ڀوڻي ۽ ٻين هنڌن، سنڌي 'گرونانڪ جينٽي' ملهائڻ ۾ نمايان حصو وٺن ٿا. انهن ڪيترائي سنڌي 'گردوارا قائم ڪيا آهن جن ۾ نيو دهليءَ ۾، پٿر روڊ تي Niz Thanw شامل آهي. پر اها به حقيقت آهي ته سکر - پنٿ سنڌي ڌرمي گيان ۾ واحد صورت نٿو والاري. ورهاڱي کان اڳي پڻ، 'گرباڻي' پڙهڻ ۽ گردوارن ۾ وڃڻ دوران، سنڌي هميشه هندو شاستر پڙهندا هئا. سڀني ديوتائن کي نمسڪار ڪندا هئا ۽ سڀني تيرٿن جي ياد ۾ ڪندا هئا. اهي 'شش' يعني گروءَ جا 'رسڪ' هئا. ڪن ڳالهين کي ڇڏي، اهي 'خالصا' يا 'سردارجي' نه هئا.

ورهاڱي کان پوءِ، سنڌين ان کان وڌيڪ پنهنجي تشخص جي ضرورت محسوس ڪئي. تنهنڪري انهن پراڻي سنڌي سرپرست - ستم، 'جهولي لال' کي نئين سر زور وٺايو. اڄ گرونانڪ ۽ جهولي لال جون تصويرون سنڌي مندرن ۽ گهرن ۾ هڪٻئي جي ڀرسان رکيل ملنديون.

سنڌي مقامي منظر سان پاڻ کي ٺهڪائي هلڻ چاهين ٿا ۽ مقامي ماڻهن سان رلي - ملي وڃڻ چاهين ٿا. اتر ۾ هو سينڌ

۾ 'سندور' لڳائين ٿا، تہ بمبئي ۾ سنڌي عورتون مهاراشٽر وارن جون 'منگل سوٽر' پائين ٿيون، جيڪو سنڌ ۾ اڃا تڏهن هو. مهاراشٽر ۾ سنڌي ٻار "ڏن گرو نازڪ جڳت تاريو" ڪپاڻن سان ڪٽڻ "گهٽي ٻاٻا موريا، پورچا ورشي لڙڪريا" (او گهٽي پڳوان، ايندڙ سال جلدي اچڻ) ڪپائيندا آهن. اها ڪپاڻ هڪدم فطري ۽ مناسب آهي. اها هندو علامت آهي.

هندستان ۽ پاڪستان ۾ سنڌي عنصر جي ظاهر ٿيڻ ۾ هڪ حصي جي طور سنڌي اقتصادي بيداريءَ کان وڌيڪ اهم سنڌي شعور جي اڀرڻ آهي. هندستان بي انت شناختن جو ملڪ آهي. صديون گذرڻ کان پوءِ به، سنڌي اڃا به 'سنڌين' جي طور سڃاتا ويندا. جيتوڻيڪ منجهانئن گهڻا سنڌي ڪپاڻي به نه سگهندا هوندا. اهڙي صورتحال ۾ سنڌي پنهنجن پاڙن (Roots) جو سوچي ٿو - ۽ انهن جي آبياري ڪرڻ چاهي ٿو. سڀني سنڌين جي اتحاد جو لاڙو، انهيءَ سوچ مان قوت حاصل ڪري ٿو تہ سنڌ ۾ هندن ۽ مسلمانن جي پاڻ ۾ ڪڏهن اثبت نه ٿي هئي. ٻئي ڌريون مٿ ۾ محبت ۾ گڏ گذارينديون هيون. ايتري قدر جو آريه سجاج جا وڏڙا به صبح جو سوير اها دعا گهرندا هئا تہ "هندو مسلمان جو خير."

سڀني هندستانين جي ان ئي حصي طور، سڀني سنڌين جي اتحاد جو وڏو احساس، هندستان ۽ پاڪستان ٻنهي ۾ محسوس ڪيو پيو وڃي. سنڌي مسلمان، هندن کي اداسي وڃان ياد ڪندا آهن ۽ هندستان ۾ وري سنڌي هندو ساڳئي احساس سان کين ياد ڪندا آهن. انهيءَ جي اها معنيٰ ناهي تہ سنڌي هندو دوراندیش ٿي مستقبل ۾ سنڌ ڏانهن واپس وڃڻ جو سوچين ٿا. نازڪ جو ڏنگيل نوڙيءَ کان ٻڌجي، پر انهيءَ مان هندستان جا سنڌ سان تعلقات معمول تي اچڻ جو تصور ڪجي ٿو. اها جي - ايم سيد جي ڪانفيڊريشن جي رٿا ٿي سگهي ٿي.

1981ع ۾ بمبئي ۾ پارٽي سنڌو سپا نه رکڻو هيمو ڪالائي ۽ ڀڳت ڪنور رام جون يادگار ٽڪليون جاري ڪرڻ جو چيو هو، پر شاھ، عبداللطيف ۽ شهيد اله، بخش جون به يادگار ٽڪليون جاري ڪرڻ جو چيو هو. انهن کوڪرا پار ريل جو رستو به وري ڪولڻ جي گهر ڪئي هئي، جيڪو سنڌ کي راجستان سان ڳنڍي ٿو. گهڻن ته سنڌ ڏانهن ساڌ ٻيلي ۽ هنگلاج ديبل ۽ موئن جي دڙي تي سياحن ۽ ياترين جي حيثيت سان وڃڻ جي اجازت ڏيڻ جي گهر ڪئي هئي. (جڏهن اي - بي - واجپائي پرڏيهي وزير هو، تڏهن هن پاڪستان تي ائين چئي زور آندو هو ته ياترين کي سنڌ وڃڻ جي اجازت ڏني وڃي، نه ته نهرو - لياقت پٽڪٽ تي نئين سر غور ڪرڻ لاءِ تيار ٿيو.) ٻين وري 'سنڌو جل' ۽ 'سنڌ جي مٽي' پوٽر ياد جي طور آڻڻ تي زور ڏنو هو. اهڙي نئين صورتحال هيٺ گهڻن وري اميدون وابسته ڪري ائين به نعرو هنيو: ”ايندڙ سال سنڌ ۾!“

سنڌ - ڪهاڻي اهڙي دلچسپ آهي ۽ ايندڙ ڪجهه سالن ۾ اها اڃا به وڌيڪ دلچسپ - ۽ اهم ٿيڻ جو عهد ڪري ٿي □

ببلوگرافي (Bibliography) - (English)


- Ahmed Q : The Wahabi Movement in Sind
 AICC Papers : Jawaharlal Nehru Library
 Ajwani L. H. : History of Sindhi Literature
 Ali Mohammed Kufi: ' Chachnama.'
 Andrews W.P. : The Indus and Its Provinces
 Asghar Khan : Generals in Pakistan
 Baillie A L. : Kurrachee
 Bellasis A.F. : Brahmanabad
 Bhikshu Chamanlal: Gypsies
 Burnes, Dr. James : A. Vist to the Court of Sind
 Burton Richard : Sind, 1851
 Chablani S.P. : Economic Conditions in Sind,
 1592—1843
 Choksey and Sastry: The Store of Sind: An Economic
 Survey, 1843—1933
 Cousens, Sir Henry : Antiquities of Sind
 Eastwick, E.B. : Sind before Napier
 Elliott & Dawson : Indian History as Told by Its Historians
 Gandhi M.K. : Complete Works
 Grierson : The Linguistic Survey of India
 Jethmal Parsram : Sind and Its Sufis
 Jotwani Motilal : Sindhi Literature and Society
 Khuhro Hamida : Sind through the Ages
 Lambrick H.T. : Introduction to Sind
 Lambrick H.T. : Sind before Muslim Conquest
 Lambrick H.T. : Napier and Sind
 'M' : The Gospel of Sri Ramakrishna
 Malhi Gobind : Jethmal Parsram
 Maqbool Ahmed : Indo - Arab Relations
 Marshall, Sir John : Mohen-jo-Daro

- Mirchandani B. D. : Glimpses of Ancient India
 Mitra, Dr. Ram Gopal : Indian Resistance to Early
 Muslim Invaders
 Panhwar M. H. : Source Material on Sind
 Pathan Dr. Mumtaz Hasan : Sind - Arab Period
 Pöthhammer, Wilhelm von : India's Road to Nationhood
 Pococke E. : India in Greece
 Rig Veda
 Rizvi Syed A. A. : Shah Waliullah
 Sen S. P. : Dictionary of National Biography
 Schimmel Annemarie : Sindhi Literature
 Shukla C. : Incidents of Gandhiji's Life
 Siddique : Arghuns and Tarkhans
 Soomro Faiz M. : Cultural History of Sind
 Sorley H. T. : Shah Abdul Latif of Bhit
 Sorely H. T. : Sind Gazetteer
 Tariq Ali : Can Pakistan Survive?
 Thomson and Garrett : The Rise and Fulfilment of British
 Rule in India
 Trumpp E. : Grammar of the Sindhi Language.

سنڌي (SINDHI)

- آڏواڻي، ڪلياڻ : شاهه جو رسالو
 آڏواڻي، ڪلياڻ : سچل جو ڪلام
 الوحيد - روزنامہ : سنڌ آزاد نمبر، 1936ع
 بلوچ، ڊاڪٽر نبي بخش : سنڌي ٻولي ۽ ادب جي مختصر تاريخ
 پيرو مل مهرچند : قديم سنڌ
 پيرو مل مهرچند : سنڌي ٻولي ۽ جي تاريخ
 ڀٽو، محمد موسيٰ : ڀرين جي پيچار
 بگٽي، قربان علي : سڀڻ مٿاڻين سون ٽي
 چيلاڻي، گوبند : سنڌ ۽ آريہ سماج
 ڏوڏيجا، لوڪرام : منهنجو وطن، منهنجا ماڻهو
 گنگارام سمراٽ : سنڌو - سؤ ويد
 گربخشاڻي، ڊاڪٽر، هوتچند : شاهه جو رسالو
 گرناڻي، ايم - ايڇ : آزاديءَ لاءِ آندولن
 گرسهاڻي، سي - ٽي : ڪوڙو مل ڇندن مل ڪلهڙاڻي
 ڪوڙو مل ڇندن مل : ساميءَ جا سلوڪ
 ڪهڙو، ايم - اي : جي جوت جلاڻي وينا
 لالچند آريہ : آگ ۽ طوفان
 ملڪاڻي، نارايڻ داس رتن مل : نرالي زندگي
 ملڪاڻي، نارايڻ داس رتن مل : ميراڻي سنڌڙي
 منوهر داس ڪوڙو مل : سنڌي ادب
 مهر، غلام رسول : تاريخ سنڌ ڪلهوڙا
 نائون مل، سيٺ : يادگيريون (1871)
 قيرواڻي، پروفيسر، شيوارام : ديوان ڏيارام گدومل جو جيون چتر

راشدي، پير علي مٿڻ : آهي ڏينهن، آهي شينهن (ٻه جلد)
 راشدي، پير حسام الدين : هو ڏوٿي، هو ڏينهن
 شرما، وشنو : ڊاڪٽر چوٿي رام
 شيخ، عبدالمجيد : هوندا سي حيات
 شيخ، محمد سومار : ڪڇين جا قول
 سيد، جي - ايم : سنڌي ڪلچر
 سيد، جي - ايم : سنڌو ديشن جو ۽ ڇا لاءِ
 سيد، جي - ايم : سنڌ جي ڪهاڻي ۽ سيد جي زباني
 سيد، جي - ايم : نئين سنڌ لاءِ جدوجهد
 سيد، جي - ايم : پيغام - لطيف
 سيد، جي - ايم : جديد سياست جا نو رتن
 سيد، جي - ايم : سنڌوءَ جي سانجهي (ٻه جلد)
 سيد، جي - ايم : سنڌ جو ماضيءَ حال ۽ مستقبل.



● مشهور مفكر آلدس

هڪسلي (Aldous Huxley)

موئن جي دڙي جي امن ڀري
خصوصيت کان ايڏو متاثر ٿيو جو
لکيو اٿس: ” سنڌو - ماڻھو جي
تہذيب ايڏي شاھوڪار ۽ ترقي
يافتہ هئي، جيڏي ”سمير“ ۽
”مصر“ جي. پر سنڌو - ماڻھو جي
تہذيب لڙائي کان غير واقف هئي.
انهن دفن ٿيل شھرن مان نہ ڪو
هٿيار مليو آهي ۽ نہ چوڌاري ديوار
هجن جو ڏس ملي ٿو. اها حقيقت
سڀ کان وڏي اھم آهي. انهيءَ مان
ثابت ٿئي ٿو تہ اُتان جا رھواسي
ڳتيل شھري تہذيب جون سھوليتون
ماڻيندا هئا، جن لاءِ کين وقفي بوقفي
قتل عام جي صورت ۾ قيمت ادا
ڪرڻي نہ پوندي هئي.“

● جڏھن مھاتما ٻڌ پنھنجي

وطن ڪيل وستو جي چوڌاري رت
۾ چڪر ڏنو هو تہ چيو وڃي ٿو
تہ ” ڪنول جي رنگ جھڙا چار
شاندار گھوڙا سنڌو ديش مان گھرايا
ويا هئا.“ هيل تائين، تاريخ ٻڌ -
استوپا سنڌ ۾ ئي مليا آهن. ان ڳالھ
۾ بہ وڌاءُ ناھي تہ جڏھن ذوالفقار
علي ڀٽو پاڪستان جو صدر ٿيو هو
تہ پنھنجي آفيس ۾ ٻڌ جي مورتي
سجائي رکي هئائين.